

مکتبہ دارالافتاء دہلی

مکتبہ دارالافتاء دہلی

(۵۴)

مقالات

جلد ہشتم

مولانا شبلی نعمانی رحمہ اللہ علیہ

کے

قومی اور اخباری مضامین کا مجموعہ جو انڈیا، مل گزٹ اور دوسرے رسائل

اخبارات سے یکجا کئے گئے

باعتبار مولانا شبلی نعمانی صاحب دہلی

۱۹۳۵ء

مکتبہ دارالافتاء دہلی

۱۹۳۵ء

فہرست

مقالات شبلی جلد ہفتم

صفحہ	مضمون	صفحہ	مضمون
۳۷	ایک اور آفتاب علم غروب ہو گیا،	۸-۸	دیباچہ مذہبی
۳۹	ابن رشد،	۱	صیغہ اشاعتِ اسلام،
۴۱	المامون،	۳	نومسلم راجپوت اور حفاظتِ اسلام،
۴۵	اشاعتِ کتب قدیمہ،	۷	حفاظت و اشاعتِ اسلام،
۴۸	انگریزی قرآن مجید کا ترجمہ اور مذوقہ العلماء،	۱۳	نومسلموں کو دوبارہ ہندو ہوجانے سے بچانے کیلئے تمام برادرانِ اسلام کی خدمت میں فریاد،
۵۳	مجلس علم کلام،		کارروائی انجمن وقت علی الاولاد،
۵۶	ایک اہم تجویز،	۱۶	وقت اولاد کی کارروائی کہاں تک پہنچی
۵۸	”اثبات واجب الوجود“	۲۲	ادواتِ اسلامی،
۶۰	مذوقہ العلماء کا گیارہواں سالانہ اجلاس اور علی نمائش،	۲۶	وقت اولاد،
	تعلیمی	۲۸	ممویریل متعلق نمازِ جمعہ،
		۲۹	علمی و تاریخی
۶۶	مذوقہ العلماء کیا کر رہا ہے،		آنحضرت صلی اللہ علیہ وسلم کی انفصل و مستند
۷۷	مذوقہ کی نئی زندگی کا آغاز،	۳۲	سوانحِ عمری مرتب کرنے کی تجویز،
۸۰	خانوان قوم کی عزت اور یادگار،		

صفحہ	مضمون	صفحہ	مضمون
۱۲۸	اسٹراٹیک کا سبب کون تھا،	۸۳	زندہ زبیدہ خاتون،
۱۳۳	اصلاحِ مذہب اور ہمدردی،	۸۴	دارالعلوم ندوۃ العلماء کے سنگِ بنیاد کا
۱۳۶	جلدِ دہلی کے متعلق ایک عام غلط فہمی		جلد اور جلد سالانہ ندوۃ العلماء،
	کی تردید،	۸۸	دارالعلوم ندوۃ العلماء کے سنگِ بنیاد کا
۱۴۰	دارالعلوم ندوۃ العلماء کی ایک اور خصوصیت		عظیم الشان جلد،
۱۴۳	علی گروہ،	۹۱	ایک مذہبی مدرسہ اعظم کی عمارت کے لئے
	سیاسی		تمام ہندوستان کے مسلمانوں سے درخواست
۱۴۸	مسلمانوں کی پولیٹیکل کروٹ،	۹۴	جلد دستاویزی ندوۃ العلماء،
۱۸۲	لیڈروں کا قصور بھی بالیڈر بنانے والوں کا،	۹۶	ہیرامینس سرائیخان ندوۃ العلماء میں،
۱۸۵	مسئلہ آرمینیا،	۱۰۱	دارالاقامہ کے کمروں کی تیاری،
	متضرق	۱۰۴	مصر کی یونیورسٹی،
۱۹۰	اضلاع سرحدی کا دورہ،	۱۰۶	بھوپال میں ندوۃ العلماء کا وفد،
۱۹۴	حضور نظام کی چالیسویں سالگرہ،	۱۱۰	ندوۃ العلماء کا نیا دور،
۲۰۱	مولانا حالی کی ذرہ نوازی،	۱۱۳	البشیر اور ندوۃ العلماء
۲۰۲	ہائے نواب محسن الملک مرحوم،	۱۱۹	مولوی عبدلکریم صاحب کی معظی
		۱۲۱	مولانا عبد الباری کی شہادت،



بِسْمِ اللّٰهِ الرَّحْمٰنِ الرَّحِیْمِ
 الْحَمْدُ لِلّٰهِ رَبِّ الْعَالَمِیْنَ

دیباچہ

مولانا شبلی مرحوم کے مضامین کا یہ مجموعہ ان کے متفرق اخباری مضامین، مختلف مفید تجاویز اور منصوبوں پر مشتمل ہے، اس مجموعہ پر سرسری نظر ڈالنے سے مصنف کی زندگی کے مختلف پہلوؤں پر ایک ساتھ نظر پڑ جاتی ہے، اشاعتِ اسلام، وقفِ اولاد، اوقافِ اسلامی، تعطیلِ نماز جمعہ، مجلسِ علمِ کلام، اشاعتِ کتبِ قدیمہ، ترجمہ انگریزی قرآن مجید، تالیف سیرۃ نبوی وغیرہ مختلف قومی اور مذہبی تجویزیں انھوں نے قوم کے سامنے پیش کیں، ان میں سے کچھ کو اپنی کوششوں سے پورا کر دیا، کچھ ایسی تھیں جو مناسب فضا نہ ہونے سے بار آور نہیں ہوئیں،

اشاعتِ اسلام کا کام انھوں نے باقاعدہ شروع کر دیا تھا اور مجھے میری قومی خدمت کی تعلیم کی غرض سے مددگار ناظم بنایا تھا، یاد ہو گا کہ ۱۹۰۵ء میں ارتداد کا جو عظیم افسانہ طوفان اٹھا تھا، اس کے مقابلہ کے لئے جو لوگ اٹھے تھے ان میں ایک سربراہِ دروہ نام مولانا مرحوم کا بھی ہے، وہ شاہجہان پور وغیرہ خود دورہ کو نکلے اور اچوتانہ کے اطراف میں معتز آدمی ^{بھیجے} ندرہ میں سنسکرت پڑھانے کا انتظام کیا، کئی طالب علموں کو اس درجہ میں داخل کر کے

ان کو اس حد تک تیار کیا کہ اسی درجہ کے ایک مسلمان طالب علم نے شاید سنہ ۱۹۱۱ء کے
 ندوہ کے اجلاس دہلی میں جب ٹھیٹ ہندی میں تقریر کی تو حاضرین کو اس کے پیدائشی
 ہونے کا گمان ہو گیا اور وہ اس وقت دور ہوا جب لوگوں نے اس سے قرآن سنانے
 کی فرمائش کی، اتفاق دیکھے کہ اس کے قرآن سنانے کا لحن بھی نہایت دلآویز تھا، اس وقت
 اس نے سورہ رحمن کی قرأت اس خوبی سے کی کہ سارا مجمع آئینہ حیرت تھا دل سینوں
 میں تڑپ رہت تھے اور چاروں طرف سے تعریف و تحسین اور انعامات کی بارش ہو رہی تھی
 وقت اولاد کا مسئلہ جس میں نرسیدہ ناکام رہ چکے تھے مولانا کی کوششوں سے ایسا کامیاب
 ہوا کہ حکومت وقت کو اس کے آگے سر جھکا نا پڑا، اور مسٹر محمد علی جینا کی تحریک سے اسمبلی نے
 اس کو قانون بنانا منظور کیا۔

نماز جمعہ کی تعطیل کے مسئلہ کو اٹھایا اور اس حد تک اس کو گورنمنٹ سے منوالیا کہ
 جو مسلمان نماز جمعہ میں جانا چاہیں وہ ایک مقررہ وقت کے لئے جا سکتے ہیں، اسی سلسلہ میں
 مولانا کی ایک گفتگو یاد آئی، جن دنوں وہ اس تحریک کو چلا رہے تھے، فرمایا بھائی اگر
 تعطیل منظور ہو گئی اور مسلمان عام طور سے نماز پڑھنے نہ جائیں تو اسلام کی کیسی بدنامی ہوگی
 جہاں تک عام مسلمان ملازمین کا تعلق ہے، ان کا یہ خوف غلط نہ تھا،

ان کی سیرت نبوی کی تجویز ایسی سرسبز ہوئی کہ آج ہماری زبان اس مقدس لفظ پھر
 کی فراوانی، بلندی اور افادیت پر بجا فخر کر سکتی ہے،
 عام اوقاف اسلامی کا کام انھوں نے اخیر زندگی میں شروع کیا تھا اور ناتمام رہا تھا
 مگر اکثر صوبوں میں ان کی ناتمام کوششوں کی آواز باز گشت گونجی، اور سالہا سال کے
 بعد صوبوں کی حکومتوں نے اس کے متعلق اب کچھ نہ کچھ کیا ہے۔

مولانا عملاً سیاسی نہ تھے، مگر وہ اپنے خیالات میں نہایت سخت سیاسی تھے، اتحادِ عالمِ اسلامی کے وہ پہلے سفیر تھے، علماء اور رہنمایانِ قوم میں سب سے پہلے ان ہی نے اسلامی ممالک کا سفر کیا، اور سلطانِ ترکی سے اعزاز کا تمغہ پایا، جب وہ واپس آئے تو انگریزی حکومت نے ان پر کڑی نگرانی رکھی، کئی سال تک وہ جاسوسوں کے زنجیر میں رہے، اور یہ سمجھا جاتا تھا کہ وہ عثمانی خلافت اور اتحادِ اسلامی (بینِ اسلامزم) کے جس سے اس زمانہ میں بہت کچھ ڈر آتا تھا، ہندوستان میں مبلغ ہیں، مسئلہ آرمینیا پر ان کا ضمنوں (جو سنہ ۱۹۱۵ء میں لکھا گیا، اسی اثر کا نتیجہ ہے)۔

ترکی بنانے بلکہ علیحدہ جانے سے بھی پہلے روم و روس کی لڑائی میں ترکوں کے لئے چندہ جمع کر کے بھیجا تھا، پھر طرابلس اور بلقان کی لڑائی کے زمانہ میں ان کا جو حال تھا اسے اس وقت یاد آتا ہے، جب تک کہ ان کی نظم "شہر آشوبِ اسلام" جس کی ردیف "کتبتک ہو موجود" ہے، جہلا یا نہیں جاسکتا، لکھنؤ کے جس جلسہ میں انہوں نے یہ نظم پڑھی تھی یہ کہنا چاہئے کہ وہ طرابلس و بلقان کی ہمدردی کا جلسہ نہ تھا، مجلسِ ماتم تھی، اس زمانہ میں ان پر اتنا گمراہی اثر تھا کہ وہ ذرا اسی بات پر رو دیتے تھے اور کبھی کبھی جب کوئی خوشی کی خبر آتی وہ بہت خوش بھی ہو جاتے تھے،

اس زمانہ کا ایک واقعہ یاد آیا، ایک رات کو کوئی دس بجے کے قریب مجھے اور نذوہ کے بعض اور طالبِ علموں کو یاد فرمایا، اس ناوقت کی طلب سے ہم لوگ گھبرا گئے، پہنچے تو دیکھا کہ سامنے مہر کے عربی اجارات پڑے ہوئے ہیں، اور مولانا بہت خوش ہیں، فرمایا کہ بھئی، ابھی مہر کے نئے اجارات پڑھ رہا تھا، یہ خبر پڑھ کر بہت خوشی ہوئی کہ ترکوں نے طرابلس کو خود مختار بنایا، اور انور پے نے ترکوں کی فوجی ملازمت سے استعفا

دے کر طرابلس کی خود مختار حکومت کی سربراہی قبول کرنی، اکیلے فوشی مناتے نہیں بنتا تھا اس لئے تم لوگوں کو بلایا، اس کے بعد اسی وقت بازار سے مٹھائی منگوائی اور ہم لوگوں کو کھلائی،

مولانا کالج میں گورنمنٹ کے ساتھ رہتے تھے، مگر مذہبی اختلاف کے ساتھ ساتھ موصوف کو سرسید کے آخری سیاسی خیالات سے حدودہ اختلاف تھا، اور اس کو وہ ہندوستانیوں اور مسلمانوں کے حق میں سخت مضر سمجھتے تھے، بلکہ علانیہ وہ کانگریس کی حمایت کرتے تھے اور اس وقت کی کانگریس کے خیالات سے پوری طرح متفق تھے، دونوں بزرگوں کا یہ سیاسی اختلاف بہت حد تک ان کے تعلقات کو کشید کرنے میں معین ثابت ہوا،

مولانا فرماتے تھے کہ ایک دفعہ یونین مین جمہوریت اور شخصی بادشاہی کے عنوان پر طالب علموں کا مناظرہ مکالمہ تھا، سرسید، مولانا اور دوسرے استاد بھی شریک تھے ہونے نے جمہوریت کی تمہید میں زبردست تقریر فرمائی، جلسہ ختم ہو گیا، اور لوگ اپنے اپنے ٹھکانے پر گئے، صبح کو جب مولانا سرسید سے ملے تو سرسید نے کہا آپ نے مجھے رات بہت تکلیف پہنچائی رات مجھ کو اس وقت تک نیند نہیں آئی، جب تک کہ میں نے آپ کی تقریر کے جواب میں ایک مضمون لکھ کر آپ کے دلائل کی تردید نہ کرنی،

۱۹۱۲ء میں تقیم بنگالہ کی تیئج اور طرابلس و بلقان اور مسجد کا پور کے ہنگاموں کے بدولت مسلمانوں کے ہیجان کے زمانہ میں سب سے پہلا مضمون جس نے مسلمانوں کے سیاسی خیالات کا رخ بدل دیا، مولانا کے قلم سے نکلا تھا، جس کی سرخی "مسلمانوں کی پولیٹیکل کروٹ" ہے، اسی کے ساتھ یا اسی کے قریب قریب زمانہ میں دوسرا انقلاب انگیز مضمون نواب وقار الملک مرحوم کا تھا جس میں تقیم بنگالہ کی تیئج پر غم و غصہ کا اظہار تھا، مولانا نے اس مضمون

کا ذکر کیا تھا، اور اس کو بہادرانہ مضمون" فرمایا تھا،

اس زمانہ میں مسٹر محمد علی جینا کی سرکردگی میں مسلم لیگ نے "سوٹ ایبل گورنمنٹ" کی تجویز منظور کی تھی، مولانا اس قید کے سخت مخالف تھے، اس وقت مسلم لیگ پر ان کی جو نظمیں ہیں اور جو ان کے اردو کلیات میں موجود ہیں، وہ ان کے خیالات کی آئینہ دار ہیں، ان نظموں کو یہ مقبولیت حاصل تھی کہ جس ہفتہ اخبارات میں ان کی کوئی نظم شائع ہوتی تھی تو وہ بچہ بچہ کی زبان پر آجاتی تھی،

مسجد کانپور کے ہنگامہ میں ان کی نظموں نے مسلمانوں کے جذبات میں آگ لگا دی تھی، ہم کشمگانِ معرکہ کان پور ہیں،

والی نظم تو ہندوستان کے اس سرے سے اس سرے تک ایک ایک مسلمان بچہ کی زبان پر تھی،

۱۹۱۲ء میں جو بڑا انقلاب انگیز سال تھا مسلمانوں کی آزاد اخبار نویسی کا سال آغا ہے، جب لاہور سے زمیندار نے رنگ پلٹا اور کلکتہ میں اللہ اللہ نمودار ہوا تو وسط ہند کیے خالی رہتا، چنانچہ لکھنؤ میں سید میسر جان کی کوشش اور مولانا کے زیر مشورہ مسلم گزٹ نکلا، مولانا اس میں کبھی نام سے اور کبھی بے نام مضمون لکھتے تھے، مولوی وحید الدین صاحب سلیم مرحوم کو اس کی اڈیٹری کے لئے مولانا ہی نے بلوایا تھا،

انگریزی ترجمہ قرآن کی تجویز قریب قریب پوری ہو چکی تھی، نواب عطاء الملک بلگرامی نے جو اپنے زمانہ کے بے نظیر انگریزی انشا پرداز تھے، مولانا کی تحریک سے پندرہ پاروں تک ترجمہ کر چکے تھے جو مطبوعہ مسودہ کی صورت میں اب بھی موجود ہے، پھر مولانا حمید الدین صاحب مرحوم جب دارالعلوم حیدرآباد میں پرنسپل ہو کر گئے تو نواب صاحب نے ان کے

مشورہ و استصواب اپنے ترجمہ کے کئی پاروں پر نظر ثانی کی، مگر نواب صاحب کی وفات کے بعد جب میں نے یہ مسودہ نواب صاحب مرحوم کے خلف الرشید نواب ہمدانی یا جنگ بہادر وزیر سیاسیات و تعلیمات سرکار نظام سے منگوایا تو اس نظر ثانی شدہ مسودہ کا پتہ نہ چلا جس کا بہت افسوس ہے،

صفحہ نمبر ایک اہم تجویز کے نام سے ۱۱ فروری ۱۹۱۴ء میں دارالمصنفین کا تحویل پیش کیا تھا وہ اس کی فکر میں تھے کہ اسی سال نومبر ۱۹۱۴ء میں انھوں نے وفات پائی، اس کے بعد اس تجویز کو عملی صورت میں جس طرح لایا گیا وہ آپ کے سامنے ہے،

ندوہ کی تعمیرات کی تجویزوں کے سلسلہ میں انھیں بڑی کامیابی ہوئی، ان کی تجویز کو پڑھ کر والی بھادوپور کی جدہ محترمہ مرحومہ نے پچاس ہزار روپیے یکمشت دیدیئے، دارالاقامہ کی تحریک کا یہ اثر ہوا کہ خود انھوں نے اور ان کے متعدد دوستوں نے پنچواؤنہم کے کروڑوں کے لئے ایک ایک ہزار دیئے، جن سے ندوہ کے موجودہ بورڈنگ کے کچھ کمرے بنے ہوئے،

ندوہ کے فارغ شدہ طلبہ کی دستار بندی کا جلسہ جس کی تحریک ۱۹۱۴ء پر درج ہے نہایت کامیابی سے ہوا، یہی جلسہ میری علمی کامیابیوں کا دیباچہ ہے، استاد نے خوش ہو کر اپنے سر سے پگڑھی اتاری اور بھرے جلسہ میں شاگرد کے سر پر باندھی، واقعہ کی تفصیلات دارالعلوم کی اس سال کی روداد میں درج ہیں،

قدیم عربی کتابوں کی اشاعت کی جو تجویز انھوں نے ۱۸۹۶ء میں پیش کی تھی گو وہ اس وقت پوری نہیں ہوئی، لیکن عجیب بات ہے کہ جن تھلی کتابوں کی اشاعت کا نام انھوں نے لیا تھا ان میں سے ایک (مناقب شافعی للرازی) کے سوا سب کتابیں ان کی زندگی میں چھپ گئیں اور وہ دائرۃ المعارف جس کے کام سے ان کو مایوسی تھی ان کے ”حبیب صمیم“ اور بانی کار کے

خلف الرشید اور ان کی درسگاہ کے چند تعلیم یافتوں کے ہاتھوں اس کی ایسی کاپیا پلٹ ہوئی کہ اس باب میں مولانا مرحوم کے اکثر ارادے پورے ہو گئے، علم کلام کی مجلس خط و کتابت سے آگے نہیں بڑھی،

اس میں ایک مضمون المامون کی کسی تنقید کے جواب میں ہے، مولانا مرحوم کی عادت تھی کہ ان کی کتابوں پر جو تنقیدیں لکھی جاتی تھیں، وہ ان کا جواب نہیں دیتے تھے، اخیر زمانہ میں جب طالب علم کے نام سے ہمارے "فلسفی دوست" مولانا عبد اللہ کی نہایت سخت تنقید انظرین مولانا کی تصنیف الکلام پر شائع ہوئی تو مجھے سخت غصہ آیا، اور اسی حالت میں میں مولانا کے پاس آیا اور یہ سمجھا کہ جب میرا یہ حال ہے تو مولانا کا کیا حال ہوگا، مگر دیکھا کہ دریا کی سطح بالکل ساکن ہے، میں نے بڑے جوش سے جواب لکھنے کی تجویز کی تو میری ساری گرم گفتگو کا جواب اس مختصر سے ٹھنڈے فقرہ میں دیا، جو وقت اس میں خرچ کیا جائے، اس میں کوئی اور نیا کام کیوں نہ کر لیا جائے!

اس کلیہ میں صرف ایک استثنا ہے اور وہ المامون پر ایک تنقید کا جواب ہے، تنقید اس نوجوان کے قلم سے نکلی تھی، جواب نواب صدر یار جنگ بہادر کے خطاب سے مناسبت ہیں، مولانا کا جواب ۲۲ فروری ۱۸۸۹ء کے اخبار آزاد لکھنؤ میں شائع ہوا تھا، جس کے اڈیٹر شوق قدوائی مرحوم تھے، جواب کا لہجہ گوتلخ ہے، مگر یہ تلخی کیسی خوشگوار تھی کہ اسی تعلق سے ایک نے دوسرے کو پہچانا، اور اس کے بعد مولانا کی تصنیفات پر تقریظ و تنقید شامل شروانی کے ہدیہ الاسلوب قلم کا دلچسپ کارنامہ بن گئی،


یہ مضامین جو متفرق اخباروں اور رسالوں سے منسلک جمع کئے گئے ہیں، حق یہ ہے کہ اس منسلک کام کی انجام دہی کا سہرا مولانا کے ایک معتقد ندوی مولوی میمن الدین صاحب

قدوائی (بارہنگی) کے سر ہے، اب اتنے دنوں میں وہ کچھ سے کچھ ہو گئے، اور زمینداری کے کاروبار نے اس مذاق سے ان کو دور کر دیا ہے، مگر ان کا یہ کام یادگار رہے گا،

یسرے لیجانِ ندوی

۶ رمضان المبارک ۱۳۵۷ھ

۳۱ اکتوبر ۱۹۳۸ء



بِسْمِ اللّٰهِ الرَّحْمٰنِ الرَّحِیْمِ

مذہبی

صیغہ اشاعتِ اسلام

اشاعتِ اسلام کی اہمیت کا احساس تمام ہندوستان کے مسلمانوں کو ہو گیا ہے، لیکن چونکہ اس کی وجوہ ضرورت اور تدابیر کا پورا خاکہ مرتب نہیں کیا گیا، اس لئے اسکے متعلق جو کوششیں ہو رہی ہیں صاف نظر آتا ہے کہ ناتمام اور ناکافی ہیں، ہم کو اس مسئلہ کے طے کرنے کے لئے امور ذیل کو پیش نظر رکھنا چاہئے،

۱۔ اشاعتِ اسلام کی ضرورت،

۲۔ کامیابی کی تدبیریں،

اشاعتِ اسلام کے لفظ سے اگرچہ غیر مذہب والوں کا اسلام میں لانا مقصد ہوتا ہے، لیکن اس وقت ہماری مراد اس سے حفاظتِ اسلام ہے یعنی مسلمانوں کا اسلام، اور احکامِ اسلام پر قائم رکھنا، یہ ظاہر ہے کہ ہزاروں لاکھوں مسلمان جو دہات میں رہتے ہیں، احکامِ اسلام سے ناواقف ہوتے ہیں، اس لئے آریہ وغیرہ ان کے مرتد کرنے کی کوشش کرتے ہیں، انہیں سنیلین جو چین ہی سے انگریزی تعلیم میں مصروف ہو جاتی ہیں، وہ بھی اکثر اسلام سے ناواقف ہوتی ہیں، اس لئے انگریزی تعلیم ان کے عقائد کو متزلزل کر دیتی ہے، انہی دونوں گروہوں کے اسلام کی حفاظت کرنا اشاعتِ اسلام کا اصلی کام ہے، اسکی تدبیریں حسب ذیل ہیں

۱۔ ہر ضلع میں ایک یا دو ممولی مقرر کئے جائیں جو دیہات میں جا کر اور دس دس پانچ پانچ جیسی کہ ضرورت ہو، روز قیام کے اسلام کے عقائد اور احکام سکھائیں، اور ممکن ہو تو مکتب قائم کرائیں،

۲۔ ہر شہر میں ایک عالم مقرر کیا جائے جو انگریزی خواں طلبہ کو ہفتہ میں ایک دن دینیات پڑھائے جس کا یا تو یہ طریقہ ہے کہ سرکاری اسکولوں میں اس کا انتظام کرایا جائے یا خود اس عالم کے مکان پر طلبہ جمع ہوں، اور طلبہ کے مربیوں سے اس انتظام میں مدد لی جائے اس انتظام کے لئے ضرور ہوگا کہ ان طلبہ کی حالت کے موافق، دینیات کا نصابِ تعلیم تیار کیا جائے،

۳۔ ایک جماعت آریوں سے مناظرہ اور مباحثہ کرنے کے لئے تیار کی جائے، جو بھاشا اور سنسکرت سے واقف ہو،

۴۔ آریوں کے مہات عقائد کے رد میں چھوٹے چھوٹے رسالے شائع کئے جائیں، جو بخلاف موجودہ رسالوں کے نہایت تہذیب اور متانت کے ساتھ لکھے گئے ہوں،
(۵) اشاعتِ اسلام کی شاخیں ہر ضلع میں قائم کی جائیں، نہایت کثرت سے لوگ ممبر بنائے جائیں، چندہ ممبری کی تعداد عرصہ سالانہ ہو، اور بذریعہ ویلو پی ایبل کے وصول کیا جائے،

۶۔ اشاعتِ اسلام کا سکرٹری اور اس کے سفر اور داغین اور مقامی شاخوں کے عمدہ دائرے کے لئے لازمی ہوگا کہ وہ اندر نیاز لینے کا طریقہ نہ رکھتے ہوں، ورنہ ان کے ذریعہ سے فراہمی چندہ وغیرہ میں کیسوا کارروائی نہ ہو سکے گی،

۷۔ اس مختصر طریقہ کارروائی کو مع تمہید کے ہزاروں لاکھوں کی تعداد میں شائع کیا جائے اور کارروائی شروع کر دی جائے
دقیقہ ایوانی مطبوعہ

نوسلم اچوت

اور

خاقت اسلام

آریوں کی مذہبی دست درازیوں نے جس قدر ضرر پہنچایا، اس سے زیادہ فائدہ حاصل ہوا۔ بے شبہ ان کے اغواء اور فریب کاری سے چند بچ بچے نوسلم، مرتد ہو کر اسلام کے دائرہ سے نکل گئے، لیکن اس واقعہ نے ہندوستان میں اس سرے سے اس سرے تک ایک آگ سی لگا دی، اور ہر طبقہ اور ہر درجہ کے مسلمان دفعۃً چونک پڑے، مسلمانوں کا وہ گروہ جو دنیوی تعلیم کی مصروفیت کی وجہ سے مذہبی تعلیم سے بالکل غافل ہو گیا تھا، یہاں تک کہ بعض بعض علانیہ مذہب کی توہین کرنے لگے تھے، وہ بھی گھبرا اٹھے اور بدحواس ہیں، کہ مذہب ایک طرف مسلمانوں کی مردم شماری جس پر ملکی حقوق کی بنیاد ہے، گھٹتی جاتی ہے، اس کا کیا علاج ہو گا!!

بے شبہ قوم کا یہ مذہبی احساس ہماری خوش نصیبی کی فال ہے، لیکن اس واقعہ کی تہہ بہہ جو نہایت اہم نتائج پوشیدہ ہیں، اہم کو ان پر نظر ڈالنی چاہئے،

سب سے پہلے ہم کو اس پر غور کرنا چاہئے کہ ان نوسلموں کے مرتد ہو جانے کا سبب کیا ہے، ہوا، اس کا جواب صرف ایک ہے، وہ یہ کہ یہ لوگ اسلامی عقائد، اسلامی احکام، اسلامی تہذیب

سے بالکل ناواقف تھے، ان کا اسلام صرف نام کا اسلام تھا، اس لئے ذرا سی فریب کاری اور دھوکہ سے یہ عارضی رنگ اڑ گیا، یہ جواب بے شبہ صحیح اور سرتاپا صحیح ہے، لیکن سوال یہ ہے، کہ ہماری موجودہ دنیوی تعلیم سے کیا اس پیشین گوئی کی مخنیف آواز نہیں آ رہی ہے؟

کیا ہماری دنیوی تعلیم (انگریزی تعلیم) میں عقائد اسلام کے استھان کا کوئی بندوبست ہے؟ کیا اس میں تاریخ اسلام کا کوئی معتد بہ حصہ شامل ہے؟ کیا وہ مذہبی زندگی کی ذمہ دار ہے؟ بے شبہ ابھی تک موجودہ نسلوں میں اسلام کی آثارات نظر آتے ہیں، لیکن یہ سچے اور موجودہ سوسائٹی کی بقیہ یادگاریں ہیں،

کچھ زیادہ دن نہیں گزرے کہ اخباروں میں یہ مضامین مسلمان لیڈروں کی طرف سے شائع ہوتے تھے کہ اسلام کا قانون وراثت بدلنے کے قابل ہے، ایک مسلمان صاحب نے علانیہ لکھا تھا کہ **قرآن** کی وہ سورتیں جو مدینہ میں اتریں بادشاہانہ حیثیت رکھتی ہیں انکو مذہب سے کچھ تعلق نہیں،

بے شبہ ابھی اس قسم کی مثالیں کم ہیں، لیکن ابھی دنیوی تعلیم کو پھیلے ہوئے کے دن ہوئے ہیں، نو مسلم راجیوت، دوسو برس کے بعد اس حالت کو پہنچے ہیں، جدید تعلیم کی جو رفتار ہے دوسو برس کے بعد اس سے کس قسم کے نتیجے کی توقع ہو سکتی ہے؟

اس تقریر سے ہمارا یہ مطلب نہیں کہ دنیوی تعلیم کو روکا جائے، ہمارے نزدیک دنیوی تعلیم کو اس قدر پھیلا نا چاہئے کہ کچھ سچے تعلیم یافتہ ہو جائے، لیکن ساتھ ہی ہم کو مذہب کی حفاظت پر بھی اپنی تمام قوت صرف کر دینی چاہئے، اس کی تدبیر اس کے سوا اور کیا ہوتی ہے کہ مذہبی تعلیم کی ایک وسیع اشران و سرگاہ موجود ہو جس میں تمام مذہبی علوم نہایت تکمیل اور انتہام کے ساتھ پڑھائے جائیں، طلبہ کو عمدہ تربیت دی جائے، وہ

دریوزہ گری کے طریقہ سے بچائے جائیں، ان کو ایٹانٹیس اور سچی قناعت و خودداری کی تعلیم دلائی جائے،

یہی صدا ہے جو ندوۃ العلماء نے بار بار بلند کی، اور جس کو سبک مغزوں نے اس شور و غل کے ہنگامہ سے دبا دینا چاہا، کہ ہٹکو آج عربی تعلیم کی کوئی ضرورت نہیں۔“

دوسرا مقابلہ غوریہ ہے کہ آریوں کی دست درازی کو روکنے کا جو طریقہ اختیار کیا گیا ہے، وہ کہاں تک ٹھیک ہے، موجودہ حالت یہ ہے کہ ہر انجمن نے اپنے اپنے واعظ اور مولوی مقرر کر کے مختلف مقامات پر بھیج دیئے ہیں، اگرچہ یہ مذہبی بے چینی اور مذہبی جوش کا ثبوت ہے، لیکن اس موقع پر قوتوں کا متفرق کرنا بالکل نامناسب ہے، ایک عام انجمن حفاظت یا اشاعت اسلام کے نام سے قائم ہونی چاہئے، اور تمام لوگوں کو اسی کا معاون اور شریک ہونا چاہئے، ندوۃ العلماء نے آغاز میں اشاعت اسلام کا ایک صبیغہ قائم کیا تھا، لیکن چونکہ مختلف کام ایک وقت میں انجام نہیں پاسکتے تھے اس نے اپنی توجہ تمام مذہبی تعلیم کی طرف مصروف کی، اور اشاعت اسلام کے صبیغہ کو ملتوی کر دیا، مولوی عبدالحق صاحب حقانی دہلوی نے ایک انجمن ہدایت الاسلام کے نام سے قائم کی، اگرہ میں جو مشہور جلسہ آریوں کے مقابلہ میں ہوا، اور جس نے مسلمانوں کو برکتگی سے روک لیا، اس میں بڑا حصہ اسی انجمن کا تھا، ندوۃ العلماء نے بھی اپنا ایک عالم سفیر اس جلسہ میں بھیجا تھا،

بہر حال مناسب یہ ہے کہ تمام لوگوں کو متفقہ انجمن ہدایت الاسلام کو وسعت دینی چاہئے، اور اسی کو اس کام کا اصلی مرکز قرار دینا چاہئے، الگ الگ اور علیحدہ علیحدہ کام کرنے سے قوتیں پراگندہ ہوں گی، اور اس بدگمانی کا موقع ہو گا کہ لوگوں کو اخلاص

مقصود نہیں، بلکہ اس موقع سے فائدہ اٹھانا اور قوم کی کشش کو اپنی طرف مائل کرنا مقصود ہے۔
 ندوہ نہایت خوشی سے منظور کریگا، کہ اس انجمن کو ہر قسم کی مالی اور قلمی اعانت دے یہ بالکل
 ممکن تھا کہ ندوہ بھی خود اس کام کو چھیڑ دے لیکن چونکہ ایک ہی وقت میں مختلف کوششیں شروع
 ہو گئی ہیں، اس لئے ندوہ یہ چاہتا ہے کہ تمام قوم مل کر ایک متحد مرکز قرار دے وہ ہدایت اسلام
 ہو یا اشاعت اسلام یا اور کوئی، یہ ہر نامی اور خود پرستی اور نمود و نام کا موقع نہیں ہے، جو
 کام ہونا چاہئے بے لاگ خلوص اور سچائی کے ساتھ ہونا چاہئے،

(ندوہ لکھنؤ، ۱۱ اپریل ۱۹۰۸ء)
 (تلمی)



حفاظت و اشاعت اسلام

حفاظت و اشاعت اسلام کے متعلق جو سادہ اور مختصر خاکہ چھپوا کر بزرگانِ قوم کی خدمت میں ارسال کیا گیا، اکثر صاحبوں نے اس سے اتفاق ظاہر کیا، اور ہر قسم کی شرکت کی آمادگی ظاہر فرمائی، ان میں سے بزرگانِ ذیل کا نام خصوصیت کے ساتھ قابلِ ذکر ہے، جناب حکیم اجمل خاں صاحب، جناب ڈاکٹر اقبال صاحب، جناب نواب صدر الدین خاں صاحب رئیس بڑودہ، جناب مولوی جمیب الرحمن خاں صاحب شروانی، جناب مولوی محمد دین صاحب ڈاکٹر تعلیمات ریاست بھاو پور، جناب نواب احمد سعید خان صاحب رئیس دہلی، جناب بابو نظام الدین صاحب رئیس امرتسر،

لیکن وہ مسودہ نہایت مختصر اور مجمل تھا، اس لئے ضرور ہے کہ جو کچھ نصب العین ہے، اس کا پورا خاکہ ایک دفعہ پیش نظر کر دیا جائے، یہ صاف نظر آ رہا ہے کہ اسلام پر نہایت سخت خطرات محیط ہوتے جاتے ہیں، ایک طرف آریوں کی پرزور تہذیبیں تمام نو مسلم گاہوں میں آ رہی و اعظموں کی مستقل سلسلہ جنبا نیاں، گروکل کی حیرت انگیز تیاریاں، مشنریوں کی وسعتِ عمل، ملاحدہ یورپ کے حملے مغربی خیالات کا اثر،

ان کے مقابلہ میں مسلمانوں کی سرد مہری، مذہبی تعلیم کی کمی، قوتوں کی پراگندگی، طرزِ عمل کی بے قاعدگی، سرمایہ کی بے استقلالی، دونوں حالتوں کو سامنے رکھ کر دیکھئے، کن

نتائج کی توقع ہو سکتی ہے،

مذہبی ضروریات کا انتظام | مذہبی ضروریات بہت سی وہ ہیں جو پہلے سے موجود ہیں، اور جن کے متعلق ملک میں پہلے سے ہر قسم کی تدبیریں جاری ہیں، مثلاً عربی مدارس، مساجد، واعظین وغیرہ وغیرہ ان چیزوں میں نہ شکل موجودہ ہات ڈالنے کی ضرورت نہیں، ہمارا دائرہ عمل وہ ضروریات، مذہبی ہیں جو زمانہ حال نے پیدا کر دی ہیں، اور جن کا انتظام اور بندوبست اس قدر ضروری ہے کہ اگر جلد تر اس کا صحیح اور مضبوط اور منظم طریقہ نہ اختیار کیا جائیگا، تو اسلام کو سخت صدمہ پہنچے گا، اور پھر اس کی کچھ تلافی نہ ہو سکے گی یہ ضروریات حسب ذیل عنوانوں میں تقسیم کیا سکتی ہیں،

(۱) وہ ضرورتیں جن کا تعلق گورنمنٹ سے ہے،

(۲) وہ ضرورتیں جن کا تعلق مخالفین اسلام سے ہے، جو کہ مسلمانوں کو عیسائی یا آریہ وغیرہ بنانا چاہتے ہیں، اور جو ہماری غفلت کی وجہ سے کامیاب ہوتے جاتے ہیں،

(۳) وہ ضرورتیں جن کا تعلق خود مسلمانوں سے ہے،

جو ضرورتیں گورنمنٹ سے متعلق ہیں، انگریزی گورنمنٹ کو تمام گورنمنٹوں پر اس بارہ میں فوقیت حاصل ہے کہ اس نے رعایا کو تمام مذہبی امور میں آزادی دی ہے، اور کسی مذہب کے اصول اور مسائل میں دست اندازی نہیں کرتی،

لیکن بعض موقع ایسے پیش آتے ہیں، کہ گورنمنٹ کو کسی فرقہ کے مذہبی مسئلہ کا صحیح علم نہیں ہوتا، اس صورت میں جب وہ فرقہ گورنمنٹ کو مطلع کرتا ہے، تو گورنمنٹ ان کے مطابق اصلاح کر دیتی ہے، مثلاً وقت اولاد کے متعلق حکام پر یوی کونسل نے متعدد فیصلے نافذ کر دیئے تھے، کہ قانون اسلام کی رو سے محض اولاد پر وقت کرنا صحیح نہیں پر یوی کونسل کے فیصلے

گویا ناقابلِ مشورہ ہوتے ہیں، لیکن جب تمام مسلمانانِ ہندوستان نے ملکر یہ آواز بلند کی، کہ یہ ان کے مذہب کی غلط تعبیر ہے، اور گورنمنٹ کو یقین ہو گیا کہ یہ تمام مسلمانوں کی متفقہ آواز ہے تو وہ اس کی اصلاح پر آمادہ ہو گئی، اور کونسل میں اس کا جو مسودہ پیش ہوا اسکرٹری آف سٹیٹ نے اس کو اصولاً تسلیم کر لیا،

اس قسم کے اور بہت سے امور ہیں، مثلاً ہندوستان میں مذہبی اوقاف کی تعداد کم در کم روپیہ تک پہنچتی ہے، لیکن ان میں سے اکثر بے مصرف صرف ہو رہے ہیں، اور ہر سال لاکھوں روپیہ برباد جاتا ہے، اگر ان اوقاف کا باقاعدہ انتظام ہو جائے تو ہر قسم کی مذہبی ضروریات بغیر کسی نئی کوشش اور چنڈہ کے انجام پا جائیں،

مسلم لیگ وغیرہ نے گورنمنٹ کو اس طرف متوجہ کیا، لیکن گورنمنٹ نے جواب دیا کہ یہ ثابت ہونا چاہئے کہ یہ تمام مسلمانوں کی خواہش ہے، اسی طرح ہائی کورٹوں میں پہلے یہ طریقہ تھا کہ ایک مفتی بھی مقرر ہوتا تھا، اور مقدمات میں اس کا فتویٰ لے کر حکام فیصلہ کرتے تھے، اب یہ قاعدہ نہیں رہا، اور اس لئے بہت سے مقدمات میں فقہ کی غلط تعبیر ہو جاتی ہے، ریسٹراور وکلار فقہ سے اکثر ناواقف ہوتے ہیں اور اس لئے اس قسم کی غلطیوں کی تلافی نہیں ہو سکتی، غرض اس قسم کی بہت سی مذہبی ضرورتیں ہیں جن کو معقول طریقہ سے گورنمنٹ میں پیش کرنے کی ضرورت پیش آتی رہتی ہے، لیکن اس کے لئے ضروری ہے کہ گورنمنٹ کو یہ یقین ہو کہ یہ تمام مسلمانوں کی متفقہ آواز ہے، اور یہ ایسی صورت میں ہو سکتا ہے کہ ایک عام انجمن قائم کی جائے جس میں مسلمانوں کے تمام فرقوں کے لوگ شامل ہوں،

مخالفینِ اسلام کے تعادل | اب یہ کوئی مخفی راز نہیں رہا کہ آریوں اور عیسائیوں نے ہمارے مذہب
مذہبی ضرورتیں | پر علانیہ حملہ شروع کر دیا ہے، اور ان کی باقاعدہ اور مسلسل اور متواتر

کوششیں ہر روز کامیاب ہوتی جاتی ہیں، ممالک متحدہ کی اس سال کی مردم شماری سے واضح ہوتا ہے کہ ۱۸۸۱ء میں عیسائیوں کی تعداد بہ مقابلہ آبادی کے ۳ فی ہزار تھی، لیکن اب ۲۹ ہزار ہے، آریوں کی تعداد ۱۸۹۱ء میں فی دس ہزار پانچ تھی، لیکن اب فی دس ہزار ۲۸ ہے، اس تعداد میں خود ہندوں سے بھی اضافہ ہوتا ہے، لیکن یہ قطعی اور چشم دید واقعہ ہے، کہ ہزاروں مسلمان عیسائیت اور آریہ کائنکار ہو چکے ہیں اور ہوتے جاتے ہیں،

مسلمانوں نے جو کوششیں اب تک آریوں اور عیسائیوں کے مقابلہ میں کی ہیں آپ دیکھ رہے ہیں، کہ وہ پراگندہ، غیر منظم، اور ناکافی ہیں، اس لئے مخالفین کی کوششوں کے سیدھا کوروک نہیں سکتیں،

ان حملوں کے مقابلہ میں ہمکو دو قسم کی کوششوں کی ضرورت ہے،

مدافعت | یعنی جاہل اور ناواقف مسلمانوں کو مخالفین کی دستبرد سے محفوظ رکھنا، اور اس غرض سے ان میں ابتدائی مذہبی تعلیم پھیلانا،

اشاعت، | ہمارے لئے صرف یہی کافی نہیں کہ ہم سکین بن کر صرف دوسروں کے حملہ سے اپنے آپ کو بچائیں، اسلام اس لئے آیا تھا کہ تمام دنیا پر اپنے آپ کو پیش کرے، اس لئے ضرور ہے کہ ہم دوسری قوموں میں اپنے واعظ اور داعی بھیجیں جو اسلام کی تبلیغ کریں، قطعی ہے کہ اگر صحیح طور سے مذہب اسلام دنیا کی قوموں کے سامنے پیش کیا جائے تو ہزاروں لاکھوں اشخاص نہ صرف ایشیا بلکہ یورپ میں بھی اسلام کو بے تکلف قبول کر سکتے ہیں،

مدافعت کا انتظام، | پہلی ضرورت یعنی مدافعت کے لئے ہم کو ایک مختصر نصاب جس کی

مدت تحصیل ۲ برس سے زیادہ نہ ہو مرتب کرنا چاہئے، تاکہ چھوٹی چھوٹی تنخواہوں کے مدرس اس غرض سے ہات آسکیں کہ نو مسلموں اور جاہل مسلمانوں کی آبادیوں میں جا کر انکو ابتدائی

مذہبی اور عام تعلیم دے سکیں۔ علماء دیہات میں معمولی تنخواہوں پر قیام نہیں کر سکتے اور معمولی
خزانہ لوگ مذہبی تعلیم نہیں دے سکتے،

اشاعت کا انتظام | جب تک ایسے علماء تیار نہ ہوں جو انگریزی زبان اور علوم سے بھی واقف
ہوں جس کی بنیاد مذوۃ العلماء نے ڈال دی ہے، اس وقت تک بغیر اس کے کوئی چارہ نہیں کہ
قابل انگریزی دانوں کو پیش قرار و تالیف دیکر دو برس تک مذہبی تعلیم دیا جائے اور پھر ان سے یہ کام
لیا جائے کہ وہ ملکی زبان کے علاوہ انگریزی زبان میں بھی اسلام کی صداقت اور حقیقت پر
تقریریں کر سکیں، اور لوگوں کو اسلام کا پیغام پہنچائیں،

اندرونی ضروریات | مسلمانوں کے ہزاروں لاکھوں بچے انگریزی تعلیم میں مصروف ہیں، اور
مذہبی کا انتظام | یہ تعداد روز بروز بڑھتی جا رہی ہے، یہ لڑکے اکثر ان مدارس میں تعلیم پاتے ہیں،
جہاں مذہبی تعلیم کا انتظام نہیں ہے، مذہبی تعلیم کے لئے گورنمنٹ سرکاری مدارس میں ایک آدم
گھنٹہ دے سکتی ہے، لیکن اس کا ہر قسم کا انتظام مسلمانوں کو خود کرنا ہوگا اس کام میں جو سب سے زیادہ وقت
پیش ہو رہا ہے وہ ہے کہ اردو زبان میں دینیات کی تعلیم کا کوئی مختصر و سچپ اور جامع نصاب موجود نہیں ہے
اس لئے سب سے مقدم یہ ہے کہ خود نصاب کے عنوان اور ترتیب کا خاکہ قائم کر کے اشتهار دیا جائے اور
اور مقبول انعامات مقرر کئے جائیں اور ایک کمیٹی انتخاب کے لئے قائم کی جائے، اس طریقہ سے امید
ہے کہ ایک عمدہ اور دلچسپ نصاب تیار ہو جائے یہ نصاب نہ صرف انگریزی مدارس کے لئے
بلکہ دیہات کے ابتدائی مدرسوں کے لئے بھی کام آئے گا،

ایک عام انجن اور | لیکن یہ تمام کام جنہیں سے ہر ایک نہایت اہم ہے، کسی خاص مقامی اور خصوصی
اسکی شاخوں کی ضرورت | انجن سے انجام نہیں پاسکتے، ضروری ہے کہ تمام ہندوستان کی ایک مشترکہ
انجن قائم کی جائے جس میں ہر طبقہ اور ہر درجہ کے لوگ شریک ہوں، اور جس کی شاخیں تمام ہندوستان

میں قائم کی جائیں،

انجن کا نظام | اس طرح قائم کیا جائے کہ ایک کونسل ہو جس کے ۲۵ ممبر ہوں اور ہر صوبہ سے پانچ

پانچ ممبر لے جائیں چار پانچ مستقل سکریٹری ہوں یعنی ہر صیغہ کا الگ سکریٹری ہو، سو انتظامی ممبر ہوں

اور وہ بھی ہر صوبہ کی مناسبت سے لے جائیں، کونسل اور انتظامی ممبروں کا انتخاب پینک اول

انتظامی اصول پر ہو، ان کے علاوہ عام ممبر ہوں، جن کی تعداد محدود نہ ہو، اور جن کے لئے صرف اس قدر

ضروری ہو کہ سالانہ عہدہ چننا ادا کر سکیں، اور یہ تعداد اس قدر وسیع ہو کہ ابتدائی زمانہ میں کم از کم

ایک لاکھ ممبر ہی پونج جائیں،

کونسل کے قواعد، کونسل کا ذکر نہایت مختصر طور پر کیا گیا ہے، اس کے لئے ایک مرتبہ دستور لکھ

بتانے کی ضرورت ہے، اور اہل الرائے حضرات سے خاص طور پر درخواست ہے کہ وہ اس کا

مسودہ مرتب کرنے کی تکلیف گوارا فرمائیں،

نیز اس سے بھی مطلع فرمائیں کہ آپ کے نزدیک کونسل اور مجلس انتظامی کی ممبری

کے لئے کون حضرات سب سے زیادہ موزوں ہو سکتے ہیں،

پالٹکس سے علیحدگی | اس انجن کو کسی حالت میں پالٹیکس سے کچھ سروکار نہ ہوگا،

(مطبوعہ)

نومسلموں کو دوبارہ ہند ہو جانے سے بچانے

کیلئے

تمام برادرانِ اسلام کی خدمت میں فرما

اے برادرانِ اسلام! کبھی کبھی آپ کے کانوں میں جھنک پڑتی ہے کہ فلاں گاؤں میں مخالفوں نے نومسلموں کو آریہ بنا لیا، آپ اسکو اتفاقی اور شاذ واقعہ سمجھتے ہیں، لیکن واقعی حالت یہ ہے کہ خاموشی کے ساتھ اس قسم کی کوشش کا ایک سلسلہ باضابطہ اور عالمگیر سلسلہ جاری ہو چکا جس کے نتائج اسلام کے حق میں نہایت خطرناک نظر آتے ہیں، اس کوشش کی کامیابی اس وجہ سے زیادہ آسان معلوم ہوتی ہے، کہ ہزاروں دہات اور موضع اس قسم کے ہیں جہاں کے مسلم اسلام سے اس قدر بے خبر ہیں کہ ان کے نام کچھ سنگھ اور دیال سنگھ ہوتے ہیں، انھوں نے عمر بھر کبھی کلمہ کا لفظ نہیں سنا، ان کے گاؤں میں اگر کوئی مسجد ہے تو اس میں کبھی نماز نہیں ہوتی، لہذا گورنر سے کبھی کبھی سبکی پٹائی کر دی جاتی ہے، اس قسم کے دہات راجپوتانہ، بیکانیر، اور بھرت پور، حصار اور سلطان پور وغیرہ میں کثرت سے پائے جاتے ہیں،

میں نے اس امر کی تحقیق کے لئے اخباروں میں اشتہار دیا، تو نہایت کثرت سے ان مقامات

کے رہنے والوں کے خطوط آئے، اور انھوں نے تفصیل کے ساتھ واقعات لکھے،

یہ نومسلم اکثر راجپوت ہیں، وہ مسلمانوں کے ہاتھ کا کھانا نہیں کھاتے، ان کی تمام رسمیں

طور اور طریقہ ہندوں کے ہیں وہ صرف اس علامت سے مسلمان خیال کئے جاتے ہیں کہ مردوں کو دفن کرتے ہیں، آگ میں نہیں جلاتے، اور جب ان سے پوچھا جاتا ہے، تو اپنے آپ کو مسلمان کہتے ہیں،

آریوں کے واعظ اور سفیران دیہاتوں میں جاتے ہیں، اور ان سے کہتے ہیں ”تھارے باپ دادا کو مسلمان بادشاہوں نے جبراً مسلمان بنایا تھا، اب تم یہ تنگ کیوں گوارا کرتے ہو“ یہ جادوان پر آسانی سے چل جاتا ہے، اور وہ ہندو ہو جاتے ہیں،

اس حالت کا قوم کو احساس ہوا، اور جا بجا انجمنیں قائم ہوئیں، لیکن انھوں نے جو واعظ مقرر کئے وہ صرف شہروں میں دورہ کرتے ہیں، وعظ کہتے ہیں، آریوں سے مناظرہ کا اعلان دیتے ہیں، دیہات میں وہ اس لئے نہیں جاسکتے کہ دیہات میں جانے اور رہنے کی سختیاں وہ برداشت کرنے کے عادی نہیں، اگرچہ مناظرہ بھی خالی از فائدہ نہیں، لیکن یہ ظاہر ہے کہ یہ تدریس مرض صحتی علاج نہیں، یہ کام اس قدر وقت طلب ہے کہ ایک یا دو شخص کی رٹے اس عقدہ کے حل کرنے کے لئے کافی نہیں، اس لئے ضرور ہے کہ اکثر مقامات سے صاحب تجربہ اور اہل الرائے اور واقف حضرات ایک مقام پر جمع ہوں، اور آپس میں مشورہ اور غور و مبادلہ خیالات کے بعد ایک مفصل خاکہ تیار کریں، جس کے موافق باقاعدہ اور وسیع کارروائی شروع کی جائے، اس کے لئے یہ مناسب موقع ہے کہ ہر اپریل ۱۹۱۳ء سے ۸ اپریل تک ندوۃ العلماء کا سالانہ اجلاس بہ مقام لکھنؤ منعقد ہوگا جن حضرات کے دل میں اسلام کا درہ ہے وہ اس موقع پر تشریف لائیں،

جو تدریس اس وقت خیال میں آتی ہیں وہ اس غرض سے پیش کی جاتی ہیں، کہ تمام حضرات

کو ان پر غور اور فکر کا موقع ملے، وہ تدریس حسبِ میل ہیں،

۱۱، اس قسم کے واعظ مقرر کئے جائیں جو دو دو چار چار جہنہ ایک ایک گاؤں میں رکھیں

لوگوں کو اسلام کے احکام سکھائیں، اس قسم کے واعظوں کے تیار کرنے کا خاص انتظام ہونا چاہئے،
 (۲) دو دو چار چار گانوں کے بیچ میں ابتدائی مدرسے قائم کئے جائیں، جنہیں قرآن شریف
 اور اردو کی تعلیم دی جائے،

(۳) صوفی وضع لوگ بھیجے جائیں، جن کا اثر عوام پر خود بخود پڑتا ہے،

(۴) مسلمانوں کے دیہات میں جو سرکاری ابتدائی مدرسے ہیں کوشش کی جائے، کہ ان کے

مدرسین مسلمان مقرر ہوں، اب تک اکثر ہندو مدرس مقرر ہوتے ہیں اور اس لیے بچوں کو

اسلام کی طرف رغبت نہیں ہو سکتی، غرض یہ ایک نہایت اہم مذہبی اور قومی مسئلہ ہے، اس کو
 نہایت غور، فکر اور جدوجہد سے حل کرنا چاہئے، اگر مسلمان ایسے خطرہ کی پرواہ نہیں کرتے، تو
 ان کو اسلام کا نام نہیں لینا چاہئے،

مسلم گزٹ لکھنؤ

۱۱ مارچ ۱۹۱۲ء

کاروائی؛

انجمن وقف علی الاولاد

(ذریعہ حمایتِ مذہب و تعلیم)

مسلمانوں کی فقہ کا یہ ایک مسلم مسئلہ ہے کہ اگر کوئی شخص اپنی جائیداد کو اپنی اولاد پر وقت کرتے جس کی غرض یہ ہو کہ اصل جائیداد ہمیشہ محفوظ رہے، اور اس کے منافع سے اولاد ہمیشہ متمتع ہوتی رہے، تو یہ وقف شرعاً جائز اور صحیح ہوگا، یعنی اس جائیداد کو کبھی کوئی شخص فروخت اور منتقل اور ضائع نہیں کر سکے گا، اور اس کے منافع سے اس شخص کی اولاد کا سلسلہ جب تک دنیا میں قائم رہے، متمتع ہوتا رہے گا،

یہ طریقہ اسلام میں ہمیشہ جاری رہا، اور تمام بلادِ اسلامیہ میں اب تک جاری ہے اور ہندوستان میں بھی ایک مدت تک جاری رہا، لیکن بعض خاندانوں میں نزاع پیدا ہونے پر اس کے متعلق سرکاری عدالتوں میں مقدمات دائر ہوئے اور پریوی کمیونٹی کو نسل سے یہ فیصلہ دیا گیا کہ ایسا وقف ناجائز ہے، پریوی کمیونٹی کو نسل کا استدلال یہ ہے کہ وقف خیرات کرنے کا نام ہے اور اپنی اولاد کو دینا خیرات میں داخل نہیں ہو سکتا، حالانکہ شریعت اسلام میں سب سے بہتر خیرات یہی ہے کہ اپنے عزیز و اقارب کو دیا جائے،

اس فیصلے کے بعد سرکاری طور سے اس قسم کے تمام واقعات باطل ہو گئے، اور یہ نقصان

عالمگیر ہوتا جاتا ہے،

چونکہ گورنمنٹ انگریزی کا یہ پیدا اصول ہے کہ کسی کے مذہبی احکام میں مداخلت نہ کرے اس لئے قطعی اور یقینی ہے کہ اگر گورنمنٹ کو یقین ہو جائے کہ یہ مسلمانوں کا مسئلہ ہی مسئلہ ہے تو گورنمنٹ ضرور اس فیصلہ کی اصلاح پر مائل ہوگی، لیکن جو کارروائیاں اس کے متعلق بعض بعض قوم کے بزرگوں نے کیں، اس نے گورنمنٹ کو اس پر یقین نہیں دلایا، مولوی امیر علی صاحب نے ایک مقدمہ وقت (میر محمد اسحاق خاں بنام منشی چرن گھوش) میں اس مسئلہ کے جواز کے تمام دلائل لکھے تھے، لیکن حکام پریوی کونسل نے یہ مقدمہ ابوالفتح بنام اس مایادھر چودھری مندرجہ جلد ۲۲ ترجمہ انڈین لارڈز مطبوعہ جولائی ۱۸۹۵ء، ان دلائل کو ناقافی خیال کیا،

اس کے بعد مولوی محمد یوسف صاحب وکیل کلکتہ نے ایک نہایت مفصل رسالہ اس کے متعلق لکھا اور بحیثیت پریسیڈنٹ محمد ان ایسوسی ایشن بنگال، جناب گورنر جنرل بہادر کی خدمت میں بھیجا، لیکن جناب موصوف نے مارچ ۱۹۰۵ء میں ان کو یہ جواب لکھا کہ پریوی کونسل کے فیصلے میں کوئی مداخلت نہیں ہو سکتی،

اب چند اہم قابل غور سوچیں،

(۱) آیا یہ مسئلہ حقیقت میں مسلمانوں کا مذہبی مسئلہ ہے یا نہیں؟

(۲) اگر ہے تو گورنمنٹ کو کیونکر اس کا یقین دلایا جاسکتا ہے؟

(۳) گورنمنٹ پریوی کونسل کے فیصلے میں مداخلت کر سکتی ہے یا نہیں؟

چونکہ دفعہ اول میں کچھ شبہ نہ تھا، اس لئے دفعہ دوم اور سوم کے متعلق میں نے قوم کے اُن اکابر سے جو امور قانونی اور ملکی معاملات میں سب سے بہتر لے دے سکتے ہیں، خط و کتابت کی، سب نے کامیابی کی امید ظاہر کی، اور خواہش کی کہ صحیح طریقہ سے اس تحریک کو جاری کیا جائے

چنانچہ ان میں سے بعض خطوط کا اقتباس حسب ذیل ہے،

سید علی امام صاحب بیرسٹریٹ لاپریسیڈنٹ مسلم لیگ، ضرور اس امر وقت میں ہم مسلمانوں کو پوری اور کامل کوشش کرنی چاہئے، کہ فیصلہ پریوی کونسل خلافت قانون اسلام قرار دیا جائے، میں مشورہ اور کسی قدر جذبہ سے بھی خدمت کر سکتا ہوں، فروری ۱۹۰۵ء

ہم مسلمانوں کو چاہئے کہ تمام ہند میں مجالس کریں، عرضداشت تیار کریں اور حضور میں دیکھ کے اور ان کی کونسل کے حاضر ہوں، اور نیز سکریٹری آف ایسٹنٹ تاک سلسلہ جنبانی کریں تاکہ

قانون بدلا جائے، ۲۲ فروری ۱۹۰۵ء

مولوی محمد شفیع صاحب بیرسٹریٹ لالاہور، میری قطعی رائے ہے کہ فیصلہ پریوی کونسل شرع محمدی کے اصولوں اور احکام کے خلاف ہے، اس امر کے متعلق جناب نے رسالہ میں جو تجویز فرمائی ہے مجھے اس سے کلی اتفاق ہے، ۲۲ جون ۱۹۰۵ء

نواب امیر حسن خاں صاحب کلکتہ، صحیفہ معہ کاغذ وقت علی الاولاد درود ہوا مجھے تمام تر آپ کی تحریکوں سے اتفاق ہے، ۲۲ فروری ۱۹۰۵ء

جناب مولوی حامد علی خاں صاحب بیرسٹریٹ لاکھنؤ، عنایت نامہ تجویز متعلقہ مسئلہ وقت وصول ہوئے نہایت عمدہ تجویز ہے، میرا خیال اس طرف عرصہ سے ہے بلکہ ایک مسودہ نہایت مدلل مفصل لکھ کر ایک صاحب کو دیا تھا، ۲۲ فروری ۱۹۰۵ء

جناب نواب انتصار جنگ بہادر سکریٹری علی گڑھ کالج، وقت اولاد کا مسئلہ آل انڈیا مسلم لیگ کی کارروائی کا بہت خوشگوار جز ہے، لیکن یہ ظاہر ہے

کہ مختلف اجزاء کے محاط سے مختلف قابلیتوں کے لوگ ان کے سرانجام دینے کو درکار ہوا کرتے ہیں، اگر آپ اس کام کو بدستور اپنے ہاتھ میں رکھیں اور جو مدد آپ کو لیگ سے درکار ہو

وہ لیگ سے لیتے رہیں، اور آخر کار اس مسئلہ کو لیگ گورنمنٹ میں پیش کرے تو میرے نزدیک نہ صرف مناسب ہوگا بلکہ کامیابی کے لئے بہت مفید، ۲۷ جنوری ۱۹۰۸ء

سید ظہور احمد صاحب مقیم لندن، جسٹس امیر علی صاحب سے اس کے متعلق پوری باتیں ہوئیں، ان کی رائے ہے کہ گورنر جنرل ہند سے درخواست کی جائے، کہ وہ مجھ ن لا کے منشا کے مطابق علماء کی رائے سے ایک قانون اوقاف کے موافق پاس کر دیں، پریوی کونسل کو اس میں کچھ اعتراض نہ ہوگا،

ہم مسلمان موجودہ لندن جن کا تعلق قانون سے ہے آپ کو یقین دلانا چاہتے ہیں کہ ہم ہمہ کی خدمت جو ہم سے آپ اس کی بابت یہاں پر لینا چاہیں، بجالانے کو تیار ہیں،

۱۳ مارچ ۱۹۰۸ء از لندن
مولوی محمد شریف آنریری سکریٹری وقف کمیٹی مقیم لندن، وقف علی الاولاد کے مسئلہ کی ترمیم کے لئے یہاں وقف کمیٹی قائم ہوئی ہے، چونکہ کوئی کام اس کے متعلق بلا آپ لوگوں کی رائے کے کرنا مناسب نہیں ہے، اس لئے اسکی اطلاع دیتا ہوں،

غالباً سکریٹری آف ایٹٹ کے پاس یا تو ڈپوٹیشن یا میموریل مع دیگر کاغذات کے انتشاراً جلد بھیجیں گے، اس کی اطلاع آپ کو دیں گے، آپ جو کام اس کے متعلق کرنا چاہیں اسکی اطلاع دیجئے گا، ۳۴ دسمبر ۱۹۰۸ء،

مولوی محمد یوسف صاحب کیل ہائی کورٹ کلکتہ، دوسرا طبقہ یہ ہے کہ تمام ہندوستان سے درخواست گورنمنٹ میں دیجائے کہ وقف کا قاعدہ شرع کی رو سے ہے، اس کو آئین میں مندرج کر دیا جائے تاکہ پریوی کونسل کے فیصلہ کا اثر نہ رہے، ۱۹ مارچ ۱۹۰۹ء،
مولوی مشیر حسین صاحب قدوائی بیسٹراٹ لاکھنؤ، میں تینوں طرح سے مدد دینے

کو تیار ہوں، میں ترتیب و ترجمہ انگریزی کو اپنے ذمہ لوں گا۔

نواب فیض حسین صاحب خیال کلکتہ، گذشتہ مئی میں سٹر جسٹس امیر علی نے لندن سے ایک خط میں فقر کو تحریر فرمایا تھا کہ وہ اس امر میں کوشش کرنا چاہتے ہیں اور مسلمانان ہند متفق ہوں، تو وہ اور زیادہ آمادہ ہوں، فقیر ہر طرح کی مدد کے لئے حاضر اور کلکتہ بلکہ صوبہ بہار اور بنگال کے متعلق جو خدمت ہمارے سپرد کی جائیگی، اس کی انجام دہی اپنا فرض سمجھے گا،

اس قسم کے اور بہت سے خطوط اور تحریریں، تمام اطراف ملک سے آئیں، یہاں تک کہ بعض بزرگوں نے بلا طلب اس کام کے لئے چندے بھی بھیج دیئے، چونکہ تمام اہل الرے اس پر متفق تھے، کہ اس معاملہ میں کامیابی کی امید ہے، اور چونکہ سب لوگوں کے نزدیک یہ ضروری تھا کہ اس مسئلہ کے متعلق گورنمنٹ کو یقین دلایا جائے کہ مسلمانوں کا مسئلہ مذہبی مسئلہ ہے، اس لئے یہ مناسب سمجھا گیا کہ پہلے یہ مسئلہ ندوۃ العلماء کے سامنے پیش کیا جائے، جو تمام ہندوستان میں سب سے بڑی مقعدہ مذہبی جماعت ہے، چنانچہ اکتوبر ۱۹۰۷ء جلسہ سالانہ ندوہ میں یہ مسئلہ ایک رزلویشن کی حیثیت سے پیش کیا گیا، اور یہ منظور ہوا کہ اس کے متعلق تمام ہندوستان کے علما سے فتویٰ لیا جائے اور حسب فتوے آجائیں تو مزید کارروائی کی جائے، اس تجویز کے مطابق علماء سے استفتا کیا گیا، اور عموماً دونوں مذہب کے علما نے فتویٰ لکھا کہ یہ مسئلہ شریعت اسلام کا مسلم مسئلہ ہے، جب اکثر جگہ سے فتوے آئے تو ندوۃ العلماء کے جلسہ انتظامیہ مورخہ ۲ مئی ۱۹۰۹ء میں حسب ذیل رزلویشن منظور ہوئے،

(۱) رسالہ وقت علی الاوالات جو اس مسئلہ پر لکھا گیا ہے اس کا انگریزی میں ترجمہ کرایا جائے مع ان فتووں کے جو علماء نے لکھے ہیں، نیز علماء حرمین سے بھی فتویٰ حاصل کیا جائے، اور مصر میں اسکے متعلق جو فیصلے عدالتوں میں ہو چکے ہوں، ہم پہنچائے جائیں،

(۲) ایک مجلس وقت زیر حمایت ندوۃ قائم کی جائے اور ہندوستان کی تمام مقتدر مجالس

اس میں مدد لی جائے،

(۳) ایک عرضداشت اس کے متعلق تیار ہو جس میں گورنمنٹ سے خواہش کی جائے کہ وہ سرکارِ اسلام کے موافق قانون تیار کر دے،

(۴) اس عرضداشت پر تمام ہندوستان کے مسلمانوں سے دستخط کرائے جائیں اور دستخط کے بعد وہ ایک معزز اور مقتدر ڈپوٹیشن کے ذریعہ سے جناب حضور و سیرے کی خدمت میں پیش کیا جائے، چنانچہ ان رزلولیشنوں کے مطابق کارروائی شروع کر دی گئی،

بڑا اطمینان اس امر کے متعلق یہ بھی ہے کہ جناب نواب عماد الملک مولوی سید حسین صاحب بلگرامی ممبر انڈیا کونسل نے اس مسئلہ کے متعلق، لندن میں تحریک شروع کی ہے، اور ایک مفصل خط میں مجھ کو تمام وہ طریقے تحریر فرمائے ہیں جن سے کامیابی حاصل ہونے کی قوی امید ہے ان حالات کے گذارش کرنے کے بعد بزرگانِ قوم سے امورِ ذیل کی استدعا ہے،

(۱) جو مجلسِ وقت زیر حمایتِ ندوہ قائم کی گئی ہے اس کی ممبری منظور فرمائیں،

(۲) عرضداشت پر دستخط کرنے کے لئے جو قارم تیار کئے گئے ہیں ان پر دستخط فرمائیں اور نہایت کثرت سے ہر طبقہ اور ہر فرقہ کے لوگوں سے دستخط کرائیں،

(۳) چونکہ تمام کاغذات اور قوائے کے انگریزی ترجمہ اور دیگر کارروائیوں کے لئے

ایک معتد بہ رقم درکار ہوگی، اس لئے چنڈہ سے اعانت فرمائیں، چنڈہ کی تمام رقمیں بینک بنگال

لکھنؤ میں جمع ہوں گی اور اسکے خزانچی جناب مولوی احتشام علی صاحب س لکھنؤ اور نواب علی حسن خاں صاحب

لکھنؤ ہوں گے، چنڈہ دینے والے صاحبوں کو اختیار ہے کہ چنڈہ کی رقم براہِ راست بینک بنگال لکھنؤ

میں بھیج کر، دونوں صاحبوں کے پاس بینک کی رسید بھیج دیں، یا خود ان صاحبوں کے پاس ارسال

(اندوہ جلد ۶ نمبر ۴)

۶ مئی ۱۹۰۹ء مطابق ربیع الثانی ۱۳۲۸ھ

فرمائیں،

وقفِ اولاد

کی

کارروائی گمان تک پہنچی

خدا کا شکر ہے کہ اس تحریک کی طرف قوم نے امید سے زیادہ توجہ کی، اس قدر لوگوں کو منگوا
ہو گا کہ اس وقت تک اس تحریک کے متعلق کاغذات ذیل شائع ہو چکے اور ہو رہے ہیں،
(۱) فتاویٰ علماء ہندوستان متعلق صحتِ مسئلہ وقفِ اولاد (اس مسئلہ میں سنی و شیعہ
دونوں فریق کے علماء نے اتفاق کیا ہے)

(۲) رسالہ وقفِ اولاد جس میں پریوی کونسل کی غلط فہمی کے وجوہ ظاہر کئے گئے ہیں، اور
اصل مسئلہ قرآن مجید اور حدیث اور فقہ سے ثابت کیا گیا ہے، (یہ رسالہ ۸ قیمت پر ملتا ہے)،
(۳) مختصر کارروائی جس میں ملک کے قابل اور لائق قانون دانوں اور مدبروں کی رائے
اس تحریک کی کامیابی کے متعلق درج کی گئی ہیں،

(۴) فارم جس پر تمام ہندوستان کے مسلمانوں سے دستخط کرانے ہیں،
ان کا عدالت کے شائع کرنے پر تمام اطراف سے ہمدردی اور اظہارِ اعانت کے خطوط
آئے نہایت کثرت سے لوگوں نے فارم طلب کئے اور ان پر دستخط کر کے بھیجے جاتے ہیں،
اکثر بزرگانِ قوم نے انجمن وقف کی ممبری قبول کی، جن میں سے بزرگانِ ذیل کا نام خصوصاً

کے ساتھ لیا جاسکتا ہے،

ککلتہ	جناب نواب امیر حسن خاں صاحب رئیس
بانکی پور	جناب سید علی امام صاحب بیرسٹریٹ لا
لاہور	جناب خان بہادر محمد شفیع صاحب بیرسٹریٹ لا
لاہور	جناب فضل حسین صاحب بیرسٹریٹ لا
لکھنؤ	جناب لوی مشیر حسین صاحب قذوائی بیرسٹریٹ لا و تعلقہ دار
ککلتہ	جناب مولوی محمد یوسف صاحب وکیل بابائی کورٹ
لندن	جناب سید نلہور احمد صاحب
امر تسر	جناب خان بہادر شیخ غلام صادق صاحب
علی گڑھ	جناب لوی حبیب الرحمن خان صاحب شروانی رئیس
دہلی	جناب حاذق الملک حکیم محمد اجمل خان صاحب
دہلی	جناب نواب احمد سعید خاں صاحب طالب
لکھنؤ	جناب سید نواب علی حسن خاں صاحب بہادر
ڈھاکہ	جناب آئریبل خان بہادر سید نواب علی صاحب
علی گڑھ	جناب نواب منزل اللہ خاں صاحب رئیس

جناب راجہ علی محمد خاں صاحب کے سی، ایس، آئی، رئیس محمود آباد نے اس مسئلہ

کی طرف توجہ کی، جناب مولوی سید فخری صاحب نے مدراس سے اطلاع دی کہ وہاں ایک جلسہ

اس کی تائید میں عنقریب منعقد ہوگا، جس کے صدر انجمن پرنس آف اریکاٹ ہوں گے،

بنگال میں جناب مولوی عبدالحق صاحب ہاشمی نے تمام بنگال کی انجمنوں اور عہدہ داروں

کی فہرست مرتب کرائی ہے، اور ہر جگہ فارموں پر دستخط کرانے کے لئے کارروائی شروع کر دی ہے،

اب حسب ذیل کارروائیوں کی ضرورت ہے،

(۱) تمام بڑے بڑے شہروں میں انجمن وقت کی شاخیں قائم ہو جائیں،

(۲) فارموں پر کم از کم ایک لاکھ دستخط حاصل کئے جائیں،

(۳) نہایت ضروری اور مقدم امر یہ ہے کہ علماء کے فتاویٰ اور رسالہ وقت کا انگریزی میں

ترجمہ کیا جائے، ابھی تک اس کا مقبول انتظام نہیں ہوا، کیونکہ ایسے لوگ جو عمدہ انگریزی کچھ سیکھتے

ہوں اور فقہی اصطلاحات سے واقف ہوں کم ہیں، اور جو ہیں ان کو اپنے اشغال سے فرصت نہیں

ناظرین سے ہم درخواست کرتے ہیں کہ ایسے لائق اشخاص کے نام سے ہم کو مطلع کریں کہ ان کی

خدمت میں درخواست کی جائے، ترجمہ کا مقبول معاوضہ دیا جائے گا، اگر وہ معاوضہ

لینا منظور کریں گے

(۴) تمام کارروائی کے انجام دینے کے لئے کم از کم چار ہزار روپیے کی ضرورت ہوگی،

اس لئے اس قدر سرمایہ ہم پہنچانے کی کوشش کی جائے، اس وقت تک جن صاحبوں نے چندہ

عطا فرمایا ہے اس کی تفصیل حسب ذیل ہے،

انجمن اسلامیہ امرتسر ماہ

جناب مولوی حبیب الرحمن خان صاحب شروانی رئیس محکم پور صد

جناب شیخ غلام صادق صاحب رئیس امرتسر ماہ

جناب نواب منزل اللہ خان صاحب رئیس محکم پور ماہ

جناب مرزا سعید الدین احمد صاحب عرف احمد سعید خان صاحب صد

طالب صدر بازار میرٹھ،

- عہ جناب عبدالماجد صاحب موضع ٹھریا فتح گنج غزنی، ضلع بریلی
- صہ جناب مولوی محمد عالم صاحب وکیل قنوج
- دعہ جناب سید محمد غلام جبار صاحب وکیل ہائی کورٹ حیدرآباد دکن
- سہ جناب سعادت اللہ صاحب رئیس موضع سنگھیا، ضلع پورنیہ
- دعہ جناب سید غلام حسن خان صاحب وکیل منصفی کیرانہ ضلع مظفرنگر

(الندوہ جلد ۶ نمبر ۱)

شعبان ۱۳۲۶ھ مطابق ماہ ستمبر ۱۹۰۹ء



اوقافِ اسلامی

آپ اس بات سے واقف ہیں کہ مسلمانوں کی مذہبی تعلیمی اور تمدنی ضروریات روز بروز بڑھتی جاتی ہیں، جس کے لئے مصارف کثیر درکار ہوتے ہیں اور اس وجہ سے ہر روز ایک نیا چنڈہ کھولنا پڑتا ہے، لیکن اس غریب قوم کی یہ حالت نہیں کہ ان تمام چیزوں کی تکمیل ہو سکے، اس لئے اکثر کام ناتمام رہ جاتے ہیں، اور قومی ضرورتوں کو سخت نقصان پہنچتا ہے،

اس کی سب سے بہتر اور آسان تدبیر یہ تھی کہ ملک میں کمروں روپے کے جو اسلامی اوقاف ہیں، ان کا ایسا معقول انتظام ہوتا کہ وہ بجا مصارف میں نہ صرف ہوتے، اور صحیح ضروریات کے کام میں آتے، اسی ضرورت سے مسلم لیگ اور دیگر اسلامی انجمنوں نے بارہا یہ رزلوشن پاس کیا کہ گورنمنٹ ان اوقاف کی نگرانی پر متوجہ ہو، لیکن گورنمنٹ سے یہ جواب ملا کہ دو باتیں ثابت کرنی چاہئیں، ایک یہ کہ یہ خواہش تمام قوم کی طرف سے ہے، دوسرے یہ کہ وہ اوقاف صحیح مصرف میں نہیں صرف کئے جا رہے ہیں، اس کے بعد مسلم لیگ یا اور کسی انجمن نے کچھ کارروائی نہیں کی، حقیقت یہ ہے کہ یہ کم دینا نہایت آسان ہے کہ اوقاف کا انتظام کیا جائے، لیکن یہ بتانا مشکل ہے کہ کون کسے اور کس طرح کیا جائے، گورنمنٹ تو اس لئے دست اندازی نہیں کر سکتی کہ وقت بوقت ایک مذہبی چیز ہے، اور گورنمنٹ کسی مذہبی چیز میں ہاتھ ڈالنے سے ہمیشہ محترز رہتی ہے، اور اس کو محترز رہنا چاہئے، قوم میں کوئی شخص یا چند اشخاص متوجہ ہوں تو وہ کیا کر سکتے ہیں

متولیٰ ان اوقاف پر کوئی اختیار حاصل نہیں، عدالت میں اگر مقدمات دائر کئے جائیں تو اس طولِ عمل اور دوسری اور سب سے بڑھ کر مصارف کا کون منکفل ہو سکتا ہے،

اس بنا پر میں چاہتا ہوں کہ ایک مختصر سی کمیٹی قائم ہو جو اس کی تہیروں پر غور کرے، اور کوئی صحیح اور متعین اور قابلِ عمل طریقہ تجویز کر کے ایک اسکیم (خاکہ) بنائے جو قوم کے سامنے پیش کی جائے اور فیصلہ کے بعد اس پر عمل کیا جائے اس بنا پر میں آپ سے خواہش کرتا ہوں کہ آپ اسکی ممبری قبول فرمائیں،

چند سرسری باتیں میں بہ دفعت ذیل پیش کرتا ہوں،
(۱) ایک موریل تیار کیا جائے جس میں انتظامِ اوقاف کی خواہش گورنمنٹ سے کی جائے اور اس موریل پر اس کثرت سے مسلمانوں کے ہر طبقہ سے دستخط کرائے جائیں کہ یہ موریل تمام قوم کی طرف سے سمجھا جائے،


(۲) گورنمنٹ سے جس قسم کی نگرانی کی خواہش کی جائے، اس طریقے کی ہو کہ مذہبی دستاویزوں کا کسی طرح احتمال پیدا نہ ہونے پائے مثلاً اس کا یہ طریقہ ہو کہ ایک کمیٹی قائم کی جائے جس کے ارکان تمام صوبوں سے نیا بتانہ طریقے پر انتخاب کئے جائیں اور انتخاب کی تمام تر کارروائی صرف اسلامی جماعت کی طرف سے انجام پائے پھر گورنمنٹ سے درخواست کی جائے کہ اس کمیٹی کو باقاعدہ تسلیم کرے اور اس کو باضابطہ اختیارات تحقیقات وغیرہ کے دیئے جائیں پھر اس کی مرتب کردہ رپورٹ ملک میں شائع کی جائے اور گورنمنٹ سے درخواست کی جائے کہ اس کے مطابق عمل کیا جائے،

(۳) تیموری سلطنت میں تمام اوقاف کے انتظام کا ایک خاص عہدہ تھا جس کو صدر الصدور کہتے تھے، کیا گورنمنٹ سے یہ درخواست نہیں کی جاسکتی کہ یہ عہدہ دوبارہ پھر قائم کیا جائے،

لیکن صدر الصدور کا تقرر اسی نیا بتانہ اصول پر اسلامی جماعت کی طرف سے ہوتا کہ گورنمنٹ کے متعلق کسی قسم کی دست اندازی کا احتمال نہ پیدا ہو سکے، ان کے علاوہ اور جو تجویزیں آپ کے خیال میں آئیں آپ تجویز فرمائیں،

(تاریخ ۲۶ جنوری ۱۹۱۳ء)

(میلوئے)



وقفِ اولاد کے مسئلہ کے متعلق ایک نہایت ضروری تحریک

جناب من، یہ ایک بدیہی اور مسلم الثبوت واقعہ ہے کہ انگریزی گورنمنٹ نے عموماً یہ اصول ملحوظ رکھا ہے اور ابتدائے حکومت سے آج تک اس پر نہایت مضبوطی سے قائم ہے، کہ کسی مذہب کے مذہبی احکام اور مسائل سے بلا کسی سخت مجبوری حالت کے تعرض نہ کیا جائے اور یہ وہ خصوصیت ہے کہ انگریزی گورنمنٹ کے سوا تمام دنیا میں اسکی بہت کم مثال مل سکتی ہے، با این ہمہ وقفِ اولاد کے مسئلہ میں قیصرِ ہند نے مشورہ پر یوی کونسل جو فیصلہ صادر کیا ہے وہ فقہ اسلام کے خلاف ہے، جسکی وجہ یہ ہے کہ بعض عدالتوں نے غلطی سے یہ سمجھا کہ اسلامی فقہ سے اولاد کے حق میں وقف کرنا نہیں ہوتا، اور عافی آدمی گمان بھی کر سکتا ہے کہ وقف خیرات کا نام ہے اور اولاد پر خیرات کرنے کے کیا معنی ہو سکتے ہیں، جسٹس مسٹر امیر علی صاحب سابق جج ہائیکورٹ کلکتہ نے اپنے ٹریکٹ جو سے مشورہ کر کے اس مسئلہ کو طے کیا تھا، لیکن اپنے فیصلہ میں فقہ کی کتابوں کے حوالے نہیں دیئے اس لئے پر یوی کونسل نے اسکے ساتھ اعلان نہیں کیا اور وقفِ اولاد کو ناجائز قرار دیا،

لیکن چونکہ یہ مسئلہ فقہ اسلامی کا ایک مسلم مسئلہ ہے اور پر یوی کونسل نے جو فیصلہ کیا ہے وہ غلط فہمی کی بنا پر ہے، اسی لئے یہ یقین ہے کہ اگر گورنمنٹ انگریزی اور پر یوی کونسل کو یقین دلایا جائے کہ ایک مذہبی مسئلہ ہے اور اس میں مداخلت کرنا نہ ہی احکام میں مداخلت کرنا ہے تو قطعی ہے کہ پر یوی کونسل اپنے فیصلہ کو مسترد کرے گی، اس بنا پر تمام مسلمانوں کو اس امر کے متعلق ایک متفقہ کوشش کرنی چاہئے جسکا طریقہ حسب ذیل ہے،

(۱) ایک سالہ اردو زبان میں نہایت تفصیل اور تحقیق کے ساتھ فقہ کی مستند کتابوں سے تیار

کیا جائے عین ثابت کیا جائے، کہ وقفِ اولاد فقہ اسلامی کا ایک مسلم اور قطعی مسئلہ ہے،

(۲) اس رسالہ پر تمام علمائے ہندوستان سے دستخط کرائے جائیں،

(۳) اس رسالہ کا انگریزی زبان میں ترجمہ کرایا جائے،

(۴) ہندوستان کے ہائیکورٹوں اور پریوی کونسل نے جس بنا پر وقفِ اولاد کو ناجائز قرار

دیا ہے ان دلائل سے تعرض کیا جائے اور ان کی غلطی دکھائی جائے،

(۵) ایک محضر اس مضمون کا تیار کیا جائے کہ چونکہ وقفِ اولاد کا مسئلہ مسلمانوں کا ایک

مذہبی مسئلہ ہے، اس لئے پریوی کونسل نے اس کے متعلق جو غلط فیصلہ دیا ہے اس کی اصلاح قانون کے ذریعہ سے کر دی جائے،

(۶) اس محضر پر تمام اسلامی انجمنوں اور عام مسلمانوں کے دستخط کرا کے گورنمنٹ کے پاس

بھیجا جائے،

ان تمام امور کے انجام دینے کے لئے ایک رقم کی ضرورت ہے جس کی تعداد تخمیناً دو

تین ہزار ہوگی جس سے رسالہ کی تیاری، انگریزی ترجمہ اور خط کتابت کے مصارف ادا ہو سکیں

اس بنا پر ہم تمام مسلمانانِ ہندوستان سے التجا کرتے ہیں کہ اگر وہ اس تدبیر کو ضروری سمجھتے ہیں

تو خاکسار کو مطلع فرمائیں اور یہ بھی ظاہر کریں کہ وہ وجوہ مفصلہ ذیل میں سے کس قسم کی شرکت کر سکتے

(۱) مشورہ اور رائے میں شرکت،

(۲) چندہ میں شرکت،

(۳) رسالہ کی ترتیب، اور طیاری، اور قانونی مشورہ اور انگریزی ترجمہ کرنے میں شرکت،

(۲۴) دسمبر ۱۹۰۵ء)

الندو ج ۴ نمبر ۱۲ ذی الحجہ ۱۳۲۵ھ مطابق ماہ جنوری ۱۹۰۹ء

ممویل

متعلق نماز جمعہ

ہم تمام مسلمانان ہندوستان جن میں سنی، شیعہ، اہل حدیث، اور تمام اسلامی فرقے داخل ہیں حضور کی توجہ ایک نہایت اہم اور عظیم الشان مسئلہ کی طرف مبذول کرانا چاہتے ہیں، جس کا اثر ان تعلقات پر پڑتا ہے جو مسلمانوں کو گورنمنٹ انگلشیہ کی رعایا ہونے کی حیثیت سے حاصل ہیں، اس مسئلہ کی تفصیل حسب ذیل ہے،

۱۔ انگلش گورنمنٹ کی سب سے بڑی خصوصیت جو اس کو تمام دنیا کی سلطنتوں سے ممتاز کرتی ہے یہ ہے کہ اس نے رعایا کے تمام مختلف مذاہب کو آزادی دی ہے، اور اسکے تمام عقائد اور ارکان مذہبی کا اس طرح احترام کرتی ہے، کہ کوئی شخص اپنے فرائض مذہبی کے بچانے سے قاصر نہیں رہ سکتا، گورنمنٹ نے ابتدائے حکومت ہی میں اس اصول کا اظہار کر دیا تھا، اور آج تک گورنمنٹ نے اس اصول کو نہایت پابندی اور احتیاط کے ساتھ ملحوظ اور معمول بہ رکھا ہے،

۲۔ مسلمانوں کے جو اعمال مذہبی ہیں ان میں بعض اعمال وہ ہیں جن کو مذہبی اصطلاح میں فرض کہتے ہیں، یہ اعمال صرف ۵ ہیں اور ان کا یہ درجہ ہے کہ جو مسلمان ان میں سے کسی فرض کو ترک کر دے وہ مذہباً سخت جرم کا مرتکب ہوگا جس کی سزا آتشِ دونسخ ہے،

۳- ان فرائض میں ایک فرض جمعہ کی نماز ہے جو کہ جمعہ کے دن دوپہر کے بعد ادا کی جاتی ہے اور جس کے لئے شرط ہے کہ مسجد میں اور جماعت کے ساتھ ادا کی جائے،

۴- قرآن مجید میں جو کہ مسلمانوں کی کتاب الہی ہے اس نماز کے متعلق یہ صریح حکم ہے،

يَا أَيُّهَا الَّذِينَ آمَنُوا إِذْ نُودِيَ لِلصَّلَاةِ

مسلمانو! جب جمعہ کی اذان ہو تو خدا کی

من يوم الجمعة فاستسعدوا إلى

یاد (نماز) کے لئے دوڑو، اور خریدو

ذكر الله وذموا الله، ذالكم

فروخت چھوڑ دو، یہ تمہارے لئے بہتر

خير لكم ان كنتم تعلمون؛

ہے اگر تم سمجھو،

۴- اس نماز کی اہمیت کا یہ نتیجہ ہے کہ دنیا میں جس قدر اسلامی سلطنتیں اور ریاستیں ہیں انہیں جمعہ

کے پوسے دن کی تعطیل دی جاتی ہے تاکہ لوگ اطمینان کے ساتھ ساجدین یہ فرض بذہبی ادا کر سکیں
مصر اگرچہ انگلش حکومت کے زیر اثر ہے اور تمام بڑے بڑے محکموں اور ہائیکورٹ میں انگلش فنانس
میں، تاہم وہاں عموماً جمعہ کے دن تعطیل ہوتی ہے،

۵- ہندوستان کی اکثر ہندو ریاستوں میں باوجود ہندو ریاست ہونے کے اور

باوجود اس کے کہ وہاں مسلمان ملازموں کی تعداد ہندوؤں سے بہت کم ہوتی ہے جمعہ
کی تعطیل دی جاتی ہے،

۶- انگریزی حکومت کے آغاز میں رعایا کا یہ خیال رہا کہ انگلش حکومت ایک فارن

حکومت ہے، اور اسی لئے ہم کو اس سے یہ درخواست کرنے کا حق نہیں، کہ وہ اپنے انتظامات
حکومت میں ہمارے مذہبی اعمال کا ہر موقع پر خیال رکھے، اس بنا پر نماز جمعہ کے متعلق، کوئی

صد مسلمانوں کی طرف سے بلند نہیں ہوئی، لیکن جس قدر مسلمانوں کا تعلق گورنمنٹ سے بڑھتا
جاتا ہے، اور جس قدر مسلمانوں کی عام پبلک انگلش حکومت کے اصول انصاف و طہرتی حکومت

سے زیادہ آشنا ہوتی جاتی ہے، اسی قدر ان کا یہ احساس بڑھتا جاتا ہے کہ اس فرض کے ادا کرنے سے ان کو محروم نہ کیا جانا چاہئے،

مسلمانوں میں انگریزی تعلیم روز بروز بڑھتی جاتی ہے، اس وجہ سے سرکاری ملازمتوں میں بھی ان کی تعداد بڑھتی جاتی ہے، اور بڑھتی جائے گی، اس لئے ایک تعداد کثیر کا یہ محسوس کرنا کہ ان کو ملازمت سرکاری کی وجہ سے اپنے ایک فرضِ مذہبی سے باز رہنا پڑتا ہے، ایک سنگین مسئلہ بناتا ہے،

(قلبی)



علمی و تاریخی

ایک عظیم الشان تحریک

یعنی

آنحضرت صلی اللہ علیہ وسلم کی مفضل اور مستند سوانح مری

مرتب کرنے کی تجویز

کیا عجیب بات ہے! ہندوستان میں چھ کروڑ مسلمان ہیں، ہستی و علوم و فنون ابھی تک زندہ ہیں نہایت لائق اور قابلِ فخر انشا پر داز موجود ہیں، ملکی زبان نے ایسی قابلِ قدر تصنیفات پیش کیں کہ روم و مصر میں مضمون کے لحاظ سے ان کا جواب نہیں، قومی روایات کا مذاق بچہ کی رگ میں ہو، جناب رسول اللہ صلی اللہ علیہ وسلم کے ساتھ قدیم اور جدید دونوں گروہ کو یہ عہدیت و نیاز ہے کہ آپ کے نام پر جان و مال قربان کر دینا کوئی بات نہیں،

یہ سب ہے لیکن اتنی بڑی وسیع قوم اور اتنی عالمگیر زبان (اردو) میں جناب رسول اللہ صلی اللہ علیہ وسلم کی کوئی سوانح مری نہیں، یا ہے تو ایسی ہے کہ اس کو سیرت نبوی کہنا آنحضرت صلی اللہ علیہ وسلم کی روح مبارک کو آزرہ کرنا ہے، سیرت نبوی کی ضرورت اس لحاظ سے اور بڑھ جاتی ہے کہ قوم میں جدید تعلیم و تہذیب پھیلی جاتی ہے، اور یہی جدید تعلیم یافتہ گروہ ایک دن قوم کی قسمت کا مالک ہوگا، یہ گروہ آنحضرت صلی اللہ علیہ وسلم

کے حالاتِ زندگی اگر جانتا چاہتا ہے تو اردو میں کوئی مستند کتاب نہیں ملتی، اس لئے اسکو چارناچار لکیر لکیر تصنیفات کی طرف رجوع کرنا پڑتا ہے، جن میں یا تعصب کی رنگ آمیزیاں ہیں یا ناواقفیت کی وجہ سے ہر موقع پر غلطیاں ہیں،

ایک خاص بات یہ ہے کہ سیرتِ نبوی کی ضرورت پہلے صرف تاریخی حیثیت سے تھی لیکن اب عقائد کی حیثیت سے بھی ہے، یورپ جو اسلام پر نکتہ چینی کرتا ہے، زیادہ تر اس بنا پر کرتا ہے کہ بانی اسلام کے اخلاق و عادات و تاریخِ زندگی ایسی نہیں کہ ان کو خدا کا بھیجا ہوا مہصوم منہبر کہا جاسکے، یہی وجہ ہے کہ سرولیم میور صاحب نے آنحضرت صلعم کے حالاتِ زندگی پر جو کتاب لکھی اس کو پادریوں نے اپنا خاص کام سمجھا، اور خود صاحب موصوف نے تصریح کی ہے کہ انھوں نے یہ خدمت زیادہ تر پادری فخر صاحب کی رفعِ ضرورت کے لئے انجام دی،

میں ایک مدت سے ان باتوں کا احساس کر رہا تھا، لیکن اس بنا پر قلم اٹھانے کی جرأت نہیں ہوتی تھی، کہ آنحضرت صلعم کے واقعات میں ایک حرف بھی صحت کے اعلیٰ معیار سے ذرا اتر جائے تو سخت جرم ہے،

یہی وجہ ہے کہ عربی زبان میں سیکڑوں ہزاروں کتابیں لکھی گئیں، لیکن جو گروہ زیادہ محتاط اور ادب شناس تھا، اس نے بہت کم جرأت کی، بکار محمد ثین مثلاً امام بخاری، مسلم، ترمذی، ابن داؤد، ابن ماجہ، امام مالک نے سیرتِ نبوی میں کوئی کتاب نہیں لکھی،

لیکن اس احتیاط سے بہت سے عظیم انسان مقاصد فوت ہوئے جاتے ہیں اور یہی وجہ ہے کہ مورخین اسلام مثلاً طبری، ابن قیثمہ، بلاذری، محمد بن اسحاق وغیرہ نے جو علم حدیث میں بھی کمال رکھتے تھے باوجود تین اور احتیاط کے آنحضرت صلعم کے حالاتِ زندگی میں بیسوط کتابیں لکھیں، جس ضرورت نے مورخین کو اس پر آمادہ کیا، وہی آج بھی ہے، بلکہ آج یہ ضرورت اور بھی زیادہ بڑھ گئی ہے،

قوم کی طرف سے ایک مدت سے تقاضا ہے کہ میں سب کام چھوڑ کر سیرت نبویؐ کی تالیف میں مصروف ہو جاؤں خود میں بھی اپنی پہلی رائے سے رجوع کر چکا ہوں، اور اس شدید ضرورت کو تسلیم کرتا ہوں، لیکن یہ کام انجام دینا آسان کام نہیں، میں ان مشکلات کو کسی قدر توضیح سے لکھتا ہوں، تاکہ قوم اپنی اور میری ذمہ داریوں کو اچھی طرح سمجھ لے،
 عربی میں آنحضرتؐ صلعم کی جس قدر سوانح نمایاں لکھی گئیں، اگرچہ بے شمار ہیں، لیکن جو اصل ماخذ ہیں حسب ذیل ہیں:-

مغازی موسیٰ بن عقبہ	یہ سب سے قدیم تصنیف ہے، مصنف نے ۴۵ھ میں وفات پائی،
مغازی ابن اسحاق	یہ آغاز دولت عباسیہ کی تصنیف ہے،
سیرت ابن ہشام	مصروف چھپ گئی ہے،
طبقات ابن سعد	اسکی دو جلد، خاص سیرت نبویؐ میں ہے،
تاریخ ابن واضح کا تب عباسی،	یورپ میں چھپی ہے، پہلی جلد میں مختصر سیرت نبویؐ بھی ہے،
طبری المتوفی سنہ ۳۲۰ ہجری	مشہور کتاب اور ابن الاثیر اور ابن خلدون کا ماخذ یہی کتاب ہے،

یہی کتابیں تمام تاریخی کتابوں کا ماخذ ہیں، لیکن ان میں سے ایک کتاب بھی ایسی نہیں جہاں صرف صحیح واقعات درج کئے گئے ہوں، اس لئے ضرورت ہے کہ ان کی تحقیق و تنقید کی جائے، ان کتابوں میں اکثر راویوں کے نام مذکور ہیں، اس لئے اگر ان کے حالات معلوم ہو جائیں تو آسانی سے روایت کے صحیح یا غیر صحیح ہونے کا حال معلوم ہو سکتا ہے، لیکن مشکل یہ ہے کہ اسمائے رجال کی جو مشہور کتابیں ہیں، مثلاً تہذیب التہذیب و تہذیب الکمال و تہذیب الاسما و غیرہ ان میں ان راویوں میں سے اکثر کے حالات نہیں ملتے، اس بنا پر سینکڑوں کتابوں کا مطالعہ کرنا اور ان راویوں کا پتہ لگانا پڑیگا، اس کے ساتھ تاریخی سلسلہ سے الگ بہت سی حدیث اور آثار کی نایاب اولہ

مستند کتابوں کو ہیکرنا پڑیگا جن سے سیرت نبوی کے متعلق صحیح واقعات معلوم ہوں،
 حدیث کی کتابوں میں آنحضرت صلعم کے بہت سے واقعات مختلف واقعات کے ضمن میں
 آجاتے ہیں، اس غرض سے حدیث کی تمام کتابیں چھانسی پڑیں گی، کہ ریزہ چینیوں سے ذخیرہ ہیرا کیا
 یہ ایک طرف کی مشکلات ہیں، دوسری طرف یہ وقت ہے کہ آج کل جو شخص سیرت نبوی
 کو مرتب کرنا چاہے اس کا بڑا قرض یہ ہے کہ یورپ نے آنحضرت صلعم کے حالات میں جو بے شمار
 کتابیں لکھی ہیں ان پر نظر رکھنا ہو، اگرچہ اس میں شک نہیں کہ یورپ کا ماخذ صرف عربی ہی تصنیفات
 ہو سکتی ہیں، لیکن یورپین مصنف عموماً ان ہی واقعات کو اس طرح ترتیب دیتے ہیں کہ نتیجہ ان کے
 موافق نکلتا ہے، اس کے ساتھ وہ بہت سے ایسے راویوں سے استناد کرتے ہیں، جو مسلمانوں میں
 عام طور پر مشہور و معروف ہیں، لیکن دراصل ان کا کچھ اعتبار نہیں، مثلاً میمور صاحب نے اپنی کتاب
 کا مدار زیادہ تر واقعاتی اور ابن ہشام پر رکھا ہے، حالانکہ یہ دونوں محدثین کے نزدیک چنداں
 قابل اعتبار نہیں،

غرض یہ نہایت ضروری ہے کہ کم از کم انگریزی زبان میں جو کتابیں سیرت نبوی کے متعلق
 لکھی گئی ہیں، ان سے واقفیت حاصل کی جائے،

واقعات مذکورہ بالا سے ثابت ہوگا، کہ ایک مکمل سیرت کی تصنیف کے لئے امور
 ذیل کی ضرورت ہے،

- (۱) ایک وسیع کتب خانہ جس میں وہ تمام عربی اور انگریزی کتابیں ہوں جن کا اشارہ اوپر ہو چکا
- (۲) علماء کی ایک جماعت جن سے مشورہ اور مدد مل سکے، نہ وہ میں قابل ارباب
 علم موجود ہیں،

(۳) ایک اٹاف جس میں حسب ذیل اشخاص ہوں،

معاون (۲) جو روایتوں کے نقل و انتخاب میں مدد دیں،
 کاتب (۲) مسودہ کے صاف کرنے کے لئے،
 مترجم انگریزی (۲) جو انگریزی کتابوں کا ترجمہ کریں،
 چپراسی، (۱)

ان مصارف میں سے کتابوں کے خریدنے کے لئے کمیشنٹ رقم درکار ہے، باقی ماہوار مصارف
 ہیں جس کی تعداد دو سو پچاس روپیہ ماہوار سے کسی طرح کم نہیں ہو سکتی، اور چونکہ محض اردو ادیشن
 بے کار ہے جب تک انگریزی اور عربی میں شائع نہ ہو سیرت نبوی کی اشاعت کی ضرورت سب سے
 زیادہ یورپ میں ہے، کہ یورپ کے خیالات کی اصلاح ہو اس لئے کتاب کی تصنیف کیا تھا اس
 بات کی بھی ضرورت ہے کہ اس کا انگریزی میں بھی ترجمہ کیا جائے اس بنا پر مصارف کی تعداد
 اور بھی اصافہ ہو جائیگا،

ان اسباب کی بنا پر ایک مجلس قائم کی جاتی ہے جس کا نام مجلس تالیف سیرت نبوی ہوگا
 اس کے ارکان حسب ذیل ہوں گے،

مرہی جو حضرات کم از کم کمیشنٹ ہزار روپیہ یا دس روپیہ ماہوار عنایت فرمائیں،
 ارکان، جو حضرات ایک روپیہ ماہوار عنایت فرمائیں،
 معین، جو حضرات نایاب قلمی تصنیفات ملکیہ یا مستعار عنایت فرمائیں یا کسی اور مفید
 طریقہ سے مدد دیں،

ماہانہ چندہ ویلور سید کے ذریعہ سے وصول کیا جائیگا،
 جو حضرات اس تجویز کے متعلق خط کتابت کرنا چاہیں وہ مچھلو لکھنؤ کے پتہ سے مخاطب فرمائیں
 الذیوع و نمبر، (جنوری ۱۹۱۲ء مطابق محرم ۱۳۳۳ھ)

ایک اور آفتابِ علم غروب ہو گیا

ہندوستان میں قدیم تعلیم کی یادگارین اس قدر کم رہ گئی ہیں کہ گویا کچھ نہیں رہیں تاہم اس وقت تک ہندوستان کے علمی اُفق میں جو روشنی ہے، اسی تعلیم کی ہے، فقہ، اصول، حدیث، تفسیر، ادب، کلام کا کوئی شکل مسئلہ آج دریافت کرنا ہو تو نئی نسلیں بالکل بریکار ثابت ہوں گی، اس بنا پر جب اس قدیم عمارت کا کوئی ستون گرتا ہے، تو دل کانپ جاتا ہے، کہ اب کیا ہوگا،

اساتذہ قدیم میں سے صرف دو شخص باقی رہ گئے تھے، مولانا لطف اللہ صاحب اور مولانا محمد فاروق صاحب چریاکوٹی، اور افسوس کہ ان دو میں سے بھی ایک نے اپنی جگہ خالی کر دی، یعنی مولانا محمد فاروق صاحب نے ۱۲۸ اکتوبر ۱۹۰۷ء کو انتقال کیا، **إِنَّا لِلّٰهِ وَإِنَّا إِلَيْهِ رَاجِعُونَ**، مولانا موصوف چریاکوٹ کے رہنے والے تھے، جو اعظم گڑھ کے ضلع میں ایک مردم خیز قبضہ ہے، انھوں نے اپنے بڑے بھائی مولوی عنایت رسول صاحب اور مولانا محمد یوسف صاحب علی کے اور مولوی نعمت اللہ صاحب فرنگی علی سے تمام علوم کی تکمیل کی تھی، علم ادب اگرچہ بطور خود حاصل کیا تھا، تاہم بہت بڑے ادیب اور ناظم و ناشر تھے،

مراج میں سخت واریستگی، بے پروائی اور بے تکلفی تھی، اس لئے ایک جگہ قیام نہیں کر سکتے تھے، نہ کوئی کام یا قاعدہ انجام دے سکتے تھے اسی وجہ سے کوئی بڑی خدمت یا عہدہ نہ حاصل کر سکتے تھے اس کی ان کو پروا تھی، علمی ذوق اس قدر غالب تھا کہ سخت سی سخت دنیاوی کشمکشوں میں بھی

تعلیم و تعلیم کا مسئلہ منقطع نہیں ہوتا ہے قاعدگی کی وجہ سے کوئی مستقل تصنیف نہیں کی، چھوٹے چھوٹے
 دو چار رسالے لکھے اور وہ بھی ناتمام رہ گئے، تمام مسائلِ علمیہ میں مجتہدانہ رائے رکھتے تھے، اور جب
 کوئی کتاب پڑھاتے تھے تو عموماً مصنف کی غلطیوں اور فرودگذاشتوں سے تعرض کرتے تھے،
 میں نے معقولات کی تمام کتابیں مثلاً میرزا ہدایت اللہ، میرزا ہدایت اللہ، شرح مطالع، صدر
 شمس بازغہ ان ہی سے پڑھیں، اور میری تمام کتابیں ان ہی کے افادات ہیں، فارسی کا مذاق بھی
 ان ہی کا فیض ہے، اکثر سا تذکے اشعار پڑھتے اور ان کے ضمن میں شاعری کے نکتے بتاتے،
 چونکہ ان کی کوئی علمی تصنیف شائع نہیں ہوئی، اس لئے ہم چند اشعار درج کرتے ہیں، کہ
 شہتے نمونہ از خردارے،

رسیدی در بودی دین و دل در جنبشِ شہتے بہ یک گردشِ چو جامِ بادہ کا م سہنتی رفتی
 بہ گلشن آمدی و غنچہ را در غوں جگر کردی نسیم آسا سمند ناز بر گل تا سختی رفتی

نہ دار ددل دگر تا ب طہیدن نگاہ خویش را در جم آستنا کن
 نہ دار د چشم من تا ب جمالت بیایوں مردک در دیدہ جا کن

زمانہ گرز خطِ حکم تو بہ پید سر دور شہتہ شبِ روزش بہ تن شود زنا

(الذوہ جلد ۶ نمبر ۹)

ماہ اکتوبر ۱۹۱۹ء مطابق رمضان ۱۳۳۴ھ

ابن رشد

جناب اڈیٹر صاحب میں نے اخبار آزاد مطبوعہ ۱۶ نومبر ۱۹۸۸ء میں وہ ریویو پڑھا جو آپ نے "المامون" پر نہایت قابلیت سے لکھ رہے ہیں، اس ریویو میں آپ نے مثلاً ایک واقعہ کا ذکر کیا ہے جو آپ کے نزدیک مسلم اور بدیہی الثبوت مسئلہ بن گیا ہے یعنی یہ کہ امام ابو الولید ابن رشد جو مسلمانوں میں اس کا ہم پلہ تھا، اسلامی تاریخ میں ایک گم شدہ شخص ہے، ۱۲ اکتوبر ۱۹۸۸ء کے پرچہ میں بھی آپ نے اسکو نشانہ پیش کیا ہے اور جہاں تک مجھ کو یاد ہے ایک اور پرچہ میں بھی آپ نے اس واقعہ کو عبرت انگیز صورت میں دکھایا ہے،

مسٹر سید حسن بگلامی النخاطب بہ عماد الدولہ کا وہ مضمون جو "ابن رشد اور اس کے معاصرین" پر ہے، جب اول اول اخبار اردو گانڈ میں چھپا تو اس وقت مجھ کو گمان ہوا کہ اس خاص امر کی نسبت وہ بہت سے لوگوں کے لئے غلطی میں پڑنے کا باعث ہوگا، آپ مجھے معاف فرمایا گیا، اگر میں یہ کہوں کہ اس دام میں پہلے پھنسنے والے آپ تھے، مسٹر عماد الدولہ کے یہ الفاظ ہیں "اسنوس ہے کہ ایسے بڑے حکیم کا نام تک ہمارے یہاں کسی کو معلوم نہیں ہے، نہ حاجی خلیفہ نے کشف الظنون میں نہ ابن خلکان نے دنیات الاعیان میں اس حکیم کا ذکر کیا ہے، غرض کہ ابن رشد کا اگرچہ ہماری مشرقی کتابوں میں کسی نے نام تک مشکل لکھا ہے، ابن رشد کی تصنیفات بکثرت ہیں، اگرچہ کوئی ایک بھی ان میں سے ہمارے ہاتھ میں موجود نہیں ہے، ابن رشد کی اصل کتابیں ہی مفقود ہیں، عربی

عبری اور عربی سے لاطینی میں جس قدر ترجمہ ہوئی تھیں، یورپ کے لکچازوں میں دستیاب ہوتی ہیں“
 ان کمر اور واضح تصریحات سے اگر آپ نے خیال فرمایا کہ مسلمانوں کی علمی دنیا میں ابن رشد کا
 گناہ شخص ہے، تو چنداں تعجب نہیں، لیکن میں آپ سے التجا کرتا ہوں کہ آپ عماد الدولہ بہادر کی یاد
 کر کے اسلام کی تاریخ و سنت کی نسبت بظن نہ ہو جائے، علامہ مقریزی تاریخ الفیض الطیب میں ابن رشد
 کو فلسفہ کا امام بتاتے ہیں (دیکھو فیض الطیب مطبوعہ فرانس ۱۹۶۱ء جلد ثانی صفحہ ۱۲۵)

موجب فی فیض العرب میں ابن رشد کا مفصل تذکرہ کیا ہے اور لکھا ہے کہ بادشاہ کے ایما سے
 اس نے تمام تصنیفات ارسطو کا ایک جامع خلاصہ لکھا ہے جو ایک سو پچاس جزو میں تھا خلیفہ ناصر الدین
 عباسی کے زمانہ میں جن مشہور علماء نے انتقال کیا، ان کی فہرست میں حافظ جلال الدین سیوطی ابن رشد کا
 نام ان لفظوں سے لکھتے ہیں صاحب العلوم الفلاسفہ، صاحب کشف الظنون نے اس کے متعدد
 تصنیفات کا ذکر کیا ہے، دیکھو تہافت الفلاسفہ و کتاب الکون والفساد کے تحت میں) کیا اس پر
 بھی آپ عماد الدولہ کے اس حصر کو تسلیم کریں گے؟ یا فیض نے فقط اس قدر لکھا ہے کہ ۵۹۵ھ میں
 اس نے وفات پائی عماد الدولہ تو ابن رشد کے تمام تصنیفات کو ناپید بتاتے ہیں لیکن اس کی من
 تصنیفیں تو خود ہمارے استعمال میں ہیں یعنی تہافت الفلاسفہ امام غزالی کا رد (مطبوعہ مطبع اعلامیہ مصر)
 اور فصل المقال و کتاب الکشف عن منہاج الادولہ (مطبوعہ جرمنی مقام سوچین ۱۹۵۹ء) آپ کی طرح میں
 بھی عماد الدولہ بہادر کی علمی قابلیت کا بہت ادب کرتا ہوں، لیکن اس گستاخی پر جس چیز نے مجبور کیا وہ
 یہ ہے کہ ان کی تحریر مسلمانوں کی تاریخی واقعیت پر ایک بیجا حملہ ہے،

آزاد۔ لکھنؤ

۶ دسمبر ۱۹۸۸ء

المامون

جناب من - آپ کے متواتر خطوط پہنچنے کے میں ان تحریرات کی طرف متوجہ ہوں جو المامون کے متعلق اخبار آزاد میں شائع ہوئیں، بے شبہہ آپ کا مقصود صرف یہ ہے کہ امر حق فیصل ہو جائے، لیکن افسوس ہے کہ نہ ٹھیکہ فرصت اور نہ اس قدر عام رائیں سجاظ کی مستحق ہیں آج کل جس کے ہاتھ میں قلم ہے وہ پھیلا نہیں بیٹھ سکتا، میں کس کس کی طرف توجہ کروں گا، آپ کو بہت بڑا شبہ یہ پیدا ہوا ہے کہ دولت عباسیہ میں رشید انتخاب کے قابل تھا نہ مامون ریوٹو لکھنے والوں نے بھی اس بات کو زیادہ طول دیا ہے، اس امر اور تمام دوسرے اعتراضات کا تصفیہ وہ شخص کر سکتا ہے، جس نے نہایت وسعت کے ساتھ تاریخی معلومات فراہم کئے ہیں، اور ساتھ ہی باریک میں اور تاریخی اصول کا نکتہ شناس بھی ہو، رشید کے تمام کارنامے کس کی نظر میں ہیں؟ المامون اور چند معمولی کتابوں سے جو واقفیت حاصل کی گئی ہے وہ رشید پر لے دینے کے لئے کافی نہیں ہے، نہ کہ موازنہ جو بڑی تحقیق و تدقیق کا نتیجہ ہے المامون میں رشید کا تذکرہ ضمناً آ گیا ہے، اور جس قدر لکھنا یا گیا ہے وہی مناسب موقع تھا، رشید کی برائیاں لوگوں نے صرف براہمہ پر محدود خیال کیں، اور اس بنا پر مامون سے موازنہ کرنے کو طیار ہو گئے، مامون کی جس قدر غلطیاں اور برائیاں لوگوں نے گنائی ہیں، اس کے مقابل میں رشید کے اور تمام کارنامے موجود ہیں، براہمہ کا واقعہ رشید کے الزامات کے پلہ کو بھاری

کر دیتا ہے، اگرچہ مجھکو زبیا نہیں کہ میں مرحوم ہارون الرشید کی فرد قرار داد جرم تیار کروں لیکن
 اگر ہمارے دوستوں کے خزانہ معلومات میں الامامون اور تاریخ الخلفاء کے سوا اور بھی کچھ ہو
 تو خیال کریں کہ وہ کون تھا جس نے سرحدی شہروں کے تمام گرجے بعض بیجا قصبے منہدم کرایے
 کون تھا جس نے اپنے قید خانہ کو بعض شبیہ کی بنا پر حضرت موسیٰ کاظم سے آباد کیا تھا؟ کون تھا
 جس کے درباری اس کی بد مزاجی سے اس قدر خائف رہتے تھے کہ اکثر اس کے پاس کفن پہن کر
 جاتے تھے؟ کون تھا جس نے حضرت یحییٰ بن عبد اللہ کو معاہدہ صلح لکھ دیا جس پر تمام علماء اور بزرگ
 کے دستخط تھے، پھر بے وجہ اون کو قید کر دیا؟ اور گواما محمد صاحب نے کہا بھی کہ یہ بالکل اسلام
 کے خلاف کارروائی ہے، مگر باز نہ آیا، کون تھا جس کے عہد میں عمال اور عہدہ داران ملکی عیال
 ظلم کرتے تھے، اور سال بھر ایک بار بھی مظلوموں کی فریاد سننے کو دربار نہیں کرتا تھا؟ کون
 تھا جس کو قاضی ابو یوسف نے نہایت حسرت اور تمنائے کتاب خراج میں یوں مخاطب کیا؟
 "قلو تقربت الی اللہ عزوجل یا امیر المؤمنین بالجلوس المظالم رعیتک فی المشہار
 الشہرین مجلسا واحد التمع فیہ من المظلوم وتنکر علی الظالم رجوت ان لا تکون
 ممن احتجب عن حوائج رعیتہ لعلک لا تجلس الا لجلسا او مجلسین حتی یسیر
 ذلک فی الامصار والمدن فیما ت الظالم و توثک علی ظلمہ مع انہ متی علم العما
 ل و اولاءک انک تجلس للنظر فی امور الناس یومانی السنۃ لیس یوما فی الشہر تاھوا
 باذن اللہ عن الظلم"

"یعنی اگر اے امیر المؤمنین تو خدا کا تقرب اس طرح حاصل کرتا کہ رعایا کی فریاد سننے کے لئے مہینہ میں
 بلکہ دو مہینہ میں ایک اجلاس بھی کرتا جس میں تو مظلوم کی فریاد سننا اور ظالم سے باز پرس کرتا تو مجھ کو امیر تھی
 کہ تیرا شمار ان لوگوں میں نہ ہوتا جو رعایا کی حاجتیں نہیں سنتے، اور غالباً تو دو ایک ہی اجلاس کر چکا کہ

میں یہ چرچا پھیل جائیگا، پس ظالم کو ڈر پیدا ہوگا کہ اس کے ظلم کی توجہ کو خیر نہ ہو جائے، اس کے ساتھ یہ بھی ہے کہ جب عالموں اور عہدہ داروں کو یہ معلوم ہو جائیگا کہ تو برس دن میں ایک بار بھی لوگوں کی حاجت روائی کے لئے اجلاس کرتا ہے، تو وہ لوگ انتشارِ اندہ ظلم سے باز رہیں گے۔“


کوٹن تھا کہ جس کے عہد میں اکثر واقعہ نویس عمالوں سے سازشیں رکھتے تھے، اور بالکل جھوٹ اور فساد انگیز خبریں ہارون الرشید کو کھتے تھے، جس کی وجہ سے قاضی ابویوسف نے مجبور ہو کر کٹا پنجاب میں اس کا ذکر کیا؟ کوٹن تھا جس کے عہد میں ملک کی تباہی کا یہ حال تھا کہ سوا دس کے علاقہ میں حضرت عمرؓ نے جو حیفیت جمع مقرر کی تھی رعایا اس کو بھی برداشت نہیں کر سکتی تھی، اور آخر قاضی ابویوسف صاحب کو وہ مقدار جمع گھٹا کر اس کی توجیہ کرنی پڑی؟ کوٹن تھا۔ جس کا خزانہ اس طرح سمور کیا جاتا تھا کہ جب کسی پر کچھ شبہ ہوا تو اس کا کل مال و متاع ضبط ہو کر خزانہ شاہی میں داخل کر دیا گیا، علی بن عیسیٰ سے دس کروڑ درہم چھین کر جو خزانہ میں داخل کئے گئے، کیا جائز تھی سے لگئے؟ کوٹن تھا جس نے اسلام میں یہ نئی بدعت ایجاد کی کہ خلافت کے چند ٹکڑے کئے اور اپنے بیوی میں اس کو موروثی جائیداد کی طرح تقسیم کیا؟

کیا ان باتوں کے ہم پہلہ مامون کی تاریخ میں بھی مل سکتی ہیں؟ افسوس ہے کہ نہ لوگوں کو تمام حالات سے اطلاع نہ واقعات کے موازنہ کرنے کی قابلیت ایہ امور جو میں نے لکھے شاید لوگوں کو چھپتیاں معلوم ہوں اور تاریخی دفتروں میں اس کے حوالے بھی نہ ڈھونڈ سکیں، فتوحات کے محاط سے رشید کو کیا ترجیح ہے؟ مختصر یہ سمجھ لینا چاہئے کہ رشید نے کوئی نیا ملک فتح نہیں کیا، لیکن مامون کے عہد میں صقلیہ اور کریٹ کی فتوحات ہوئیں وہ اس کاٹکے قابل ہیں علم و قابلیت کے لحاظ سے جانتے ہیں کہ رشید صرف ادب و ثقہ و حدیث میں کمال رکھتا تھا، لیکن مامون ان علوم کے علاوہ فنونِ حکمت کے مختلف صیغوں میں ایک حکیم تسلیم کیا جاتا تھا،

پھر میں کہتا ہوں کہ رشید کی برائیاں میں نے کم گنائیں، رنج ہوتا ہے کہ سینکڑوں برس کے دیے
 فقہ آج ابھارے جائیں، خیر رشید جو کچھ تھا خوب تھا، ان طرفداروں سے اس کا حق مجھ پر زیادہ
 ہے، میں نے کچھ سمجھ کے اس کو نہیں لیا، الامون پر جو نکتہ چینیاں کی گئی ہیں، وہ اسی طرح ^{تفصیل طلب}
 ہیں، جس طرح رشید و امون کا موازنہ کیا آپ یہ چاہتے ہیں کہ میں اپنی اوقات کو ان فضول باتوں
 میں صرف کروں، آپ یقین فرمائیں کہ مجھ کو کبھی عام لوگوں کی تحسین سے نہ خوشی ہوئی، انہ ان کے
 اعتراض سے رنج میں چاہتا ہوں کہ لوگ اعتراض کریں، آپ کا جی چاہے تو ان کے جواب
 کی طرف متوجہ ہوں، مجھ کو چھوڑ دیجئے کہ اسرائیل ہیروز کے باقی حصے پورے کروں، سے
 رسی آنگہ بدر دین کہ چومن خامہ گیری و حرف بھکاری

آزاد لکھنؤ

۲۲ فروری ۱۸۸۹ء



اشاعتِ کتبِ قدیمہ

یہ امر مسلم ہے کہ مسلمانوں نے کسی زمانہ میں تمام علوم و فنون کو نہایت ترقی دی تھی، اور ہر فن میں اپنے خاص اجتہاد اور تحقیقات کے نتائج قلمبند کئے تھے، لیکن رفتہ رفتہ علمی مذاق کو اس قدر تنزل ہوتا گیا کہ آج جو تالیفات و تصنیفات عام طور سے رائج ہیں اکثر وہ ہیں جن میں ایجاد اور جدت کی جھلک تک نہیں پائی جاتی،

قدما کی تصنیفات جنہیں ہر جگہ اجتہاد اور ذاتی تحقیقات سے کام لیا گیا ہے، عموماً متروک ہیں، حالِ حال کوئی قلمی نسخہ کسی بڑے کتب خانہ میں پایا بھی جاتا ہے، تو ہر شخص کو وہاں تک دسترس نہیں، اور اس وجہ سے گویا ان کا وجود و عدم دونوں برابر ہے،

کس قدر تعجب کی بات ہے، کہ مثلاً فقہ حنفی کا تمام تر دار و مدار امام محمد کی روایات و تصنیفات پر ہے، جن کو اصطلاح فقہ میں ظاہر الروایہ کہتے ہیں، لیکن آج ان میں سے بجز جامع صغیر کے جو نہایت مختصر اور سب سے چھوٹی ہے، ایک کتاب بھی موجود نہیں، یہاں تک کہ قسطنطنیہ اور مصر کے عظیم الشان کتب خانے بھی ان سے خالی ہیں، اسی طرح فلسفہ اور منطق میں مسلمانوں کو جن ناموروں پر تراز ہو سکتا ہے وہ یعقوب کندی، فارابی، ابن رشد ہیں، لیکن ان کے تصنیفات اس قدر تباہ ہیں کہ نہ ہونے کے برابر ہیں، قرآن مجید کے اعجاز و فصاحت و بلاغت پر جو کتابیں لکھی گئی ہیں ان میں سے تمام ہندوستان میں ایک کتاب بھی موجود نہیں، تاریخ کی قدیم اور نادر

تصنیفات تو گویا ہمارے ملک میں سرے سے آئیں ہی نہیں بعض قدیم کتابیں جو یورپ میں چھپی ہیں، لیکن قطع نظر ان کے گراں قیمت ہونے کے ہر شخص کو بہم نہیں پہنچ سکتیں، ان واقعات کی بنا پر مجھ کو یہ خیال آیا کہ ایک مجلس قائم کی جائے جو اس مفید اور اہم کام کو انجام دے اگرچہ حیدرآباد کی مجلس دائرۃ المعارف کا بھی یہی موضوع ہے لیکن جو تجربہ اس کے ابتدائے قیام سے اس وقت تک ہوا ہے، اس کے لحاظ سے یہ کہنا ناموزوں نہیں، کہ وہ اس درد کی پوری دوا نہیں۔

ملک میں عربی زبان کی جو کساد بازاری ہے اس کے لحاظ سے اگرچہ یہ تجویز فی الجملہ بے محل معلوم ہوتی ہے، لیکن ہرگز مسلمانوں میں سے دوچار سوا ایسے ثنائی ضرور نکل آئیں گے جو معمولی قیمت پر کتاب کو خرید لیں، اور اگر اتنا بھی ہو تو ہم اس کام کے شروع کرنے پر آمادہ ہیں،

بالفعل یہ تجویز ہے کہ اس مجلس میں تین قسم کے ممبر قرار دیئے جائیں،

(۱) وہ لوگ جو عرصہ سالانہ چندہ دینا منظور فرمائیں، اور یہی لوگ اگر اکن مجلس قرار

دیئے جائیں گے، اور ان کو امور انتظامی مجلس میں راسے دینے کا حق حاصل ہوگا اور نیز جو کتاب یا کتابیں چھاپنی جائیں گی گو کہ اون کی قیمت اون کے چندہ ممبری سے زائد ہون کو دسی جائیں گی،

(۲) وہ اہل علم جو اس کام میں اپنی رسلے اور اپنی واقفیت تلاش سے امداد دیں اور اس قسم کی کتابوں کو بہم پہنچائیں، اون کو یہ حق حاصل ہوگا کہ مجلس اون کو تمام تجویزات اور حالات سے وقتاً فوقتاً مطلع کرتی رہے گی اور ایک یا دو نسخہ کتاب مطبوعہ کا ان کو تندر کرے گی،

(۳) وہ لوگ جو منہ طور کریں کہ کتاب کے چھپنے پر ایک نسخہ قیمت معینہ پر خرید لیں گے ان بزرگوں کا نام ایک رجسٹر میں درج کر لیا جائے گا اور جو کتاب چھپے گی اس کا ایک نسخہ اون کی خدمت میں ویلو پے ایل بھیج دیا جائیگا،

یہ بتا دینا بھی ضرور ہے کہ سر دست جن کتابوں کا شائع کرنا پیش نظر ہے وہ یا پھر وپیت سے زیادہ کی نہیں، اس غرض کے لئے جو کتابیں اس وقت تک ہم ہم پہنچا چکے ہیں، یا جو نہایت جلد ہم پہنچ سکتی ہیں حسب ذیل ہیں،

عجاز القرآن للامام باقلانی، طبقات الشعراء لابن قتیبہ، مناقب الشافعی للامام الرازی
مجموعہ رسائل فارابی جس میں ۱۵ اساتذہ شامل ہیں، تلخیص المثال ابن رشد مطبوعہ یورپ، عمدہ
لابن شتیق القیروانی، تاریخ صیغرامام بخاری،

ہکو ملک کے تمام بزرگوں سے امید ہے کہ وہ اس تجویز کے بابت ہم سے خط و کتابت فرمائیں گے، اور ہم کو مطلع فرمائیں گے، کہ اون کو تین قسم کے ممبروں میں سے کس قسم کا ممبر ہونا منظور ہے، اور یہ کہ ان کے نزدیک کتب مذکورہ بالا میں سے اول کس کتاب کا شائع کرنا زیادہ مناسب ہے،

نیز ہکو ملک کے نامور اخبارات خصوصاً آزاد، وکیل امرتسر، الوقت، پیسہ اخبار و دارالسلطنت سے امید ہے کہ اس تجویز کو اپنے اخبار میں چھاپ کر ہکو نمونہ فرمائیں گے،

از

آزاد لکھنؤ

۳ اپریل ۱۸۹۶ء

انگریزی قرآن مجید کا ترجمہ

اور

ندوۃ العلماء

مسلمانوں کی جن قدر مذہبی یادنیادی انجمنیں قائم ہیں ان کے سالانہ اجلاسوں میں اگر ہمیشہ یہ کارروائی اختیار کی جائے کہ سب سے پہلے اس بات کا محاسبہ کیا جائے کہ پچھلے سال جو تجویزیں پیش ہوئیں، ان پر کس حد تک عمل ہوا؟ اور کس قدر باقی ہے؟ تو تمام انجمنوں کی حالت سنبھل جائے، لیکن اگر کارکنان انجمن کسی حد تک الزام کے قابل ہیں، تو پبلک رجسٹرار ان سے زیادہ مستحق ہے کہ کبھی اس کی طرف سے باز پرس نہیں ہوتی، ریزولوشنوں اور تجویزوں کو دیکھا جائے تو دفتر کا دفتر تیار ہو گیا ہے، لیکن عمل کا نام لیا جائے تو انجلیون کے گننے کی نوبت آئے گی،

”ندوۃ العلماء“ کے متعلق بھی اسی قسم کے محاسبہ کی ضرورت ہے، لیکن چونکہ عام معمول کی طرح اس کی نسبت بھی پبلک کی طرف سے کوئی باز پرس نہیں کی گئی، اس لئے ہم خود اس فرض کو ادا کرنا چاہتے ہیں، ہونا خواہ ان ندوہ کو اس سے متردد نہیں ہونا چاہئے، ارکان ندوہ نے اگر کچھ کیا ہے، تو ان کو داد ملے گی، اور نہیں کیا ہے تو آئندہ ان کو کرنا پڑے گا، اور یہ سرتاسر ندوہ ہی کے فائدے کی بات ہے،

ندوۃ العلماء کا سالانہ جلسہ بہت سروسامان سے اپریل کی ابتدائی تاریخوں میں بمقام

لکھنؤ، ہونے والا ہے اس لئے ہم سب سے پہلے اس بات کی طرف متوجہ ہوتے ہیں کہ کچھ جلسہ میں کیا کیا تجویزیں منظور ہوئی تھیں، اور ان کے متعلق کیا کیا گیا، پچھلے ریزولوشن حسبِ ذیل ہیں:-

(۱) قرآن مجید کا عمدہ و مستند ترجمہ انگریزی میں، (۲) کتب تاریخی مروجہ مدارس کی غلطیوں کی اصلاح (۳) وقف علی الاولاد کی تحریک (۴) اشاعتِ اسلام کی تحریک (۵) تمام اسلامی تحریکوں کا ایک مرکز قرار دینا، ان تجاویز کے متعلق مفصل رپورٹ تو عین سالانہ جلسہ میں پیش ہوگی، اور اس سے ظاہر ہوگا کہ کس حد تک کام ہوا ہے، اور کس حد تک نہیں، لیکن مختصراً میں ان کے متعلق اس غرض سے بیان کرتا ہوں کہ لوگ ”ذوہ“ کے سالانہ جلسہ میں ان کا ردّ ہوں گے متعلق ہر قسم کے مشورہ اور نکتہ چینی کے لئے تیار ہو کر آئیں، ورنہ عین وقت پر جو خیالات اور رائے ظاہر کجائی ہیں، وہ سرسری اور دفع الوقتی ہوتی ہیں۔

(پہلا ریزولوشن)

قرآن مجید کا انگریزی ترجمہ درحقیقت ایک نہایت ضروری کام ہے، یورپ کی زبانوں میں قرآن مجید کے کثرت سے ترجمے موجود ہیں، اور جدید تعلیم یافتہ ان ہی کو پڑھتے ہیں، ان ترجموں میں سخت غلطیاں ہیں، اس کے علاوہ ترجموں نے اکثر جگہ حاشیہ میں اپنی طرف سے جو کچھ لکھا ہے اس میں علانیہ قرآن مجید پر نکتہ چینیاں ہیں، مثلاً جہاں قرآن مجید میں یہ ذکر ہے کہ یہودی حضرت عزیر کو خدا کہتے تھے، اس جگہ حاشیہ میں لکھا ہے کہ یہودیوں پر ایک افسوسناک تہمت ہے۔

ان اسباب سے ضرور تھا کہ انگریزی زبان میں ایک صحیح اور مکمل ترجمہ کیا جاتا، ”ذوہ“ کے سالانہ جلسہ میں یہ تحریک پیش ہو کر منظور ہوئی، اور خوش قسمتی سے سردار امیل خاں سفیر کاہل

نے اس غرض کے لئے پانچزار روپیہ دینے کا وعدہ کیا، ترجمہ کے لئے سب سے ضروری امر یہ تھا کہ وہ شخص انتخاب کیا جائے جو اعلیٰ درجہ کی انگریزی لکھ سکتا ہو، اور عربی زبان سے بھی اچھی طرح واقف ہو، مسلمانوں میں انگریزی کا انشا پرداز آج نواب سید حسین صاحب بلگرامی سے بڑھ کر کوئی نہیں ہے، اس کے ساتھ وہ عربی بھی اس قدر جانتے ہیں کہ تفسیروں سے کافی مدد لے سکتے ہیں، اس لئے ان سے درخواست کی گئی، انھوں نے ”سورۃ بقرۃ کا ترجمہ کئی برس قبل کیا تھا، اس درخواست سے ان کو مزید تحریک ہوئی، اور انھوں نے لکھا کہ میں دو برس میں پورے قرآن مجید کا ترجمہ کر دوں گا، اون کے الفاظ یہ ہیں:-

” انشاء اللہ زندگی باقی ہے تو دو سال کے اندر ختم ہو جائیگا، سورۃ بقرۃ تمام اور

”آل عمران“ کا معتد بہ حصہ ختم ہو چکا ہے“ (موضوعہ ۸، اپریل ۱۹۱۰ء)

نواب صاحب جس احتیاط اور پابندی کے ساتھ ترجمہ کر رہے ہیں، اور جو خصوصیتیں انھوں نے پیش نظر رکھی ہیں، ان کا اندازہ ان کے ایک خط کے اقتباس سے ہو گا، جس کو میں ذیل میں نقل کرتا ہوں،

”راڈول کا ترجمہ سب سے بہتر ہے، مگر پھر بھی ایک نصرانی پادری کا ترجمہ ہے، میں نے اپنے ترجمے میں چند خصوصیتوں کا التزام کیا ہے، ایک یہ کہ عبارت میں روانی ایسی ہو کہ پڑھنے میں لطف آئے، دوسرے یہ کہ تفسیر کی بوجھی نہ پائی جائے، ترجمہ لفظ بلفظ ہو، تیسرے یہ کہ رشاقہٴ لفاظ و ہمواری اصوات کا لحاظ رہے، گو کہ یہ مداول سے متعلق ہے، ترجمہ کی حالت یہ ہے کہ جب تک تین چار، پانچ مرتبہ نظر نانی نہیں ہوتی، تشفی نہیں ہوتی، یہ ایک مشور بات ہے، اور ہر شخص کے نزدیک مسلم ہے، کہ توراہ اور انجیل کے قدیم انگریزی ترجمے کے برابر کوئی کتاب بحیثیت ادب و انشا انگریزی زبان میں نہیں ہے، جتنا تک

مکن ہے اس کی تقلید کیجاتی ہے“

لیکن چونکہ مقصود یہ تھا کہ یہ ترجمہ کسی ایک شخص کی ذاتی قابلیت تک محدود نہ ہو، اس لئے

اور لائق اور قابل لوگوں کی تلاش ہوئی، جو انگریزی اور عربی دونوں جانتے ہیں، سخت افسوس

کہ علماء کے گروہ میں تو ایک شخص بھی نہ ملا، جو انگریزی جانتا ہو، اس لئے دائرہ تلاش وسیع کرنا پڑا،

اس قسم کا جامع شخص ہندوستان میں کوئی شخص مولوی حمید الدین صاحب پروفیسر عربی میو

کالج سے بڑھ کر نہیں ہو سکتا، انھوں نے قدیم طریقہ عربی کی تعلیم پائی ہے، اور مولانا فیض الحسن

سہارنپوری کے شاگرد رشید ہیں، انگریزی میں بی اے پاس ہیں، چنانچہ ان کو لکھا گیا، اور انھوں نے

نہایت خلوص سے اس کام میں شرکت منظور کی، نواب عماد الملک کا ترجمہ سورہ بقرہ ان کے

پاس جب بھیجا گیا تو انھوں نے نمونہ کے طور پر صرف 'سورہ الحمد' کے ترجمہ پر ایک مفصل مدققانہ

یادداشت لکھی، نواب عماد الملک، مولوی حمید الدین کی قابلیت سے پہلے سے واقف تھے،

انھوں نے ایک خط میں مجھ کو لکھا،

”مولوی حمید الدین صاحب کی تحریر کو میں بہت عزت کی نظر سے دیکھوں گا، اور

جہاں تک مکن ہو گا اس کی نظر سے اصلاح کر دوں گا“

اس تحریر سے نواب صاحب کی بے نفسی اور انصاف پسندی کا بھی اندازہ ہوتا ہے، بہر حال

مولوی صاحب موصوف کی یادداشت نواب عماد الملک کے پاس بھیجی گئی، انھوں نے جواب

میں لکھا:

”مولوی حمید الدین صاحب کا نوٹ بھی سورہ الحمد پر ملا، میں ان کے نکات کی

جہاں تک مکن ہو گا پابندی کروں گا“ (مورخہ ۳ نومبر ۱۹۱۷ء)

نواب صاحب کی اقتیاط اور ذمہ داری کا یہ حال ہے کہ میں نے اون کو ایک خط

لکھا کہ ترجمہ کے علاوہ آپ کو ایک دیباچہ بھی لکھنا چاہئے، جس میں تفسیر کے اصول اور قرآن مجید

مہات مضامین سے بحث ہو، اس کے جواب میں انہوں نے مجھے لکھا،

”ایک الگ کتاب بطور مقدمہ کے لکھی جائے، تو نہایت مناسب ہوگا۔ لیکن

لکھے گا کون؟ میں کبھی اس قسم کی جرأت نہیں کر سکتا“

غرض نہایت احتیاط کے ساتھ نواب صاحب موصوف ترجمہ کر رہے ہیں، ان کے

ولایت چلے جانے کی وجہ سے چھ مہینے کام ملتوی رہا، تاہم اس دفعہ دربار دہلی کے موقع پر

انہوں نے مجھ سے بیان کیا کہ چھ سو رتوں یعنی تقریباً نو پاروں کا ترجمہ ہو گیا ہے، ان میں سے

پانچ پاروں کا ترجمہ چھپ بھی گیا ہے، اور میرے پاس آ گیا ہے،

نواب صاحب تنہا کام کر رہے ہیں ان کے پاس کوئی مددگار، بلکہ محرر تک نہیں ہو

اس لئے کام دیر میں ہو رہا ہے میں نے ان سے درخواست کی کہ کوئی مددگار ان کے پاس

بھیجا جائے، اور اس کی تنخواہ یہاں سے دی جائے، نواب صاحب نے اپنے علوے ہمت کی

وجہ سے منظور نہیں کیا، لیکن ایسا کرنا ضروری ہے، ورنہ کام میں سخت ہرج ہوگا، اور نواب صاحب

کو مجبور کرنا چاہئے کہ وہ اس کو قبول کریں،

مسلم گزٹ لکھنؤ

۵ فروری ۱۹۱۲ء

مجلسِ علمِ کلام

مسلمانوں کے گذشتہ اور موجودہ زمانہ میں عجب قسم کا توار و تباہی ہے، عجایبوں کے زمانہ میں جب فلسفہ اور علومِ عقلیہ کا رواج ہوا، تو سینکڑوں ہزاروں اشخاص کے مذہبی عقائد متزلزل ہو گئے، آج بھی جبکہ یورپ کی تحقیقات اور خیالات قوم میں پھیل رہے ہیں، مذہبی عقائد میں ایک بیونچال سا آگیا ہے،

گذشتہ زمانہ میں جب یہ حالت پیدا ہوئی، تو فقہاء اور محدثین نے یہ فتوے دیا کہ فلسفہ کا پڑھنا پڑھنا حرام ہے، آج بھی مذہبی علماء یورپ کے فلسفہ و سائنس کا سیکھنا برا سمجھتے ہیں اور علماء کے کثیر التعداد گروہ میں سے ایک شخص نے بھی یورپ کی کوئی زبان نہیں سیکھی، جس کے ذریعہ سے وہ فلسفہ حال سے واقف ہو سکتے،

لیکن فقہاء اور محدثین کا فتویٰ نہ چل سکا، ہزاروں آدمیوں نے یونانی فلسفہ پڑھا اور پڑھایا، یہاں تک کہ فلسفہ کی تعلیم عام ہو گئی، آج بھی باوجود علماء کی روک ٹوک کے انگریزی تعلیم عام ہو رہی ہے اور یہ سیلاب کسی کے روکے سے رک نہیں سکتا،

قدیم زمانہ میں فقہاء و محدثین نے گو فلسفہ کا پڑھنا اور علمِ کلام کا مرتب کرنا ناجائز قرار دیا لیکن ایک گروہ پیدا ہوا جس نے علمِ کلام پر توجہ کی، اور اس فن میں کتابیں لکھیں، یہ لوگ خود فلسفہ داں نہ تھے، لوگوں سے فلسفہ کے خیالات سن لئے تھے، اور ان ہی پر تصنیف کا

دار مدار رکھا تھا،

امام اشعری، ماتریدی، امام احرارین، باقلانی جو علم کلام کے بانی سمجھے جاتے ہیں، ان میں ایک بھی فلسفہ داں نہ تھا، آج بھی یہی حال ہے مصر و ہندوستان میں نہایت قابل اور لائق بزرگوں نے جدید خیالات اور مسائل کے رد میں کتابیں لکھیں، اور ان کی تصنیفات جدید علم کلام کی حیثیت سے ملک میں پھیلی ہوئی ہیں، لیکن ان میں ایک بھی یورپ کی کوئی زبان نہیں جانتا، اور لطف یہ ہے کہ جو یورپ کی زبان جانتے ہیں، وہ بھی ان ہی بزرگوں کی تصنیفات کے پیرو ہیں،

یہاں تک تو قیوم و جدید واقعات میں تشبیہ اور اشتراک ہے، لیکن اب دونوں کی حدیں جدا ہوتی ہیں، قدیم زمانہ میں امام غزالی کے بعد علمائے نہایت جدوجہد سے فلسفہ کی تحصیل شروع کی، چنانچہ امام رازی، محقق طوسی، شیخ الاشراق وغیرہ فلسفہ میں اس رتبہ پر پہنچے کہ خود فلسفہ دانوں کو یہ مرتبہ حاصل نہ تھا، لیکن آج علمائے اسلام میں سے ایک شخص بھی ایسا موجود نہیں جس نے یورپ کا فلسفہ اور سائنس حاصل کیا ہو،

اس کا نتیجہ یہ ہے کہ جدید علم کلام بالکل نامکمل اور ناقص ہو، اور اگرچہ اس کا پورا علاج تو اس وقت ہو سکتا ہے جب ہمارے علمائے خود یورپ کے علوم و فنون میں کمال پیدا کر لیں، لیکن چونکہ اس میں ابھی دیر نظر آتی ہے، اس لئے اس وقت جو تدبیر اختیار کی جا سکتی ہو، وہ یہ ہے کہ ایک کمیٹی قائم کی جائے جس کا نام "مجلس علم کلام" ہو،

اس کمیٹی میں قدیم علمائے اور جدید تعلیمیافتہ دونوں گروہ کے لوگ ممبر ہوں، قدیم علمائے بات کا فیصلہ کریں گے کہ جو عقائد اور مسائل فلسفہ کے خلاف بیان کئے جاتے ہیں، ان میں سے کون سے مسائل درحقیقت اسلام کے اصل عقائد ہیں، اور کون سے نہیں، جدید تعلیمیافتہ

گروہ اس بات کا فیصلہ کر سکے گا، کہ جن چیزوں کو فلسفہ کے مخالف کہا جاتا ہے وہ درحقیقت فلسفہ کے مخالف ہیں بھی یا نہیں، اور اگر ہیں تو فلسفہ کی تحقیقات کہاں تک یقینی اور قطعی ہے اس کمیٹی کے لئے بزرگانِ ذیل انتخاب ہو سکتے ہیں:-

(علماء) (۱) مولوی مفتی محمد عبداللہ صاحب ٹونکی (۲) مولانا مولوی شیر علی صاحب حیدرآباد سابق ہتم دار العلوم ندوہ (۳) سید محمد رشید رضا صاحب مصری ایڈیٹر المنار،

(جدید تعلیمیافتہ) (۱) ڈاکٹر محمد اقبال صاحب بیرسٹر (۲) مولوی حمید الدین صاحب عربی پروفیسر یونیورسٹی الہ آباد (۳) مولوی عبدالقادر صاحب بی اے، بھاکپوری، ہم کو خوشی ہے کہ ڈاکٹر محمد اقبال صاحب نے اس مجلس کی مہر منطور کر لی ہے اور صاحبوں نے ابھی خط کا جواب نہیں دیا، لیکن امید ہے کہ کسی کو اس عمدہ کام کی شرکت سے انکار نہ ہوگا،

ہم چاہتے ہیں کہ ملک کے اور حضرات جن کو اس تجویز سے دلچسپی ہو ہم سے خط و کتابت کریں، جلسہ سالانہ ندوۃ العلماء میں یہ تجویز پیش کی جائے گی، اور جو فیصلہ ہوگا، اس کے مطابق عمل کیا جائے گا،

مسلم گزٹ کھنؤ

۴ مارچ ۱۹۱۲ء

ایک ہم تجویز

خدا کا شکر ہے کہ ملک میں تصنیف و تالیف کا مذاق پھیلتا جاتا ہے، اور قابلِ قدر اربابِ کرم پیدا ہوتے جاتے ہیں، لیکن باایں ہمہ اس گروہ میں زیادہ تعداد اون لوگوں کی ہے جن کو مصنف کے بجائے مضمون نگار یا انشا پرداز کہتا زیادہ موزوں ہوگا، کیونکہ ان کی مستقل تصنیفیں نہیں ہیں بلکہ معمولی رسالے یا مضامین ہیں،

اس کی وجہ یہ نہیں ہے کہ ان کو اعلیٰ درجہ کی تصنیف کی قابلیت نہیں، بلکہ اصل وجہ یہ ہے کہ اعلیٰ درجہ کی تصنیف کے لئے جو سامان درکار ہے وہ میسر نہیں ہے، ان میں سے اکثر کے پاس کتابوں کا ذخیرہ نہیں، جو انتخاب اور استنباط اور اقتباس کے کام آئے، اتفاق سے اگر کوئی مقامی کتب خانہ موجود ہے تو دلچسپی کے اسباب نہیں کہ اطمینان سے چند روز وہاں رہ کر کتابوں کا مطالعہ اور اس سے استفادہ اور نقل و انتخاب کر سکیں، ان باتوں کے ساتھ کوئی علمی مجمع بھی نہیں کہ ایک دوسرے سے مشورہ اور مبادلہ خیالات ہو سکے،

ان مشکلات کے حل اور تصنیف و تالیف کی ترقی کے لئے ضرور ہے کہ ایک وسیع دارالتصنیف، امور ذیل کے موافق قائم کیا جائے :-

(۱) ایک عمدہ عمارت دارالتصنیف، کے نام سے قائم کی جائے، جس میں ایک وسیع ہال کتب خانہ کے لئے ہو، اور جس کے حوالی میں ان لوگوں کے قیام کے لئے

کمرٹے ہوں، جو یہاں رہ کر کتب خانہ سے فائدہ اٹھانا اور تصنیف و تالیف میں مشغول رہنا چاہتے ہوں،

(۲) یہ کمرے خوبصورت اور خوش وضع ہوں، اور ان مشہور مصنفین کے

نام سے موسوم ہوں، جو تصنیف کی کسی خاص شاخ کے موجد اور بانی فن ہوں،

(۳) ایک عمدہ کتب خانہ فراہم کیا جائے، جس میں کثرت تعداد ہی پر نظر

نہ ہو بلکہ یہ امر بھی ملحوظ رہے کہ جس فن کی کتاب ہو، نادر اور کیاب ہو،

(۴) تصنیفی وظائف قائم کئے جائیں، اور وظیفہ عطا کنندہ کے نام سے موسوم کیا جائے، یہ

وظائف یا ماہوار ہوں گے یا کسی تصنیف و تالیف کے صدقے کے طور پر دیئے جائیں گے،

(۵) جو لوگ کم از کم پانچ سو روپیہ یکیش عطا فرمائیں گے انکے نام اس عمارت پر کندہ کئے

جائیں گے، میں یہ تجویز بالکل ایک سرسری صورت میں پیش کرتا ہوں، اور چاہتا ہوں کہ سر دست

مضیٰ ایک خاکہ کے طور پر اس کی بنیاد قائم ہو جائے، جو رفتہ رفتہ خود بخود وسعت حاصل کرتی جائے

اس بات کا جھکو اطمینان ہے کہ ریاستہائے اسلامی سے اس کے لئے ماہوار مقرر ہو سکیں گی،

سر دست ہر صورت میں ہزار روپیہ درکار ہے جس سے ایک مختصر تعمیر کی بنیاد ڈال دی جائے، اصل

فائدے کے لئے پچاس ہزار روپیہ کا تخمینہ کیا گیا ہے،

(۶) دس ہزار کی رقم میں، میں سر دست ایک ہزار اپنا پیش کرتا ہوں، اور میں اس بات

کا بھی مستعدی ہوں کہ جن بزرگوں کو میری تجویز سے دلچسپی ہو، مجھ سے خط و کتابت فرمائیں

اور مناسب مشورہ سے میری ہمت افزائی کریں، نیز ایدیمیران ہمدرد، وطن، پیسہ خوار، مشرق

البتیسر، وکیل وغیرہ سے درخواست ہے کہ اس تجویز کو اپنے اپنے اخبار میں شائع فرمائیں، فقط

(الہلال، ۱۱ فروری ۱۹۱۷ء)

اثبات واجب الوجود

مصنفہ

مولوی مفتی انوار الحق صاحب طبری صنیعہ تعلیمہ یا بھوپا

اردو زبان میں تصنیفات کے انبار کی کیا کمی ہے جس کثرت سے دواؤں کے اشتہارات شائع ہوتے ہیں، اسی کے قریب قریب تالیفات اور تصنیفات کا شمار بھی ہو چکا ہے، لیکن ان میں سے ہاتھ سے پھونکنے کے قابل کتنی ہیں؟ اس کا جواب ایک صحیح مذاق سے مانگنا چاہئے جس میں اخلاقی دلیری بھی ہو، اس عالم میں سالوں کے بعد کچھ اوراق پڑھنے کے قابل ہاتھ آجاتے ہیں تو آپ خود سمجھ سکتے ہیں کہ کس قدر خوشی ہوتی ہے، ان ہی اتفاقاً اور شاذ مثالوں کی مختصر فہرست میں یہ رسالہ بھی ہے جو اس مضمون کا عنوان ہے،

نئے بگڑے ہوؤں کو تو یورپ کے تمام ذخیرہ تحقیقات میں اتحاد ہی اتحاد نظر آتا ہے، الجنس الی الجنس نہیں، لیکن حق یہ ہے کہ ایک نقاد طالب حق کے لئے خدا پرستی کا سامان بھی جس قدر یورپ میں مل سکتا ہے، موجودہ ایشیا میں نہیں مل سکتا، یہ ظاہر ہے کہ یورپ میں اب بھی بہت سے علماء اور محققین خدا کے وجود کے قائل ہیں، لیکن چونکہ یورپ میں ہر چیز پر جدت کا رنگ ہے، اس لئے خدا کے ثبوت اور وجود کے جو دلائل وہ بیان کرتے ہیں ان سے

مختلف المصورت ہیں، جو ایک مدت سے ہم سننے آتے ہیں، اس لئے اگر ان کو اردو زبان میں درج فرمایا
کیا جاتا تو قوم کے نئے مذاق کے لئے نہایت مفید اور کارگر ہوتے، لیکن اتنی توفیق کس کو ہے؟

ہم مولوی انوار الحق صاحب کو مبارکباد دیتے ہیں کہ انھوں نے نہایت ضروری خدمت
انجام دی، ہم ان کی قابلیت کے بھی بے انتہا متعجب ہیں، کہ انھوں نے دقیق اور سچیدہ باتوں کو
اس خوبی سے ادا کیا ہے کہ کتاب کتاب نہیں بلکہ دلچسپ افسانہ بن گئی،

مولوی صاحب موصوف، مولانا عبد اللہ ٹونکی پروفیسر یونیورسٹی لاہور کے صاحبزادے ہیں،
(وہ زمانہ یاد آگیا جب ہم اور مولانا سے محمود ایک ساتھ حضرت مولانا احمد علی محدث سہارن پور کے حوزہ
فیض سے خوشہ چینی کرتے تھے) مولانا سے موصوف نے اپنی علمی شان کی پاسداری میں اردو
زبان کی کوئی خدمت نہیں کی تھی، لیکن کچھ مضائقہ نہیں، رع اگر پذیر تو اند سپر تمام کند،
مولوی انوار الحق صاحب عربی اور انگریزی دونوں کے جامع ہیں، اور یہی جامعیت ہے

جس نے ان سے ایسا مفید کام انجام دلایا،

اس کتاب کی قیمت ایک روپیہ ہے، اور خود مصنف سے مل سکتی ہے،

(الندوہ، جلد ۷ نمبر ۹)

۱۳۳۸ھ

ستمبر ۱۹۱۰ء مطابق رمضان



ندوۃ العلماء کا گیارہواں سالانہ اجلاس،

بنارس میں۔

اور

علمی نمائش

ہندوستان آج کل جن افکار اور خیالات میں محیط ہو رہا ہے، ان کو دیکھتے ہوئے اس امر کی توقع رکھنی کہ قوم کے قدیم علمی زور و جواہر کسی دن خود بخود چمک اٹھیں گے، بالکل ایسی بات ہے، جیسے قرون وسطیٰ میں صورتِ غیر مٹی کے انکشاف کی توقع، قوم کا قدیم علمی سرمایہ بہت کچھ برباد ہو چکا ہے، اور جس قدر باقی ہے وہ بھی مغرب قوم کی بد مذاقی پر قربان ہو گیا ہے، اگر کسی قومی قوت کے مضبوط ہاتھوں نے ان کو اپنی حفاظت کا سہارا نہیں دیا، ندوۃ العلماء اپنے دل و دماغ میں جن مقاصد کو مدت سے چھپائے ہوئے ہے، اور جو قسمتی سے اس وقت تک علمی پیرایہ سے محروم رہے، ان میں ایک اہم مقصد قدیم علمی سرمایہ کی حفاظت بھی ہے، یہ سچ ہے کہ آج ہر طرف عربی اور فارسی لٹریچر کی کساد بازاری نظر آتی ہے، اور قدیم لٹریچر مذاق مغربی تہذیب میں جذب ہو رہا ہے، مگر پھر بھی ہندوستان میں ایک چھوٹی سی جماعت موجود ہے جو قدیم سوسائٹی کے اثرات کا نتیجہ ہے، اور اس لئے قدیم علمی مذاق سے نا آشنا نہیں ہے، اگر ندوۃ العلماء کا یہ اہم مقصد علمی دائرے میں قدم رکھے، تو یقیناً یہ عجا

خیر مقدم کے لئے تیار ہو جائیگی،

ندوۃ العلماء بھی خود ابتدائی حالت میں ہے، موجودہ حالت کو ایک خواب سمجھنا چاہئے جس کی تعبیر گو خوش آئند ہے، مگر قوم کی توجہ کی محتاج، اور قوم کی امداد پر مشروط ہے، اس لئے درحقیقت ندوۃ العلماء اپنے تمام مقاصد کو ذہنی دنیا میں محدود رکھنے پر ایک حد تک معذور بھی ہے، مگر پھر بھی اس کی اصل کوشش یہ ہے کہ حتی الامکان اپنے تمام ارادوں کا ایک محل نمونہ قوم کے سامنے پیش کر دے، اور زبان حال سے بتلا دے کہ میری طاقت میں یہاں تک عملی کام کی کوشش ممکن تھی، مقاصد کی عمدگی دکھلا دی، ان کا عملی نمونہ بھی پیش کر دیا، نمونہ کی خوبیاں بھی ظاہر ہیں، اب قوم کا فرض ہے کہ یا تو کام کی عمدگی کا عملی اقرار کرے، یا قوم کی عملی ترقی کا دلفریب خواب ہمیشہ کے لئے دل سے بھلا دے،

بنارس کا آئندہ اجلاس درحقیقت اسی خیال کا نتیجہ ہے، ندوۃ العلماء اس جلسہ میں اپنے اور مقاصد کے ساتھ اس اہم مقصد کے متعلق بھی ایک عملی نمونہ پیش کرنا چاہتا ہے، جو کل مفہوم یہ ہے کہ:

قوم کے مفید عملی سرمایہ کی حفاظت کی جائے،

اس اجمال کی تفصیل یہ ہے کہ اجلاس کے ساتھ ایک عملی نمائش کا انتظام کیا گیا ہے جو اپنی نوعیت اور طریق نمائش کے لحاظ سے ہندوستان میں بالکل ایک نئی قسم کی نمائش ہے، اس نمائش کا مقصد یہ نہیں ہے کہ قوم کو ہندوستانی تجارت کا ایک منظر دکھلا دیا جائے یا ہندوستانی صنعت و حرفت کا ایک مینا بازار لگا دیا جائے، یہ کام ضروری ہیں، اور اس کو قوم کے اور دانشمند افراد انجام دے رہے ہیں، ندوۃ العلماء کا کام قوم کی عملی اور مذہبی سرمایہ کی حفاظت، اشاعت، اور ترقی ہے، اس لئے وہ ایک محض عملی نمائش کا انتظام

کرنا چاہتا ہے، سالانہ اجلاس کی کٹش دور دراز مقامات سے جن لوگوں کو کٹش کنٹینر کھینچنا پڑے گی ان کی ضیافت کے لئے مذوقہ لہلہ نے ایک علی دعوت کا اہتمام کیا ہے، امید ہے کہ یہ خشک گم تہمہ خیر دعوت قوم کے علم دوست افراد کو محفوظ اور سرور کرے گی،

نمائش کے مقاصد | اس نمائش کے اصلی مقاصد یہ ہیں،

(۱) عربی اور فارسی کی جو نادرا اور جود قلمی کتابیں خاص خاص خاندانوں کے کتب فروشوں پر ایوانوں کے کتب خانوں میں محفوظ ہیں، اور جنہیں قوم کے قدیم علمی کارنامے مدفون ہیں، ان کا اجتماعی منظر قوم کے پیش نظر کر دیا جائے،

(۲) قدیم شاہی فرامین جو مسلمانوں کی قدیم تہذیب اور انشا پر دازی کی یادگار ہیں، اور نہایت بے دردی سے شخصی حفاظت میں برباد ہو رہے ہیں، ان کو ایک خاص ترتیب سے جمع کیا جائے، اور ان سے کارآمد نتائج پیدا کئے جائیں،

(۳) اہم ترین مقصد یہ ہے کہ عربی اور فارسی لٹریچر کی خاص خاص شاخوں کی تاریخ مرتب کی جائے، اور اس مقصد کے لحاظ سے ان شاخوں کی تمام موجود کتابیں جمع کی جائیں اور ان کو اس ترتیب سے یکے بعد دیگرے رکھا جائے، کہ بیک نظر عہد بھد کی تبدیلیاں اور ترقیاں معلوم ہو جائیں، اور بغیر کسی غیر معمولی کوشش کے معلوم ہو جائے کہ ابتدا میں اس فن کی کیا حالت تھی، پھر اس کے بعد کس قسم کی تبدیلی ہوئی کیا کیا اضافے ہوئے اور موجودہ حالت میں اور اصلی حالت میں کیا فرق ہے؟ اس مقصد کی تفصیل آگے آئے گی،

عملی کام | آئندہ اجلاس میں ان مقاصد کے لحاظ سے ایشیائے ذیل کی نمائش کا انتظام کیا گیا ہو،

(۱) عربی اور فارسی کی وہ متعلقہ کتابیں جمع کی جائیں گی، جنہیں ذیل کی خصوصیات میں سے کوئی خصوصیت موجود ہو،

(الف) عنوان یا مضمون کے لحاظ سے جو کتابیں قابلِ قدر ہیں اور اس وقت تک علیہ طبع سے محروم رہیں،

(ب) قدامت کے لحاظ سے جو کتابیں تاریخی اہمیت رکھتی ہیں، جن کو تصنیف کے ہوئے یا لکھے ہوئے ایک بڑا زمانہ گزر گیا ہے، اور اس بنا پر کسی گذشتہ زمانے کی طرزِ تحریر، یا طریقِ کتابت کا نمونہ ہیں،

(ج) خود مصنف یا مصنف کے شاگرد یا مصنف سے قریب تر زمانہ کی لکھی ہوئی ہیں اور اس بنا پر صحت اور استناد کے لحاظ سے قابلِ نمائش ہیں،

(د) حسنِ خط کے لحاظ سے جو کتابیں قدیم مصوری اور زربکار گلکاری کا نمونہ ہیں یا خط کی عمدگی اور حسن کے لحاظ سے بے نظیر ہیں،

(ه) کسی خاص مشہور خوشنویس اور استاد کتابت کے قلم سے لکھی ہوئی کتابیں یا مصنف بے بہا جیسے یا قوسیتِ عصم کا لکھا ہوا قرآن شریف،

(۲) شاہانِ تیموریہ کے وہ فرامینِ جمع کئے جائیں، جو روز بروز صفحہ روزگار سے مٹ رہے ہیں اور جن کے دیکھنے سے قدیم شاہی کائناتوں کی تصویر آنکھوں کے سامنے آجاتی ہے،

(۳) استادانِ فن کتابت اور خوش نویسانِ قدیم کے لکھے ہوئے یا دوکارِ قطعے طغریٰ اور وصدیاں جمع کی جائیں گی، جو قدیم فنِ خطاطی کا بہترین نمونہ ہونے کے ساتھ فنِ خطاطی پر نتیجہ خیز روشنی ڈالتی ہیں،

(۴) مطلقاً اور مذہبِ مرقعے فراہم کئے جائیں گے، جو قدیم فنِ مصوری کی زندہ یادگار ہیں،

فن بلاغت اور فارسی شاعری کی تاریخ | یہ تمام سامان مقصد نمبر (۱) اور (۲) سے تعلق رکھتا ہے مگر
مسلمانوں کے قدیم علمی ترقیات کی نمائش | اس علمی نمائش کا اہم اور قابل دید حصہ وہ ہو گا جو مقصد نمبر (۳)

کا علمی گرا بتدائی نمونہ ہو گا، درحقیقت نمائش کا یہ حصہ مسلمانوں کی علمی ترقیات کا ایک ایسا صاف ظاہر
اور روشن نمونہ پیش نظر کر دیکھا جسکی اہمیت اور نوعیت کو دیکھتے ہوئے اس حصہ کو علمی نمائش سے موسوم

کرنا بالکل صحیح اور بیان واقعہ ہے مقصد نمبر (۳) کا مقصد یہ ہے کہ مسلمانوں کے گذشتہ علمی کارنامے

اور ترقیوں کی بغیر کسی تفصیل، استدلال، استخراج نتائج اور تخریر کے محض کتابوں کی تنظیم اور مرتب صورت

سے ایک مکمل تاریخ پیش کرنے، آئندہ نمائش میں صرف فن بلاغت اور فارسی شاعری کو

اس غرض سے انتخاب کیا ہے جن کے متعلق اس قدر ذخیرہ موجود ہے کہ ایک مکمل تاریخ پیش کر دیا جائے

فارسی شاعری کی تاریخ | چنانچہ فارسی شاعری کی ابتدا سے لے کر موجودہ دور تک کی مکمل تاریخ محض

اور اوس کی نمائش | کتابوں کی ترتیب سے دکھلائی جائے گی فارسی شاعری نے سات سو برس

میں سینکڑوں رنگ بدلے ہیں، اور ہر زمانے میں ایک خاص لباس میں جلوہ گر ہوئی ہے، ابتر

عہد کے جو نمونے موجود ہیں، اگر ان کو موجودہ زمانہ کی شاعری سے ملایا جائے، تو عظیم الشان

اختلاف محسوس ہوتا ہے، لیکن تمام آنکھیں اس اختلاف کو محسوس نہیں کر سکتیں، فکر صائب اور

مذاق صحیح کی ضرورت ہے، مگر آئندہ نمائش ہر عہد کی شاعری کے نمونے ایک خاص ترتیب سے

رکھ کر دیکھنے والوں کو بتلا دے گی، کہ فارسی شاعری کی ابتدا میں کیا حالت تھی، پھر کس صورت

میں جلوہ گر ہوئی؟ کیا کیا تبدیلیاں ہوئیں؟ کیا کیا اضافے ہوئے،؟ اور اب کس لباس میں جلوہ

ہے؟ نمائش کے اس حصے کے متعلق ایک بسوٹ لیکچر اس تاریخ کی تمام باریکیاں آئینہ کر دے گا

اور شہر کا سے جلسہ جب اپنے اپنے مقاموں پر واپس جائیں گے تو ان کا پیمانہ دماغ فارسی

شاعری کی تحقیقات تاریخ اور فلسفہ شاعری کے دقیق رموز سے لبریز ہو گا،

اسی طرح فنِ بلاغت کی وہ تمام کتابیں تاریخی ترتیب سے رکھی جائیں گی جن سے اس فن کا کوئی نیا دور شروع ہوتا ہے،

آخر میں ہم ان حضرات کو اس نمائش پر توجہ دلاتے ہیں، جن کے پاس علمی کتابوں، قطعوں، وصلیوں اور فرامین کا ذخیرہ موجود ہے، اور وہ علم دوست اور فیاض طبع اشخاص کے ہاتھوں ان کو فروخت کرنا چاہتے ہیں، کہ اس قسم کی قیمتی ایشیا کی فروخت کا اس نمائش سے بہتر اور کوئی ذریعہ نہیں ہو سکتا، جب کہ ہندوستان کے دور دراز مقامات کے علم دوست اور روسا، شرکتِ جلسہ کی غرض سے اس موقع پر جمع ہوں گے، وہ تمام چیزیں جو نمائش میں پیش کرنے کی غرض سے دفترِ ندوۃ العلماء میں پہنچیں گی، ان کی حفاظت اور احتیاط کا بندوبست ذمہ دار ہے علمی نمائش کا اگرچہ محفولِ ذخیرہ موجود ہے، مگر ہم چاہتے ہیں کہ حتی الامکان تمام کے دائرے کو اور زیادہ وسیع کیا جائے، اس لئے جن حضرات کے پرائیویٹ کتب خانوں میں اس قسم کی قابل نمائش کتابیں یا فرامین وغیرہ موجود ہیں ان کا اندوہ ممنون ہوں گے اگر وہ چند دنوں کے لئے عاریۃً عنایت فرمائیں، جو نمائش کے بعد بھلائی ان کی خدمت میں واپس کر دی جائیں گی، حفاظت اور احتیاط ہمارا فرض ہے، اور خدا نہ کرنے کہ ہم اپنے فرض کو بھول جائیں،

(الندوۃ تیران ۴)

(ماہِ محرم ۱۳۲۲ھ مطابق ماہِ اپریل ۱۹۰۶ء)

(تسلیمی)

ندوة العلماء کا کیا کرنا ہے

ندوة العلماء کا غلغلہ جس زور شور سے اٹھا، اور پھر جس افسردگی سے مپست ہو گیا، دونوں باتیں بظاہر تعجب انگیز تھیں، لیکن حقیقت میں ایک بھی تعجب خیز نہیں، ابتدائی زور شور کے ضروری اسباب تھے، قوم ایک مدت سے دیکھ رہی تھی کہ قومی خیالات و حالات میں اصلاح کی سخت ضرورت ہے، لیکن جن لوگوں نے یہ کام اپنے ہاتھ میں لیا چونکہ وہ رہنمایانِ مذہبی کے دائرہ سے نہ تھے، اس لئے ان کے اثر کا دائرہ بھی محدود رہا، پناہ پنجہ تمام ہائے پکار، شور و غل کے بعد بھی قوم کے جو افراد تعلیم جدید کی طرف متوجہ ہوئے وہ صرف نوکری پیشہ لوگ تھے جن کی معاش کا تعلیم انگریزی کے سوا اور کوئی ذریعہ نہ تھا، ان کا اس طرف متوجہ ہونا روٹن خیالی یا مذاقِ علمی کی وجہ سے نہ تھا، بلکہ اس لئے تھا کہ وہ یہ نہ کرتے تو کیا کرتے،

اس حالت میں پھر علماء کے حلقے سے جب اصلاح کی آواز بلند ہوئی تو دفعۃً تمام ملک سے جو پہلے سے ہمہ تن انتظار تھا، بلیک کی صدائیں بلند ہوئیں، علماء کا حلقہ اگرچہ ابتدا میں مختصر تھا، لیکن تمام ملک نے جس خلوص اور جوش سے ان کی صدا پر خیر مقدم کہا، اسی نے اس دائرہ کو بہت وسیع کر دیا، سینکڑوں مولوی اور عالم جو ندوہ کی حقیقت کو ذرہ برابر بھی نہ سمجھتے تھے، یہ دیکھ کر کہ مسجد نشینوں کی ریاست قائم ہوئی جاتی ہے، ہر طرف سے ٹوٹ پڑے

اور دوہی تین سال کے اندر اندر اس سرے سے اس سرے تک ہر طرف ندوہ ہی ندوہ کی صد ابلند تھی، ندوہ کے سالانہ جلسوں میں مولویوں کی جس قدر تعداد جمع ہوئی حکومتِ اسلام کے زمانہ میں بھی کسی حُجج میں دستارِ فضیلت کے اس قدر شعلے کجا نظر نہ آئے ہوں گے،

ایشیائی قوموں کا جوش اور افسردگی دونوں فوری اور ناقابلِ اعتبار ہوتی ہیں، جن لوگوں نے ندوہ سے بڑی بڑی امیدوں کی لو لگا کی تھی، دوچار برس کے بعد یہ دیکھ کر بیٹھ رہے کہ ندوہ سے نہ کوئی مذہبی سفارت چلن و چاپان گئی، نہ قوم میں امامِ غزالی اور رازی پیدا ہوئے، نہ کسی عالم نے یورپ کے علوم و فنون کے طلسم کی پردہ درسی کی، قوم کے جوش اور اشتیاق میں کمی ہوئی، تو مولوی خود بخود اس طرح افسردہ ہوتے گئے، جس طرح مرثیہ خواں، آہ و بکا کے غل نہ ہونے سے ہمت ہار جاتا ہے، وہ گروہ جو تقلید پرستی یا خود غرضی کی وجہ سے پہلے ہی سے مخالف تھا، اس کو اور بھی شہامت کا موقع ہاتھ آیا، اب اقل قلیل صرف چند شاخیں رہ گئے جو ندوہ کے اصلی عناصر تھے،

نکتہ سنج پہلے ہی دن سے سمجھتے تھے کہ ندوہ کے جو کام ہیں، وہ پھٹی نسل سے جو قدیم زمانہ کی تربیت یافتہ ہے، ہرگز انجام پذیر نہیں ہو سکتے، ندوہ کے کیا کیا کام تھے،

(۱) علمائے ایشیاءِ نفس کا پیدا کرنا،

(۲) انگریزی داں علمائے پیدا کرنا،

(۳) مذاقِ حال کے موافق علما کے گروہ میں مقرریں اور اربابِ قلم کا پیدا کرنا،

(۴) ایسے علمائے پیدا کرنا جو غیر ممالک میں اسلام کی اشاعت کر سکیں،

اب غور کرو کہ ہندوستان کی تمام درسگاہوں میں تربیت کا جو طریقہ ہے، یعنی دونوں

وقت کسی کے دروازہ پر جا کر فقیروں کی طرح کھانا مانگ لانا، یا بڑی معراج ہونی تو نانی

کی دوکان پر جا کر کھا آنا، اس سے کسی قسم کی ہمت، غیرت یا ایثار نفس پیدا ہو سکتا ہے، اس طریقہ کے تربیت یافتہ، صدقہ، نذر اور خیرات کے سوا اور کسی طریقہ پر زندگی بسر کرتے ہیں، کیا ان لوگوں سے کسی قسم کی بلذخیالی کی توقع ہو سکتی ہے؟

تربیت سے قطع نظر کر کے تعلیم کو لو، تعلیم میں جب تک یورپ کی کسی زبان کی تعلیم لازمی نہ قرار دیا جائے اور زمانہ موجودہ کے علوم و فنون نہ پڑھائے جائیں، اس وقت تک ملاحی حال کے موافق، کیونکر اربابِ قلم پیدا ہو سکتے ہیں؟

اس بنا پر ندوہ کے اعلیٰ بانیوں نے ہر طرف سے توجہ دہا کر صرف دارالعلوم دینی مدرسہ مجوزہ ندوہ پر اپنی امیدوں کا مدار رکھا، دارالعلوم میں بھی سخت دشواریاں تھیں، علما و افاضیہ قدیم میں کسی قسم کی اصلاح منظور نہیں کرتے تھے، انگریزی زبان کے جاری کرنے پر بعض معزز اراکین ندوہ نے اس زور کی مخالفت کی کہ کئی برس تک یہ مسئلہ مردہ ہو کر پڑا رہا، سب سے بڑی مشکل یہ تھی اور وہ اب بھی بہت کچھ باقی ہے کہ مدرسین جو ندوہ کو مل سکتے تھے، اسی قدیم کیر کے فقیر تھے، اس لئے نئے راستہ پر ان سے قدم نہیں رکھا جاتا، اور زور لگا کر چلانے جاتے ہیں تو پاؤں الٹی طرف پڑتا ہے،

غیر مالک میں اشاعتِ اسلام کا کام، لوگوں نے اس قدر آسان سمجھا تھا، کہ بہت سے لوگ صرف اس وجہ سے ندوہ سے الگ ہو گئے کہ اس نے اب تک اس کام کو کیوں انجام نہیں دیا، اس الزام سے فائدہ اٹھا کر بعض کم مایہ لوگوں نے خود اس کام کا بیڑا اٹھایا، اور تبلیغِ اسلام و اشاعتِ اسلام کے نام سے فنڈ کھولے، قومی دنیا بہت وسیع ہے، ایسے احمق بھی بہت نکل آتے ہیں جو بے سمجھے بوجھے ساتھ ہو لیتے ہیں، غرض چندہ جمع ہونا شروع ہوا، اور وہ تیار یا ہونے لگیں، کہ جاپان و امریکا کا مسلمان ہونا صحیح شام کی بات رہ گئی، سو راتفاق سے

اسی آنتا میں جاپان کی مذہبی کانفرنس کا نغل اٹھا، اور خود شاہ جاپان کی طرف سے تمام ممالک اسلام میں اس مضمون کے اعلانات شائع ہوئے کہ علمائے اسلام اس کانفرنس میں قدم نہ فرمائیں، اور اسلام کی حقیقت سمجھائیں، اس صدر کے ساتھ تمام ہندوستان میں سناٹا تھا، ہندوستان کو تو اپنی طرف سے پہلے بھی مایوسی تھی، لیکن مصر و شام و ایران، دور کی دھواں تھے، اسی لئے سب کی نگاہیں، مصر کے عربی اخبارات میں متعدد علما کے نام چھپے، جو معقول و منقول کے جامع تھے، اور جن کی نسبت مشہر کیا گیا کہ وہ جاپان چاکے یا عنقریب جانے والے ہیں، لطف یہ کہ ان علماء میں ہندوستان کے بھی متعدد علماء کا نام تھا جن کو اگرچہ ہم نہیں جانتے، لیکن خوشی کی بات ہے، کہ مصر و شام و روم جانتا ہے، انہیں ایک انگریزی خواں صاحب دہلی کے بھی تھے جن کو مصری اخبارات فیلسوف اور حکیم بتاتے ہیں، ٹرکی اور مصر سے جن لوگوں کا انتخاب ہوا ہم ان سے اچھی طرح واقف ہیں، ان میں ایک شخص بھی تفسیر و حدیث سے باخبر نہیں، کیونکہ وہاں بھی یہی مصیبت ہے کہ جدید تعلیم علوم دینیہ سے ناواقف ہیں، اور قدیم تعلیم یافتہ مذاق حال سے آشنا نہیں، تاہم چونکہ انکی زبان مادری عربی ہے، اس لئے قرآن اور حدیث کا صحیح تلفظ کر سکتے ہیں، اور چونکہ زمانہ حال کے خیالات سے واقف ہیں، اس لئے اس خدمت کو علماء کی بہ نسبت زیادہ خوبی سے انجام دے سکتے ہیں، افسوس!

کامل اس فرقہ زدہاد سے اٹھانہ کوئی کچھ ہوئے تو یہی رندان قبح خواہوں
 بہر حال مجبوری کے لئے چاہے جو کچھ کیا جائے، لیکن حقیقت یہ ہے کہ جاپان کی فتح کرنے کے لئے پچھ سالہ ایک طرف ہمارے ہاں سپاہی بھی تیار نہیں، بھولے بھالے مسلمان جو یورپ میں تبلیغ کے نام کا نغل چاتے ہیں، ان کی بعینہ یہ حالت ہے کہ ع

لڑتے ہیں اور ہاتھیں تلوار بھی نہیں

جاپان سے ایک شخص نے جو ایک جاپانی اخبار کا مالک اور بہ قیاس غالب مسلمان تھا اخبار ترجمان کے اوڈیر کے نام ایک خط لکھا ہے جس کا ترجمہ اخبار حیل المین مورخہ ۱۹۰۷ء میں چھپا ہے، ہم اس کے اقتباسات مع ترجمہ کے نقل کرتے ہیں جس سے ظاہر ہوگا کہ مسلمانوں کی اس علمی ناداری کا عام ماتم ہے،

چینیں عالمے دفاتر سے لے کر کہ بتوں از
عہدہ این تکلیف بزرگ و وظیفہ ہمہ
برآید، ما از کجا بہت آریم و پیدا نامیم
می دانم کہ گر چندین صد سال برداشته
و تمامی ساکن مسلمانان رو می بیند کج خرابی
را تحسین نماید چین عالمے را پیدا کر د
و مایوس خواهدیم گشت،

آخر برلے ہیں روز ہا بود کہ بعضی
نویسنده گان و مردمان دانشمند و با بصیرت
و مال اندیش ما استدعا می کردند و داد
میزوند کہ علماء اعلام اسلام از علوم جدیدہ
و فنون متنوعہ خبر وار باشند، آہ اگر ایں
سخن را وقتے گزارشته و گوش میدادند
حالا در عالم اسلام یک ہیچو عالمی
ایسا فاضل جو اس عظیم انسان ہم سے
عہدہ بر آہوسکے ہم کہاں سے ڈھونڈ سکتے
لائیں، اگر روس کی تمام اسلامی آبادی
اور ویرانہ میں سیکڑوں مشعل لے کر ڈھونڈ
جائے تو اس پایہ کا ایک عالم بھی نظر
نہ آئے گا اور ہم کو نا امید ہونا پڑے گا،
اسی دن کے لئے بعض عاقبت اندیش
مسلمان وادشہ یاد کرتے تھے، کہ
ہمارے علماء کو، علوم جدیدہ سے
واقف رہنا چاہئے، کاش اون کی
باتوں پر کسی نے کان لگایا ہوتا، او
اس کی وقعت کی ہوتی،
کیا تمامی اسلامی دنیا میں ایسا ایک

عالم بھی مل سکتا ہے جو علم و بہتر و بہت
 بہت اور کوشش بھی رکھتا ہو تاکہ اپنے زرد
 تقریر سے جاپان کی عظیم شان سلطنت کو اسلام
 کیا ایسے عالم کی عزت، سلمان و ابوذر
 و مقداد اور دیگر مہاجرین و انصار
 سے کم ہو سکتی ہے جاپان کا اسلام
 لانا کیا چیز ہے؟ اسلام کے مردہ قالب
 میں نئی روح پھونکنا، اور رسول اللہ
 صلعم کی تعمیر کردہ عمارت کو دوبارہ
 آباد کرنا ہے،

جاپان کے لوگوں کو احادیث و روایات
 کے ذریعہ سے ہدایت نہیں کی جاسکتی، کیونکہ
 پہلے آدمی اسلام لائے تب احادیث و
 روایت کا قائل ہو سکتا ہے،
 جاپانیوں کو یہ بتانا فضول ہے کہ فلاں
 فرشتہ کا یہ ڈیل ڈول ہے، وصال کا
 گدھا اس قدر طویل اقامت ہو، غسل بیت
 اس طرح کیا جاتا ہے تم کا یہ طریقہ ہے، ان
 باتوں سے تبلیغ اسلام نہیں ہو سکتی،

پیدائی شو کہ دار اسے علم و بہتر و بہت
 و جہد باشد تا بقوۃ نطق و مایہ تریلتنا
 خود و دولت مخملہ اپوں را دعوت نماید
 آیا قدر و قیمت چنین بزرگوار از مسلمان
 و ابوذر، و مقداد و سایر مہاجرین و
 انصار کمتر می باشد، زاپون و اسلام
 می و ایندچہ چیزست قالبی روح
 دین میںین اسلام را حیات مجددین
 و خانہ ساختہ پیغمبر اکرم را دوبارہ آباد
 کردن است،

زاپونیاں را یا احادیث و اخبار نمی
 توان ہدایت کرد زیرا کہ شخص باید اول
 قبول اسلام نماید و بعد صحبت و مہلتاً
 روایات را یاد کند، و مستقراً بیان
 زاپونی را نمی توان گفت کہ ترکیب
 و قامت فلاں ملک چینی است و
 درازی خرد و حال چہاں و یا غسل بیت
 این طور است و تیمم این طور و یا این
 سخاں دعوت اسلام نمی شود،

نرا پونیاں رانھظ بہ بیان حکمت اہرا
 قرآن مجید دعوت تو ان نمود، تا بہ نسبت
 برسد کہ دین مبین محمدی چگونہ با عقل
 و حکمت موافق و با علوم و فنون مناسب
 می باشد، شخصے کہ مدعی دعوت و ہدایت
 شد لازم است کہ کافر علوم و فنون
 و حکمت و دانستہ را کہ فعلاً در میان
 نرا پونیاں متداول است بطور اکمل
 و لائق بداند،

جاری و ساری ہیں،
 لیکن انہوں نے ایسکا ڈو کی مجلس میں مسلمانوں
 کے علاوہ اور مذہبوں کے واعظ بھی
 ہوں گے، جنہوں نے بڑی بڑی
 یونیورسٹیوں میں علمی ڈگریاں حاصل
 کی ہیں، اور جو دوسری قوموں
 کے مذہب اور علوم و فنون جدیدہ
 میں کمال رکھتے ہیں،

لیکن بہیات اور مجلس اعلیٰ حضرت
 میکا ڈو وغیر اہادیان اسلام داعیان
 مسیحی و یہودی وغیرہ نیز خواہند بود
 اتمام این دعوات از مکاتب عالیہ
 دارالفنون ہائے بزرگ فراغت حستہ
 اند کہ غیر از دین و ایمان ملی خود در ادیان
 اجنبیہ و علوم و فنون جدیدہ و حکمت
 طبیعہ کا ملّا مہارت دارند،

روحانیان مسیحی در بارہ دیانت اسلام
 و طریقت بود اہمزاران قنیت نشات

عیسائیوں نے اور بدعائے مذہب
 کے متعلق نہایت مدقعات تھمتھتائیں کی ہیں،

اور ان مضامین پر تصنیفیں لکھی ہیں، اسلام
اور جاپان کی زبانیں سیکھی ہیں، کیا
علمائے اسلام میں بھی کوئی ایسا شخص
ہے، جس نے حضرت عیسیٰ یا بودھا کے
متعلق ایک صفحہ لکھا ہو

جن زمانہ میں روسی قوم بت پرست تھی
شاہنشاہ روس ولادیمیر نے اسی طرح
ایک جلسہ منعقد کیا تھا، اور علمائے اسلام
کو بھی بلایا تھا، جو صاحب اس عرض کیلئے
قازان سے تشریف لائے انھوں نے
اسلام کے تمام عقائد اور فلسفہ میں سے
صرف یہ مسئلہ منتخب کر کے پیش کیا
کہ سور کا گوشت کھانا حرام ہے،

مورخین روس کتھے ہیں کہ شاہنشاہ
روس اسلام کی طرف مائل تھا، اور
چاہتا تھا کہ تمام قوم روس کیلئے قریب
کو انتخاب کرے، لیکن قازانی عالم
نے، شریعت اسلام کے تمام احکام

عمیقہ بجا بردہ و کتاب جامع و تالیف کردہ
اندلسہ اسلامیہ و ژاپونی را تحصیل نمودہ
اندو لے از علمائے مسلمین کو آں عالمی
کہ در حق دین مسیح و آئین بودہ یک در
نوشتہ باشند،

و قییکہ دولت و ملت روس بت پرست
بودند، ولادیمیر ایسوی بانڈی مثل مسیح
وی ژاپون بر لے اخذ مذہب جدید
مجلسی ترتیب داد از علمائے مسلمین نیز
دعوت کرد، در عالم مسلمانے کہ از شہر قزان
آمدہ بود از مطالب حقہ و مزایای اسلام
و حکمت ہانے الیہ فقط ہمیں حرف را
منتخب کردہ و گفت کہ خوردن گوشت
خوک حرام است،

از قرار بگزارش مورخین روس ولادیمیر
باطناً مائل بہ اسلام بود و میخواست کہ
تو دولت روس تماماً بقول دین اسلام
تمائند، لیکن داعی قازانی از تمام سیرت
مطہرہ فقط حرمت لحم خنزیر را گفتہ و طور

میں سے صرف اس مسئلہ کو پیش کر کے آپ
اس قدر زور دیا کہ شاہنشاہ نے غصہ میں
آکر ان کو نکلوا دیا، اور عیسائی مذہب
قبول کر لیا، جس کا یہ نتیجہ ہوا کہ لوگوں
آدمی دفعۃً عیسائی ہو گئے،

مسلمانوں! ذرا انصاف کرو، اگر یہ قازانی
ملا، علوم دینی اور دنیوی سے واقف
ہوتا، اس کو عقل اور سمجھ ہوتی، شریعت
کے اسرار سے مطلع ہوتا، اور ابتدائی
میں لحم خنزیر کے مسئلہ کو نہ چھیڑتا، اور
قرآن مجید کے وہ حقائق اور اسرار
بیان کرتا جو عقل کو حیران کر دیتے
ہیں، اور جن کے فوائد علامہ محسوس
ہوتے ہیں، اور وہ علوم موجودہ کے
موافق ہیں، تو کیا نتیجہ ہوتا، یہ ہوتا کہ
آج جو روس میں ۱۳ کروڑ عیسائی
ہیں، یہ سب مسلمان ہوتے، اور دنیا
کی تاریخ بدل جاتی،

اصرار نمود کہ جالب غیظ و لاد میگرد
تا اینکه مشاّر الیہ را از مجلس خود طرد
نمود و دین مسیح را قبول کرد کہ نو دینوں
نفوس ملت روس داخل مذہب آتودو
شدند،

حالائے مسلمانان! انصاف کیند و فر
نمائید، ہر گاہ اس اخوند قازانی عالم
علوم ادیان و ابدان و بافضل و دانش
و بیان آراستہ می بود و از حکمت اسرار
شرع شریف اطلاعات صحیحہ میداشت
و بدو در مسئلہ حرمت لحم خنزیر متفق
نگشتہ از جملات حکمیہ و غیر العقول قرآن
و احکام حکمت فرجام محمدی صلی اللہ علیہ
و آلہ وسلم کہ منافع آن بطور حسی و موافق
علوم و فنون حاضر می باشد می گفت
و اثبات می رسانید چہ می شد، ایک صد
سی بیون نفوس حالہ روس تماماً
مسلمان و کافہ امورات جہاں وضعی
دیگر می گردید،

اس مضمون سے اندازہ ہو سکتا ہے کہ ہر جگہ یہ عام سکایت ہو، اور کس قدر افسوس ہے کہ مصر
شام، قسطنطنیہ، ایران، عرب، ایک جگہ بھی اس قسم کی تعلیم کا بندوبست نہیں کیا جاتا،

اب سوال یہ ہے کہ ندوہ نے کیا کیا، اس کا جواب جس قدر علما موجود ہے وہ یہ ہے کہ ندوہ
نے علماء کے گروہ میں کچھ خوش خیال اشخاص پیدا کئے، جو اس ضرورت کا احساس رکھتے ہیں ورنہ
اور ہر طرف تو اس گروہ میں سے اس قسم کی جھنک بھی سنائی نہیں دیتی،

ندوہ کے شور وغل کا ایک بدیسی اور علانیہ نتیجہ یہ ہوا کہ مدراس میں باقیات صاحبان
کے نام سے جو مشہور مدرسہ قدیم زمانہ سے چلا آتا تھا، اس میں اس سال ایک بہت بڑا جلسہ
کا نفرنس کی صورت میں کیا گیا، اور تمام علمائے بہ اتفاق یہ تجویز منظور کی، کہ عربی زبان کیسے
انگریزی زبان کی تعلیم بھی لازمی قرار دیا جائے، اس قدر دور دراز فاصلہ پر ندوہ کا اثر ہونا، اور
خود ندوہ کے اطراف میں لوگوں کا مخالف ہونا تعجب انگیز ہے، لیکن یہ ہمیشہ سے ہوتا آیا ہے،

زخاک کہ ابو جہل اس چہ بو ابھی مست

ندوہ نے نہایت دلیری اور استقلال سے، اپنے مدرسہ میں انگریزی زبان لازمی قرار
دی، اور زمانہ حال کی تحقیقات و مسائل سے طلبہ کو آشنا کیا، اس کے ابتدائی نتائج طلبہ
ندوہ کے وہ خیالات ہیں جو اندوہ کے صفحوں پر کبھی کبھی نظر آتے ہیں،

ندوہ ایک انگریزی خواں تعلیم یافتہ کو جو پنجاب کی طرف کارہنے والا ہے، صرف اس غرض
سے عربی علوم و فنون کی تعلیم دے رہا ہے، جو کہ اس سے اشاعت اسلام کا کام لیا جاسکے،

اس سلسلہ میں ندوہ نے ایک بڑی کامیابی یہ حاصل کی، کہ ایک انگریز نو مسلم کو جو افریقہ
کا رہنے والا ہے، اور افریقہ کی تمام زبانوں میں ماہر ہے، بمبئی سے بلا کر عربی کی تعلیم دلانی
شروع کی ہے، اس انگریز کا اسلامی نام شیخ محمد ہے، اور بمبائے سے آیا ہے، وہ نہایت غرض

سے اسلام لایا ہے، اور نہایت قانع اور بے غرض ہے اور وہ عربی تعلیم صرف اس غرض سے حاصل کر رہا ہے کہ افریقہ میں جا کر وہاں کی زبان میں اسلام کا وعظ کہہ سکے،

ندوہ نے نصابِ سلیم میں ضروری اصلاح کی، قدیم نصاب بہت کچھ بدل گیا، منطق و فلسفہ کی بے کار کتابیں نکل گئیں، تفسیر اور علم ادب کا حصہ زیادہ کر دیا گیا، انگریزی زبان کی تعلیم لازمی ہو گئی، یہ تبدیلیاں کسی برس کے بحث و مباحثہ اور رد و کد کے بعد حال میں عمل میں آئیں، اور ابھی دس بارہ برس میں ان کے نتائج کی توقع کی جا سکتی ہے،

بے شبہہ ندوہ کو جو کچھ کرنا چاہئے اس میں سے اس نے ابھی من میں چھٹا تک بھر بھی نہیں کیا، لیکن جب یہ خیال کیا جائے کہ خود اسلامی سلطنتوں میں جہاں اسلام کی شاہنشاہی قائم ہے، اس قسم کی کوشش کا ثابہ تک نظر نہیں آتا، تو جو کچھ اب تک ندوہ نے کیا ہے اس کو کسی نگاہِ حقارت سے نہیں دیکھا جا سکتا،

ابھی ہم کو یہ نہیں دیکھنا چاہئے کہ منزل تک ہم پہنچ گئے یا نہیں بلکہ یہ دیکھنا چاہئے کہ ہم جس راستہ پر چل رہے ہیں، وہ منزل تک جاتا ہے یا نہیں، اور یہ کہ ہم نے اس راستہ کو کچھ طے بھی کیا ہے یا نہیں،

رہرواں راختگی راہ نیست عشق ہم راہ ست و ہم خود منزلت

(الندوہ ج ۳ نمبر ۸)

ماہ ستمبر ۱۹۶۶ء مطابق شعبان ۱۳۲۲ھ

ندو کی نئی زندگی کا آغاز

ندوہ جس سرو سامان سے اٹھا تھا ملک کو وہ منظر آج تک بھولانہ ہوگا، لیکن پھر جس طرح وہ رفتہ رفتہ ڈوبتا گیا، وہ بھی محتاج بیان نہیں یہاں تک کہ یا تو اس کے متعلق کہیں سے صدایا اٹھتی تھی یا اٹھتی تھی تو مخالفوں کے خندہ تھخیر کی آواز تھی،

ایسا عجیب و غریب انقلاب کیوں ہوا! کیا ندوہ درحقیقت کوئی جھوٹا طلسم تھا؟ کیا وہ خام خیالی کے دریا کا کوئی جباب تھا؟ کیا وہ طفلانہ عرصہ مندیوں کی کوئی لہر تھی؟
نہیں یہ کچھ نہ تھا، ندوہ ایک اصلی سچائی تھی، ایک حقیقی زندگی تھی، ایک تومی روح تھی۔ لیکن جس طرح آفتاب بہ این ضیا گستری و عالمگیری کبھی کبھی گستاخا تا ہو، ندوہ پر بھی یہ روز بد گذرا، جتن دشمنوں نے مسرت اور دوستوں نے افسوس کیا، لیکن خدا کا شکر ہے کہ وہ آفتاب عالم تاب اب گمن سے نکلتا آتا ہو، اور دنیا چند روز میں دیکھ لے گی، کہ قوم کا مذہبی افق فور سے ہموار ہو گیا ہوگا اور اگر یہ نور کسی کسی کو نظر نہ آئے تو سچ چشمہ آفتاب را چہ گناہ،

ندوہ کی اس نئی زندگی میں جن جن کاموں کا آغاز ہوا، یعنی نصاب تعلیم کا تغیر، طریقہ تعلیم کی اصلاح، بورڈروں کی تربیت، طلبہ کی قابلیت علمی کا ظہور، مآلی حالت کی ترقی، سرمایہ تعمیر کی بنیاد گو یہ سب چیزیں ندوہ کے عہدہ مظاہر زندگی میں، لیکن سب سے بڑی اور سب سے مقدم کامیابی

جو حاصل ہوئی وہ ندوہ کی سلسلہ عمارت کے لئے زمین کا ملنا ہے،

لکھنؤ میں جو ندوہ کا صدر مقام ہے، ایک ایسے وسیع اور خوش منظر قطعہ زمین کا ہا تھا جیسا کہ ندوہ کی وسیع کارروائیوں کے لئے درکار تھا، قریباً ناگن تھا، اس زمین کے لئے جو خصوصیتیں درکار تھیں حسب ذیل تھیں،

(۱) کم از کم اس کا رقبہ ۳۰-۴۰ بیگہ تختہ ہو اور ایسے موقع پر ہو کہ آئندہ اضافہ کی گنجائش ہو

(۲) نہایت خوش منظر اور خوش فضا ہو،

(۳) شہر سے نہ دور ہو نہ قریب یعنی باہمہ اور بے ہمہ ہو،

(۴) سب سے بڑھ کر یہ کہ منفعت ہا تھا آئے، یہ شرط تم سمجھ سکتے ہو کہ سب سے بڑھ کر مشکل تھی دوس

برس ہو چکے کہ اس قسم کی زمین کی تلاش میں ہر قسم کی کوششیں صرف ہوئیں، لیکن یہ ظاہر ہے کہ ہم

کیمیا ڈھونڈتے تھے جو پہلے زمانہ میں تو ملتی تھی لیکن اب تو یورپ کے لوگوں نے اسکو دنیا سے گم کر دیا
مشکل اور سخت مشکل یہ تھی کہ اس کیمیا کے بغیر کسی قسم کا کوئی کام انجام نہیں پاسکتا تھا، ندوہ کے قدردان اور خاص خاص اہواجاب اپنی فیاضیوں کے امتحان دینے کے لئے مستعد تھے لیکن ہمارے پاس ان کی زرد افتائینوں کے سمیٹنے کے لئے دامن نہ تھا،

دور دور سے طلبہ آنے کے لئے درخواست کرتے تھے، لیکن ہم ان مہانوں کو کہاں ٹھہراتے، کتب خانہ روز بروز وسیع ہوتا جاتا تھا، لیکن ان علمی مہروں کو بیٹھنے کی جگہ نہیں ملتی تھی، تعلیم کی متقدر و ضروری شاخیں اس لئے نہیں کھولی جاسکتی تھیں کہ عمارت کا لبریز پالہ ایک قطرہ بڑھنے سے بھی چھلک جاتا تھا،

خدا کا شکر اہمرا شکر ہے کہ ان تمام مشکلات کو گورنمنٹ کی ایک نظر عنایت نے دفعہ حل کر دیا، گورنمنٹ نے محض برلے نام لگان پر ۲۲ بیگہ کا ایک وسیع قطعہ زمین عنایت کیا


جو لکھنؤ میں سب سے بڑھ کر خوش منظر اور خوش فضا مقام ہے،

سامنے دریا چاروں طرف کھلا ہوا میدان، عقب میں کیننگ کالج کا خوش نما بورڈنگ چاروں طرف کی زمین سے زیادہ بلند اور پہو اور اور مسطح عرض ایک ایسا قطعہ ہے کہ اگر ہم اپنی آرزوں اور خواہشوں کے موافق کوئی زمین تصنیف بھی کرتے تو یہی ہوتی،

ارکانِ ندوہ پر خصوصاً اور عام مسلمانوں پر عموماً فرض ہے کہ گورنمنٹ کے شکر یہ کیلئے جا بجا جلسے کریں، اور گورنمنٹ کو جتائیں کہ وہ گورنمنٹ کے اس عطیہ کے کس قدر شکر گزار ہیں، لے ارکانِ ندوہ! لے یہی خواہاں ندوہ! لے عام اربابِ اسلام! گورنمنٹ نے باوجود اجنبیتِ مذہب آپ کے خاص مذہبی کام کے لئے اس قدر بڑی فیاضی کی، جس سے آپ کو صریح مالی نقصان اٹھانا پڑا، اب آپ کا کیا فرض ہے مجھ سے بہتر آپ خود بتا سکتے ہیں، تہانے کی یہ صورت ہے کہ آپ اسی کو ذیل میں خاتونوں کے نام کی ایک اپیل پڑھیں اور سادہ جگہ کو کچھ اعداد سے پر کریں،

(اندوہ ج ۵ نمبر ۷)

(اگست ۱۹۰۷ء مطابق رجب المرجب ۱۳۲۶ھ)



خاتونانِ قوم کی عزت اور یادگار

اسلام نے عورتوں کو جو عزت اور عظمت دی اس پر اگرچہ مسلمانوں نے اپنے طرزِ عمل سے پردہ ڈال دیا لیکن مذہبی روایات اور تاریخی واقعات کو کوئی شخص مٹا نہیں سکتا، سب سے پہلے جیسا کہ صحیح بخاری میں ہے جب آنحضرت صلیعم پر وحی آئی اور ناموسِ الہی نے آپ کو آغوش میں لیکر فشار دیا، تو مقتضائے بشریت سے آپ کو خوف پیدا ہوا، اور آپ نے فرمایا "خشیت علی نفسی" اس وقت حضرت خدیجہ الکبریٰ نے آپ کو تسلی دی اور کہا، مایخزیک اللہ ابدًا،

مذہبی شعائر اور مذہبی اصطلاحات میں عورتوں کا خاص حصہ ہے، جو مردوں کو نصیب نہیں جج کا ایک بڑا رکن صفا اور مردہ میں دوڑنا حضرت پاجڑہ کی تقلید ہے، مکہ اسلام کی جڑ ہے اسکو خدا نے قرآن مجید میں ام القریٰ کہا ہے، اسی طرح قرآن مجید میں جو آیاتِ محکمات ہیں انکو خدا نے ام الکتاب فرمایا ہے، کعبہ کو حرم کہتے ہیں اور خواتین کا بھی یہی لقب قرار پایا ہے، قرآن مجید میں ایک مستقل سورۃ النساء عورتوں کے احکام میں اور ان کے نام سے اُتری مردوں کے نام پر کوئی سورت نہیں ہے، کیا ان امور سے صاف یہ ظاہر نہیں ہوتا کہ مذہب اور شعائر مذہب میں عورتوں کو ایک مخصوص اور ممتاز درجہ حاصل ہے، اسی کا اثر ہے کہ مذہبی احساسِ مذہبی خلوص، مذہبی شہینگی جس قدر عورتوں میں پائی جاتی ہے، مردوں میں اس کا عشرہ عیشہ بھی

نہیں اور یہ کہنا بالکل سچ ہے کہ گو آج ہم میں شبلی اور جتید نہیں لیکن رابعہ اور مریم اب بھی موجود ہیں ان وجوہ کی بنا پر یہ نہایت مناسب بلکہ نہایت ضروری ہے کہ آج ہندوستان میں جہاں بہت سے بڑے بڑے قومی اور ملکی کام چھڑے ہوئے ہیں، ایک خالص مذہبی کام صرف خواتین کے ہاتھوں سے انجام پائے، اس کا ایک اتفاقی موقع خود بخود غیب سے پیدا ہو گیا ہے جس میں تھوری ہی سعی کوشش کی اور ضرورت رہ گئی ہے، ندوۃ العلماء کا دارالعلوم جس کا مقصد قرآن مجید، حدیث اور اسلامی علوم کو زندہ رکھنا ہے، بالکل خاص مذہبی کام ہے اس کے وجود اور بقا میں بڑا حصہ مستورات کا ہے، سب سے پہلے اس کے مصارف کیلئے جو جائدادیں وقف کی گئیں، وہ مغز خاتونان قوم نے کیں، پھر حضور سمرکار عالیہ ریاست بھوپال خلد اللہ تعالیٰ نے چھ سو روپے سالانہ کی رقم مقرر فرمائی، لیکن دارالعلوم کی عمارت کا اثناک کوئی سامان نہ تھا، اور موجودہ عمارت بالکل ناکافی اور ناموزوں تھی، محض تائبہ غیبی تھی کہ حضور ہنزہ ہائیس جناب نواب صاحب ریاست بھاول پور کی جد ماجد خلد اللہ تعالیٰ نے خاص عمارت دارالعلوم کے لئے پچاس ہزار روپیہ کی رقم عنایت فرمائی،

درس گاہ کے علاوہ باقی عمارت یعنی دارالاقامہ اور کتب خانہ وغیرہ کے لئے

ایک لاکھ اور درکار ہے، ہماری خواہش ہے کہ عمارت کا یہ حصہ بھی تمام تر صرف خواتین کے ذریعہ سے انجام پائے، تاکہ تمام دنیا میں، بلکہ تمام تاریخ اسلام میں یہ نئی نظیر ہو کہ ایک مذہبی کام اور مذہبی تعمیر سرتا سرتا صرف خواتین کی فیاضی سے انجام پائی، اگر یہ تجویز وقوع میں آئی تو خواتین کی ابدی عزت، ابدی عظمت، ابدی شہرت کی یہ یادگار ہوگی جس کی نظیر سے تمام دنیا کی تاریخ خالی ہے،


لے خاتونانِ اسلام، اے معزز ماؤ، اے محترم بہنو! اے عزیز لڑکیو! کیا اس خیفِ تم کے بدلہ میں تم حشر کی خوشی، رسولِ عربی کی رضا مندی، قیامت کی نجات، اور قوم کی دعائیں نہیں خریدنا چاہتی ہو، (حاشا تمہاری نسبت کون یہ بدگمانی کر سکتا ہے،

یارب این آرزو سے من چہ خوش است

تو بدین آرزو مرا برسان،

(الندوہ ج ۵ نمبر ۷)

اگست ۱۹۰۸ء مطابق رجب المرجب ۱۳۲۶ھ



زندہ زید خاتون

مسلمانوں کے اوصاف کے بیان میں ہم کو مجبوراً ہمیشہ پچھلے زمانہ کی طرف رجوع کرنا پڑا ہے، بلند ہمتی، دریا دہی، علم پرستی، بہادری، ایک ایک چیز کے لئے ہارون الرشید، مامون زیدہ خاتون، پراگم اور ترقی پر یہ کا نام لیتے لیتے ہم تھک چکے، کیا موجودہ زمانے میں ہم کو کوئی شخص اس پرانے نمونہ سے بے نیاز نہیں کر سکتا؟ اس پر حسرت سوال کے جواب میں ریاست بھاولپور کے افسر سے ایک صدا بلند ہوتی ہے،

جناب علی انصاری کن الدولہ نصرت جنگ حافظ الملک مخلص الدولہ
ہزباننس نواب حاجی صادق محمد خاں صاحبانہن مہن ام قبیلہ
کی

”جدہ مکرمہ فلک احجاب عصمت مآب خلد ہا اللہ تعالیٰ“

نے

”اپنی حیثیت خاص سے مبلغ پچاس ہزار روپے دارالعلوم ندوۃ العلماء کی عمارت
کی تعمیر کے لئے عطا فرمائے

ہندوستان میں ہر طرف اور بھی بہت سے علمی اور قومی کام ہیں، لیکن ان کے ارکان
صاحب اثر صاحب اقتدار، صاحب وجاہت ہیں، اور اس وجہ سے ان کی کامیابی عملی تعجب

نہیں لیکن عظیمہ ایک ایسا عظیمہ ہے جس کے وجود میں خالص اسلامی مہمردی، خالص فیاضی خالص دریا دینی کے سوا کوئی چیز شریک نہیں، ندوہ کی جماعت گوشہ نشینوں اور پانٹکسٹہ لوگوں کی جماعت ہے، اس کا دستِ طلب کسی دامن پر بے باکانہ اور مدعیانہ نہیں پڑ سکتا اس حالت میں جو دریا دل اس کی طرف متوجہ ہو، محض اس کی بے لاگ فیاضی اور خدا پرستی ہے،

دارالعلوم ندوہ کی تعلیمی حالت جس طرح ترقی کر رہی ہے اس کے لحاظ سے دارالعلوم کی موجودہ عمارت نہ صرف ناکافی تھی، بلکہ اُس کی تمام آئینہ ترقیوں کی سدا راہ تھی، نہ طلبہ کے سہنے کے لئے موزوں مکانات تھے، نہ درس کے لئے کافی کمرے تھے، نہ کتب خانہ کی گنجائش کے لئے عمارت تھی، نہ علومِ جدیدہ کی تعلیم کا سامان تھا، کوئی شخص جو ندوہ کا مشہور اور بلند نام سن کر آتا تھا عمارت کو دیکھ کر دفعۃً اس کے تمام خیالات پست ہو جاتے تھے، جناب خاتونِ محترمہ موصوفہ نے جو فیاضی فرمائی ہے اس نے دارالعلوم ندوہ کی نہ صرف بنیاد مستحکم کر دی ہے، بلکہ اس کی تمام آئینہ ترقیوں کے لئے راستہ صاف کر دیا ہے اور گواہ آئینہ ندوہ کسی حد تک بڑھے، اور کتنی ہی ترقی کر جائے، لیکن انصاف یہ ہے کہ جو کچھ ہو گا اسی فیاضی کا پرتو، اسی تخنم کا ثمر، اسی آفتاب کی شعاعیں ہوں گی اے صوبہ الہ آباد، اے اودھ! تو نہایت وسیع نہایت ممتاز، نہایت معزز ملک ہو، لیکن سچ یہ ہے، اور اب اس سے خود تھکوا نکار نہیں کرنا چاہئے، کہ پنجاب نہیں، بلکہ اس کی ایک ریاست نہیں، بلکہ اُس کی ایک خاتونِ محترمہ کے آگے تیری گردن ہمیشہ کے لئے جھکے گی تو نے کبھی برہان الملک اور آصف الدولہ پیدا کئے ہوں گے، لیکن تو کسی بیادہ خاتون کا نام نہیں لے سکتا،

ایں سعادت بزورِ بارز نیست
تا نہ بخشد فضلے بخشندہ،

ہمکو ان بزرگوں یعنی جناب مولوی رحیم بخش صاحب پریسڈنٹ کونسل و تمام ممبر صاحبان
 کونسل اور جناب مولوی محمد الدین صاحب ڈاکٹر تعلیمات اور جناب ڈاکٹر مولوی محمد الدین
 صاحب کا بھی دل سے شکریہ ادا کرنا چاہئے، جن کی وجہ سے ہماری درخواست، جنابہ خاتون
 صاحبہ محترمہ کے سع مبارک میں پہنچ سکی، ہمکو مولوی غلام محمد صاحب شملوی کا بھی دل سے شکریہ
 ادا کرنا چاہئے جنھوں نے ندوہ کی آواز وہاں تک پہنچائی ہے،

(الندوہ)



ایک مذہبی یونیورسٹی

یعنی

دارالعلوم ندوۃ العلماء کے

سنگ بنیاد کا جلسہ اور جلسہ سالانہ ندوۃ العلماء

ندوۃ العلماء کے ہواخواہ خصوصاً اور یہی خواہان اسلام عموماً ایک مدت سے جس چیز کا انتظار کر رہے تھے، خدا کا شکر ہے کہ اب اس کے سامان مہیا ہونے کے دن آئے، ندوۃ العلماء کے مقاصد اور اغراض کے انجام دینے کے لئے ان علماء کی ضرورت ہے جو موجودہ زمانہ کی ضرورتوں اور خیالات سے واقف ہوں، جو یورپ کی کسی زبان سے آشنا ہوں، جو غنی نفس ہوں جنہیں ایتھار نفس کا مادہ ہو، یہ اوصاف اس وقت پیدا ہو سکتے ہیں جب طلبہ کو ایک خاص طریقہ پر تعلیم اور تعلیم کے ساتھ خاص طرح کی تربیت دیا جائے۔ ندوہ کے دارالعلوم نے اس کام کو شروع کیا، لیکن عمارت کے ناکافی اور ناموزوں ہونے سے نہ طلبہ کے قیام کا انتظام ہو سکتا تھا، نہ تعلیم و تربیت کی وقتیں حل ہوتی تھیں۔ اس بنا پر اس سال ایک نہایت خوش منظر قطعہ زمین انتخاب کیا گیا جس کو

گورنمنٹ نے نہایت فیضی سے دبرلے نام لگان پر اس غرض کے لئے غایت کیا
۲۸ نومبر ۱۹۰۵ء کو سنگ بنیاد رکھے جانے کی رسم قرار پائی اور نہایت خوشی اور مسرت کا
تمام ہے کہ جناب لفٹنٹ گورنر مہاراجہ صاحب نے اپنے ہاتھ سے سنگ بنیاد کا
رکھنا منظور کیا، یہ بھی قرار پایا کہ ان ہی تاریخوں میں (یعنی ۲۹، ۳۰، ۳۱ نومبر ۱۹۰۵ء) ندوہ کا سالانہ
جلسہ بھی کیا جائے، یہ بات خاص طرح پر ظاہر کرنے کے قابل ہے کہ مدت سے ندوہ کے اور
دیگر وسیع اہم مقاصد میں سے صرف تعلیم پر توجہ محدود کر دی گئی تھی، اب جب کہ تعلیم کے انتظام سے
کسی قدر اطمینان ہوا تو ندوہ کے اور بڑے بڑے مقاصد پر توجہ کرنے کا وقت آیا، اس لئے
ہم تمام ہی خواہان اسلام سے درخواست کرتے ہیں کہ اس موقع پر جب کہ ایک بے سگاہ اعظم کی
بنیاد رکھی جائے گی، آپ کا تشریف لانا نہ صرف اس لئے ضرور ہے کہ ایک ایسے رسم کا سالانہ
وشوکت سے ادا ہونا قوم کی اور اسلام کی عزت ہے، بلکہ اس لئے بھی کہ ان جلسوں میں ندوہ کے
اور بڑے مقاصد اور اغراض پر مشورہ اور مباحثہ ہوگا، اور ان کے متعلق تجویزیں اور رزلوشن
پیش ہونگے، مشہور اور نامور علما خطبہ اور وعظ بیان کریں گے، دارالعلوم ندوہ کے طلبہ کی تعلیم
اور یباقت کا امتحان ہوگا، اس بنا پر آپ ضرور تکلیف فرمائیں اور غور کریں کہ ہم کو نہایت سلام
اور علوم اسلام کی بقا اور حفاظت اور اشاعت کے لئے کیا کیا تدبیریں کرنی چاہئیں،
وقت اولاد کا مسئلہ جو چھڑ کر چند روز کے لئے ملتوی ہو گیا تھا، اسکی کارروائی کے
مشکل طریقہ سے جاری کرنے کا اس سجدہ موقع نہیں مل سکتا،

(الندوہ جلد ۵ نمبر ۹)

رمضان ۱۳۲۶ھ مطابق ۱۵ اکتوبر ۱۹۰۸ء

دارالعلوم ندوۃ العلماء

کے

سنگینا و کاظم عظیم الشان جلسہ

بگذرا زین حرف و مکر پر پرس خواب خوشی دیدم و دیگر پرس
تذنبے بود حسرتا بم ہنوز دیدہ من بازو بخوابم ہنوز

ہماری آنکھوں نے حیرت فراتما شاگاہوں کی دلفریبیاں بارہا دکھی ہیں، جاہ و جلال
کا منظر بھی اکثر نظر سے گذرا ہے، کانفرنسوں اور انجمنوں کا جوش و خروش بھی ہم دیکھ چکے ہیں
و عظ و پند کے پرائر جلسے بھی ہکو متاثر کر چکے ہیں، لیکن اس موقع پر جو کچھ آنکھوں نے دیکھا، وہ ان
سب سے بالاتر، ان سب سے عجیب تر، ان سب سے حیرت انگیز تھا،

یہ پہلا ہی موقع تھا، کہ ترکی ٹوپیاں اور عمامے دوش بدوش نظر آتے تھے، یہ پہلا ہی موقع
تھا کہ مقدس علماء عیسائی فرماں روا کے سامنے دلی تشکر گزاری کے ساتھ ادب سے خم تھے، یہ
پہلا ہی موقع تھا کہ شیعہ و سنی ایک مذہبی تعلیم گاہ کی رسم ادا کرنے میں برابر کے شریک تھے، یہ
پہلا ہی موقع تھا کہ ایک مذہبی درس گاہ کا سنگ بنیاد ایک غیر مذہب کے ہاتھ سے رکھا جا رہا
تھا، اور مسجد نبوی کا منبر بھی ایک نصرانی نے بنایا تھا، غرض یہ پہلا ہی موقع تھا کہ ایک مذہبی

سقت کے نیچے، نصرانی، مسلمان، شیعہ، سنی، خفی و باہنی، رند، زاہد، صوفی، واعظ، خرقة پوش اور کھلاہ
سب جمع تھے، مصرع

آباد ایک گھر، جو جہان خراب ہیں

ہزار لکھٹ گورنر بہادر ملک متحدہ نے منظور فرمایا تھا، کہ وہ دارالعلوم ندوۃ العلماء کا
سنگ بنیا اپنے ہاتھ سے رکھیں گے، یہ تقریب ۲۸ نومبر ۱۹۰۸ء کو عمل میں آئی، چونکہ ندوہ کا سالانہ
جلسہ بھی ان ہی تاریخوں میں ہونے والا تھا، اس لئے دو طرفہ کشش کی وجہ سے گویا تمام ہندوستان
امنڈ آیا، افسوس یہ ہے، کہ یہ کوئی تعطیل کا زمانہ نہ تھا اور نہ شاید متعین جلسہ انتظام مہانداری میں
ہمت ہار جاتے، معزز شہر کاے جلسہ میں علماء میں سے مولوی مولانا عبدالباری صاحب قرنگی علی
مولوی شاہ ابوالخیر صاحب غازی پوری، مولانا ذاکر حسین صاحب، مولوی ابن حسن صاحب محمد العصر
مولوی شاہ سلیمان صاحب پھلواری، مولوی نظام الدین صاحب حجری، مولوی مسیح الزمان
خان صاحب استاد حضور نظام، اور ارباب وجاہت میں سے جناب آنریبل راجہ جیسا محمد آباد
جناب سر راجہ صاحب جہانگیر آباد، نواب وقار الملک، کرنیل عبدالحمید خان فارن منسٹر پٹیلہ،
صاحبزادہ آفتاب احمد خان، شیخ عبد القادر میر سٹر، حاجی محمد موسیٰ خان صاحب رئیس علی گڑھ،
خان بہادر سید جعفر حسین صاحب، مولوی محمد حسین صاحب مہتمم رئیس علی، بابو نظام الدین
رئیس امرتسر، حاجی شمس الدین صاحب سکریٹری حمایت اسلام لاہور، مرزا حفصہ اللہ خان صاحب
سب حج جالندھر، شیخ سلطان احمد رئیس ہوشیار پور، خان بہادر شیخ عثمان صادق صاحب
رئیس امرتسر، راجہ نوشاد علی خان صاحب، صفی الدولہ نواب علی حسن خان کھنوا، حافظ نذر اللہ
صاحب رئیس عظیم آباد جلسہ میں شریک تھے

تین بجے سے ذرا پہلے تمام لوگ بہ اسلوب بیٹھ گئے، اور ارکان انتظامیہ ندوہ ہزار

کے استقبال کے لئے لبِ فرشِ دور و بیصف یا ندھ کر کھڑے ہوئے، کبھی صاحبِ لکھنؤ نے سکریٹری دارالعلوم (پیشی نہانی) کو لفٹنگ گورنر صاحب بہادر سے ملایا، اور پھر سکریٹری موصوف نے تمام ارکانِ انتظامیہ کا ایک ایک کر کے لفٹنگ گورنر سے تعارف کرایا، ہزار سرنخ بانات کے خیمہ میں لیڈی صاحبہ کے ساتھ چاندی کی کرسی پر رونی آفرور ہوئے اول دارالعلوم کے قاری نے قرآن مجید کی چند آیتیں تلاوت کیں۔ شاہِ سلیمان صاحب پلواری نے ہزاروں سے ادریس پڑھنے کی اجازت طلب کی، مولوی مشیر حسین صاحب قدوائی نے ادریس پڑھا، ہزاروں نے نہایت خوش لہجگی اور صفائی سے ادریس کا جوا بدیا، مولوی خلیل الرحمن صاحب نے عربی ادریس جو ساٹن پر چھپا ہوا تھا، زریں کار چوبی خریدی میں رکھ کر پیش کیا، ہزاروں نے خود اپنے ہاتھ میں لے کر اڈیکانگ کے حوالے کیا، پھر سنگ بنیاد نصب کرنے کے لئے تشریف لگے اور مولوی شاہ ابوالخیر صاحب کرنیل عبدالحمید خاں صاحب، آریسل راجہ صاحب محمود آباد، نواب وقار الملک، حافظ عبدالحکیم صاحب رئیس کان پور، نواب علی حسن خان صاحب رئیس بھوپال، منشی اقسام علی صاحب رئیس کاکوری، منشی انظر علی صاحب بی لے، اکیل لکھنؤ، حکیم عبدالعزیز صاحب حکیم عبدالوالی صاحب، مولوی محمد نسیم صاحب کس، ان کے ساتھ گئے تھے سنگ بنیاد کے نصب کرنے کے وقت دوبارہ قاری صاحب نے قرآن مجید کی تلاوت کی، واپسی کے وقت ارکانِ انتظامیہ نے موٹر کار تک مشایعت کی، اور یہ دلفریب تماشا ختم ہو گیا،

(الدوہ جلد ۵ نمبر ۱۱)

۱۹۰۸ء
ذیقعدہ ۱۳۲۷ھ مطابق دسمبر ۱۹۰۸ء

ایک مذہبی مدرسہ عظیم کی عمارت کیلئے

تمام ہندوستان کے مسلمانوں سے درخواست

تمام ہندوستان میں ایک بھی ایسا خاص دینی اور مذہبی مدرسہ نہیں، جو بلحاظ جامعیت و وسعت و عظمت کے مدرسہ عظیم کہلانے کا مستحق ہو، یعنی جس میں تمام علوم دینیہ یعنی تفسیر، حدیث، فقہ، اصول کی تعلیم ایسے کمال کے درجہ تک دی جاتی ہو، کہ تحقیق کا مرتبہ حاصل ہو سکے، جہیں اسلامی علوم کی تمام قدیم اور نادر اور کیا پ کتابیں فراہم کی گئی ہوں، جس میں طالب علموں کو تصنیف و تالیف کی تعلیم دی جاتی ہو، جس میں ایسے لوگ تیار کئے جاتے ہوں جو مخالفین مذہب کے اعتراضات کا جواب آجکل کے مذاق کے موافق دے سکیں

جس میں حکومت موجودہ کی زبان بھی بقدر ضرورت پڑھائی جاتی ہو، جس کی عمارت وسیع و رفیعا اور عظیم الشان ہو،

ہندوستان میں چھ کروڑ مسلمان ہیں، ان کی سینکڑوں دنیوی تعلیم گاہیں ہیں

سیکڑوں چھوٹے چھوٹے مدرسے ہیں، لیکن ایک بھی مذہبی مدرسہ عظیم نہیں ہے، یہ قدر افسوس اور شرم کی بات ہے،

اس غرض کے پورا کرنے کے لئے لکھنؤ میں ندوہ کا دارالعلوم قائم کیا گیا، اور اگرچہ ابھی اس کا محض خاکہ تیار ہوا ہے، لیکن جو ضرورتیں اوپر بیان کی گئیں، ان سب کی داغ بیل ڈال دی گئی ہے، تمام مذہبی اور عربی علوم کی تعلیم ہوتی ہے، عربی کی زبان دانی اس درجہ تک سکھائی جاتی ہے کہ طلبہ ہر جہتہ بڑے بڑے جلسوں میں عربی زبان میں کچھ دے سکتے ہیں، تصنیف و تالیف کی مشق کرائی جاتی ہے جس کا اندازہ طلبہ کے کئے ہوئے مضامین سے ہو سکتا ہے، جو اندوہ میں نرسا ہوئے رہتے ہیں،

علوم جدیدہ اور حکومت موجودہ کی زبان بھی بقدر ضرورت سکھائی جاتی ہے، یہ تمام امور ابھی ابتدائی پیمانے پر ہیں، اور کوشش ہے کہ اعلیٰ درجہ کی حد تک پہنچ جائیں لیکن نہایت افسوس ہے کہ عمارت نہایت پست حالت میں ہے، رفعت اور عظمت اس طرف طالب علموں کے رہنے کی بھی گنجائش نہیں،

عمارت کا جو نقشہ تجویز کیا گیا ہے، اس کی قطع ہے کہ چاروں طرف طالب علموں کے رہنے کے مکانات بیچ میں مدرسہ کی عمارت، اور ایک طرف عظیم الشان مسجد ہوگی،

تمام علوم کے درس کے لئے الگ الگ کمرے ہوں گے، یعنی تفسیر کے لئے جدا، حدیث کے لئے جدا، فقہ کے لئے جدا، ادب کے لئے جدا، اور علیٰ ہذا القیاس، یہ کمرے ان ہی علوم کے نام سے موسوم ہوں گے مثلاً دارالتفسیر، دارالحدیث، دارالفقہ وغیرہ وغیرہ،

جوڑیں یا امیر جس کمرے کی تعمیر اپنے صرف سے کرائیں گے، اس کمرے کی پیشانی پر ان کا نام کندہ ہوگا، اور اس طرح ابدالاید تک یہ خیر جاری ان کے نام سے قائم رہے گی،

جو مکہ عام چندہ سے تیار ہوگا، ان پر ان اشخاص کے نام کندہ کئے جائیں گے جو کم از کم سو روپے عظیمہ دیں گے،

چونکہ یہ عمارت ایک عظیم الشان عمارت ہوگی جس کا تخمینہ مسجد کے علاوہ پچاس ہزار سے کم نہیں ہو سکتا، اس لئے مذکورہ کی طرف سے ہم چند ارکان نے ارادہ کیا ہے کہ مشہور مقامات میں دورہ کر کے اس رقم کو فراہم کریں امید ہے کہ بزرگان قوم ہماری اور اپنی شرم رکھیں گے اور ایک خالص مذہبی کام کے انجام دینے میں ہم کو مایوس نہ کریں گے،

(السندوہ)



جلسہ شمارہ نمبر ۱۶

(۱۶ محرم ۱۳۲۲ھ)

اس سے کسی کو انکار نہیں ہو سکتا کہ ندوہ کے مقاصد اور اغراض نہایت اہم اور ضروری ہیں، اور اسی بنا پر شروع شروع میں تمام ملک میں ندوہ کی طرف وہ جوش و نشاط ظاہر کیا گیا جو حیرت انگیز تھا، لیکن جو نتائج لوگوں کے خیال میں تھے چونکہ اس کا ظہور نہیں ہو سکا اس لیے لوگ افسردہ ہوتے گئے، ارکانِ ندوہ اس حالت سے بے خبر نہ تھے لیکن وہ سستی پر برسوں کیونکر جا سکتے تھے اور جو امور سالہا سال میں انجام پانے کے قابل ہیں، وہ دو چار سال میں کیونکر لوگوں کو دکھا سکتے تھے،

ندوہ کے مقاصد میں سے ایک بڑا مقصد ایک وسیع دارالعلوم کھولنا اور طلبہ کو چھٹا ضرورتوں کے موافق تعلیم و تربیت دینا تھا، چنانچہ نمونے کے طور پر ایک دارالعلوم کھولا گیا اور اس میں دو نصاب مقرر کئے گئے، ایک فرائض و تحصیل کا اور دوسرا تکمیل کا خدا کا شکر ہے کہ پہلے نصاب کے موافق طلبہ کی ایک جماعت فارغ التحصیل ہو گئی، اور اس تقریب سے ان کی عطا سند اور تقسیم انعام کا جلسہ ۱۲ مارچ ۱۹۰۷ء کو لکھنؤ میں قرار دیا گیا، ان جلسوں کی کارروائی حسیل ہو گئی،

(۱) مشہور علماء و وعاہدین تقریر کریں گے اور وعظ فرمائیں گے،

(۲) طلباءے فارغ التحصیل مختلف علمی عنوانوں پر تقریر کریں گے جس سے ان کی قابلیت اور
لیاقت و خیالات اور قوتِ تقریر کا اندازہ ہوگا،

(۳) طلبہ سے عربی زبان میں مضامین لکھوائے جائیں گے،

(۴) طلباءے فارغ التحصیل کو سند دیجائے گی، اور انعام تقسیم ہوگا،

(۵) تجاویز ترقی و استحکام دارالعلوم پیش ہوں گی،

(۶) ناظم ندوہ اور صدر ندوہ اور ارکان ندوہ کا جدید انتخاب ہوگا،

تمامی ہی خواہاں اسلام سے عموماً اور علما و واعظین و مہتممانِ انجمنائے اسلامیہ مدارس
اسلامیہ سے خصوصاً امید ہے کہ تاریخِ معینہ پر ضرور تشریف لائیں،

مہمانوں کے ٹھہرنے کا انتظام دارالعلوم ندوہ واقع گولانچ میں کیا جائے گا، خور و نوش
اور قیام کا انتظام ندوہ کی طرف سے صرف ان لوگوں کے لئے کیا جائے گا، جو ندوہ کے ممبروں
ممبری کی فیس دور و پیہ تھا،

(الندوہ - جلد ۳ نمبر ۱۲)

ذی الحجہ ۱۳۶۴ھ مطابق جنوری ۱۹۰۷ء

ہزنہائس سرعاناں

ندوة العلماء میں

نہایت خوشی کی بات ہے کہ اب ندوة العلماء کی طرف، قوم کے سربراہ اور وہ اصحاب کی توجہ مبذول ہوتی جاتی ہے، مسلم لیگ کے جلسہ میں جب سکریٹری دارالعلوم نے جناب ہزنہائس سرعاناں سے ملاقات کی تو جناب مدوح نے ندوہ کے متعلق کچھ مشورے کئے، اس تقریر میں سکریٹری دارالعلوم نے ہزنہائس سے خواہش ظاہر کی کہ وہ گلگتہ جاتے ہوئے لکھنؤ میں ندوہ کا ملا خطہ فرمائیں، جناب مدوح نے نہایت خوشی سے قبول فرمایا، چنانچہ ۱۳ جنوری ۱۹۱۱ء کو ہزنہائس ہلی سے لکھنؤ میں رونق افروز ہوئے، اور ۳ فروری ۱۹۱۱ء کو جدید عمارت دارالعلوم کے زیر تعمیر ہال میں ایک نہایت شاندار جلسہ ہوا، ہال نہایت خوبی سے سجایا گیا تھا، تقریباً پانچ سو چھتیس اصحاب کا مجمع تھا، جن میں آئریبل راجہ علی محمد خاں بہادر آئریبل سر راجہ تصدق رسول خاں بہادر راجہ سیدنا علی خاں، مولانا عبد الباری صاحب فرنگی محلی کا نام خاص طور پر قابل ذکر ہے،

ہزنہائس ٹھیک ۱۲ بجے تشریف لائے، طلبہ نے جن کی دورویہ قطار ٹرک کے دونوں طرف کھڑی تھی، اہلاً و سہلاً و مرجا کا زور سے غلغلہ بلند کیا، سکریٹری دارالعلوم، اور مولانا سید عبدالحی صاحب اور دیگر اراکین ندوہ نے ہزنہائس کا استقبال کیا، ہزنہائس ہال میں تشریف لائے، اور سقرئی کرسی پر جلوں فرمایا، دارالعلوم کے ایک طالب العلم نے قرآن مجید کی چند آیتیں

تلاوت کیں، اس وقت ہزنہائس اور تمام شرکائے جلسہ کھڑے ہو گئے، اس کے بعد سکریٹری دارالعلوم ندوہ نے فارسی زبان میں اڈریس پڑھا،

چونکہ ہزنہائس کا اصلی مقصد طلباء دارالعلوم کے خیالات و معلومات کا اندازہ کرنا تھا، اس لیے جناب ممدوح نے طلبہ کو بلا کر ان کو تقریر کا موقع دیا، اور بعض طلبہ کے لئے خود تقریر کا موضوع متعین کر دیا، طلبہ نے نہایت شستہ اور فصیح عربی میں تقریریں کیں، بالآخر ہزنہائس نے کھڑے ہو کر نہایت فصیح فارسی میں برجستہ تقریر کی جس میں دارالعلوم کے مقاصد اور تعلیم کی نہایت تعریف کی اور فرمایا کہ ندوہ کی تعلیم کے سلسلے تمام ہندوستان میں پھیلنے چاہئیں تاکہ تمام مذہبوں میں یہ روشن خیالی پیدا ہو جائے، یہ بھی فرمایا کہ طلبہ کو تعلیم کی تکمیل کے لئے یورپ کی یونیورسٹیوں میں بھیجا جائے، اور جس طرح یہودی اور عیسائی پیشوایان مذہب علوم جدیدہ کو مذہب کی حمایت کے لئے سیکھتے ہیں، علماء اسلام کو بھی اسی طرح سیکھنا چاہئے تاکہ جدید تعلیم یافتہ گروہ پر اپنا مذہبی اثر ڈال سکیں، اور ان کی رہبری کر سکیں، اخیر میں فرمایا کہ میں ہمیشہ ندوہ کا معین اور مؤید رہوں گا،

ہزنہائس کے بیٹھ جانے کے بعد مولوی عبدالباری صاحب فرنگی علی نے ہزنہائس کی تشریف آوری کا شکریہ ادا کیا اور فرمایا کہ ہم کو ہزنہائس جیسے لوگ درکار ہیں، جو مسلمانوں کی لڑائی ہوتی کرٹیوں کو ملا سکیں،

جلسہ کے ختم ہونے کے بعد معززین جلسہ نے ہال کے دروازہ تک ہزنہائس کی مشیت کی اور ہزنہائس موٹر پر فرود گاہ کو روانہ ہو گئے، ہم اس موقع پر اڈریس کو درج کرتے ہیں،

پیش گاہ خدام عالی مقام جناب مستظاہر حضور ہر ماہی سن

سرآغا خان سادوم عرہ و محسد

ما جملہ ارکان دارالعلوم ندوہ کمال خلوص و نہایت صمیم قلب، التفات و توجہ ساری را پسند
گذازستیم زحمتی کہ بندگان عالی پشرفیت آوردن دریں درس گاہ بر خود روا داشتند ما جملہ ارکان این جماعت
و اسلامیان این شہر کمال خلوص و نہایت اتمنان بر سپاس گذاری و منت پذیری آن تریز بان استیم،
والاجابا! با اجازت طلبت استیم کہ حیرنے از اسباب تاسیس این مدرسہ در پیش گاہ ساری
باختصار تمام عرضہ داریم،

والاجابا! این خود حاجت بانہار ندارد کہ ملت اسلام، باقلیم یا نژاد، یا خانواده انحصار
ندارد بلکہ ہر کسی از ہر کشور و ہر نژاد کہ باشد محض این کہ کلمہ اسلام را بر زبان آورد مسلم می شود و
در حلقہ حقوق ملت دین با مسلمانان قدیم برابری تواند کرد و نبیاری ذالک از آغاز اسلام جماعہ مخصوصہ
باین کار بودہ است، کہ علوم دینیہ و تاریخ ملت و زبان عرب را نگہداری بکنند و متکفل این امور
باشند، ہمیں جماعت است کہ بخطاب علما موصوفست، و در عہد اسلام ہمہ آنا کلمہ دارای فلسفہ
و تاریخ و ادب و بلاغت بودہ اند از این جماعت بودہ اند کیے از واجبات و مزایای این جماعت
آنست کہ مقتضیات اعمال را در نظر داشتہ باشند یعنی در ہر عہدے بہر طور ی کہ در خوران وقت
و آن عہد باشد، متحفظ اسلام و حالت اسلامیان تواند کرد، و دریں عہد در حلقہ امور از تمدن و معاشرت
و اخلاق و تعلیم، انقلاب بے بزرگ پیدا گشتہ است اما در لغت کہ علمائے عہد ما از مقتضیات روزگار
کلی غافل بودہ اند ازین مہر گامی در راہ ترقی نزدہ ہماں بر حالت پیشینہ قناعت داشتند کہ از عواید

و خیمیں حالت آن بود که علماء در نظر مردم که تربیت یافته و انتمائے تازه ہندو قومی و جاہلی مانند
 و علماء کا رہایت و ارشاد با کلیتہ معطل گشتند، و نظریں اسباب جامعہ از علماء انجمنی موسوم بہ ندوۃ العلماء
 برپا کردند کہ اہم المطالب او دو کار بودہ است، یکے اصلاح نصاب و طریقہ تعلیم و دیگر رتبہ محبت
 و نزاع کہ در میان طوائف مختلفہ اسلام حادث گشتہ است، اما چون عامہ علماء چگونہ براصلاح
 نصاب راضی نبودہ اند، ندوۃ العلماء را تا سیس مدرسہ ناگزیر افتاد، کہ نصاب پیش باندازہ مقتضیات
 این عہد باشد و این ہمہ دارالعلوم ست کہ در عمارت جدید او فراہم گشتہ ایم، از جملہ اصلاحاتی کہ
 در نصاب تعلیم بر روی کار آندیکہ از ان تعلیم فلسفہ جدید، و زبان انگریزی ست، زبان انگریزی
 اگرچہ چند سال ست کہ داخل نصاب بودہ است اما چون عامہ مردم و خاصہ علماء قدیم در مخالفت
 او شدت داشتند، ساسے چند اجراءے او معطل ماند، تا آنکہ دو سال ست کہ تعلیم این زبان بر حلیہ
 اولاد مدرسہ لازم کردیم، یکے از مختصات این مدرسہ تکمیل فن ادب و بلاغت ست کہ دو کس از اہل فن
 را بکار تدریس این فن مقرر داشته ایم، و چون کار آموزان دانش را برای وسعت نظر و توسیع معلومات
 اند کتب خانہ عمومیہ گزیر نہ بود، ہم در محوطہ دارالعلوم کتب خانہ بزرگی بنیاد نہادیم کہ دارلے ہفت ہزار
 کتب نا درہ خطیہ و مطبوعہ است وی توان گفت کہ یکے از اعظم کتب خانہ ہائے ہند ست، مزیت تعلیم
 مدرسہ تابراین درجہ رسیدہ کہ گویا از مسلمات عامہ است، ڈاکٹر پارویز کہ یکے از فاضل مستشرقین ست
 و نواب حسن الملک استعداؤ ملائذہ این مدرسہ بر محک اعتبار زدہ بہ نوعی خاص اعتراف نمودہ اند
 چنانکہ از تحریرات ایشان کہ در کتاب معاینہ درج ست اندازہ توان کرد، طلبا میں مدرسہ می توانند
 کہ در تجالائہ بان غزبی نطق بہ ہند و این طور در اقلیم ہند تا حال معمول و مشاہدہ نبودہ است از حلیہ
 مزایای تربیت این مدرسہ آنست کہ اولاد او را نقصب و عناد کہ گویا خاصہ جماعت علماء شدہ است
 مطلقاً بر کراں بودہ اند و مقالات ایشان کہ در جملہ الذوہ ہر ماہی اشاعت می پذیرد بریں دعویٰ

آیتہ روشن و سیدہ واضح است و چون تاریخ تعلیم و تربیت این مدرسہ ہر روز واضح ترمی گشت ہمت
 را برواقفات خاص پدید آمد حضور فرماں رولے ریاست عالیہ حیدرآباد از آغاز کار با عانت
 و ہمت مبذول داشتند جناب سرکارنشین سیک صاحب بھوپال چند ماہ است کہ بہ عطیہ دو نیم صد ہا
 برامنت گذاشتہ اند جناب سیک صاحب ریاست بھاوپور پنجاہ ہزار روپیہ برلے تاسیس عمارت
 دارالعلوم نوازش فرمودند و بالاتر از ہمہ آنکہ گورنمنٹ انگریزی بھٹاسے پچھد ماہوار صیغہ تیلانہ
 راقوت و استحکام دادہ است و ماہملہ مسلمانان ہند پیاس گذار این منت بے اندازہ مستقیم ہوا
 توسیح تعلیم انجہ پائیش نظر داریم بسیار بالاتر از ان است کہ تا حال بروی کار آمدہ است، مافی خواتیم
 کہ طلبایں در سگاہ پس از تکمیل انجہ بفرنگستان بروند و از مستشرقین آنجا علوم ادبیہ را فراگیرند، و در
 اکتشافات و تحقیقات تازہ علمائے آں دیار را شرکت و دستگیری تو انند کرد و همچنین می خورایم کہ طلبا
 این مدرسہ در علوم و فنون جدیدہ ہمارت کلی داشته باشد

والا باہا ابرقیہ ملت و امت را انجہ از ہمہ مقدم تر است این است کہ در میانہ ایشان طائفہ
 موجود باشد کہ در محاسن اخلاق و علقوں و پاکیزگی سرشت و نیکی طبع و ابتیاف نفس مردم را نموداری و
 مثالی باشد تا مردم از ہمہ جنس با و اقتدار آند و بگیرای نیرو سے روحانی، عالی را توانند سخن کرد و اگر خدا ناکرد
 یغنی گروہے از میان بر خیزد و بنای اخلاق و عمل یکبارہ از پامی افتد و شیرازہ مزایای انسانی از ہم
 می گسلد، درین حالت ملت و امت پیکرے خواہد بود بے جان و تنے بے سرو گلے بزرگ آئینہ بے
 انجہ از دارالعلوم ندوہ نصب العین ما بودہ است، احداث پنچین طائفہ ایست د اگر بتایید الہی
 کمتر عددی ہم ازین گونہ توانیم کرد، انتہائے آرزو ما خواهد بود،

بار دیگر ماہ جملہ ارکان دارالعلوم ندوہ پیاس تشریف آوری بندگان سامی بجائی آرم و دعا
 می کنیم کہ ایزد توانا ذات ستودہ صفات را از حیلہ مکارہ آفات محفوظ و مسنون باد، (الندوہ، جلد ۲، نمبر ۳)
 مارچ ۱۹۱۶ء

دارالاقامہ کے کمروں کی تیاری

دارالعلوم کی عمارت بننی شروع ہو گئی، اس کے آس پاس جو تعلیمی عمارتیں گورنمنٹ اور تعلقہ داران اور دھڑ کی طرف سے بن رہی ہیں یعنی صنعتی کالج اور کیننگ کالج کا بورڈنگ ہاؤس عمارتوں نے دارالعلوم کے منظر کو اور خوبصورت بنا دیا جن اتفاق سے چونکہ دارالعلوم کی زمین بلند اور نمایاں واقع ہوئی ہے، اسی لئے اس کے پہلو کی عمارتیں بلوب کی عمارتیں معلوم ہوتی ہیں ہنڈو پٹنا میں یہ پہلا موقع ہے کہ جدید علوم اور تدریس علوم کی درس گاہیں پہلو بہ پہلو بن رہی ہیں، اور مذہب کا مقصد بھی یہی ہے ع

ڈانڈا ملا دیا ہے ارم سے تار کا

لیکن دارالعلوم کی عمارت اس وقت تک معطل پڑی رہی گی جب تک اس کے ساتھ کا بورڈنگ (دارالاقامہ) بھی نہ بن جائے، سید جعفر حسین صاحب نے دارالاقامہ کے کمروں کا خاکہ اور صحیح تخمینہ، موقع زمین دیکھ کر قائم کیا ہے، فی کمرہ سات سو روپیے لاگت آئے گی، اور ہر کمرے میں تین طالب علم رہ سکیں گے، ان کمروں کی تیاری کے لئے مختلف تجویزیں متراوی دی گئی ہیں،

(۱) چونکہ دارالعلوم کی عمارت کی لاگت ایک معزز خاتون نے عنایت کی ہے، اس لئے دارالاقامہ بھی خاتونوں کی طرف سے تیار کرایا جائے، ایک ایک کمرہ ایک ایک خاتون

کے نام سے بنے اور عمارت کی پیشانی پر ان کا نام کندہ کرایا جائے، جو بزرگ اپنی مستورات کی یادگار میں ایسے کمرے تعمیر کرانا چاہیں، وہ بھی اس چندے میں شریک ہو سکیں گے، دارالاقامہ کے اس سلسلے کا کوئی موزوں نام آئندہ تجویز کیا جائے گا،

(۲) معزز اشخاص کی طرف سے کمرے تیار کرائے جائیں،

(۳) ہر شہر کے مسلمانوں کے مجموعی چندے سے ایک ایک کمرہ تیار کرایا جائے،

تینوں قسم کے چندہ دینے والوں کے نام اس وقت تک جو ہمارے پاس آگئے ہیں سہم ذیل میں درج کرتے ہیں، لیکن ابھی تک رقمیں وصول نہیں ہوئی ہیں، کیونکہ ابھی تک ان بزرگوں سے رقمیں طلب نہیں کی گئی تھیں، لیکن اب اس فنڈ کا علیحدہ حساب بنگال بینک میں کھول دیا گیا ہے، اس لئے درخواست ہے کہ لوگ اپنا اپنا چندہ ارسال فرمائیں،

جناب ہر ہنس نواب سیکم صاحب، یا سست حجیرہ علاقہ بمبئی ایک ہزار روپیہ، یہ رقم وصول ہو چکی،

جناب سیکم صاحبہ نواب علی حسن خاں صاحب بھوپال،

جناب مولیٰ حبیب الرحمن خان صاحب سہکین پور سی گڈ، یہ یادگار اہلیہ مرحومہ خود تین کمرے،

جناب حافظ عبدالحلیم صاحب، میں کانپور،

جناب مسٹر محمد اسحق صاحب، کیل ہائی کورٹ الہ آباد، یہ یادگار اہلیہ مرحومہ خود،

جناب شیخ جان محمد صاحب، میں ہوشیار پور پنجاب، پانسور روپیہ وصول ہو چکے ہیں،

جناب فضل حق صاحب، کابل جاگیر دار سرد ضلع پشاور، تخمیناً ایک ہزار روپیہ قیمت کے زیورات بھیجے ہیں،

جناب حاجی شیخ تدر حسین صاحب، تعلقہ دار گدیہ ضلع بارہ بنگلی،

مسلمانان پشاور و معرفت جناب مولیٰ جمیل احمد صاحب، کٹر صوبہ بہرحدی چھ سو سے زائد رقم وصول ہو چکی،

جناب مولوی سید احمد صاحب، امام جامع مسجد دہلی از جانب مسلمانان دہلی،

مسلمانان کو ہٹا،

مسلمانان مدراس معرفت جناب لانا عبدالسبحان صاحبنا بحرہ اعظم مدراس ایکمترارہ نوسوسے زائد رقم وصول

ہو چکی ہے،

جناب اجہ نوشاد علی خاں صاحب لکھنؤ،

جناب فتح محمد صاحب ٹور کیر جالندھر، پانسور پیسے وصول ہو چکے ہیں،

جناب لوی حکیم محمد ولی صاحب کسمندوی پیرنڈنٹ سنٹرل جیل گلبرکہ دکن، تین سو روپیہ

(الندوہ - ۶۳ نمبر ۵)

ماہ جون ۱۹۰۹ء مطابق جمادی الاولیٰ ۱۳۲۷ھ



مصر کی یونیورسٹی

ہمارے ناظرین کو معلوم ہوگا کہ مصر کی قومی یونیورسٹی جبکہ نام جامع مصریہ ہے اس کو قائم ہونے صرف ایک سال کی مدت ہوئی اتنے تھوڑے سے زمانہ میں اس نے نہایت ترقی کی، اور اسکی ترقی کی رفتار روز بروز بڑھتی جاتی ہے، یورپ کی سلطنتوں نے اسکی تائید و اعانت پر آمادگی ظاہر کی ہے، چنانچہ اٹلی نے اطلاع دی ہے کہ کمیٹری کا جو کارخانہ یونیورسٹی میں قائم کیا جائے گا، اسکے تمام آلات اور سامان اٹلی کی سلطنت ہدیۂ ارسال کرے گی، حال میں احمد توفیق راعب نے سارٹھے سات ہزار روپے یونیورسٹی فنڈ میں عنایت کئے ہیں،

یونیورسٹی کا ایک بڑا مقصد یہ بھی ہے کہ اپنے یہاں کے طلبہ کو خاص خاص علوم و فنون کی تکمیل کے لئے یورپ کی یونیورسٹیوں میں بھیجے ہیں، اس سے پہلے ایک جماعت جاچکی ہو، اور اب دوسری جماعت مختصر یہ روانہ ہوگی، قاعدہ یہ ہے کہ جو طلبہ اس غرض کیلئے تیار ہوتے ہیں، انکی مختلف علوم و فنون میں ایک خاص امتحان لیا جاتا ہے، چنانچہ علم ادب کے چند سوالات ہم اس غرض سے الموند سے نقل کرتے ہیں کہ ہمارے یہاں کے علما اندازہ کر سکیں، کہ اب علم ادب پر کن حیثیتوں سے نگاہ ڈالی جاتی ہے، اور فن ادب کے کمال کے لئے کس قسم کے مصلو تاثر فرمائی

(۱) سب سے متعلقہ کے ہر قصیدہ میں جو شعر سے اچھا ہو اسکو لکھو اور اسکی تریح کے وجوہ بتاؤ

ہر قصیدہ کا موضوع کیا ہے اور اس سے اہل عرب کے کن اخلاق اور عادات کا ثبوت ہوتا ہے،

(۲) بتاؤ کہ ایران اور روم کی انتشار دہیزی کا اثر عرب کی زبان پر کیا پڑا، یہ اثر کن لوگوں نے پیدا کیا، مثالوں اور سندوں سے اس کا ثبوت دو،

(۳) بصرہ اور کوفہ کی حالت اس حیثیت سے لکھو کہ وہ علوم عربیت کے تربیت گاہ تھے،


(۴) عرب میں فن موسیقی کی تاریخ لکھو، اور بتاؤ کہ عرب کے تمدن اور فن ادب پر اس کا کیا اثر پڑا،

(۵) کیا دولتِ عباسیہ اور امویہ میں ایسے شعرا بھی پائے جاتے ہیں جو عرب نہ تھے لیکن علمِ ادب

میں امام فن سمجھے جاتے تھے، ان میں سے بعضوں کے نام اور ان کے حالات لکھو،

(الدورہ ج ۶ نمبر ۵)

جمادی الاولیٰ ۱۳۲۶ھ مطابق جون ۱۹۰۹ء



بھوپال میں ندوۃ العلماء کا وفد

اور

حضور سمرکاٹا عالیہ ہندوستان کی قیامی

یہ طے پاچکا تھا کہ اوائل سرما میں ندوۃ العلماء کا وفد ڈیپوٹیشن مستقل سرمایہ کے جمع کرنے کے لئے اطراف ملک میں روانہ ہوگا، چنانچہ ۹ اکتوبر ۱۹۰۵ء کو پہلا وفد کھنؤ سے روانہ ہوا، اور سب سے پہلے اس نے بھوپال کی اسلامی ریاست کی طرف رخ کیا، وفد کا جس طرح استقبال ہوا جو کارروائیاں ہوئیں، جن کامیابیوں کی امید ہے، یہ امور ہم آئندہ لکھ سکیں گے، لیکن اس وقت ہم اس کیفیت اور اثر کو ظاہر کرنا چاہتے ہیں جو ہمارے دل پر حضور سمرکار عالیہ کی باریابی اور ان کی ہمکلامی کا شرف حاصل ہونے سے ہوا، مجھ کو حکمرانان اسلام میں سے معتدروں سا اور دالیان ملک کی خدمت میں حاضر ہونے کا اتفاق ہوا ہے، ان سے گفتگو اور ہمکلامی کی بھی توفیق آئی ہے لیکن میں بغیر کسی قسم کی رواداری اور تعلق کے اس کہنے پر مجبور ہوں کہ میں نے اس وقت تک کسی رئیس یا دالی ملک کو اس قدر وسیع المعلومات، خوش تقریر، فصیح لسان، مکتہ سنج اور دقیقہ رس نہیں دیکھا، وہ تقریر فرما رہی تھیں، اور میں محیرت تھا کہ کیا وہلی اور کھنؤ کی سرزمین کے سوا، اور کسی ملک کا آدمی بھی ایسی شستہ اور فصیح اردو کے بولنے پر قادر ہو سکتا ہے؟

وہ مختلف علمی اور انتظامی امور پر گفتگو کرتی تھیں، اور میں سوچتا تھا کہ کیا محذرات اور حجلہ نشین بھی اس قدر معلومات حاصل کر سکتی ہیں؟ وہ لطف و عنایت سے تواضع کے لہجہ میں مجھ سے دریافت فرماتی تھیں کہ آپ کو یہاں کسی قسم کی تکلیف تو نہیں اور میں ہمہ تن استعجاب تھا کہ کیا مجھ جیسے صحیح میرزاؤں کے حکمران ذوی الاقدار اس طرح مخاطب بنا سکتا ہے؟

سب سے پہلے جناب ممدوحہ نے (میزبانانہ اخلاق کے بعد) مجھ سے سوال کیا کہ تم نے یہاں کے مدارس دیکھے؟ چونکہ دیوانی کی تعطیل کی وجہ سے مدارس بند تھے، میں نے عرض کیا کہ نہیں، اس پر افسوس ظاہر کیا، اور فرمایا کہ کاش آپ ایسے زمانہ میں آتے کہ مدارس کو دیکھ کر رپورٹ کر سکتے ہیں، وعدہ کیا کہ پھر حاضر ہوں گا، اس پر نہایت مسرت ظاہر کی، اور کہا "میرے فائدہ کی بات ہو۔"

عربی علوم و فنون کے تنزل پر نہایت افسوس ظاہر کیا، اور فرمایا کہ میں نے خود جس پایہ کے علما و فضلا دیکھے تھے آج ایک بھی اس درجہ کا نظر نہیں آتا، میں نے کہا کہ اسباب ہی ایسے پیدا ہو گئے ہیں، انگریزی گورنمنٹ میں عربی دانی کسی قسم کی معاش کا ذریعہ نہیں بن سکتی، اور دنیا کا کوئی کام بغیر انتظام معاش کے انجام نہیں پاسکتا، اسلامی ریاستیں البتہ عربی کو سنبھال سکتی تھیں لیکن وہ بھی تمام نوکریوں اور ملازمتوں میں انگریزی دانی کی شرط لگاتی جاتی ہیں، میری اس تقریر کے جواب میں جو کچھ جناب ممدوحہ نے فرمایا اس نے نہ صرف مجھ کو ساکت کر دیا بلکہ میں ندامت اور انفعال سے عرق عرق ہو گیا، فرمایا کہ آپ لوگ جس طرح عربی کی تعلیم دیتے ہیں، اس سے کوئی شخص اس قابل نہیں ہو سکتا کہ کسی ملکی خدمت کو انجام دے سکے، عربی خواں طلبہ کا یہاں یہ حال ہے کہ پندرہ پندرہ بیس بیس برس سے عربی پڑھ رہے ہیں اور فراغ التحصیل بھی نہیں ہوتے اور صرف اس وجہ سے کہ اگر فراغ کا نام ہو گا تو ان کا وظیفہ بند ہو جائے گا، چونکہ عربی داں کسی ملکی خدمت کے انجام دینے کے قابل نہیں ہوتے، اس لئے مجبوراً ان کو کوئی خدمت نہیں دی جا سکتی، جناب ممدوحہ

کی یہ رائے بالکل صحیح ہے، اور اس کا جواب کیا ہو سکتا تھا، البتہ میں نے اس قدر کہا کہ ندوۃ اعلیٰ نے اسی غرض سے طرزِ تعلیم اور نصابِ تعلیم میں تبدیلی کی ہے،

اس کے بعد دیر تک اس پر گفتگو کرتی رہیں کہ اہل ملکِ تعلیم کی طرف توجہ نہیں ہوتے اس لیے تعلیم پر جو کچھ صرف ہوتا ہے، اس سے خود ملک کو کوئی فائدہ نہیں پہنچتا، میں نے عرض کیا کہ تعلیمِ جمہری کیوں نہ کر دی جائے، جیسا کہ بعض ریاستوں نے اس پر عمل کیا ہے، فرمایا کہ خبری تو نہیں کر سکتی، لیکن یہ کیا کم ہے کہ تمام بڑے بڑے عہدے باہر والوں کو ملتے ہیں، اہل ملک میں سے ایک بھی کسی بڑے عہدہ پر مامور نہیں، اگر غیرت ہو تو یہ امر جبر سے کیا کم ہو، اہل ملک وظائف اور مناصبِ فخر ہو گئے ہیں، ان کو نوکری اور ملازمت سے غرض ہی نہیں، وہ ہر وقت صرف وظائف اور مناصب کے متقاضی رہتے ہیں۔

پھر فرمایا کہ اردو میں علومِ جدیدہ کی کتابیں کیوں نہیں ترجمہ کجائیں، میں نے کہا کہ ترجمہ کون کرے، انگریزی خواں مصطلحاتِ علمی کا اردو میں ترجمہ نہیں کر سکتے، اور عربی خواں، انگریزی نہیں جانتے ہیں، انجمنِ اردو کی طرف سے اشتہار دیا، اور کمیشنری کے مصطلحات چھاپ کر شائع کئے لیکن کہیں سے کوئی صدا نہیں آئی، فرمایا کہ کیوں نہ ایک محکمہ قائم کیا جائے جس میں عربی و انگریزی دونوں زبانوں کے زبان دان ملازم رکھے جائیں، ریاستِ آصفیہ جو سب سے بڑی مقدرہ ریاست ہے آسانی سے اس کام کو انجام دے سکتی ہے۔

غرض اس قسم کے مضامین پر کامل ڈیڑھ گھنٹہ تک گفتگو کی، اور اس نصاحت کے ساتھ کہ میں ہمہ تن محو حیرت رہا،

تقریر میں بعض بعض جملے ایسے ہوتے تھے جو انتہا پر دازی کی شان ظاہر کرتے تھے، مثلاً جبے عیانِ حکومت میں نے اپنے ہاتھ میں لی، ”ملک کی تعلیمی حالت پر میرا دل رورہا ہے، یہاں کے

لوگ لیاقت حاصل نہیں کرتے بلکہ استحقاقِ آبائی پیش کرتے ہیں۔
لیکن یہ جملے ان کی زبان سے اس سلاست اور صفائی کے ساتھ ادا ہوتے تھے کہ
تضع اور آورد نہیں معلوم ہوتی تھی؛

جناب محدوصہ کی مصروفیتِ ملکی کا یہ حال ہے کہ روزانہ بلاناغہ ااجے سے ۴ بجے تک متصل
دفتر میں پس پردہ بیٹھ کر، تمام کاغذات کو سنتی اور ان پر احکام مناسب لکھواتی ہیں، جو لوگ یہ
کہتے ہیں کہ پردہ میں بیٹھ کر عورتیں قابل نہیں ہو سکتیں، ان کے جواب کے لئے صرف جناب محدوصہ
کا نمونہ کافی ہے،

(الذوہ جلد ۲ نمبر ۸)

شعبان ۱۳۳۶ھ مطابق اکتوبر ۱۹۰۵ء

ندوة العلماء کا نیا دور

اور

اس کا جلسہ سالانہ

(بنارس میں)

ندوة العلماء پر اس تھوڑی سی مدت میں تین دور گزرے ہیں، ایک اُس کا آغاز تھا جو اس زور شور کا تھا جس کے غلغلہ سے دفعہ تمام ہندوستان گونج اٹھا، دوسرا بدل چکا (عہدِ ظلمت) یہ دور اس وقت سے شروع ہوتا ہے جب مولوی محمد علی صاحب دسکر سٹری ندوة العلماء اپنے ضعف و ناتوانی کی وجہ سے ندوہ کے خدمات سے علیحدہ ہونے لگے اور نیتیک نوبت پہنچی کہ باوجود عام اصرار کے، اپنے عہدہ سے مستعفی ہو گئے،

تیسرا دور ۱۹۰۵ء سے شروع ہوتا ہے، جب کہ ارکان کو یہ حالت دیکھ کر سخت بیعتی پیدا ہوئی، محمد دارالعلوم نے ترک تعلقات کر کے خود ندوہ میں سکونت اختیار کی اور قریباً پانچ ماہ سے اٹھ آیا، مصارف جو آمدنی سے بہت زیادہ تھے، گھٹا کر مدخل کے قریب قریب کرنے لگے، نصاب مجوزہ جس پر اب تک عمل نہیں کیا گیا تھا، جاری کر دیا گیا، انگریزی زبان بطور سکول لنگویج کے لازمی کر دی گئی، مقامی ارکان میں مولوی محمد نسیم صاحب وکیل اور مولوی تھوڑے

صاحب وکیل کا اضافہ ہوا، شملہ اور امرت سرگودھ پبلیشن گیارہ اور کامیاب آیا، اور سب سے بڑھ کر یہ کہ جناب معلیٰ القاب سرکار عالیہ ریاست بھوپال نے سرپرستی فرما کر چھ سو روپیہ سالانہ کی مستقل رقم مقرر کر دی،

ان حالات سے وہ عام افسردگی جو تمام ملک میں پیدا ہو گئی تھی، کسی قدر کم ہونی شروع ہوئی، آس پاس کے مقامات کو ندوہ کی دوبارہ زندگی کا کچھ احساس ہونے لگا، او اس کی طرف امید کی نگاہیں اٹھنے لگیں، یہاں تک کہ گورکھ پور اور بنارس میں جلسہ سالانہ کی تحریک شروع ہوئی، اور بالآخر قرعہ فال بنارس کے نام پر نکلا، جو ایک مشہور تاریخی مقام ہے، بنارس کی مقامی کمیٹی کے صدر انجنین مولوی محمد عمر صاحب وکیل اور سکریٹری مولوی مقبول عالم صاحب قرار پائے ہیں، اول الذکر صاحب ندوہ کے ارکان انتظامی میں ہیں، اور مولوی مقبول عالم صاحب ایک نہایت نیک طبیعت اور دیندار آدمی ہیں، اور جس سرگرمی اور ذوق سے وہ جلسہ کی تیاریاں کر رہے ہیں، اس سے بڑی بڑی امیدیں پائی جاتی ہیں،


اس جلسہ میں جو خاص بات اور تمام جلسوں سے مزید ہوگی وہ یہ ہے کہ ندوہ کی تعلیم و تربیت کا نمونہ پیش کیا جائیگا، ندوہ کی تعلیم کے جو انتہائی مقاصد ہیں ان کے ٹھوسہ کا تو وقت ابھی نہیں آیا، اس کے لئے کم از کم ابھی آٹھ سال درکار ہیں لیکن اس جلسہ میں اس بات کا تجربہ ہو سکے گا کہ ندوہ کی تعلیم کو اور تمام مدارس پر کیا ترویج ہے، ندوہ کے جلسہ عام مجالس میں علمی اور اخلاقی مضامین پر عمدگی سے تقریر کر سکتے ہیں، فلسفہ جدید سے ان کو کسی حد تک واقفیت حاصل ہے، علوم قدیمہ و جدیدہ کا وہ کچھ نہ کچھ موازنہ کر سکتے ہیں، ان میں عموماً وسعت نظر اور روشن خیالی پائی جاتی ہے، عربی زبان میں وہ مستعد

طور پر مضمون نگاری کر سکتے ہیں،

ہم کو تمام ہی خواہان قوم سے اور خصوصاً ان لوگوں سے جن کے دل میں ذرا بھی مذہب کا درد ہے، امید ہے کہ ضرور اس جلسہ میں شریک ہوں گے، کیونکہ تمام ہندوستان میں یہی ایک مذہبی تعلیم گاہ ہے، جو اپنے اصول کے لحاظ سے بالکل ایک جدید چیز ہے، اور اگر اس کو وسعت اور ترقی دیجائے، تو وہ مسلمانوں کے ہر درد کی دوا ہو سکتا ہے،

(الندوہ ج ۳ نمبر ۱)

محرم ۱۳۲۲ھ مطابق مارچ ۱۹۰۶ء



البشیر و ندوۃ العلماء

جناب مولوی بشیر الدین صاحب کو ندوہ کے حال پر جو قدیم نوازش ہے، وقتاً فوقتاً اس کا ظہور ہوتا رہتا ہے، لیکن چونکہ ندوۃ العلماء کا سالانہ جلسہ قریب ہے، اور مولوی صاحب موصوف کو خطرہ پیدا ہوا کہ کہیں جلسہ کی بدولت ندوہ میں کچھ جان نہ آجائے، اس لئے دفعۃً ان کی ہر بنیاد زیادہ ترقی کر گئی ہیں، ایک پرچہ میں ارشاد ہوتا ہے کہ ”ندوہ اور دیوبند کا ایک مقصد ہے، باوجود اس کے دونوں نے اپنے جلسوں کی ایک ہی تاریخیں رکھی ہیں، دونوں آپس میں لڑتے ہیں، اور جب یہ خود باہم لڑتے ہیں، تو ہماری اصلاح کھینچ سکتے ہیں؟“

اولاً تو ندوہ اور دیوبند کے مقاصد جدا گانہ ہیں اور اس کا بار بار اظہار کیا گیا ہے، ندوہ نے انگریزی تعلیم کو لازمی قرار دیا ہے، حالانکہ علماء دیوبند کسی طرح اپنے مدرسہ میں انگریزی تعلیم پر راضی نہیں ہوتے، مقاصد متحد بھی ہوتے، تب بھی ایک زمانہ میں دو درس گاہوں کا جلسہ ہونا عقلاً کی کوئی دلیل نہیں، مولوی صاحب موصوف فرماتے ہیں کہ ”دونوں آپس میں لڑتے ہیں، تو ہماری اصلاح کیا کر سکتے ہیں“ لیکن ہم ان کو یقین دلاتے ہیں کہ اگر دونوں مل بھی جائیں تب بھی ان کی اصلاح نہیں کر سکتے،

انگریزی ترجمہ قرآن کے ذکر میں مولوی صاحب موصوف نے ”ندوہ“ کے متعلق زیادہ

نوازش سے کام لیا ہے، چنانچہ فرماتے ہیں:-

” اسی وجہ سے مجددِ اعظم سرسید رحمۃ اللہ علیہ کی یہ رائے ہے کہ انگریزی علوم و فنون کی تعلیم کو مسلمانوں کی تمام دینی و دنیاوی ترقی کا وسیلہ سمجھتے تھے، لیکن افسوس ہے کہ سرسید کی رائے کی مخالفت کی گئی، اور ڈیڑھ اینٹ کی بہت مسجدیں الگ بنائی گئیں، کیا یہ امید ہو سکتی ہے کہ ندوہ میں جو شد بڈ انگریزی تعلیم کا انتظام کیا گیا ہے، اس سے اسلامی علوم کا اعلیٰ درجہ کی انگریزی میں ترجمہ کرنے کا مقصد پورا ہو سکتا ہے؟“

سب سے مقدم سوال یہ ہے کہ علی گڑھ کالج کی خیر خواہی، قوم کی رہبری مسلمانوں کی اصلاح حالت، ان تمام باتوں کا استحقاق کیا مولوی بشیر الدین صاحب کو مجددِ اعظم اور ان کے جانشینوں سے زیادہ حاصل ہے؟ ندوہ جب قائم ہوا تو سرسید مرحوم نے اس کی تائید میں متعدد آرٹیکل لکھے، علی گڑھ میں ایک کانفرنس کے اجلاس میں جس میں خود سرسید مرحوم شریک تھے، نواب محسن الملک نے ایک خاص ریزولوشن ندوہ کے مقاصد کی تائید میں پیش کیا اور نہایت مفصل تقریر کی، سید محمود نے اس ریزولوشن کی پرزور طریقہ سے تائید کی، جس میں یہ بیان کیا کہ ہمارے دو کام ہیں ”دین و دنیا“ ہم نے دنیا کی ترقی کا کام اپنے ذمہ لیا ہے، ندوہ دین کا کام انجام دے رہا ہے، اس لئے ہم کو اس کے مقصد سے پورا اتفاق ہے۔ یہ دونوں تقریریں مفصل ہیں، اور کانفرنس کی طرف سے شائع ہو چکی ہیں، سرسید مرحوم کے بعد بھی یہ پالیسی برقرار قائم رہی، ڈھاکہ کانفرنس میں ندوہ کی تائید کا ریزولوشن دوبارہ پیش ہوا، اور نواب وقار الملک نے نہایت زور کے ساتھ اس کی تائید کی،

کیا یہ واقعات غلط ہیں؟ کیا کانفرنس کی رودادوں میں یہ تحریریں موجود نہیں ہیں، اگر ہیں تو کیا مولوی بشیر الدین صاحب ہم سے اس بات کے خواہاں ہیں کہ ہم سرسید، سید محمود، نواب محسن الملک، نواب وقار الملک سے بغاوت کر کے مولوی بشیر الدین صاحب کے علم کے نیچے آجائیں؟

لیکن اس سے زیادہ ہمارے لئے یہ مشکل ہے کہ ندوہ کی ڈیڑھ اینٹ کی مسجد جب تعمیر ہو رہی تھی تو خود ہمارے مولوی بشیر الدین صاحب نہایت سرگرمی اور نیاز مندی سے اس ^{منٹ} اور گارا دے رہے تھے، مولوی صاحب موصوف کو غالباً وہ موقع یاد ہوگا، جب کہ کانپور میں ندوہ کے رات کے اجلاس میں مولوی صاحب موصوف شریک تھے اور ان کی دوستی کے جرم میں مولوی ہدایت رسول کی زبان سے جھگوگالیاں سننی پڑی تھیں، پہلے اجلاس کے بعد بھی مولوی صاحب موصوف ایک زمانہ تک ندوہ کے طرفدار اور مداح رہے، ندوہ اگر اپنی اصلی حالت پر نہیں رہا، اور اس وجہ سے مولوی صاحب موصوف نے اس سے کنارہ کیا تو یہ جداگانہ بات ہے، لیکن ڈیڑھ اینٹ کی بنیاد رکھنے کے جرم میں تو وہ ہم گنہگاروں میں برابر کے شریک ہیں،

علی گڑھ یا سرسید کی ہونا خواہی کا یہ کوئی معقول طریقہ نہیں، کہ کسی گروہ پر اعتراض کرنے کے وقت ان کو بیچ میں لایا جائے، اور اس گروہ کو خواہ مخواہ اس بات پر مجبور کیا جائے کہ وہ سرسید کے متعلق کوئی بات زبان سے نکالے، ہکو معلوم ہے کہ یہ طریقہ اس لئے برتا جاتا ہے کہ ندوہ کی مخالفت کا جوش بڑھا دیا جائے، کیونکہ جب یہ کہا جاتا ہے کہ علی گڑھ کا گئے ہوئے ندوہ یا دیوبند کی مطلق ضرورت نہیں ہے، بلکہ ندوہ اور دیوبند قوم کیلئے ضروری ہیں، تو خواہ مخواہ ہونا خواہان ندوہ و دیوبند کو یہ کہنا پڑتا ہے کہ علی گڑھ کا گئے ہماری مذہبی ضرورتوں کو رفع نہیں کر سکتا، اس سے علی گڑھ کی عالمگیری میں فرق آتا ہے، اور طرفداران علی گڑھ نہایت آسانی سے ندوہ اور دیوبند کے دشمن ہو جاتے ہیں،

ندوہ پر جو کچھ اعتراض کرنا ہو بالذات اور مستقل طور سے کرنا چاہئے، علی گڑھ اور سرسید کو بیچ میں لانا کوئی دیانت دارانہ طریقہ نہیں ہے،

اب ہم مولوی صاحب موصوف کی اصل منطق کی طرف متوجہ ہوتے ہیں، مولوی صاحب موصوف فرماتے ہیں:-

”مجھ کو عظیم دسر سید کی یہ رائے ہے کہ وہ انگریزی علوم و فنون کی تعلیم کو مسلمانوں کی تمام دینی اور دنیاوی ترقی کا وسیلہ سمجھتے تھے“

کیا اس کا یہ مطلب ہے کہ صرف انگریزی علوم و فنون میں کمال حاصل کرنا، اور عربی زبان اور مذہبی علوم سے بے بہرہ ہونا تمام دینی و دنیوی ترقی کا وسیلہ ہے، اگر یہ مطلب ہے تو یہ محض تہمت ہے کہ سر سید مرحوم کا یہ خیال اور یہ رائے تھی، سر سید کے زبان دان اب بھی موجود ہیں اور مجھ کو ہرگز توقع نہیں کہ نواب وقار الملک اور ارکان کالج اس رائے کو سر سید کی طرف منسوب کرنے پر رضی ہوں گے،

لیکن اگر اس فقرہ کا یہ مطلب ہے کہ انگریزی تعلیم کے ساتھ عربی اور مذہبی تعلیم میں کمال ہونا، تمام دنیوی اور دینی ترقی کا وسیلہ ہے تو بالکل اور سرتاپا سچ ہے، لیکن سوال یہ ہے کہ کیا کالج کا یہ دعویٰ ہے کہ اس نے مذہبی علوم کی تکمیل کا سامان مہیا کیا ہے، کالج تقریباً چھتیس برس سے قائم ہے، اس کا مذہبی نصاب چھپا ہوا موجود ہے، آگے چل کر جو کچھ ہو گا اس سے بحث نہیں، لیکن اس وقت تک تو جو کچھ اس میں مذہبی تعلیم ہے اسی شد بد کے برابر ہے جس قدر ”ندوہ“ میں انگریزی تعلیم ہے،

جس طرح مولوی ذکار اللہ صاحب مرحوم سے ایک انگریز نے پوچھا کہ آپ کو انگریزی زبان آتی ہے؟ مولوی صاحب مرحوم نے فرمایا ہاں، اس قدر جس قدر آپ کو اردو آتی ہے، سر سید مرحوم نے کبھی یہ دعویٰ نہیں کیا، کہ وہ کالج میں فقہ تخریث، تفسیر، اصول کی کمال تعلیم دیتے ہیں، ۳۶ برس کی وسیع مدت میں کالج نے کوئی مذہبی عالم نہیں پیدا کیا

اور یہ کالج کی کوئی تحقیر نہیں، کالج تقسیم عمل کے اصول پر کام کر رہا ہو، جیسا کہ سید محمود موم نے اپنی تقریر میں کہا تھا، اور یہ کام کرنے کا سب سے بہترین طریقہ ہے،

فرض کرو، اگر یہ سوال کیا جائے کہ کالج مردہ شو، کفن دوز، خصال، گورنر کن پیدا کرتا ہے یا نہیں؟ تو کالج کی درودیوار بول اٹھے گی کہ نہیں، لیکن اگر یہ سوال کیا جائے کہ مسلمانوں کے لئے جنازہ خوانوں اور موزوں کی ضرورت ہے یا نہیں؟ تو مولوی بشیر الدین صاحب کے سوا اور کسی کو اختلاف نہ ہوگا،

اب اگر یہ فرض کر لیا جائے کہ ندوہ اور دیوبند موزن اور جنازہ خوان پیدا کرتے ہیں تو کیا علی گڑھ کالج اس حق کو ان سے چھین لینا پسند کرے گا؟ یا یہ کہے گا کہ نہیں یہ بالکل غیر ضروری کام ہیں، اگر یہ دونوں باتیں نہیں ہیں تو ندوہ اور دیوبند سے اس قدر کیوں عناد ہو؟ یہ بیچارے غریب اپنے جھوپڑوں میں بسر کرتے ہیں، تخت و تاج والوں کو غریبوں کے ستانے سے کیا فائدہ؟

ابھی تک مسلمانوں کا احساس باقی ہے، وہ ابھی ندوہ اور دیوبند کو ضروری سمجھتے ہیں، مولوی بشیر الدین صاحب کو ذرا انتظار کرنا چاہئے، جب مذہبی احساس بالکل فنا ہو جائیگا جب انگریزی تعلیم مذہبی تعلیم کو بالکل دبا لے گی، جب ہر ہاتھ میں قرآن کے بجائے ڈارون اور سیکلے کی تصنیفات ہوں گی، جب ایسے لوگ کثرت سے پیدا ہو جائیں گے، جو یہ کہتے ہوئے اور ایسے لوگ موجود ہیں، کہ اگر کعبہ اور مدینہ پر کسی یورپین سلطنت کا قبضہ ہو جائے تو زیادہ بہتر تو مولوی صاحب موصوف کی آرزو پوری ہو جائے گی، اور ندوہ و دیوبند وغیرہ کے کانٹے اسلامی جنم زار سے خود نکل جائیں گے،

"ندوہ" جو کام کر رہا ہے جس قسم کے قابل طلبہ پیدا کر رہا ہے، جس درجہ کے

ماہر عربیت طالب علم اس نے پیدا کر دیئے ہیں، البشیر کی نکاحیہ اس کے اندازہ کرنے کے قابل نہیں، کم از کم اس کے لئے ڈاکٹر ہارویز دجربنی، پروفیسر علی گڑھ کالج کا علم اور انصاف پسندی درکار ہے، جنھوں نے ابھی حال میں ندوہ کے پرجہ تکمیل کا اورل (تقریری) امتحان لیا ہے، اور جن کے متعلق انھوں نے طالب العلم کی لیاقت پر ایک گونہ تعجب ظاہر کیا ہے، اور ہم کو ایک خاص خط لکھا ہے،

ہم نے اکثر البشیر کے حلوں کے جواب میں خاموشی اختیار کی تھی، کیونکہ ہم کو معلوم ہے، کہ کیا ذاتی کاوشیں ہیں جن کی وجہ سے البشیر کا طرز عمل ہمارے ساتھ حیدرآباد کے زمانہ قیام کے بعد بدل گیا ہے، لیکن یہ ایک اس قدر ضعیف الاعتقاد ہے کہ اسکو ہر بات پر یقین آجاتا ہے اس لئے البشیر جس قدر غلط فہمیاں پھیلاتا چاہتا ہے پھیلا سکتا ہے،

اس بنا پر نہایت سخت بخوری سے ہم کو بھی کبھی البشیر کے مقابلہ میں لکھنا پڑتا ہے، اور خدا پاک کی قسم ہے کہ میرے لئے اس سے زیادہ کوئی چیز ناگوار نہیں،

البشیر میری قدر دانی کرتا ہے، اور کہتا ہے کہ ایسا شخص جو صدیوں میں پیدا ہو سکتا ہے "ندوہ" میں رہنے سے بیکار ہو گیا، لیکن میں اپنی قدر آپ خود سمجھ سکتا ہوں، میں کیا چیز ہوں؟ میری حقیقت کیا ہے؟ میں اگر اپنے آپ کو ارباب کمال کی صفتِ نعال میں بیٹھنے کے قابل سمجھوں تو مجھ سے زیادہ کوئی نالائق نہیں، لیکن بہر حال جو کچھ ہوں "ندوہ" ہی کے چھوٹے پڑا کے لئے موزوں ہوں،

تو وطوبے و ما و قامتِ دوست

شکر ہر سبقت در بہتِ اوست

(۱۹ فروری ۱۹۱۲ء)

مولوی عبدالکریم صاحب کی معطلی

اور

مولانا عبدالحی صاحب

جناب مولوی عبدالحی صاحب! آپ نے مسلم گزٹ میں اس امر سے براہِ ظاہر کی ہے کہ آپ مولوی عبد الکریم صاحب کی معطلی میں شریکِ مشورہ نہ تھے، مولانا ایچوروداد جلسہ انتظامیہ مورخہ ۹ مارچ ۱۹۱۳ء شائع ہوئی ہے، اس میں ریزولوشن کی یہ عبارت ہے:-

”اس جلسہ کے نزدیک مولوی عبد الکریم صاحب کا مضمون مسئلہ جہاد و الجہاد

بابتہ جون ۱۹۱۲ء میں شائع ہوا، اس کا ردوائی کا سرور نہ تھا، جو مستند صاحب العلوم

نے بشورہ مولوی عبدالحی صاحب و مولوی ظہور احمد صاحب کی، اور یہ جلسہ یہ امر

ضروری سمجھا، جو کہ مولوی عبد الکریم صاحب سے یہ تینوں حضرات تحریری معافی مانگ

جو نقصانات ان کو ان کی شہرت وغیرہ کے متعلق اس کا ردوائی سے پہنچے ہیں تلافی کریں

اس تجویز کی تائید مولوی اعجاز علی صاحب نے کی مولوی محمد نسیم صاحب نے ترمیم کی کہ اس

تجویز کا آخری حصہ جو معافی و تلافی کے متعلق ہے، اس کو نکال ڈالا جائے، اسکی تائید مولوی

عبد الباری صاحب نے کی، اور با اتفاق آراء ترمیم پاس ہوئی،

یہ ریزولوشن بہ ترمیم تحریک مقامی پاس ہوا، آپ بھی اس جلسہ میں موجود تھے، کیا جلسہ انتظامیہ کی یہ کارروائی، جس میں نہایت کثرت سے ممبر شریک تھے، اور جو خود آپ کے زیر اہتمام شائع کی گئی ہے، غلط سمجھی جائے؟ اور کیا اس میں اتفاق آرا کا لفظ غلط ہے؟ اور مولوی عبد الباری صاحب نے اپنی شہادت میں یہ الفاظ بیان کئے ہیں، :-

”اس پر مولوی شبلی صاحب نے فرمایا کہ اچھا آپ (مولوی عبدالحی صاحب)

معطلی کا حکم لکھیں، مولوی عبدالحی صاحب نے منظور کیا،“

کیا یہ الفاظ غلط ہیں؟

(۴ جون ۱۹۱۳ء از وکیل)



مولانا عبدالباری کی شہادت

الذوہ کے مضمون کے متعلق میرے خلاف جو طوفان برپا کیا گیا، اس کے متعلق میں اتنا
اس وجہ سے کوئی مفصل تحریر شائع نہ کر سکا کہ سخت بیمار تھا، اس کے علاوہ ایک بڑی وجہ
یہ تھی کہ جس قدر تحریریں مخالفت میں نکلی تھیں، کسی ذمہ دار اور شریک واقعہ شخص کی نہ تھیں
اس لئے میں ان لوگوں کے مقابلہ میں کچھ لکھنا بے سود سمجھتا تھا، لیکن اب مولوی عبدالباری نے
مسلم گزٹ میں اپنا مفصل بیان درج کر لیا ہے، مولوی صاحب موصوف کا بیان متعدد وجوہ سے
قابلِ لحاظ ہے،

(۱) وہ میرے مخالف گروہ کے ایک بہت بڑے ممبر ہیں، اور اس واقعہ کو بدنامی
میں پھیلانے میں ان کی کوششوں کو خاص دخل ہے، اسی کے ساتھ مولوی عبدالکریم صاحب کی
معتدلی وغیرہ کے متعلق جو غیر معمولی اجلاس ندوہ کا ہوا تھا، اس کے پانچ ممبروں میں سے ایک
مولانا بھی تھے، اور جو کارروائیاں اس وقت تک عمل میں آئیں ان میں شریک تھے، لیکن انکی
نسبت لوگوں نے یہ تاویل کی کہ ان کو دھکی یا فریب دیکر اپنا ہمنام بنا لیا تھا، ان اسباب سے

لے یہ بات بر حال میں لحاظ کے قابل ہے کہ ویراج سنہ ۱۹۱۳ء کو ندوہ کا جو جلسہ انتظامیہ اس موامدہ کے متعلق منعقد
ہوا، اس میں مولانا شریک تھے، اور اس جلسہ کی کارروائی چھب کر شائع ہو چکی ہے، اس میں مولانا کی کوئی کارروائی
درج نہیں حالانکہ وہ روداد مری طرح سے نہیں شائع ہوئی تھی، بلکہ مولوی فیلڈ ارجن کے دفتر سے شائع ہوئی، جو
مولوی عبدالکریم صاحب کے سب سے بڑے حامی اور ان کے مرنی ہیں،

ان کی شہادت کے متعلق میں ایک مفصل تحریر شائع کر سکوں گا،

اس معاملہ میں جو فرد قرار داد جرائم میرے اوپر قائم ہے، اس میں سب سے بڑا جرم یہ ہے کہ میں نے دیگر ارکان (شریک فیصلہ مقدمہ) کو دھکی دیکر اپنا ہم زبان بنا لیا، اور تمام امور انہی مرضی کے مطابق فیصلہ کر لئے، چنانچہ لکھنؤ سے ایک لوکل اخبار میں ایک ڈیٹوریل نوٹ اس سرخی سے نکلا تھا، "مولانا شبلی کی دھکی"

اصول شہادت کے متعلق اس واقعہ کی تحقیق کا اصل ذریعہ یہ تھا کہ خود ان لوگوں سے دینا

کیا جاتا، جن کی نسبت بیان کیا جاتا ہے کہ میں نے ان کو دھکی دی، یا ان کو مجبور کیا، لیکن سپیکر اس دردِ سر کی کیا ضرورت تھی،؟ عنایت ہے کہ یہ تکلیف مولانا نے خود گوارا کی،

مولانا کی تحریر سے ظاہر ہوتا ہے، اور یوں بھی ہم ارادت مند قیاس کر سکتے تھے کہ مولانا کی ذات گرامی مختلف شنون حیثیات رکھتی ہے، ایک وہ عالم ہے کہ "بالکوتیاں نہ پر دانتے، اس شان کو مولانا ان الفاظ میں ظاہر فرماتے ہیں:-

"اس کی وجہ یہ ہے کہ ہم لوگوں نے تمام تعلقات حکومت سے قطع کر دیئے ہیں،

مگر آپ لوگوں کا طرز عمل ایسا نہیں ہے، آپ ان کی خوشنودی کے محتاج ہیں، بلا رورعایت جو امر حق ہو اسکو ظاہر کروں، چاہے وہ گورنمنٹ کے موافق ہو یا مخالف۔"

دوسرا وہ عالم ہے جس میں مولانا اس درجہ سے تنزل کر کے عالمِ ناسوت میں تشریف

لاتے ہیں، اس شان کو مولانا نے ان الفاظ میں ظاہر فرمایا ہے:-

"اس واسطے اگر یہ معاملہ فرنگی محل کا ہوتا تو میں کوئی پروانہ کرتا، مگر مذہب کا معاملہ

ہونے کی وجہ سے مجھے بہت سوچ کر رہنے قائم کرنا ہوا۔"

لیکن بہر حال یہ دونوں شنون بذات خود قائم ہیں، اس کو کسی کی دھکی اور ڈراؤ سے کوئی

واسطہ نہیں، مولانا نے اگرچہ اپنی شہادت میں حسن تاویل اور شانِ نزول کی تفسیل سے بہت کام لیا ہے و ذلالتِ شانِ العلم اذ اتوسع و تفنن، تاہم اصل معاملہ پر اس سے بہت کچھ روشنی پڑتی ہے اصل بحث یہ ہے کہ جو تجویزیں منظور ہوئیں، وہ مولانا نے بھی منظور فرمائی تھیں؟ یا نہیں؟ اس امر سے بحث نہیں کہ منظور کرنے کا شانِ نزول کیا تھا، اور مولانا نے اس کے متعلق کیا کیا گفتگو فرمائی تھی؟ کیونکہ یہ تو بہر حال مسلم ہے کہ مولانا جس شان سے ”ذوہ“ کے ممبر ہیں، اور ”ذوہ“ کے جلسوں میں تشریف لاتے ہیں، وہ بالملکوتیاں پر داخل تھے، والی شان نہیں، اس میں مصراعِ وقت، ضروریاتِ زمانہ، مکروہاتِ گردِ پیش سب کا خیال رکھنا پڑتا ہے، اور اسی عالم میں ہلوگوں کو جناب کی ہم بزمی کا شرف حاصل ہے، ادویوں تو فرشتگانِ بابل بھی پہلے تختِ عرش پر فلاح تکلف، کا عذر کرتے ہیں لیکن درخواست کنندہ کے اصرار و خواہش پر بہر حال جادو سکھا ہی دیتے ہیں،

معاملہ زیرِ بحث میں سب سے زیادہ پیسا کی ناراضی اس بات پر ہے کہ گورنمنٹ کو اس معاملہ کی خبر کیوں کی گئی؟ اور اس کو مدخلت کا موقع کیوں دیا گیا؟ اور حقیقت میں یہی چیز ہے، جو دیگر اور تمام کارروائیوں کا سنگِ بنیاد ہے، گورنمنٹ کے خبر کر دینے کے بعد بقیہ تمام کارروائیاں خود بخود ضروری تھیں، چنانچہ خود ان ممبروں کے ہاتھ سے انجام پائیں، جو میری مخالفت پارٹی کے قائدِ الحسب ہیں، اس کے متعلق مولانا ارشاد فرماتے ہیں:-

”اس کے بعد مولوی شبلی صاحب نے الذوہ کے مضمون جہاد کا ذکر چھیڑا اور فرمایا کہ اس

بات میں کیا رلے ہے؟ اس کی اطلاع حکام کو کی جائے یا نہ کی جائے؟ اس کے جواب میں

میں نے کہا کہ حکام کو چاہیں آپ اطلاع کریں یا نہ کریں ایسے امور کی اطلاع ہو ہی جاتی ہے۔“

پہلے یہ گزارش ہے کہ واقعہ کی یہ صورت نہیں، اور چونکہ مولانا کے عالمِ قدس کا بیان نہیں ہے

اس لئے سہو و نسیان کا ہونا نامکن ہی، واقعہ کی یہ صورت ہی، کہ جب جلسہ کی کارروائی شروع ہوئی تو سب سے پہلے میں نے تمام ارکان موجودہ کو مخاطب کر کے کہا کہ اس معاملہ میں کارروائی کرنے کے دو طریقے ہیں، اور غور کر لیجئے کہ آپ لوگوں کو دونوں میں سے کون طریقہ اختیار کرنا چاہئے، ایک طے یقینہ ہے کہ آپ مولوی عبدالکریم صاحب کی نسبت جو کچھ کرنا چاہیں، بطور خود کر لیں اور اس کی کارروائی دفتر میں موجود رہے، تاکہ اگر کبھی گورنمنٹ استفسار کرے، تو جواب دینے کا موقع حاصل رہے،

دوسرا طریقہ یہ ہے کہ آپ گورنمنٹ کو خبر کریں لیکن اس میں یہ احتمال ہے کہ مضمون جہاد کا وہاں ترجمہ کر لیا جائے، اور ممکن ہے کہ کوئی مترجم غلط ترجمہ کرے، اس صورت میں مضمون ممکن ہے کہ خطرناک ہو جائے،

میری اس تقریر پر مولانا نے فرمایا کہ ”آپ سمجھتے ہیں کہ اس مضمون کا ترجمہ ایسا نہ ہوگا، یا نہ ہو رہا ہوگا“ مولانا کے ساتھ اور تمام ارکان نے بھی تائید کی صدائیں بلند کیں، اور آخر طے ہوا کہ ڈپٹی کمشنر صاحب کو اسکی اطلاع دی جائے،

لیکن اگر تسلیم بھی کر لیا جائے کہ تقریر کی وہی صورت تھی، جو مولانا نے بیان کی تاہم اس سے اس قدر ثابت ہوتا ہے کہ گورنمنٹ تک اس معاملہ کو پہنچانا مولانا کے نزدیک چنداں جرم نہ تھا، اور بہر حال وہ تجویز درج کارروائی کی گئی، تو مولانا نے اس سے اپنی بردأت نہیں فرمائی،

تجاویز منظور شدہ میں دوسرا امر یہ تھا کہ مضمون مذکور مذہب کے مقاصد و اغراض کے خلاف ہے،

جو لوگ مذہبی حیثیت کی وجہ سے اس معاملہ میں سخت ناراضی کا اظہار کر رہے ہیں،

اُن کی برسی کی وجہ یہی ہے کہ اُن کے نزدیک مضمون مذکور ایک مسئلہ مذہبی ہے، اس کو مقاصد اور اغراضِ ندوہ کے خلاف کہنا کس قدر افسوسناک ہو!
جناب مولانا کی شہادت اس مسئلہ کے متعلق یہ ہے:-

”میں خود اس کے متعلق دوسری رلے رکھتا ہوں، مگر موجودہ زمانہ کے اعتبار سے اُد
مضمون جہاد ہونے کے باعث ایسے مضامین کی اشاعت ندوہ کے مقاصد و اغراض کے
خلاف ہے، اور اس لئے بھی ضرور خلاف ہے کہ اس کے لئے گورنمنٹ سے پانچ سو روپے
بہت غنیمت ہیں“

مولانا کا پہلا فقرہ کہ ”میں خود اس کے متعلق دوسری رلے رکھتا ہوں“ یہ تو وہی عالمِ قدس
کی واردات ہیں، لیکن ہم کو اس عالم سے بحث ہے جس میں مولانا عالمِ ملکوت سے تزل فرما کر
ندوہ کے ارکان میں شامل ہوتے ہیں، اور ندوہ کی تجاویز اور ریزولوشن وغیرہ منظور یا نامنظور
فرماتے ہیں، اس عالم میں مولانا کا بھی ارشاد یہی ہے کہ ایسے مضامین کی اشاعت ندوہ کے
مقاصد و اغراض کے خلاف ہے، اگرچہ افسوس ہے کہ ندوہ کے اغراض و مقاصد جو علیحدہ
چھپ کر شائع ہو چکے ہیں، اس میں اس مقصد کا جو مولانا بیان کرتے ہیں، کہیں ذکر نہیں
مولانا نے اس سے اوپر کی عبارت میں ایک موقع پر فرمایا ہے:-

”ندوہ کی غرض اگر صرف تعلیم دینی ہوتی تو کوئی پروا نہ تھی، مگر اس وقت اس کے

مقاصد میں گورنمنٹ کا خوش رکھنا بھی ہو!“

ندوہ کے اغراض و مقاصد جو کل پانچ ہیں ایک چودہ پر چلی خط میں چھپ کر کثرت سے
شائع ہو چکے ہیں، اور اب تک شائع ہوتے رہتے ہیں، مولانا کئی برس سے ندوہ کے ممبر ہیں، اور اکثر
جلسوں میں شریک ہوتے رہے ہیں، اور ایک زمانہ ایسا بھی گذرا ہے، جب مولانا کی

بعض ناکام کوششوں سے لوگوں کو یہ امید بندھی تھی کہ اس کی سگریٹری شپ کو عزت دینے کے لئے آمادہ ہیں، اس لئے مولانا کی خدمت میں بہ ادب گزارش ہے کہ گورنمنٹ کا خوش رکھنا مزدور کے مقاصد نچکانہ میں سے کون سا مقصد ہے؟

اخیر بحث مولوی عبد الکریم صاحب کی معطلی کی ہے، اس کی نسبت مولانا ایک طویل تقریر کے بعد فرماتے ہیں:-

” میں نے کہا معطل کرنا ہمارے اختیار میں نہیں ہے اس پر بحث ہونے سے معلوم ہوا کہ ناظم کو اختیار ہے، اس پر مولوی شبلی جی نے فرمایا کہ اچھا آپ دو مولوی عبدالحی صاحب معطلی کا حکم لکھیں، مولوی عبدالحی جی نے اسکو منظور کیا ہے ہرگز نہیں سمجھ سکتا ہوں کہ معطلی کس طرح ہماری طرف منسوب ہوگئی؟“

مولانا کی اس تصریح سے اس قدر ثابت ہے کہ معطلی کا حکم دینا مولوی عبدالحی صاحب نے منظور کیا تھا، ان کو وجہ اس کے کہ نائب ناظم ہیں، یہ اختیار حاصل تھا، لیکن مولانا کو شاید یہ معلوم نہیں کہ جب کسی انجمن کا کوئی عہدہ دار اپنے حدود جواز سے انجمن کے اجلاس میں بحیثیت اپنے عہدہ کے کوئی حکم دیگا، تو وہ انجمن کی طرف سے سمجھا جائیگا، جب تک کہ کوئی ممبر اس حدود جواز کا منکر نہ ہو یا ممبری سے کنارہ کش نہ ہو جائے،

اخیر میں مجھکو سخت تعجب یہ ہے کہ مولانا کی اس قدر مفصل شہادت اور بیانات کا جلسہ انتظامیہ ۹ مارچ ۱۹۱۳ء کی روداد میں جس میں مولانا شریک تھے اور چھپ کر شائع ہوئی تھی کہیں ذکر نہیں ہے، مولانا کو یہ بیانات یا اس کے اہم ٹکڑے اس جلسہ کی روداد میں درج کرنے چاہئیں تھے تاکہ سب پر حجت ہو سکتی، روداد مذکور سے تو ظاہر ہوتا ہے، کہ (بجز ایک خاص لفظ کے) باقی تمام ارکانِ منہ تمام کارروائیوں میں شریک تھے، اور اس لئے

ان کارروائیوں کے متعلق جہاں لکھا گیا ہے کہ کالعدم قرار دی گئیں، وہاں یہ الفاظ ہیں:-

”اس جلسہ کی کارروائی میں کل کارروائی جلسہ غیر معمولی منعقدہ ۸ جنوری ۱۹۱۳ء کو کارروائی

مستعد صاحب دارالعلوم نسبت مہطلی مولوی عبدالکریم صاحب خلاف دستور العمل زدودہ اہلما

بغیر کسی اختیار کے عمل میں لائی گئی ہے، لہذا کالعدم سمجھی جائے۔“

عبارت مذکور میں یہ امر بھی خصوصیت کے ساتھ قابل ملاحظہ ہے کہ اس جلسہ نے غیر معمولی

کی جو کارروائی کالعدم قرار دی گئی وجہ یہ نہیں بیان کی کہ وہ نامناسب اور بیجا تھی، بلکہ

یہ بیان کہ دستور العمل کے رو سے اس جلسہ کو اس کارروائی کا اختیار حاصل نہ تھا، کیونکہ دستور العمل

کے رو سے جلسہ انتظامیہ کے سوا کسی جلسہ کو کوئی اختیار حاصل نہیں ہے، اور جلسہ انتظامیہ کیلئے

سات ممبروں کے جمع ہونے کی شرط ہے، اور اس جلسہ غیر معمولی میں صرف پانچ ممبر شریک تھے،

بہر حال مولانا کے اظہار سے کچھ نہ کچھ اصل حقیقت ظاہر ہوتی ہے، اور اگر بقیہ ارکان

اربعہ بھی اپنے بیانات شائع کر دیں تو اصل حقیقت قطعاً منکشف ہو جائیگی، اور ایک

تو جن لوگوں نے جو کچھ بطور شہادت کہا ہے، سب وہ لوگ ہیں جن کا بیان اس سراقِ سمیع سے

زیادہ نہیں،

(۲۴ مئی ۱۹۱۳ء از وکیل)

اسٹراٹیک کا سبب کون تھا؟

اسکندریہ کا کتب خانہ قدیم جو حضرت عیسیٰ علیہ السلام سے پہلے قائم ہوا تھا، عیسائیوں نے عہدِ ظلمت میں برباد کر دیا، لیکن جب اس بدنامی کا احساس ہوا تو اس الزام سے بچنے کا سب سے بڑا حیلہ جو انھوں نے ایجاد کیا وہ اس الزام کا مسلمانوں کے سر منڈھ دینا تھا، چنانچہ ایک مدت تک تمام یورپ میں یہ اتہام اور افتراء صدائے حق بن کر گونجا گیا،

اسٹراٹیک کی تحقیق کرنے کا یہ طریقہ تھا کہ پہلے طلبہ کا خود اظہار لیا جاتا، پھر مدرسین کی شہادت لی جاتی، جو ہر حیثیت سے اعتبار کے قابل تھی، طلبہ نے مدرسین کو عرض حال میں اپنا فریق بنا لیا ہے، مدرسین کی ایک کافی جماعت ہے، ان میں متعدد ایسے ہیں، جن کا صدق اور راستی بے لوث ہونے پر خود مخالفت پارٹی کو بھی اتفاق ہے، اس بنا پر ان کا بیان ہر پر طلبہ کی جانبداری سے آزاد ہوتا، اس کے ساتھ ان شکایتوں کی تحقیق کی جاتی جو طلبہ نے پیش کیں، جن سے اندازہ ہو سکتا کہ وہ اسٹراٹیک کا سبب ہو سکتی ہیں یا نہیں؟

لیکن ان سب کے بجائے صرف یہ کیا گیا کہ دو خط پیش کئے گئے، جن سے یہ ثابت کیا گیا کہ اسٹراٹیک کا محرک اور بانی فلان شخص یعنی ”میں“ تھا،

پہلا خط عبدالسلام کا ہی جو ایک فاریغ التحصیل طالب العلم کے نام ہے، اس خط میں یہ بھی لکھا ہے کہ یہ خط ”میرے“ ایما سے لکھا گیا، بے شبہہ یہ خط نہایت بیہودہ، سیفمانہ

بلکہ بخونانہ ہے، میں نے اصل خط اپنی آنکھوں سے نہیں دیکھا ہے، لیکن بہر نزع جس کا خط ہو، میں صرف یہ کہتا کافی سمجھتا ہوں کہ اگر یہ خط میرے ایمار سے لکھا گیا، یا اب بھی میں اسکو جائز سمجھتا ہوں تو میں دائرہ اسلام سے خارج ہوں، لعنة اللہ علی الکاذبین

دوسرا خط خاص میرا ہے، اور بے شبہ مجھ کو تسلیم ہے کہ وہ میرا ہی، لیکن یہ ظاہر ہے کہ اس کو اسٹریک سے کوئی تعلق نہیں، ہی چنانچہ وہ خط دفتر نظامت نے روداد میں شائع کر دیا ہے، اسکو پڑھ کر ہر شخص اندازہ کر سکتا ہے، کہ اس میں ندوہ کے اصلاح کے طرفیہ عمل کے سوا اور کچھ نہیں، بے شبہ یہ میرا خط، میری رائے اور میری استدعا ہے، لیکن میں نہیں سمجھ سکتا کہ اس خط کو اسٹریک سے کیا تعلق ہو سکتا ہے، اسٹریک کا اصل سبب دریافت کرنا ہو تو ندوہ کے موجودہ دور کے سلسلہ واقعات کو پیش نظر رکھئے، دارالعلوم کے طلبہ میں سے ایک ایکچ جانتا اور سمجھتا ہے کہ وہ قدیم عربی مدارس اور کسی انگریزی اسکول کو چھوڑ کر ندوہ میں کیوں پڑھتا ہے، وہ جانتا ہے کہ ندوہ کا نصب لعین دونوں سے کوئی الگ چیز یا دونوں کا مجموعہ ہے، طلبہ اس طرز تعلیم اور ان خیالات کے مدت سے عادی ہو چکے تھے، جن صاحب کے ہاتھ میں اب ندوہ کی باگ ہے، طلبہ ایک مدت سے ان کے مبلغ علم، ان کے اشغال، ان کے مزاج، ان کے انداز طبیعت سے واقف تھے، طلبہ یہ بھی جانتے تھے کہ مجلس انتظامی خود کوئی چیز نہیں، پینا ناظم جو کچھ چاہتا ہے کرتا ہے، ایسی حالت میں انھوں نے دیکھا کہ دفعۃً ان کی قیمت کس شخص کے ہاتھ میں آگئی ہے، لیکن انتظامی امور میں کچھ دخل دینا ان کے منصب سے بالاتر تھا، اس لئے انھوں نے خاموشی کے ساتھ گوارا کیا، لیکن چند ہی روز کے بعد انھوں نے دیکھا کہ طرز تعلیم بالکل بدل گیا ہے، عربی تقریر کرنے کی مشق مسائل علمی پر خطبہ دینا، جدید زبان عربی کے وسائل تحصیل، فن تفسیر کے ساتھ خاص اعتنا، یہ سب مفقود ہو گیا ہے، وہ یہ بھی دیکھتے تھے کہ

پرنسپل کے اختیارات بالکل فنا ہو گئے ہیں، اور سب سے بڑھ کر یہ کہ مجلس دارالعلوم، جو تعلیمی نصاب کی ذمہ دار ہے اور وہی ہر قسم کے تعلیمی انتظامات کا حق رکھتی ہے، اس کا اجلاس بھی آج تک ہوا ہے بلکہ صرف ایک ذات واحد خود مختار اندوہ کے تعلیمی اوراق اٹ پلٹ رہی ہے،

یہ خود مختاری اس حد تک پہنچی کہ بخاری شریف کا سبق جو طلبہ مدرسہ سے باہر رہتے تھے روک دیا گیا، یہ حکم اس قدر ناموزوں تھا کہ جب پرنسپل صاحب سے اس کی تعمیل کرنے کے لئے کہا گیا تو وہ کئی دن تک لیت لعل کرتے رہے، اور خود مجھ سے آکر کہا کہ میں کیا کروں، مجھ کو یہ حکم دیا جاتا ہے، میں نے کہا کہ آپ ناظم صاحب سے تحریری حکم لکھو ایچھے اور اسکی تعمیل کیجئے، لیکن حکم دینے والا اس حکم کی ناموزونی کا خود دل میں احساس کرتا تھا، اس لئے پرنسپل صاحب سے کہا گیا، کہ آپ خود تحریری حکم دیدیں، مجبور ہو کر انھوں نے تحریری حکم دیا، چونکہ بخاری شریف کا سبق تین ”پڑھاتا تھا، اور خاص میرے نام سے حکم دینا مصلحت کے خلاف تھا“ اس لئے یہ حکم اس صورت میں دیا گیا کہ طلبہ کوئی سبق کسی سے خارج از مدرسہ نہ پڑھنے پائیں، بہت سے طلبہ ایسے تھے، جو باہر کے استادوں سے اپنی نافرمانہ کتابیں پڑھتے تھے، بہت سے ایسے تھے جو اپنی صفت میں کمزور ہونے کی وجہ سے باہر کے اساتذہ سے سبق کا اعادہ کرتے تھے، اس امتناعی حکم نے دفعۃً طلبہ کے ایک گروہ کثیر کو تحصیل علم سے محروم کر دیا، طلبہ کے سامنے اب یہ مناظر پیش نظر ہیں، بخاری کا مقدس درس صرف ایک شخص کی ضد سے روک دیا گیا ہے، طلبہ تمام بیرونی اسباق سے روک دیئے گئے ہیں، اور یہ حکم دیا گیا ہے، کہ جو طلبہ بخاری شریف پڑھنے جاتے ہیں، ان کا نام مدرسہ سے خارج کر دیا جائے، طلبہ عاجزانہ درخواستیں دے رہے ہیں، اور کچھ شنوائی نہیں ہوتی، طلبہ تھافی ارکان کے پاس جاتے ہیں، اور ہر جگہ سے صدمے دور باش آتی ہے،

عین اسی حالت میں مولود شریف کا زمانہ آیا، اور طلبہ نے جیسا کہ ہمیشہ سے معمول تھا، مولود شریف کو ناچا، لیکن اس خیال سے کہ مولود شریف "میں" بیان کروں گا، وہ مولود سے روکے گئے، اور تین دن تک یہ مرحلہ رہا، آخر لوگوں نے سمجھایا کہ مولود کے روکنے سے شہر میں برا ہی پھیلے گی، مجبوراً چند شرطوں اور قیدوں کے ساتھ مولود کی منظوری دی گئی، اس کے بعد اور اور واقعات پیش آئے، جو اخبارات میں آچکے ہیں، کیا یہ تمام واقعات اس بات کے لئے کافی نہیں کہ طلبہ ایسے جاہلانہ احکام گوارا نہ کر سکیں، یہ ایمانا کتا ہوں کہ میں نے طلبہ کو اسٹرائک سے روکا، بخاری شریف کا جب سبق بند کیا گیا، تو عبدالحق ایک طالب علم میرے پاس ہوا آیا، اور نہایت دردناک لفظ میں بولا، کہ اب پانی سر سے گزر چکا، لیکن میں نے انکو سمجھایا کہ صبر و تحمل سے کام لو، اور اس قسم کی باتیں نہ کرو، عبد السلام کا خط بعض اخباروں میں چھپ چکا تھا، اور میں اس سے واقف ہو چکا تھا، ایک اور طالب علم کو بھی میں نے سمجھایا کہ تم اسٹرائک کا ہرگز خیال نہ کرو، ورنہ میری نسبت سے ظن پیدا ہوگا، وہ اس وقت خاموش ہو گیا، دو بارہ مولود کے واقعہ کے وقت آیا، اور پھر میں نے اس کو سمجھایا، اس نے کہا کہ ہم کئی بدنامی کے ڈر کے مارے کب تک اپنے مذہب و دین کی توہین گوارا کریں گے۔

اب ان واقعات پر غور کیجئے کہ ندوہ کے طلبہ دولت مند اور خوش حال نہیں ہیں۔ ۲۰-۲۲ لڑکے بالکل نادار ہیں، جو ندوہ سے وظیفہ پا کر بسر کرتے ہیں، باقی ایسے ہیں کہ مشین چھ روپیہ مہینہ کھانے کی قیمتیں ادا کرتے ہیں، ان کو معلوم تھا، کہ اسٹرائک کے ساتھ وہ دفعۃً مالی مدد اور ہر قسم کے آرام سے محروم ہو جائیں گے، نادار طلبہ کا کوئی ٹھکانا نہیں ہوگا، تعلیم و تعلم کا سلسلہ بالکل بند ہو جائیگا، شہر میں ان کا کوئی خبرگراں اور حامی نہیں، اس لئے میں کیا صرف عبد السلام کا خط یا میری کٹنگش انکو ایسی حیرت انگیز خودکشی پر آمادہ کر سکتی تھی؟

پھر یہ خود کشی ایک دودن کی نہ تھی، بلکہ پورا ایک ہمینہ ہو چکا ہے، اور اب تک قائم ہے،
 زمانہ میں طلب حقوق کی جو عام ہوا چل رہی ہے، اسٹراٹیک کے عظیم الشان واقعات جو
 علی گڑھ، اگرہ، لکھنؤ، لاہور میں پیش آچکے ہیں، اور آزادی کا جو مذاق عام ہو رہا ہے، صحیح ہوا
 یا غلط، لیکن کیا اس سے کسی درس گاہ کے طلبہ بے اثر رہ سکتے ہیں؟ آپ جس کو اسٹراٹیک
 کہتے ہیں وہی پیرزومروں کی نظر میں حقوق طلبی کی صورت میں جلوہ گر ہوتی ہے تاریخوں میں
 یہ پڑھ کر کہ فاروق اعظم کو عین منبر پر ایک شخص نے یہ جواب دیا تھا کہ اگر تم ٹیڑھے چلو گے،
 تو تلوار سے تمہارا بل نکال دوں گا، کسی کو یہ خیال نہیں آتا کہ یہ اسٹراٹیک یا بغاوت تھی، بلکہ
 یہ آزادانہ فہرے اسلام کی تاریخ کے طفرے امتیاز ہیں، ان حالات کے ساتھ بخاری شریف
 کے درس اور مولود کے روکنے پر اسٹراٹیک کر دینا کون سی تعجب کی بات ہو سکتی ہے کیا
 آپ یہ سمجھتے ہیں کہ ندوہ میں جو قیامت انگیز اور شرمناک بد عملیاں ہو رہی ہیں، ان پر صرف
 عبدالسلام کے خط کا پردہ ڈال دیا جاسکتا ہے، اور پھر وہ ہمیشہ کے لئے نظر سے اوجھل ہو جائے

دہم درود، دہلی، ۶ اپریل ۱۹۱۴ء

اصلاحِ ندو

اور

ہمدرد

بخدمت اڈیٹر صاحب "ہمدرد" دہلی،

ہمدرد کے پرچہ مورخہ ۲۴ اپریل ۱۹۱۴ء میں جو آئیکین اصلاحِ ندوہ کے نام سے

بکلاہی، اسکے اعتدال اور میانہ روی اور نیک نیتی کا مجھ کو دل سے اعتراف کرنا چاہئے، اڈیٹر صاحب تسلیم کرتے ہیں کہ "ہم اپنا فرض ادا کرنے سے قاصر نہ رہیں گے، اگر ہم یہ کہیں کہ ندوہ کو اس کے حال پر چھوڑ کر ان تمام عظیم الشان مقاصد کو خاک میں ملا دیا جائے، جس کے حصول کی غرض سے اپنی قسم کا یہ پہلا انسٹیٹوشن ہندوستان میں قائم کیا گیا تھا، لیکن وہ لکھتے ہیں کہ اصلاح کے دو طریقے ہیں ایک یہ کہ پہلے جمہور قوم کی جانب سے خواہ جلسوں کے ذریعہ سے یا فرداً فرداً ندوہ کے موجودہ اراکین کے سامنے اصلاح کا پروگرام پیش کیا جائے، اور خواہش کی جائے کہ وہ اپنے اس بڑے قومی انسٹیٹوشن میں قوم کی آواز کا سجا کر لیں، پھر وہ لکھتے ہیں کہ پہلے طریقہ اختیار کرنا چاہئے، جب اس طریقہ سے اصلاح ناممکن ہو تب دوسرا طریقہ یعنی جوش کے ذریعہ سے کارکنانِ ندوہ کو مجبور کرنا اختیار کیا جائے۔"

ہم مختصراً عرض کرتے ہیں کہ آج بھی جلسہ دہلی میں وہی پہلا طریقہ مقصود ہی جس کی آپ نے ہدایت کی ہے، لیکن اڈیٹر صاحب اور عام پبلک کو معلوم نہیں کہ یہ طریقہ پہلے اختیار کیا جا چکا ہے، تو سمجھتے ہیں کہ پہلے کبھی اس قسم کی خواہش نہیں کی گئی، اور اس دفعہ دفعہ تجربہ طریقہ اختیار کرنا مقصود ہے، لیکن یہ دونوں باتیں غلط ہیں حقیقت حال یہ ہے کہ ندوہ میں یہ خرابیاں مدت سے ہیں اور میں نے بار بار فروداً اور اجتماعی طریقہ سے اس کی طرف توجہ دلائی، دو سال ہوئے کہ میں نے ایک مطبوعہ خط تمام ارکان کی خدمت میں بھیجا کہ موجودہ خرابیاں اس وجہ سے ہیں کہ ندوہ میں دو نہایت مختلف انجیال اور مختلف المذاق قسم کے ممبر ہیں، اس لئے دونوں کی کشمکش کی وجہ سے کسی امر کی اصلاح نہیں ہو سکتی اس بنا پر یہ مناسب ہوگا کہ یورپ کے قاعدہ کے موافق ایک مدت معین تک ایک مذاق کے تمام ممبر کام سے دست بردار ہو جائیں، اور تنہا ایک فریق کو کام کرنے دیا جائے، اور سب سے پہلے میں خود اور میرے ہم خیال اس کے موافق دست کش ہونے پر آمادہ ہیں، لیکن یہ تجویز جلسہ انتظامیہ میں نامنظور کی گئی،

اس کے بعد مولانا عبدالباری صاحب نے جو اس وقت ندوہ کے ممبر تھے اصلاح کی کوشش کی اور اسی مضمون کے مطبوعہ خطوط جاری کئے اور ایک بڑا حرکتہ لارڈ ارجنٹسٹون، لیکن اس کا نتیجہ کچھ بھی نہ نکلا، ایک طلبہ مصاحبت کا ہوا تھا، جس میں ارکان ندوہ کے علاوہ بعض اور معزز حضرات بھی شریک تھے، ۱۹۱۳ء جولائی ۲۷ اور ۲۸ کو دفعہ وہ انتظامات عمل میں آئے جس سے دور جدید کا آغاز ہوتا ہے، اس جلسہ میں بغیر اس کے کہ ایک منٹ قبل باہر کے ارکان کو خبر کی جائے تین سکرٹریاں جو پہلے مدت سے قائم تھیں، اور ندوہ کے تمام کام انہی کے ذریعہ سے انجام پاتے تھے، اور جن پر اعتماد کا دوٹو بار بار جلسہ انتظامیہ میں بھی پاس ہو چکا تھا، تو رڈی گئی، یہ کارروائی چونکہ ندوہ کے دستور العمل کے رو سے بالکل بے قاعدہ تھی، اس لئے بارہا اس کی طرف ارکانِ مقامی کو توجہ

دلانی گئی اور بعض اخبارات میں نہایت تفصیلی مضامین لکھے گئے، لیکن کسی نے پروا تک نہ کی، بقول اڈیٹر صاحب کے جوش اور شور غل اور ہنگامہ آرائی سب سے آخری علاج ہے، لیکن مجھ کو میر دوست بتائیں کہ قومی احساس کا کیا حال ہے؟ کیا ہندوستان کے کسی معاملہ پر ہنگامہ نے سرد اور متحمل آوازوں پر توجہ کی ہے، پولیٹیکل معاملات، یونیورسٹی ڈیپارٹمنٹ، لی گڈھ کالج میں سکریٹری اور اسٹاف کی قوت کا موازنہ، انجمن حمایت الاسلام کی اصلاح اور تنظیم اس میں سے کون سی چیز ایسی ہے جو بغیر ہنگامہ آرائی اور شور غل کے انجام پائی،

ان واقعات کے ساتھ فقط غریب ندوہ پر کیوں الزام ہے؟ کیا اسی لئے کہ وہ دولت مند اور امر کارک انسٹیٹیوشن نہیں ہے؟ لیکن بایں ہمدان بھی اوس پہلے طریقہ پر عمل کرنا مقصود ہے جو بار بار استعمال کیا جا چکا ہے، اور جس کی نسبت اڈیٹر صاحب ہمدرد و ہکوم مشورہ دیتے ہیں، کہ پہلے ہم کو اس سے کام لینا چاہئے، (گویا ہم نے اب تک اوس سے کام نہیں لیا ہے)

ہمدرد دہلی، یکم مئی ۱۹۱۴ء

جلسہ دہلی متعلق ایک عام غلط فہمی کی تردید

یہ خیال غلطی سے عام طور پر پھیل گیا ہے کہ دہلی میں ندوہ کی اصلاحی تجویز کے متعلق جو جلسہ ہونے والا ہے وہ موجودہ کارکن اشخاص کی مخالفت اور ان کے ساتھ معرکہ آرائی کا جلسہ ہے، اس غلط خیال نے تمام پبلک میں ایک اشتعال آمیز مخالفت یا موافقہ جوش پیدا کر دیا ہے، تو میں جب ابتدائی ترقی کے دور میں ہوتی ہیں، تو ان کا مذاق طبع ہر بات میں اشتعال انگیز پہلو کو ڈھونڈتا ہے، اور اس سے متاثر ہو کر اصل حقیقت کو نظر انداز کر دیتا ہے۔ حقیقت یہ ہے کہ ندوہ کے چند امور مسلمہ فریقین ہیں، یہ امر کہ ندوہ میں کچھ خرابیاں ہیں، دونوں فریق کو تسلیم ہے، یہ امر کہ ان خرابیوں یا اصل قانون ندوہ میں اصلاح کی حاجت ہے، دونوں کو تسلیم ہے، گفتگو صرف یہ ہے کہ یہ خرابیاں کس نے پیدا کیں؟ اور اب ان کی اصلاح کا کیا طریقہ ہے؟ یہ ظاہر ہے کہ ہر فریق دوسرے فریق کو خرابیوں کا ذمہ دار بتاتا ہے، اور اگرچہ اس میں شک نہیں کہ اگر کوئی آزاد کمیشن بیٹھتا تو یہ سلسلہ صاف ہو جاتا، لیکن بہر حال ایسا کرنے میں مخالفت اور جوش کا زیادہ احتمال ہے، اس لئے سر دست اسی نقطہ کو پیش نظر رکھنا چاہئے کہ خرابیاں کیا ہیں؟ اور اصلاح کا کیا طریقہ ہو سکتا ہے؟

طریقہ اصلاح کے متعلق ایک یہ غلط خیال پھیلا ہوا ہے کہ خود ندوہ کے جلسہ تنظیم میں یہ خرابیاں پیش کی جاسکتی ہیں اور وہ خود ان کی اصلاح کر سکتا ہے، لیکن واقعات یہ ہیں کہ

جس زمانہ سے یہ خرابیاں اور بے ضابطگیاں ہیں، اس زمانہ سے یہ مسئلہ بارہا ندوہ کے ارکان کے سامنے آچکا ہے، سب سے پہلے ندوہ کے اصل قانون کا معاملہ ہے، دونوں فریق قانون کی بعض دفعات کی نفی اور بد اثری کو تسلیم کرتے ہیں، اس بنا پر متعدد جلسہ ہای انتظامیہ میں اس کی اصلاح کی خواہش کی گئی اور ہر صیفہ کے سکریٹری نے جن دفعات کو صاف کرنا یا مریم و تیسخ کرنا ضروری سمجھا، اس کے متعلق اپنی تحریری رائیں لکھ کر بھیجیں، ایک جلسہ انتظامیہ میں طے ہوا کہ مولوی ظہور احمد صاحب کیل کے پاس یہ تمام رائیں بھیجی جائیں اور وہ سب کو غور سے پڑھ کے ایک مسودہ تیار کریں جو جلسہ خاص میں پیش کیا جائے، دو برس گذر جانے پر بھی کچھ کام نہیں ہوا بالآخر مولوی صراف موصوف سے لے کر ایک اور نمبر صاحب کے حوالہ کیا گیا، اور پھر بھی کچھ نہ ہوا، اسی بنا پر یہ کہنا صحیح نہیں کہ خود ندوہ سے اصلاح کی خواہش نہیں کی گئی،

دیگر معاملات کے متعلق تین دفعہ سرگرم کوششیں ہوئیں، ایک دفعہ مولوی عبدالباری صاحب نے جو اس وقت ندوہ کے ممبر تھے، اس کی کوشش کی اور مطبوعہ خطوط جاری کئے دوسری دفعہ مرزا ظفر اللہ خاں صاحب (رکن ندوہ) نے اصلاحی یادداشت چھاپ کر تمام ممبروں کے پاس بھیجی، میں نے بار بار اصلاحی معاملات پر توجہ دلائی، یہاں تک کہ ایک دفعہ مطبوعہ خطوط کے ذریعہ سے یہ تحریک پیش کی کہ لبرل اور کنسر ویوگ و ہوں کی طرح ایسا مذاق کے ممبر چند برس کے لئے ممبری کے کام سے دست کش ہو جائیں، اور دوسرے فریق کو کام کرنے دیں، اور اس کی ابتدا میں نے اپنی دست کشی سے کرنی چاہی، لیکن جلسہ انتظامیہ میں یہ تجویز بھی نامنظور ہوئی،

ان واقعات کے بعد قریباً ایک سال تک اخبار و کیل نے ندوہ کے نقائص پر لیڈر

اور اور مضامین شائع کئے، لیکن پیپک کو مطلق احساس نہ ہوا،
 حالات مذکورہ کے بعد کیونکر کہا جاسکتا ہے کہ اصلاح کی خواہش کی یہ پہلی صدی ہے
 اور اس سے کسی فریق کی توہین یا تہذیب مقصود ہے،
 دہلی کے جلسہ کا یہ پروگرام ہے کہ دو نوں فریق الگ الگ اصلاحی پروگرام
 مرتب کر کے لائیں، ان میں جن اصلاحات پر دونوں فریق کا اتفاق ہو وہ اسی وقت
 جلسہ میں مشترک کر دی جائیں، جن میں اختلاف ہو، ان کے تصفیہ کے لئے جلسہ کی
 طرف سے ایک سب کمیٹی مقرر کر دی جائے، اس میں ندوہ کے ارکان انتظامی
 بھی ممبر بنائے جائیں،

اس بات کا خاص طور پر لحاظ رکھا جائے کہ ایسے مباحث نہ پیش ہوں جن سے
 ذاتیات، معرض بحث میں آئیں، بلکہ ان امور کو لے لیا جائے جن کا تعلق ندوہ کے
 اصل قانون اور دستور العمل سے ہے، اور جن کے فیصلہ کے لئے جزئی واقعات کے
 تحقیق کرنے کی ضرورت نہ ہو، بلکہ خود قانون کا مطالعہ ان کا فیصلہ کر سکے، مثلاً یہ بحث
 کہ موجودہ کارکن اور عہدہ دار واقعی عہدہ دار مجاز ہیں، یا نہیں، واقعات کا چننا
 محتاج نہیں، بلکہ اصل قانون پر نظر ڈالنا کافی ہو سکتا ہے، اور جس قدر واقعات کی شہادت
 اس کے لئے درکار ہے وہ کھلے ہوئے اور نمایاں واقعات ہیں، مسلمانوں کی موجودہ بیداری
 کا سب سے نمایاں واقعہ عام قومی اجتماع ہے، لیکن اگر اس دور میں بھی کوئی قومی انیسٹیوٹیشن
 صرف چند اشخاص کے ہاتھ کا بازیچہ بن کر رہ جائے، تو قومی زندگی کی طرف سے بالکل مایوس
 ہو جانا چاہئے،

ارکان ندوہ کے علاوہ جو لوگ اس مسئلہ کو قوم میں لانے کے مخالف ہیں، صرف دیکھ

کے لوگ ہیں، یا وہ ہیں جو آج ۲۲ برس سے ندوہ کے مخالفت، اور اس کے وجود کے دشمن ہیں ان کو اس سے بڑھکر کیا خوشی ہو سکتی ہے، کہ ندوہ کل کا تباہ ہوتا ہوا، آج تباہ ہو جائے، یا وہ لوگ ہیں جو خود کسی انسٹیٹیوشن پر اسی طرح خود مختارانہ قابض ہیں، اور ڈرتے ہیں کہ اس آگ کے شعلے پھیلنے پھیلنے ان کے گھر تک نہ پہنچ جائیں، فقط،

(زمیندار روزانہ، ۲ مئی ۱۹۱۲ء)



لعومِ ہندو

کی

ایک اور خصوصیت

ہندوستان میں آج جس قدر عربی مدارس موجود ہیں اور جن کی تعداد سینکڑوں ہزاروں تک پہنچ گئی ہے، ان میں جو طلبہ تعلیم پاتے ہیں صرف وہ ہیں جن کو مدرسہ کی طرف سے کھانا کپڑا ملتا ہے، یا مدرسہ کی سفارش پر دوسری جگہوں سے کھانا مقرر ہو جاتا ہے، اس واقعہ سے متقدّم نتائج حاصل ہوتے ہیں،

(۱) عربی کی تعلیم صرف ان لوگوں میں محدود رہ گئی ہے، جو افلاس کی وجہ سے اور کسی قسم کی تعلیم حاصل نہیں کر سکتے،

(۲) عربی تعلیم ایسی بے کار شے سمجھی گئی ہے کہ بغیر اس قسم کی ترغیب دینے کے کوئی شخص اس کی طرف متوجہ نہیں ہو سکتا،

(۳) ان مدارس میں اس قسم کا انتظام نہیں کہ ذی وجاہت لوگ اپنی اولاد کو وہاں بھیجنا گوارا کریں اور اس لئے امراء کا گروہ عربی اور مذہبی تسلیم سے قطعاً محروم ہوتا جاتا ہے،

(۴) چونکہ صرف غریب لوگ عربی تعلیم حاصل کرتے ہیں، اور ان کی تمام عبادت

میں ایک شخص بھی خوشحال اور صاحب جاہ و دولت نہیں ہوتا، اس لئے اس گروہ کے حیات اور تہمتیں پستی کی طرف مائل ہوتی ہیں، اور یہی وجہ ہے کہ کوئی بڑا اور العزم شخص اس گروہ میں نہیں پیدا ہوتا،

لیکن دارالعلوم ندوہ کی یہ عجیب خصوصیت ہے کہ اس میں دولت کے قرین طلبہ ہیں جو اپنے مصارف کے آپ متکفل ہیں، اور اگر دارالاقامہ دبور ڈنگ ہاؤس میں لپٹن ہوتی، تو اس قسم کے طلبہ کی تعداد اور بہت زیادہ ہو جاتی، اس واقعہ سے متعدد امور ثابت ہوتے ہیں،

(۱) یہاں کی عربی تعلیم میں کچھ ایسی خصوصیت ہے کہ دولت مند اور خوش حال لوگ بھی اس کو بیکار نہیں سمجھتے،

(۲) یہاں کے دارالاقامہ میں ذمی وجاہت لوگ بھی اپنی اولاد کا بھینٹا گوارا کرتے ہیں،

(۳) دارالعلوم سے بہت بڑا فائدہ یہ متوقع ہے کہ دولت مند گروہ میں بھی عربی اور مذہبی تعلیم بقدر ضرورت رواج پائے،

اگرچہ بعض لوگوں کے نزدیک یہی امر ندوہ کے برے ہونے کا بڑا ثبوت ہو سکتا ہے، کیونکہ وہ لوگوں کو ضروری تعلیم دہنی انگریزی، سے روک کر، ایک بیکار چہرہ میں چھنساتا ہے، لیکن حقیقت یہ ہے کہ عربی تعلیم اگر صحیح اصول پر ہو تو وہ انگریزی تعلیم کی سدراہ نہیں بلکہ اور اس کے لئے راستہ صاف کرنے والی ہوگی،

آج تین برس سے انگریزی تعلیم کا غل برپا ہو، یا وجود اس کے ایک بہت قلیل تعداد نے اس طرف توجہ کی ہے، لیکن اگر علماء، انگریزی تعلیم کے طرفدار بن جائیں،


تو دفعۃً قوم کی قوم کا رخ پھر جائے، دارالعلوم ندوہ کا مقصد اسی قسم کے علماء تیار کرنا ہے، جو ایک طرف عربی اور مذہبی تعلیم کی حفاظت میں کوشش کریں، اور دوسری طرف دینوی تعلیم کی طرف بھی لوگوں کو رغبت دلایں،

در کفۃ جام شریعت در کفۃ سندان عشق

ہر ہوسنا کے نداند جام و سندان بافتن

(الندوہ، نمبر ۱ جلد ۳، ۴)

شوال ۱۳۲۷ھ مطابق ماہ نومبر ۱۹۰۶ء



علمی گروہ

صوفیان مستند و زاہد بے خیر از کہ پرسم من رہہ میخانہ را

ہمارے رفارموں نے جب جدید تعلیم کی بنیاد رکھنی چاہی تو ضروری سمجھا کہ پہلے قدیم عمارت ڈھا کر سطح ہموار اور درست کر لی جائے، ہم نے اس کو منظور کیا، پرانی تعلیم جس قدر ہم سے ہوسکا، عملاً مٹا دی گئی، اور چونکہ خطرہ تھا کہ قدامت پرست لوگ مہتمم شدہ عمارت سے ہٹ کر نہ اٹھائیں، اس لئے ضرور ٹھہرا کہ دلوں سے بھی اس کی عظمت کا نقش مٹا دیا جائے، اس بنا پر ہم نے اس کو افسانہ پاریں، تقویم کمن، عضوشل، آب جادو وغیرہ وغیرہ مختلف خطابات دیئے، اور اس طرح بار بار دہرایا کہ قدیم تعلیم بھی پول اٹھی کہ

بہ من چنداں گنہ از بدگمانی نمیکند نسبت کہ من ہم درگماں افتادہ پندارم گنہگارم
تیس برس کا زمانہ گزر گیا، قدیم تعلیم مر علی، تہی نسلیں تیار ہوئیں، ہزاروں بی لے نکالے سینکڑوں نے ایم لے کی ڈگریاں لیں یہ سب کچھ ہوا، لیکن نتیجہ؟

کیا کوئی علمی جماعت پیدا ہوئی؟ کوئی مسئلہ حل ہوا؟ کسی نے کچھ اجتہاد کیا؟ کوئی مصنف پیدا ہوا؟ قومی نمبر پر کوئی خطیب نظر آیا؟ کسی کے قلم نے انشا پر داری کے مور کے فتح کئے؟ تم کہو گے کہ یہ ہماری نا انصافی ہے، ایک نوع گردہ سے ایسے فتوحاتِ عظیمہ کی توقع خود ہماری خام خیالی ہے، بے شبہہ تم سچ کہتے ہو، سوالات مذکورہ کو یوں بدل دینا چاہئے،

کیا علمی مذاق کا کوئی گروہ پیدا ہوا، یورپ کی کسی فلسفیانہ کتاب کا ترجمہ ہوا؟ علوم جدیدہ

کے کچھ مسائل قوم کی زبان میں شائع ہوئے کوئی علمی پرچہ نکلا؟ اسلام پر یورپ نے جو سینکڑوں نادر تصنیفات اور مضامین لکھے، اس میں سے کچھ اردو زبان میں آیا؟ تم کو گے کہ سوالات مذکورہ کا معیار اور گھٹانا چاہئے، ہم اس کو بھی تسلیم کر لیتے ہیں اور پوچھتے ہیں کہ یورپ نے مذہب اسلام اور اسلامی فکر پر، عربی اور فارسی شاعری پر، عرب کے جغرافیہ پر، فلسفہ اسلام پر، مسلمانوں کی تاریخ پر سینکڑوں نادر کتابیں اور رسالے لکھے نئے گروہ کو ان میں سے کس قدر معلوم ہے،؟ مسلمانوں کی سینکڑوں عجیب و غریب نادر تصنیفات کو یورپ نے شائع کیا ہے، ان کی ان لوگوں کو خبر ہے؟ جرمنی میں مسلمانوں کے خاص علوم و فنون پر جو انسائیکلو پیڈیا لکھی جا رہی ہے، کیا اس سے ان کو واقفیت ہے؟ پروفیسر ڈوزمی نے دو ضخیم جلدوں میں تمام عربی مولد الفاظ کی دستری پچاس برس کی محنت میں لکھی، کیا ان لوگوں نے اس کو دیکھا ہے، گلب موریل سیرز جن کے ذریعہ سے خاص عربی اور فارسی کی قدیم نادر کتابیں شائع کی جا رہی ہیں، اس سے ان کو واقفیت ہے؟

حقیقت یہ ہے کہ ہم نے اپنے علوم، اپنے فنون، اپنی تاریخ، اپنا تمدن، ہر کچھ فدیہ دے کر ایک نوکری پیشہ گروہ پیدا کیا ہے، اور نازاں ہیں کہ ع

نرخ بالا کن کہ ارزانی ہنوز،

لیکن ان سب حالات کے ساتھ سوال یہ ہے کہ چارہ کار کیا ہے؟ کیا ہم کو اس درد کا علاج پرانے طریقہ کے مدارس میں ڈھونڈنا چاہئے؟ کیا وہاں کچھ تحقیق کا پر تو نظر آسکا؟ کوئی مشکل حل ہوگی؟ لفظوں کے گورکھ دھندے کے سوا اور کچھ بات آئے گا،؟ قدما کی تحقیقات کا نشان ملے گا،؟ ابن ہبیم نے فن مناظر پر جو اضافہ کیا، فارابی نے فن موسیقی میں جو ترقیاں کیں، خیام نے قبر و مقابلہ پر جو کچھ لکھا، ابن مسکویہ نے جو تاریخی تحقیقاتیں کیں ان میں

سے کسی چیز کا پتہ لگے گا؟ نہیں کچھ بھی نہیں، ہمارے مولویوں کے توکان بھی ان سوالوں سے آشنا نہ ہوں گے،

غرض موجودہ حالات کے ساتھ تو ان دونوں گروہوں میں سے کوئی گروہ ہمارے کام کا نہیں، لیکن دیکھنا یہ ہے کہ کونسا گروہ کوشش کرنے سے کام کا بن سکتا ہے، ہر قوم جب ترقی کرتی ہے تو اس میں دو گروہ پیدا ہو جاتے ہیں،

ایک وہ جو دنیوی علوم سیکھتا ہے، سرکاری خدمتیں حاصل کرتا ہے، انتظامات ملکی میں شریک ہوتا ہے، پابلیکس میں دخل دیتا ہے، یہ گروہ علم و فن سے بے بہرہ نہیں ہوتا، لیکن علم اس کا مقصد زندگی نہیں ہوتا، ہمارے زمانے میں یہ گروہ وہی ہے جس کو ہم جدید تعلیم یافتہ گروہ کہتے ہیں،

دوسرا گروہ علمی گروہ ہوتا ہے، اُس کی غرض و غایت محض علم ہوتی ہے، وہ تھوڑی سی معاش پر اکتفا کرتا ہے اور صرف علمی خدمت کو اپنا انتہائی مقصد قرار دیتا ہے، یہ گروہ اگرچہ درحقیقت آج کل مفقود ہے، لیکن اس گروہ کے جو آثار اور خواص ہیں، وہ عربی خواں گروہ میں پائے جاتے ہیں، عربی خواں گروہ مسلمانہ جانتا ہے کہ عربی علوم کے پڑھنے سے معاش نہیں حاصل ہو سکتی، اور زمانے کی نظروں میں ان علوم کی کچھ قدر نہیں، تاہم یہ گروہ نہایت محویت، شوق اور شیفتگی سے علوم عربی کی تحصیل میں مصروف ہے، صرف اس لئے کہ اس نے اپنا مقصد، تحصیل دنیا نہیں، بلکہ تحصیل علم قرار دیا ہے، جو کچھ کمی ہے یہ ہے کہ وہ جس چیز کو علم سمجھ رہے ہیں وہ علم کے نہایت ابتدائی مراتب ہیں،

عربی میں جو علوم و فنون پڑھائے جاتے ہیں (دینیات کو چھوڑ کر) ان میں سے

اکثر ایسے ہیں، جن کو یورپ نے اس قدر ترقی دی ہے کہ ان کی تحقیقات کے سامنے پچھلے کارنامے باز نیچے اطفال سے زیادہ نہیں رہے، میڈی اور صدر کی طبیعات کو آج کل کی طبیعات سے کیا نسبت ہے، عربی ادب کے متعلق یورپ نے عربی کی وہ مستقیم نادر تصنیفات بہم پہنچائیں جن کی ہمارے علما کو خبر تک نہیں، غرض یہی عربی خواں گروہ اگر یورپ کی کسی زبان، اور یورپ کی تحقیقات سے آشنا ہو جائے تو وہ گروہ بن جائے گا، جس کو ہم علمی گروہ کہتے ہیں، اور جس کے بغیر قوم کی قوم ع

خوبست و خوشست و بوندارد،

بے شبہ آج تک عربی خواں گروہ نے انگریزی زبان اور انگریزی علوم و فنون سے احتراز کیا، لیکن کیوں؟ اس لئے نہیں کہ ان کے نزدیک انگریزی پڑھنا کفر ہے بلکہ اس لئے کہ ان کو یہ غلط خیال ہے کہ انگریزی میں علوم و فنون نہیں، صرف سطحی اور عایمانہ باتیں ہیں یہ اعتقاد اس قدر راسخ ہو گیا ہے کہ ہم خود تندرہ میں برسوں سے اس اعتقاد کو زائل کرنا چاہتے ہیں، لیکن کسی شخص پر کچھ اثر نہیں ہوتا، جس کی وجہ صرف یہ ہے کہ ہمارے علما یورپ کے علوم و فنون کا اندازہ انگریزی خواںوں سے کرتے ہیں، اور یہ ظاہر ہے کہ اس گروہ سے یورپ کی علمی تحقیقات و تدقیقات کا اندازہ نہیں ہو سکتا،

مسلمانوں میں عسلی گروہ وہی بن سکتا ہے جو اسلامی علوم کے ساتھ تحقیقاتِ حال سے بھی نا آشنا نہ ہو چنانچہ بلادِ اسلامیہ نے مدت کے تجربہ کے بعد اس نکتہ کو سمجھا، اور اسی بنا پر قاہرہ میں ایک یونیورسٹی قائم کی گئی، جس کا نام جامعہ مصر یہ ہے تاہم اس یونیورسٹی میں یہ کمی ہے کہ اس میں خالص مذہبی علوم یعنی تفسیر و حدیث وغیرہ نہیں پڑھائے جاتے، اس جبر کی تلافی کی اگر امید ہو سکتی ہے تو حیدرآباد سے ہو سکتی

ہے، جس نے دارالعلوم کو وسیع پیمانے پر قائم کرنا چاہا ہے، ندوہ کے تھی مایہ از علوم
 نے اسی مقصد کو پیش نظر رکھا ہے، اور اب اس کے کامیابی کے نہایت ابتدائی
 آثار نظر آنے لگے ہیں،

(الندوہ - جلد ۶ نمبر ۵)

جمادی الاولیٰ ۱۳۲۷ھ مطابق ماہ جون ۱۹۰۹ء



(سیاسی)

مسلمانوں کی پولیٹیکل کروٹ

(۱)

اگر یہ سچ ہے کہ تقسیم بنگال کے طمانچے سے مسلمانوں کی پالیٹیکس کا منہ پھر گیا، تو ہم چنا ہیں کہ اس تقریب مسرت میں بنگال کے سوا کچھ اور بھی شاکر کر دیا جائے، لیکن مرکز پالیٹیکس اور اس کے حوالی سے جو صدائیں آتی ہیں زور دینا ہونے کے ساتھ خود ان کا لہجہ بھی غلط ہے، پانیز کا مسلمان نامہ نگار لکھتا ہے، کہ چونکہ اب نظر آتا ہے کہ ٹرکی اور ایران کے کڑو ہونے کی وجہ سے ہمارا فارن رتبہ قائم نہیں رہے گا، اس لئے ہم کو ہندوؤں سے مل جانا چاہئے۔ ہندوؤں سے ملنا اچھی بات ہے، لیکن یہ ہمیشہ سے اچھی بات تھی اور ہمیشہ اچھی رہے گی، لیکن نامہ نگار نے جو جدید ضرورت بیان کی ہے، وہ اسلام کا تنگ ہے، کیا ہم کو ہمسایوں کے دامن میں اس لئے پناہ لینا چاہئے کہ اب ہمارا کوئی سہارا نہیں رہا؟ کیا اگر ٹرکی اور ایران پر زور ہوتے تو ہمارے ہمسایہ کے مقابلہ میں مدد کر سکتے؟ کیا شملہ دیشور کی اس فحاری پر انگریزوں کو یقین آگیا تھا کہ ہمارا پولیٹیکل وزن اپنے ہمسایوں سے زیادہ نواب قار الملک کا سنجیدہ، لیکن بہادرانہ مضمون، ایک سچے دلیر مسلمان کی آواز

ہو سکتا تھا۔ اگر اس میں یہ غلط منطق شامل نہ ہو جاتی کہ ہم نیشنل کانگریس میں شریک ہو جائیں گے تو ہماری ہستی اس طرح برباد ہو جائیگی، جس طرح معمولی دیا مندیں مل جاتے ہیں، اگر پارسیوں کی قوم ایک لاکھ کی جماعت کے ساتھ ہندوؤں کے ۱۹ کروڑ اور مسلمانوں کے ۵ کروڑ افراد کے مقابلہ میں اپنی ہستی قائم رکھ سکتی ہے، اگر دادا بھائی نور ورجی تمام ہندوستان کے مقابلے میں پہلے پارلیمنٹ کا ممبر ہو سکتا ہے، اگر گوکھلے تھنارینارم اسکیم کی عظیم الشان تحریک کی بنیاد ڈال سکتا ہے، تو ہندو مسلمانوں کو اپنی ہستی کے مٹ جانے کا اندیشہ نہیں کرنا چاہئے،

غرض دلائل اگرچہ غلط ہیں، لیکن بات بالکل صحیح ہے کہ پولیٹیکل خواب سے بیدار ہونے کا وقت آ گیا ہے، ہمو اچھی طرح سمجھ لینا چاہئے کہ جس چیز کو ہم پارلیمنٹ سمجھتے تھے، وہ پارلیمنٹ کی تھی، ہماری پارلیمنٹ کا کعبہ دراصل تبتکہ تھا، ہماری پارلیمنٹ جس کی آواز کلمہ شہادت کی طرح ولادت کے دن سے ہمارے کانوں میں پڑی صرف یہ تھی، ابھی وقت نہیں آیا ہے، ابھی پارلیمنٹ کے قابل بننا چاہئے، ابھی صرف تعلیم کی ضرورت ہے، ہماری تعداد کم ہے، اسلئے نیا تہی اصول سلطنت ہمارے موافق نہیں،

یہ الفاظ اس قدر دہرائے گئے کہ قوم کی رگ و پے میں سرایت کر گئے، ہر مسلمان سمجھ ان خیالات کو ساتھ لے کر پیدا ہوتا ہے، اور زندگی کے تمام مراحل میں ساتھ رکھتا ہے، مسلمان کی عام جماعت میں جب پارلیمنٹ کا نام آتا ہے تو یہ دیکھ کر حیرت ہوتی ہے کہ اچھے سے اچھا نوجوان تعلیم یافتہ گرامیوں کی طرح ان الفاظ کو دہراتا ہے،

اس کا نتیجہ ہوا کہ جدوجہد سستی و کوشش، حوصلہ مندی، قوت عمل، سرگرمی، جوش اور ایشیا نفس کے لحاظ سے عام سناٹا چھا گیا، ہم سنتے ہیں کہ گروکل میں تین سو دو بچے تعلیم پارتے ہیں جنہوں نے اپنی زندگی قوم کے ہاتھ فروخت کر دی ہے، اور جو باوجود دولت مندی کے

زمین پر سوتے اور کھل اور تھتے ہیں، ہر مہم معلوم ہے کہ پونا میں سرٹس آف انڈیا سوسائٹی قائم
 ہے، جہاں اس وقت (۲۹) بی، اے، پائیکس کی تعلیم پارسے ہیں، جو پانچ برس کی تعلیم کے بعد
 تمام عمر ہندوستان کی خدمت کریں گے، اور ان کی کل زندگی کی قیمت صرف (۳۰) پیو
 ماہوار ہوگی، ہم واقف ہیں کہ فرگوسن کالج میں (۱۹) پروفیسروں نے جن میں سے کوئی
 شخص بے لے سے کم تعلیم یافتہ نہیں، صرف (۵) روپیہ ماہوار پر اپنی تمام عمر فروخت کر دیا
 ہے، ہم اخباروں میں پڑھتے ہیں کہ آریہ کالج اور ہندو کالج میں متعدد ہندو
 پروفیسر ہیں، جو بغیر کسی معاوضہ کے کام کرتے ہیں، لیکن یہ تمام
 عبرت انگیز اوزار ہیں، یہ تمام پر جوش نمونے، یہ تمام حیرت انگیز واقعات، ہمارے دلوں
 میں ایک ذرہ جنبش نہیں پیدا کر سکتے، ہماری قومی درسگاہوں نے آج تک ایثار نفس
 کی ایک مثال بھی نہیں پیدا کی، ہمارا قومی تربیت یافتہ گریجویٹ، قومی کام میں زرخ بازار
 سے ایک جہہ اپنی قیمت کم نہیں کرتا، کیوں صرف اس لئے کہ ہمارا پولیٹیکل احساس بالکل مر گیا
 دنیا میں صرف آڈیل (مطرح نظر) ایک چیز ہے، جو انسان کے جذبات اور احساسات
 کو براہِ نگینہ کر سکتی ہے، ہمارا آڈیل کیا ہے؟ ہم نے کس چیز کو تاکا ہی؟ ہمارا کیا تہتہ ہے خیال
 ہے؟ بی، اے، اور نوکریاں، کیا اس آڈیل سے قوم میں کسی قسم کے پرزور جذبات پیدا ہو
 سکتے ہیں؟ کیا اتنی سی بات کے لئے زحمتیں برداشت کی جاسکتی ہیں، کیا مقصد کوئی بڑا اول
 دل میں پیدا کر سکتا ہے، کیا اس ذوق میں فرشِ خاک پھولوں کی سیج بن سکتا ہے؟
 اس پست مقصد سے سخت نقصان یہ ہوا کہ تمام قوم کی قوم میں پست عوہلگی، جین
 بزدلی چھا گئی، ہمارے پولیٹیکل لغت نے جائز آزادی کا نام بغاوت رکھ دیا ہے، ایک پارسی
 یا ہندو کانگریس میں جاتا ہے، انتظام حکومت پر نکتہ چینیاں کرتا ہے، اور پھر پارلیمنٹ

اور ویسے لے کی کونسل کا ممبر باقی رہتا ہے، لیکن مسلمان ایجوکیشنل کانفرنس میں آتے بھرتے ہیں، اور سرسید سے فتویٰ پوچھتے ہیں، یہاں تک کہ مرحوم کوٹلی کہہ گزٹ میں مراسلہ چھاپنا پڑتا ہے، کہ تعلیمی کانفرنس میں شریک ہونا ممنوع نہیں، ہکو معاہدہ ہے کہ بہت سے معزز لوگوں نے مسلم لیگ کی ممبری کے لئے یہ شرط پیش کی، کہ صاحب گگنر ہارڈ سے اجازت دلوانی جائے۔ جب ہم اس اختلاف حالت کا سبب پوچھتے ہیں، تو ہمارے لیڈر یہ نازک فرق ہم کو سمجھاتے ہیں، کہ ہندو پھر ہیں، اس لئے گورنمنٹ کو ان کی بھن بھناہٹ کی پروا نہیں لیکن مسلمان شیرنیتیاں ہیں، ان کی ہممہ سے جنگل دھل جاتا ہے، خیر! یہ فریب کاری تم بوجھا، غفلت کا دور گذر چکا، قوم میں ایک احساس پیدا ہو چلا ہے، اور صرف یہ متعین کرنا رہ گیا ہے کہ نئی زندگی کا طریق عمل کیا ہوگا؟ ہم آئندہ تفصیل سے ایک ایک موضوع پر گفتگو کریں گے،

۱۳ فروری ۱۹۱۲ء

(۲)

اس بحث میں امور ذیل بحث طلب ہیں:-

(۱) پالیسی کی صحیح اسکیم، (۲) ہمارے موجودہ طریقے کی غلطیاں، (۳) ہندو

مسلمانوں کا اتحاد،

اگرچہ ضرورت صرف اسی بات کے بتانے کی ہے کہ پالیسی کی صحیح اسکیم کیا ہے اور یہ کہ جو طریقہ اختیار کیا گیا ہے، وہ نہ صرف بیکار ہو بلکہ اس کا یہ نتیجہ ہوگا کہ قوم ہمیشہ کے لئے پالیسی سے محروم رہ جائے، لیکن ان باتوں کے ثابت کرنے سے پہلے یہ بتانا چاہئے کہ خود پالیسی کی کیا حقیقت ہے؟

”مسلمان“ دو حشیں رکھتے ہیں، (۱) گورنمنٹ برطانیہ کی رعایا ہیں، (۲) مسلمان

ہیں، اس بنا پر مسلمانوں کی پالیسی ان ہی دونوں اجزاء کا مجموعہ ہے، اور ترتیباً پہلا جزو دوسرے جزو پر مقدم ہے، رعایا پر حکومت کا جو تدریجی شخصی طریقہ تھا، اس کا یہ اصل الاصول تھا، اور آج بھی شخصی سلطنتوں میں قائم ہے، کہ ”بادشاہ کی زبان قانون ہے، وہ جو چاہتا ہے، کر سکتا ہے“ رعایا کو کسی قسم کے دخل دینے کا حق نہیں، اگر یہ تسلیم کر لیا جائے کہ انگریزی گورنمنٹ، اسی قسم کی گورنمنٹ ہے، تو تمام مجبوں کا خاتمہ ہو جاتا ہے، پر جوش نیشنل کانگریس، اور مردہ مسلم لیگ دونوں بیکار چیزیں ہیں، لیکن وہ انگلو انڈین بھی جو ہندوستانیوں کو کسی قسم کے حقوق دینے پر راضی نہیں، ان کے نزدیک بھی گورنمنٹ انگریزی کی نسبت ”شخصی حکومت“ کا لقب ایک قومی عار ہے، جس کو کوئی انگلش مین کبھی گوارا نہیں کر سکتا، اب انگریزی گورنمنٹ شخصی نہیں تو پارلیمنٹری دستوری ہے، اگرچہ طرز حکومت بظاہر شخصی ہے، یعنی ایک خاص خاندان شاہی وراثتہ فرماں روا ہوتا ہے، لیکن حکومت کا نظم و نسق، پارلیمنٹ، ہوس آف لارڈز اور ہوس آف کامنز سے مرکب ہے، اس لئے یہ شخصیت دراصل اصلی اور جہ کی جمہوریت ہے، اس اصول کے تسلیم کرنے کے ساتھ کہ انگریزی گورنمنٹ دراصل پارلیمنٹری (دستوری)، ہی پالیسی کا مسئلہ پیدا ہوتا ہے، یعنی یہ کہ رعایا کو انتظام حکومت میں ہر قسم کی مداخلت ہی اظہارِ رائے اور نکتہ چینی کا حق حاصل ہے، بلکہ زیادہ صحیح یہ ہے کہ رعایا محکوم بھی ہے اور حاکم بھی، وہ خود اپنے لئے قانون بناتی ہے، اور خود اس پر عمل کرتی ہے،

انگلستان میں یہ مسئلہ بالکل صاف ہے، لبرل اور کنسرویٹیو، دونوں میں سے کوئی اس سے انکار نہیں کر سکتا، لیکن ہندوستان میں اگر اس مسئلہ کا رخ بدل جاتا ہے، اور وہی نقطہ ہے جہاں سے ہماری یعنی ہندوستانیوں کی پالیسی کا خط شروع ہوتا ہے، اب سوال یہ ہے کہ کیا ایک عمدہ اصول حکومت، ایک پرفخر جمہوریت، ایک بے نظیر

قانون انصاف، صرف اس وجہ سے قالب بدل کر دفعۃً اپنی تمام خصوصیتیں کھو دیتا ہے کہ ملک اور رنگت بدل گئی ہے؟ کیا ہندوستان کی خاک نے حاکمانہ دماغ نہیں پیدا کئے ہیں؟ کیا اس وسیع سرزمین میں بڑے بڑے مدبرین ملک نہیں گذرے؟ کیا یہاں کے مقننوں نے بائیانِ قانون کی صفت میں ممتاز درجہ نہیں حاصل کیا؟ کیا اسی ملک نے اکبر اعظم ٹوڈر مل، ابوالفضل، عضد الملک، اور سر سالار جنگ نہیں پیدا کئے؟ جو خاک ان جواہرات کو پہلے پیدا کر سکتی تھی، کیا انگریزی گورنمنٹ کے مبارک ہمد میں اس شرف سے محروم ہو گئی ہے؟ قیاس اور انتہا کی ضرورت نہیں، واقعات اور تجربے کیا شہادت دے رہے ہیں؟ ہندوستانیوں میں سے جن لوگوں کو حکومت کی بلند ذمہ داریاں دی گئیں، ان میں سے کون امتحانِ مقابلہ میں ناکام میاب رہا؟ کیا اس سے انکار ہو سکتا ہے کہ سید محمود، بدر الدین طیب جی، مولوی امیر علی بہترین سچ تھے، کیا اس میں کسی کو شبہ ہے کہ نوروز جی پارلیمنٹ کا کامیاب ممبر تھا؟ کیا گوگلے کی صد لے شہرت لندن میں نہیں گونجی؟ کیا سید علی امام اپنے ہمسروں کی صف میں علانیہ نمایاں نہیں ہے؟ لیکن چونکہ ایک مدعی کا دعویٰ گوگٹا ہی زبردست ہو آسانی سے تسلیم نہیں کیا جاسکتا، اس لئے ہکو یہ دیکھنا ہو کہ سب سے بڑی معدلت گاہ نے اس مسئلہ کے متعلق کیا فیصلہ کیا ہو، غدر کے بعد جب عنانِ حکومت حضورِ ملکہ معظمہ نے اپنے ہاتھ میں لی، تو پچھلے تجربہ کے نتیجے کے طور پر یہ اعلان دیا کہ ہندوستان میں جو حکومت کی جائے گی اس میں رنگ اور قومیت کا امتیاز نہ ہوگا، یہ اعلان حضورِ ملکہ کی ذاتی رائے نہ تھی، بلکہ پارلیمنٹ کی ملک کی انگریزی قوم کی باضابطہ آواز تھی، ہم کو معلوم ہے کہ لارڈ کرزن اس اعلان کو دل خوش کن وعدہ سمجھتے تھے، لیکن لارڈ کرزن کو کیا حق حاصل ہو کہ وہ ایسے جائز، ایسے قابلِ فخر، ایسے پر انصاف، ارشاد شاہی

کی غلط تعبیر کر کے اسکی عظمت اور قوت کو پامال کریں؟

لیکن ان سب باتوں سے قطع نظر، دیکھنا یہ ہو کہ اس موکہ میں فتح و شکست کا کیا فیصلہ

ہوا جس زمانہ میں اول اول ہندوستان کی طرف سے حقوق طلبی کا مقدمہ انصاف کی عدالت

میں پیش ہوا، اس وقت سے آج تک برابر انگلو انڈین کی طرف سے پر زور تقاضا و مت ہے

لیکن نتیجہ یہ ہوا کہ روز بروز حریت کو شکست ہوتی گئی، وہ بڑے بڑے عہدے جو ان کے لئے

مخصوص، اور گویا زمین ممنوعہ تھے، ان سے خصوصیت کا پردہ اٹھ گیا، کلکتہ، بمبئی، الہ آباد

مدرس اس پنجاب کے ہائی کورٹوں میں ہندوستانی انگریزوں کے ساتھ دوش بدوش بیٹھے

آج ایوان گورنری کے چھستونوں میں سے ایک ستون عظیم ہندوستان ہو اور سب بڑھکتے

کہ رفاہ اسکیم نے گویا سلفٹ گورنمنٹ دزیر حمایت برطانیہ کا سنگ بنیاد رکھ دیا،

ہو جودوہدرا جو سعی و عمل جو پر جوش کوششیں ملک میں جاری تھیں، ناممکن تھا کہ مسلمان

ان سے بے اثر رہتے، بمبئی محض دوکان داروں کی منڈی ہے مسلمانوں میں وہاں نام کو

تعلیم نہیں جس زمانہ کا یہ ذکر ہے، اس وقت تک تمام بمبئی میں ایک گریجویٹ بھی نہیں پیدا

ہوا تھا، اور آج بھی دو چار سے زیادہ نہیں، تاہم اس خاک نے بدرالدین طیب جی پیدا

کیا، جو نیشنل کانگریس کی خطرناک پریسڈنٹ بننے سے نہ بچ سکا، اور جو سرکاری ملازم

یعنی ہائی کورٹ کی ججی کے زمانہ میں بھی اپنی آزاد خیالی کو دبانہ سکتا تھا، اس تاجرانہ

منڈی کا دوسرا ممبر رحمت اللہ سیانی تھا، اور اس نے بھی مینسٹریٹو دلیرانہ حاصل کیا تھا

مدرس میں سید محمد اور کلکتہ میں مسٹر امیر علی پٹیل میں ہاتھ لگانے سے ڈرتے نہ تھے، ان

واقعات سے ظاہر ہوتا ہے کہ ملک کا ذرہ ذرہ یا پٹیل کی روشنی سے چمکتا تھا، لیکن یہ نہایت

عجب انگیزات ہو کہ ممالک مغربی و شمالی اور اگر وہ دہلی و پنجاب جو ایک زمانہ میں مرکز

حکومت اور ہندوستان کے حکم کا دل و دماغ رہ چکا تھا، جہاں مسلمان نسبتاً ہندوستان کے تمام حصوں کی نسبت زیادہ تعلیم حاصل کر چکے تھے، جہاں عربی عجم کے بہترین خاندانوں کی یادگار موجود تھیں، وہ پالیٹکس سے اس قدر بے حس رہا کہ آج بھی پالیٹکس کا نام لیتا ہے، تو زبان لڑکھڑاتی ہے، اس عجیب اور حیرت انگیز اختلافِ حالت کا سمجھنا آسان نہیں، یہ حالت قدرتی اور اصلی نہ تھی، بلکہ پرزور رکاوٹوں نے پیدا کی تھی، وہ پرزور دست و قلم جس نے اسبابِ بغاوت ہند لکھا تھا، اور اس وقت لکھا تھا جب کورٹ مارشل کے ہدایت ناک شعلے بلند تھے، وہ بہادر جس نے پنجاب یونیورسٹی کی مخالفت میں لارڈ لٹن کی اسپینوں کی وحشیاں اڑادی تھیں، اور کچھ اس نے ان تین اڑکھوں میں لکھا، کانگریس کا لٹریچر حقوقِ ظہمی کے متعلق اس سے زیادہ پرزور لٹریچر نہیں پیدا کر سکتا، وہ جاں باز جو اگرہ کے دربار سے اس نے برہم ہو کر چلا آیا تھا کہ دربار میں ہندوستانوں اور انگریزوں کی کرسیاں برابر درجہ پر نہ تھیں، وہ انصاف پرست جس نے بنگالیوں کی نسبت کہا تھا، "میں اقرار کرتا ہوں کہ ہمارے ملک میں صرف بنگالی ایسی قوم ہیں جن پر ہم واجبی طور سے فخر کر سکتے ہیں، اور یہ صرف ان ہی کی بدولت ہے، کہ علم اور آزادی اور حبِ ظہمی کو ہمارے ملک میں ترقی ہوئی، میں صحیح طور پر کہہ سکتا ہوں کہ وہ بالیقین ہندوستان کی تمام قوموں کے سر تاج ہیں" دیکھو ترقی پر پینڈت مسلم لیگ بمبئی، حالات اور گروپوش کے واقعات نے اس کو اس پر مجبور کیا کہ اس نے تمام اسلامی پبلک کو پالیٹکس سے روک دیا، یہ کیوں ہوا، کن اسباب سے ہوا، کس چیز نے یہ اختلافِ حالت پیدا کر دیا، ان سوالات کا جواب دینا آج غیر ضروری بلکہ مضر ہے،

آج اجتہاد اور تقلید سے آزادی کا زمانہ ہے، آج ہر کسی مسئلہ کو اس بنا پر ماننا یا انکار کرنا نہیں چاہئے، کہ کسی بڑے سے بڑے شخص کی رائے اس کے متعلق کیا ہو؟ بلکہ اس لئے

کہ فی نفسہ وہ مسئلہ کیا ہے؟ ہم مسلمان (وہ لوگ ہیں کہ پیٹنر کے سوا کسی کو معصوم نہیں سمجھے، ہمارے
ایک بڑھیا نے فاروق عظیم کو سر مبارک کوک دیا تھا، کیا ہماری تمام عقل و سمجھ، دل و دماغ، تجربہ
مشاہدہ، جذبات و احساسات سب اس لئے بیکار ہو جانے چاہئیں کہ کسی رفاہی نے کسی ما
میں کہا تھا؟

تاہم ہر ایک فقہ اس نامور لیڈر کے ارشادات کو اس نظر سے دیکھنا چاہئے کہ وہ ایک
موقت شریعت تھی، یا اب ہماری پولیٹیکل زندگی کا وہ ابدی قانون ہے، سرسید مرحوم کی مشورہ
پولیٹیکل پیسج کا جس کی خود غرضانہ قدر دانی کا ثبوت مسٹر بک نے اوس کو تار پر ولایت بھیجے
سے دیا تھا، سنگ بنیاد یہ تھا، اگر کونسل کے میرا انتخاب سے مقرر ہوں تو کسی طرح مسلمانوں
کی تعداد ہندوؤں کے برابر نہیں ہو سکتی، کیونکہ ہندوؤں کی تعداد ہندوستان میں بمقابلہ مسلمان
کے چوگنی ہے، پس جو طریقہ انتخاب کا قرار دیا جائیگا، اوس سے اگر ایک مسلمان میرا ہو گا تو چار
ہندو ہوں گے، اور اگر بفض محال کوئی ایسا قاعدہ رکھا جائے جسکے دو سے ہندو اور مسلمان
دونوں قوموں کے برابر رہیں، تو موجودہ حالت میں ایک مسلمان بھی ایسا نہ بچے گا جو اس
کی کونسل میں بمقابلہ ہندوؤں کے کام کرنے کے قابل ہو۔

یہ خطرہ بالکل بجا تھا، اور اب بھی ہے، لیکن بہر حال یہ تو وجود میں آچکا، فارم ایم سکیم
یہ خطرناک قاعدہ غاری کر دیا، اور تمام مسلمان صرف اتنی ترمیم پر رضی ہو گئے، کہ مردم شماری
کی نسبت سے ان کی تعداد زیادہ رہے، اور ان کے ممبروں کا انتخاب خود ان کے ہاتھ میں
ہو، اس ترمیم کا اگرچہ اصل مسئلہ پر کچھ اثر نہیں پڑا، مسلمان اب بھی منارتی میں ہیں، اور ہمیشہ رہیں گے
لیکن اس ترمیم کی کامیابی پر جو حقیقت سرسید کی نافرمانی تھی، تمام ہندوستان کے مسلمانوں
نے اس سرے سے اس سرے تک خوشی کے نعرے بلند کئے، نیشنل کانگریس کی شرکت

اگر اس لئے بڑی تھی کہ وہ انتخابی اصول چاہتی تھی اور مسلمان کسی طرح اس اصول کو تسلیم نہیں کر سکتے تھے، تو انتخابی اصول بہر حال آج وہ قبول کر چکے،

تقریر مذکورہ بالا کا دوسرا ٹکڑا یعنی موجودہ حالت میں کوئی مسلمان وائسرائے کی کونسل میں ممبری کرنے کے قابل نہیں ہو، علی گڑھ اسکول کے محاط سے بالکل سچ ہے، لیکن کیا

بدر الدین طیب جی، مسٹر امیر علی، رحمت اللہ سیانی، اس زمانہ میں اس کام کے قابل نہ تھے؟

اور کیا آج سید علی امام، سید حسن امام، منظر الحق، اپنے ہندو حریفوں سے کم ہیں، ہجرتی شہان

میں سے کوئی شخص مجموعی حیثیتوں سے گو کھلے نہیں ہو، لیکن خود ہندوؤں میں دوسرا گو کھلے کون

علی گڑھ نے سیکڑوں، ہزاروں اعلیٰ درجے کے دل و دماغ کی تربیت کی، ہزاروں

گریجویٹ بنائے، "کامریڈ" کا ڈیڑھ سچا دھیر جیسا انتہا پر داز، اور ظفر علی خاں جیسا دلیر سید کیا

جو ایسے قابل انتہا پیدا کر سکتا تھا، کیا وہ بدر الدین طیب جی اور علی امام نہیں پیدا کر سکتا

تھا، لیکن جس عضو سے کام نہیں لیا جاتا وہ بیکار ہو جاتا ہی، اس لئے پولیٹیکل تعلیم سے محروم

رہنے کا یہ لازمی نتیجہ تھا، اور یہی ہونا چاہئے تھا، سرسید کے ارشادات کا ایک فقرہ یہ ہے:-

”اگر بالفرض کوئی ایسا مسلمان نکل بھی آئے، تو ہرگز یہ امید نہیں کہ وہ اپنے کانڈو

چھوڑ کر سفر کی تکلیف گوارا کر کے تمام اخراجات، جو ایک ممبر کونسل کے لئے زینا ہیں، اپنے

پاس سے برداشت کر کے یا قوم سے چندہ کر کے کلکتہ اور شملہ میں حاضر رہے گا۔“

کاش سرسید آج زندہ ہوتے اور دیکھتے کہ ایک مسلمان نہیں، بلکہ گئی، اور کئی سے

بھی زیادہ کلکتہ اور شملہ کا سفر کرتے ہیں، اور مفتوں وہاں موجود رہتے ہیں، اور ہر قسم کے

مصارف برداشت کرتے ہیں، مسلمان خدا کے فضل سے ایسے فیاض ہیں کہ وائسرائے کی

کونسل کا تو کیا ذکر ہے، بعض مجالس کے سالانہ جلسوں میں سینکڑوں، ہزاروں کوس کا سفر

کر کے آتے ہیں، اور چند باتیں کر کے چلے جاتے ہیں نیشنل کانگریس کی مخالفت کی سب سے بڑی وجہ سرسید نے یہ ظاہر کی تھی، کہ اگر مقابلہ کا امتحان، جو نیشنل کانگریس کے مطالبات میں ہو، ہندوستان میں جاری ہوا، تو کینڈہ قوموں کو حکومت کی کرسیاں نصیب ہوں گی، اور ہندوستان کی شریف قومیں اپنے ملک کے ایک ادنیٰ درجہ کے شخص کا جس کی جڑ بنیاد سے واقف ہیں، کبھی اپنی جان اور مال پر حاکم ہونا پسند نہ کریں گے۔

لیکن ہم نے اپنی آنکھوں سے دیکھا، کہ بڑھئی، جلاہے، رائیں گاڑیں، بڑے بڑے عہدوں پر پہنچے، اور بڑے بڑے تیس مارخانوں اور نیشنل تیور اور آل ہاسٹم نے ان کے آگے گردنیں جھکا دیں،

سرسید نے اس تقریر میں یہ فرمایا تھا کہ بنگالی اس قدر بزدل ہیں کہ چھری کی صورت دیکھ کر، کرسی پر سے گر پڑتے ہیں، اور میر کے نیچے رہینگے لگتے ہیں، جب یہ فقرہ کہا گیا تھا بالکل سچ تھا لیکن کیا آج بھی سچ ہے؟ جب زمانہ اس قدر دور نکل آیا ہو، جب تمام حالات بالکل بدل گئے ہیں، جب موجودہ زمانہ نے پرانا سین بالکل ڈراپ کر دیا، تو کیا وہ شمع جو رات کے وقت جلائی گئی تھی، روز روشن میں بھی رہنمائی کا کام دیگی؟

عورتوں کی تعلیم، تکنیکل تعلیم، سائنس کی تعلیم کے متعلق سرسید کو جو بے اعتنائی تھی، ان چیزوں میں ہم ان کی مخالفت کر کے گنہگار ہو چکے ہیں، ایک پالیٹکس کا گناہ اور سہی، اے ایں ہم اندر عاشقی بالائے غمہائے دگر۔

لیکن بحث کا اصل پہلو اب بھی نظر انداز نہ کیا ہو، سرسید نے نیشنل کانگریس سے روکا تھا لیکن نیشنل کانگریس اور پالیٹکس مرادف الفاظ نہیں ہیں، پالیٹکس کے متعدد اسکول ہیں، انگلستان میں لبرل ہیں، کنسرویٹیو ہیں، ریڈیکل ہیں، اور یہ سب پالیٹیکل فرقے ہیں، نیشنل کانگریس پالیٹکس

کا ایک خاص اسکول ہو، ہم تسلیم کرتے ہیں کہ خاص اسکول ہمارے لئے مفید نہیں، سوال یہ ہے کہ ہم کو مطلقاً پابلیکس میں پڑنا چاہئے یا نہیں؟ یعنی ہمارے کچھ حقوق گورنمنٹ پر ہیں یا نہیں؟ انتظام حکومت میں ہم کو بھی مداخلت کا حق ہے یا نہیں؟ اور اگر ہے، تو ہم کو اس کا مطالبہ کرنا چاہئے، یا نہیں؟ سرسید نے مختلف موقعوں پر ملکی تعلیمی معاملات میں جس لہجہ میں حقوق کا مطالبہ، اور آزادی اظہار رائے کیا، کون اس سے زیادہ کر سکتا ہے؟ لارڈ ولٹن نے جب پنجاب میں مشرقی یونیورسٹی قائم کی، تو سرسید کو خیال پیدا ہوا کہ اس سے انگریزی تعلیم کا گھٹانا مقصود ہے، اس وقت انھوں نے ”تہذیب الاخلاق“ (بار دوم) میں تین ایسے پر جوش آریکل لکھے جن میں لارڈ ولٹن کی اسکیم کی دھیماں اڑادیں، اس کے چند فقرے یہ ہیں:-

”ہم نہایت سچائی اور گورنمنٹ کی خیر خواہی سے بتانا چاہتے ہیں کہ سمجھ دار اور دور اندیش ہندوستانی ان تمام کارروائیوں سے گورنمنٹ کی نسبت کیا خیال رکھتے ہیں، نہایت بد خیال ان کے دل میں پیدا ہوتا ہی چند سال گزرے کہ ان کو یقین کامل تھا کہ گورنمنٹ کو درحقیقت ہکو و قومی تعلیم دینا منظور نہیں ہی..... وہ ہکو ایسا مڑکب بنانا چاہتی ہے کہ سب باب لا کر ایک جگہ سے دوسری جگہ پہنچا دے، اس کو انتظام اور انتظام دفتر کے لئے چند ایسی پتلیاں درکار ہیں جو انگریزی کھ سکتی ہوں“

”کچھ عرصہ نہیں گذرا کہ ہندوستانیوں میں سے یہ خیال دور ہوا تھا..... مگر ہندوستانی خوب سمجھتے ہیں کہ تھوڑے دنوں سے بعض مدبرین سلطنت کی پالیسی پھر بدلی ہے اور ہندوستانیوں کو اب اعلیٰ درجہ کی تعلیم دینا مناسب نہیں سمجھتی“

”ہم پر احسان رکھ کر ہکو دھوکے میں پھر ڈالا جاتا ہے، کہ ہم تمہارے مشرقی علوم اور تمہاری مشرقی زبان کو ترقی دیتے ہیں، مگر ہم پوچھتے ہیں کہ کیوں؟ اور کس مطلب سے؟“

اس کا جواب کسی پیرا میں دیا جائے، اور کیسے ہی ٹیٹھے لفظوں میں دیا جائے، اس کا نتیجہ یہی ہے کہ غلامی کی حالت میں رکھنے کے لئے،

”ہمارے لئے سیدھا ہاتھ کھلا ہوا ہے،..... جو فیضِ تعلیم و تربیت ہم نے ان مہذب ملکوں میں حاصل کیا ہے، اسکو اپنے ہم وطنوں اور ہم قوموں میں پھیلا میں“

”بینٹک ایسا کرنے میں بہت مشکلات ہیں،..... ادھر اپنی فتح مند قوم کے ان تنگدل لوگوں کی مزاحمت کا برداشت کرنا ہو، جو ہماری سوشل اور پولیٹیکل حالت کی ترقی کو اپنی طبعی تنگدلی کے برخلاف سمجھتے ہیں،..... مگر ہمکو اپنی قوم کی بھلائی پر نظر رکھنی چاہئے، اور تو جیکو اور مشکلات چھوٹیں، انہیں نہایت تھل اور پختہ مزاجی سے برداشت کرنی چاہئیں،“

جب الہ آباد یونیورسٹی قائم ہو رہی تھی، اور سرسید کو کھٹکا ہوا کہ اس میں بھی مشرقی تعلیم کو وسعت دی جائے گی تو انھوں نے ایک آرٹیکل لکھا، جس کے یہ الفاظ تھے،

”علوم مشرقی کی ترقی کا دھوکا دیکر انگلش ہائی ایجوکیشن کو گھٹانا اور جس طرح ایک تیلی اپنے کو لھو کے سیل کی آنکھیں بند کر کے دن رات ایک ہی سرکل میں پھرائے جاتا ہے، اسی طرح ہندوستانی رجلیا کی آنکھیں بند کر کے دن رات ایک ہی چکر میں ڈالے رکھنا، بینٹک ایک ناہذب گورنمنٹ کا کام ہے ہم کو گورنمنٹ کی پالیسی کی کچھ پروا نہیں کرنی چاہئے، اور خود اپنے انگلش ہائی ایجوکیشن کے حاصل کرنے کی کوشش کرنی چاہئے، اور اگر ہم میں سلف سپیکٹ کا کچھ بھی اثر باقی ہے، تو گورنمنٹ کو دکھانا چاہئے کہ بلاشبہ گورنمنٹ کو لوگوں کی جانوں پر اختیار ہے، مگر لوگوں کی رایوں پر یہ جو سبت ہمت آج سرسید کی پیروی کا دم بھرتے ہیں اور پالیسی سے علیحدہ رہنے کے لئے سرسید کے مختص اصلاحات پیش کرتے ہیں، انھوں نے سرسید کے پولیٹیکل شاہنامہ میں صرف مینزہ نم ”یاد رکھا“

لہ فودوسی کے شاہنامہ کا مشہور شعر ہے، مینزہ نم دخت افریاب و برہنہ ندیرہ تم آفتاب،

بہر حال سرسید نے انٹیل کانگریس سے روکا تو اچھا کیا، کانگریس میں شریک ہونا پھر بھی تقلید تھی، جو ہمارا عار ہے، ہکو خود اپنے یاؤں پر کھڑا ہونا چاہئے، ہکو اپنا راستہ آنتین متعین کرنا چاہئے، ہماری ضروریات ہندوؤں کے ساتھ مشترک بھی ہیں اور جداگانہ بھی، اس لئے ہکو جداگانہ پولیٹیکل ایسٹج کی ضرورت ہے، اس موقع پر ہچکچہ ذفقہ ہمارے سامنے ایک حیرت نودا ہوتی ہے، ”مسلم لیگ“ یہ عجیب اختلاف کیا چیز ہے؟ کیا یہ پائیکس ہو؟ خدا نخواستہ نہیں، اٹی کانگریس ہنے؟ نہیں، کیا ہوس آف لارڈز ہے؟ ہاں سوانگ تو اسی قسم کا ہے،

(۲۲ مارچ ۱۹۱۲ء)

(۳)

ہمارے پچھلے دو آرٹیکلوں نے ہمارے دوستوں کو سخت برہم کر دیا ہے، ہمارا جرم، مفروضہ نہیں، بلکہ سینکڑوں جرائم کا مجموعہ ہے، ہم نے مسلمانوں کی سی سالہ پائیکس کی بے احترامی کی، ہم نے مسلمانوں کی پولیٹیکل پالیسی سے بناوٹ کی، ہم نے اتفاق عام کے شیرازہ کو درہم کرنا چاہا، ہماری گستاخوں سے ڈر ہے کہ لیڈروں کی عظمت و نشان میں فرق آجائے، ہمارا اہم سخت ہے، ہم لیگ جیسی پر زور انٹینیشن کی عظمت کے منکر ہیں، ہم مصنف کے درجہ پر قانع نہ ہو، پولیٹیکل لیڈر بننا چاہتے ہیں، ہم کونسل کی مہتری کے امیدوار ہیں،

ایسے خطرناک جرائم کی تحقیقات کے لئے فوراً انکویشن کی عدالتیں قائم کجائیں، معلوم

نہیں قوم کا کیا حال ہو جاتا؟ اس لئے راولپنڈی اور فیض آباد یعنی مشرق و مغرب دونوں سروں پر فقیر اور چوتھویں صدی کے حرم میں عدالتیں قائم ہو گئیں، اور پے در پے اجلاس ہو گئے، لیکن دونوں عدالتوں کے ہول میں کسی قدر فرق ہو، فیض آباد کی عدالت نے صرف ہم کو مجرم قرار دیا ہے، لیکن راولپنڈی کی عدالت گاہ کے کھڑے میں ہمارے ساتھ چند اور مجرم نظر آئے

ہیں، ان میں چند نوجوان (کامریڈوز زمیندار) ہیں جن کی مصیبت کا ہکونغم نہیں، وہ جوان جہاں ہیں، ان کڑیوں کو جھیل لیں گے، لیکن اسی حلقہ میں ایک ہفتاد سالہ بڑھا (وقار الملک) بھی ہے جو سرسید مرحوم کا صحبت یافتہ، اور قومی تعلیم گاہ کی خدمت کرتے کرتے اس کی مکرّم ہو گئی ہے، اس پر صریح اور صاف بناوٹ کا الزام ہے، وہ عدالت کے سامنے زبانِ حال سے کہہ رہا ہے، مگر

غازی جو قویٰ روامت کافرودن

سب سے پہلے یہ دیکھنا ہے کہ اگر ہماری موجودہ پالیسی کوئی اصلی پالیسی ہے، تو باوجود اس کے کہ اسکو تیس برس کی قدامت کا حق حاصل ہے، باوجود اس کے کہ اس کے صدر نشین اور وزرا تمام ہندوستان کے انتخاب و رد دولت و عزت کے دیوتا ہیں، باوجود اس کے کہ اس کے آرگنائزیشن کا وسیع سلسلہ تمام ہندوستان میں پھیلا ہوا ہے، باوجود اس کے کہ تمام اسلامی جماعتیں اس کے حلقہ میں بندھ چکی ہیں، باوجود اس کے کہ مسلمان گورنمنٹ سے جو کچھ کہتے ہیں اسی کی زبان سے کہتے ہیں، باوجود اس کے کہ سپرٹ الیکشن جیسے معرکہ میں وہ فتح کامل حاصل کر چکی ہے، باوجود ان تمام باتوں کے ذرا سی ہوا بدلنے سے دفعہ تیس برس کا بنا بنایا کیل بگڑ جاتا ہے، ایک پرزور عمارت ایک خیف صدے سے متزلزل ہو جاتی ہے، ایک عالمگیر اور پرزور پالیسی میں دفعہ ہر جگہ سرکشی کے آثار پیدا ہو جاتے ہیں،

جو شخص دو برس تک مسلم لیگ کا سرکیری رہ چکا ہے، وہ خود اس کی بے اعتباری کا مرثیہ پڑھتا ہے، قومی اخبارات کا لہجہ بدل جاتا ہے، لیگ کا صیغہ راز ایچی ٹیشن کی تبلیغ پر آمادہ ہوتا ہے، پالیسی کا مرکز ثقل یعنی ملکی مطالبات میں ہندوں سے الگ رہنا، اصل جگہ سے ہٹ جاتا ہے، ولایت کی مسلم لیگ یہ تجویز پیش کرتی ہے کہ اب دونوں ڈانڈے قریب تر آجائیں اور ایک مشترکہ پلیٹ فارم قائم ہو،

ہم پر اکثر یہ اعتراض کیا جاتا ہے کہ ہم لیگ پر اعتراض کرتے ہیں، لیکن خود نہیں بتاتے کہ صحیح پالیسی کیا ہے،

اگر ہم آگے چل کر صحیح پالیسی بتائیں گے لیکن سچ یہ ہے کہ صرف یہ سمجھ لینا کہ موجودہ پالیسی غلط ہے یہی صحیح پالیسی ہے، غلط پالیسی کے جرائم پالیسی کے جرائم قوم کے دل و دماغ میں سرایت کر گئے ہیں، اور یہی جرائم صحیح پالیسی کی طرف متوجہ ہونے نہیں دیتے، اگر سرے سے پالیسی کی مخالفت کیجاتی، تو آسان تھا کہ صحت کی حقیقت سمجھا دیجاتی، لیکن آپ سب کچھ تسلیم کر کے کہہ دیتے ہیں کہ ابھی اس کا وقت نہیں آیا، ابھی صرف تعلیم کی ضرورت ہے، یہ ایک مختصر سا جملہ مسئلہ کی تمام اہمیت اور جذبات کے تمام جوش کو دفعہً بریاد کر دیتا ہے، اور آپ وہیں پہنچ جاتے ہیں، جہاں تیس برس پہلے تھے،

سب سے بڑھکر خطرناک یہ غلطی ہے کہ ایک فرضی بیکار چیز مسلم لیگ پیش کیجاتی ہے اور ظاہر کیا جاتا ہے کہ یہ پالیسی ہے، قوم جو تیس برس کی افسوں گری سے متول ہو چکی ہے عالمی جو کتا ہے، اس کو ویسا ہی نظر آتا ہے، اس لئے آج ہزاروں اچھے پڑھے لکھے اس سراب کو چشمہً زندگی سمجھ رہے ہیں،

یونان میں ایک مصور تھا، اُس نے مصوری کی تعلیم کی فیس دس روپیہ مقرر کی تھی، لیکن جو شخص کسی اور مصور سے کچھ اور سیکھ کر آتا تھا، اس سے دو گنی فیس لیتا تھا، لوگوں نے سبب پوچھا اس نے کہا کہ دس روپیہ اس بات کے لیتا ہوں کہ جو کچھ پہلے سیکھ کر آیا ہے، اس کو اس کے دل سے مٹاؤں اور نہ کبھی غلط تعلیم کا اثر باقی رہ جاتا ہے، اس بنا پر پالیسی کی بحث میں سب سے بڑا اور مقدم کام یہ ہے کہ یہ سمجھا دیا جائے کہ مسلم لیگ نہ آج بلکہ ہزار برس کے بعد بھی پالیسی نہیں بن سکتی، مسلم لیگ کیونکر قائم ہوئی؟ کب قائم ہوئی؟ کس نے قائم کی؟ اور سب سے بڑھکر یہ کہ یہ وحی (بقول سر سید مرحوم)

خود دل سے اٹھی تھی، یا کوئی فرشتہ اوپر سے لایا تھا؟ یہ سوالات اگرچہ اصل مسئلہ پر کسی قدر اثر رکھتے ہیں، اور اگرچہ ان کے جواب دینے کا حق ہم کو اسی قدر حاصل ہے، جس قدر خود بانی اول کو (کیونکہ جب یہ تماشہ ہو رہا تھا تو ہم کو پردہ کی طرف جھانکنے کی اجازت تھی) تاہم اس سے ضروری باتیں درپیش ہیں، اور ہم کو پہلے ان کی طرف متوجہ ہونا چاہئے،

امور تنقیح طلب حسبِ نیل ہیں،

(۱) کیا لیگ کا کانسیٹیشن پالیٹکس سے مطابقت رکھتا ہے؟

(۲) کیا اس میں پالیٹکس کی علامات پائی جاتی ہیں؟

(۳) کیا مسلم لیگ مسلم لیگ کے کسی کام کے قابل ہو سکتی ہے؟

لیگ کا سنگ و لین شملہ کا ڈیپوٹیشن تھا، اور اب یا آئندہ جو کچھ اس کا ترکیبی نظام قرار دیا گیا ہے، ڈیپوٹیشن کی روح اس میں موجود رہے گی، ڈیپوٹیشن کا مقصد سرایا یہ تھا، اور یہی ظاہر بھی کیا گیا تھا کہ جو ملکی حقوق ہندوؤں نے (اپنی سیاسی سالہ جدوجہد سے) حاصل کئے ہیں، اس میں مسلمانوں کا حصہ متعین کر دیا جائے،

آج مسلم لیگ کو شرم مٹانے کے لئے کبھی کبھی عام ملکی مقاصد میں سے بھی کسی چیز کو اپنی کارروائی میں داخل کر لیتی ہے، لیکن ہر شخص جانتا ہے کہ یہ اس کے چہرہ کا استعارہ غارہ ہے، رات دن جو شور مچایا جاتا ہے، روزمرہ جس عقیدہ کی تعلیم دی جاتی ہے، جو جذبہ ہمیشہ اُبھارا جاتا ہے وہ صرف یہ ہے کہ ہندو ہکو دبا لے لیتے ہیں، اس لئے ہم کو اپنا تحفظ کرنا چاہئے، مسلم لیگ کا اہل عصر صرف یہ ہے، باقی جو کچھ ہے، موقع اور محل کے لحاظ سے تصویر میں کوئی خاص رنگ بھر دیا جاتا ہے، ہم شملہ ڈیپوٹیشن کی عظمت اور اہمیت کے منکر نہیں، وہ سب بڑا تماشہ تھا، جو قومی ایسج پر کیا گیا، لیکن گفتگو یہ ہے کہ رعایا میں سے دو قوموں کی یا ہی زراعت اور چارہ جوئی کا نام پالیٹکس ہے؟ اگر یہ ہے

تو سرکاری عدالتوں میں ہر روز جو کچھ ہوتا ہے سب پالٹیکس ہی، اور ہائی کورٹ کو ہائی کورٹ نہیں بلکہ سیاست گاہِ عظیم کہنا زیادہ موزوں ہوگا،

جیسا کہ ہم ان مضمون کے پہلے حصہ میں کھدائے ہیں، پالٹیکس کا خط وہاں سے شروع ہوتا ہے جہاں سے یہ بحث پیدا ہوتی ہے کہ انتظامِ حکومت میں رعایا کی شرکت کس حد تک ہونی چاہیے، یعنی پالٹیکس گورنمنٹ اور رعایا کے باہمی مطالبہ جات کا نام ہے، نہ رعایا کے باہمی منازعات اور حقوقِ طلبی کا۔

اب کانگریس اور مسلم لیگ کے ریزولوشنوں کا باہم موازنہ کرو گا تو اس نے ۱۹۱۰ء سے تک جو ریزولوشن پاس کئے ان میں سے بعض یہ ہیں:-

(۱) گورنمنٹ کی کارروائیوں پر ایک شاہی کمیٹی جس میں ہندوستانی ڈیلیگیٹ کافی مقرر ہوں،
(۲) انڈیا کونسل کی منسوخی،

(۳) سول سروس کا امتحان ہندوستان میں بھی قائم ہو،

(۴) لیجسلیٹو کونسلوں کی وسعت و اصلاح،

(۵) فوجی اخراجات کی کمی،

(۶) افلاسِ ہندوستان کی تدبیر اور ہندوستانی ڈیلیگیٹ کی شرکت،

(۷) جرجمان زیر وارنٹ، سشن میں انتقالِ مقدمہ کر سکیں،

(۸) جوڈیشل اور ایگزیکٹو اختیارات کی تفریق،

(۹) ہندوستانی والٹیرنٹس کے جائیں،

(۱۰) صنعتی تعلیم کا انتظام،

(۱۱) ہندو بہت آتماری،

(۱۲) پولیس کی اصلاح،

(۱۳) محکمہ آبکاری کی وسعت کی روک،

(۱۴) مقدمات کا فیصلہ بذریعہ جوری،

(۱۵) تعلیمی اخراجات کا اضافہ،

یہ وہ مطالبات ہیں کہ اگر پورے کر دیے جائیں تو ہندوستان کی قیمت بدل جائے اس کے مقابلہ میں لیگ کے مطالبات ملاحظہ ہوں،

(۱) سرکاری ملازمتوں میں مسلمانوں کو زیادہ حصہ ملنا چاہئے،

(۲) مسلمانوں کی نیابت کے اصول کو نیوٹریٹی اور بورڈ میں بھی وسعت دیجائے،

(۳) لیگ ان کوششوں کی نسبت انیسویں ظاہر کرتی ہے، جو اردو کے نقصان پہنچانے کے

متعلق کیجا رہی ہیں،

(۴) ٹرانسوال میں ہندوستانیوں کے حقوق کا بحال کیا جائے،

(۵) اسلامی اوقاف کی تھیمات کیجاے،

(۶) وقت علی الاولاد کے مسئلہ کو تسلیم کیا جائے،

یہ اعلیٰ ترین اور اہم ترین مطالبات ہیں جو لیگ نے پیش کیے ہیں، دونوں فریقوں کے

مطالبات کی عظمت اور اہمیت اور دائرہ اثر میں جو فرق ہو تم خود سمجھ سکتے ہو شاید کہا جائے کہ پچھلے

کی طرح وورڈ کار بلاخوانی اور طبع عام کون سی رنگ کے قابل چیز ہے، لیکن جسے کانگریس نے

ملکی مطالبات کا دیباچہ شروع کیا، اس وقت سے آج تک کے انتظامی تغیرات کا اگر مطالعہ کیا جائے

توصاف نظر آئے گا کہ سلف گورنمنٹ (زیر گورنمنٹ انگریزی) کا قدم برابر آگے بڑھتا جاتا جو،

لیکن تھوڑی دیر کے لئے اس سوال سے قطع نظر کہ دونوں کے منہمے خیال میں ملتی

وہستی، وسعت اور تنگی کا کیا فرق ہے؟ یہ دیکھنا چاہئے کہ لیگ جو کچھ چاہتی ہو، کس طریقہ سے چاہتی ہے؟ لیگ گورنمنٹ سے درخواست کرتی ہو کہ اوقات بیجا طریقہ سے صرف ہو رہے ہیں، انکی نگرانی کی تدبیر اختیار کیجائے، گورنمنٹ جواب دیتی ہو کہ ثابت کرو کہ اوقات کا انتظام بُرا ہو اور یہ کہ اور مسلمان بھی نگرانی کے خواہش مند ہیں، اس جواب پر دو برس گزر جاتے ہیں، اور لیگ خوابِ غفلت کی انگڑائیاں لیتی ہو، گورنمنٹ کا یہ حسنِ طلب تھا، اس کے جواب میں لیگ کو یہ کرنا تھا کہ ایک موریل تیار کرتی، تمام ہندوستان کے مسلمانوں سے اس پر دستخط کرائے جاتے، ہر صوبہ کی مقتدر شخصیں عرضداشتیں سمجھتیں، تمام اخبارات ہم آہنگی کی صدا میں بلند کرتے، اسکے ساتھ واقعات اور اعداد سے اکثر اوقات کی بد انتظامی ثابت کر دی جاتی،

جس گروہ کے نزدیک، صرف زبان سے کوئی لفظ بول دینا، پائیکس ہے، وہ کیونکر پائیکس کی حقیقت سمجھ سکتا ہے، پائیکس ایک سخت قومی احساس ہو، اس کا ٹھور بیگار کے طریقہ پر نہیں ہوتا، یہ احساس جب دل میں پیدا ہوتا ہو، تو دل و دماغ اور اعصابِ مصروف کا ہو جاتے ہیں، اور خود بخود وجد و ہمد و محنت و سعی و تگ و دو، ایشار و محویت کے جذبات پیدا ہو جاتے ہیں، لیگ کا طرزِ عمل بتاتا ہو کہ اسکی آواز ایک مصنوعی اور خارجی آواز ہے، لیگ اس پر اصرار کرتی ہے کہ سپرٹ انیکشن کا اصول مینوسٹیٹپوں میں جاری کیا جائے، لیکن سوال یہ ہے کہ جہاں یہ اصول جاری کرو یا گیا، (والیسیر لے کی کونسل، اور صوبجات کی کونسل، وہاں اس سے کیا کام لیا گیا؟ کونسلوں میں ہمارے قائم مقاموں نے کس قسم کے سوالات کئے؟ کیا کیا اصلاحی تدبیریں پیش کیں؟ جن مسئلوں پر گفتگو کی، وہ بازاری گفتگو تھی، یا کسی ماہر فن کی؟ ہندو و مہر تمام ضروری رکارڈوں کا مطالعہ کرتا ہے، اعداد و ہم پہنچاتا ہو، اور کوئی اہم، دقیق اور نتیجہ خیز سوال کرتا ہے، جو عام آدمیوں کے دائرہ معلومات سے بالاتر ہوتا ہے، اس کے مقابلہ میں

ہمارا پوٹیکل قائم مقام کونسل میں نہایت زور شور سے الزام دینے کے لہجہ میں سوال کرتا ہے کہ گورنمنٹ کو معلوم ہے یا نہیں، کہ فلاں مختار خانہ میں وکلاء کے بیٹھنے کے لئے کرسیوں اور موٹوں کا انتظام ہے یا نہیں؟

پالینکس دینا کا سب سے بڑا جذبہ ہو وہ مذہب کے برابر طاقت رکھتا ہے، وہ انسان کے تمام جذبات کو زندہ کرتا ہے، اس سے تمام قوتیں مشتعل ہو جاتی ہیں، وہ انسان میں ہر قسم کا شہ اور خود فروشی پیدا کر دیتا ہے، کیا ہماری موجودہ پالینکس نے یہ اوصاف ایک شخص میں بھی پیدا کئے ہیں، کیا پالینکس کے دائرہ میں آنے والا شخص ایک ذرہ بھی اس بات کو محسوس کرتا ہے کہ وہ کسی قسم کے نقصان کے لئے تیار ہے؟ کیا وہ اپنے آپ میں کوئی عزم اور دلیری پاتا ہے؟ کیا ہمارے پوٹیکل تماشاً گروں میں ایک شخص بھی تیار ہوا، جو سرونٹ آف انڈیا سوسائٹی (جس میں اس وقت تیس شخص موجود ہیں) کی طرح اپنی تمام زندگی، باوجود گریجویٹ ہونے

کے، میں روپیہ ماہوار پر قوم کے لئے نذر کر دے؟ کیا گروکل جس میں تین سو شخص تعلیم پارہے ہیں، کی کوئی مثال ہم نے پیدا کی ہے؟ جناب ایسٹ کے حضور میں ڈیپوٹیشن کے ممبر بننے کے لئے تمام ملک نے اپنی خدمتیں پیش کی تھیں، لیکن ذرا سوال کو بدل دو، یعنی ڈیپوٹیشن کو دوسرے کی خدمت میں نہیں، بلکہ کسی ادنیٰ معہولی درجہ کے حاکم کے پاس جانا ہوتا، تو گو مقصد کتنا ہی اہم ہوتا، تاہم ممبروں کی تعداد کس حد تک ہے جاتی؟ اس سوال کو ذرا اور ترقی دو، یعنی فرض کرو کہ ڈیپوٹیشن کے جانے سے یہ احتمال ہوتا کہ، کسی شگفتہ اور روشن پیشانی پر شکن پڑ جائے، تو تعداد کا دفعہ کس درجہ تک نیچے آتا؟ حقیقت یہ ہے کہ ان لوگوں کا نفس خود ان کو دھوکا دیر ہاتا ہے سمجھتے ہیں کہ سال میں دو دراز سفر اختیار کر کے پالینکس کے میلے میں جانا بھی اشارہ نفس ہو، لیکن کیا سال بھر میں ایک مشغلہ تفریح، نمود و نمائش کا ایجنٹ، جاہ نامی کا ایک شاخہ، اشارہ نفس ہو سکتا ہے؟

درخت پھل سے پہچانا جاتا ہے، اگر ہماری لپٹکس دراصل پلٹکس ہوتی، تو جدوجہد اور اینٹا
و خود فروشی کے جذبات خود بخود ساتھ پیدا ہوتے،

اکثر یہ کہا جاتا ہے، اور گمراہی کا یہ ایک بڑا افسوس ہے، کہ ہندوؤں میں پچاس برس کے امتداد
یہ جھڑپیں پیدا کی ہیں، دو چار برس میں ایسے نتائج کی توقع کیونکر کیجا سکتی ہے، لیکن واقعہ یہ ہے کہ جب
پہلی اینٹ ٹیٹھی رکھی جاتی ہے تو، مع «تاثریامی رو د دیوار کج»

اینٹا نفس، پلٹکس پر ختم نہیں، اس کے اور بھی سینکڑوں مظاہر ہیں، دوسرے شعبوں میں اینٹا
کا کون سا منظر نظر آیا؟ یونیورسٹی کو پلٹکس سے کوئی تعلق نہیں، یونیورسٹی کے نبلو مسلمان بھی ہیں اور
ہندو بھی، ہم نے خود اپنی آنکھوں سے دیکھا ہے کہ ہندو مہر جب یونیورسٹی کے اجلاس میں جاتا ہے
مسائل زیر بحث پر تیار ہو کر جاتا ہے، تمام رکارڈوں کو ساتھ رکھتا ہے، لوگوں کو پہلے سے اپنا
ہم رے بناتا ہے، بخلاف اس کے ہماری تعلیم گاہوں کے تربیت یافتہ جلسہ میں جا کر یہ بھی
خبر نہیں رکھے، کہ ان کے سامنے کیا ہونے والا ہے،

امتداد اور درازی زمانہ کو کوئی دخل نہیں، طریق عمل اگر ٹھیک ہو تو پہلے ہی دن سے
نتائج کے آثار ٹھیک نظر آنے لگتے ہیں، تعلیم میں آج جہاں ہم ہیں، ہندو آج سے ساٹھ
برس پہلے وہیں تھے، لیکن ہندوؤں نے اس زمانہ میں، راجہ رام موہن رائے اور گیشپ چندر
پیدا کر دیئے، اور ہم آج سو برس کے بعد بھی اس قسم کی مثالوں کی توقع نہیں کر سکتے، ہمیں
مسلمانوں میں کچھ بھی تعلیم نہیں، تاہم وہاں بدرالدین طیب جی پیدا ہوئے جو کانگرس کا
پریسڈنٹ ہو سکتا ہے،

حاکم متحدہ ہماری تعلیم کامرکز ہے، اور ہزاروں گریجویٹ تیار کر چکا ہے، لیکن جی حضور
کے سوا وہ کیا چیز پیدا کر سکا ہے؟ اس سے معلوم ہوگا کہ امتداد زمانہ اور وسعت تعلیم اصل چیز نہیں

بلکہ طریق عمل اور تخیل کا فرق ہے،

سب سے آخری بحث یہ ہے کہ مسلم لیگ کا نظام ترکیبی کیا ہے؟ اور کیا وہ قیامت تک درست ہو سکتا ہے؟ پہلا سوال یہ ہے کہ کیا مسلم لیگ اس خصوصیت کو چھوڑ دیگی، کہ اس کو سب سے پہلے دولت اور جاہ کی تلاش ہے، اس کو اپنے صدر انجمن کے لئے، اینا بہت صدر کے لئے، ہیکریز شپ کے لئے، اراکان کے لئے، اضلاع کے عہدہ داروں کے لئے، وہ ہرے مطلوب ہیں جن پر طلائی رنگ ہو، لیکن پولیٹیکل بساط میں ان مردوں کی کیا قدر ہے؟ کیا ایک معزز رئیس، ایک بڑا زمیندار، ایک حکام رس دولت مند کسی تحریک کے لئے اپنی جائداد، اپنی حکام رسی، اپنی فرضی آبرو کو نقصان پہنچانا گوارا کر سکتا ہے؟ ہندوؤں کے پاس زمینداری دولت اور خطا کی کمی نہیں، لیکن کیا انھوں نے تیس برس کی وسیع مدت میں کسی بڑے زمیندار اور قلعہ دار کو پریسڈنٹ کا کرسی نشین کیا،؟ کیا اس کے پریسڈنٹوں میں کسی کا سر، خطاب کے تاج سے آراستہ ہے؟ لیکن ہم سب سے پہلے اجلاس میں پریسڈنٹ کے لئے ایک ایسے شخص کو تلاش کر ہم پہنچاتے ہیں، جس نے پائیکس کا لفظ تمام عمر نہیں سنا تھا، انگریزی، عوتی، فارسی، اردو، کوئی زبان نہیں جانتا تھا اور عین اجلاس کے وقت جب اس کی طرف سے ایک شخص اس کی پریسڈنٹل سیج پر بٹھرا تھا تو وہ بیچارہ حیران تھا، کہ یہ کون سی بولی بول رہا ہے،

آج کل کسی شخص کی پرائیویٹ حالت پوچھنا خلاف تہذیب ہے، لیکن بہ ضرورت مسلم لیگ سے اگر یہ سوال کیا جائے، کہ مالی حالت کے لحاظ سے آپ کی ہستی کیا ہے؟ تو جواب ملے گا کہ ایک خاص "دستِ کرم" اس بنا پر مسلم لیگ کے تمام منصوبے، تمام تجویزات، تمام ارادے اس "دستِ کرم" کے اشاروں پر حرکت کرتے ہیں،

مسلم لیگ کے نظام ترکیب کی سخت غلطی، اس کی شاخوں کا وجود ہے، یہ ظاہر ہے کہ

تمام ملک میں ایسے مسلمان جو پائیکس کو صحیح طور سے سمجھ سکتے ہوں، اور کوئی آزادانہ کام کر سکتے ہوں، کس قدر کم ہیں، یعنی اگر ان کو پھیلا یا جائے، تو ہر صوبہ کے حصہ میں یہ مشکل ایک آدمی آیرنگا، اب ہر شہر میں ایک شاخ قائم کی جاتی ہے تو عمدہ داروں اور ممبروں کی تلاش ہوتی ہے، اور چونکہ لائق اشخاص ہمیں مل سکتے، اس لئے جو شخص کچھ دولت مند مل جاتا ہو، اس کے سر پر یہ بگڑی رکھ دی جاتی ہے، نتیجہ یہ ہوتا ہے کہ پائیکس کا ایک نہایت برا نمونہ بازیچہ اطفال تیار ہوتا ہے، قوم کے سامنے برا نمونہ سب سے بدتر چیز ہے، جب لوگ دیکھتے ہیں کہ اس کا نام پائیکس ہو، تو ان کی پروا نہ رہتی ہے، وہ ہنس پھنک رہ جاتی ہے،

یہ سچ ہے کہ بعض اوقات کسی مسئلہ پر گورنمنٹ کی خدمت میں متفقہ آواز پہنچانے کے لئے اس میں آسانی ہوتی ہے، کہ تمام شاخوں کو حکم بھیجا جاتا ہو، لیکن اس کے لئے یہ کافی ہے کہ ہر شہر کی ایک فہرست تیار ہے، اور عند الضرورت اس سے یہ کام لے لیا جائے،

صحیح پائیکس، صحیح پائیکس کو اب مختصر لفظوں میں ادا کرنے کا وقت آگیا ہو، اور وہ یہ ہیں،

۱۔ سب سے پہلا اور مقدم کام یہ ہے کہ مسلم لیگ اپنے مقاصد کے دائرہ کو وسعت دے، چھوٹی چھوٹی باتیں جو کسی خاص فرقہ سے تعلق رکھتی ہیں، ان کے علاوہ ان چیزوں کو اپنا نصب العین قرار دے، جن پر ہندوستان کی قسمت کا فیصلہ موقوف ہے، مثلاً ایک ہندو

کا مسئلہ جس کو لیگ نے کبھی خیال کے ہاتھ سے بھی نہیں چھوا، یہ وہ مسئلہ ہے جس پر ہندوستان کی سرسبزی کا مدار ہے، ہر شخص اپنی آنکھوں سے دیکھتا ہے کہ کاشتکار روز بروز مفلس ہوتے جاتے ہیں، ہر ہندو سب مالگذاری کی مقدار میں اس قدر اضافہ کر دیتا ہے کہ جو زمینیں مویشی کا حق تھیں، ان کو اپنے کام میں لانا پڑتا ہے چارہ نایاب ہوتا جاتا ہے، چراگا میں مزدور بنتے جاتی ہیں، ایک فصل بھی اگر کمی کر جائے تو فاقہ کی نوبت پہنچ جاتی ہے، ہزاروں کاشتکار

گھر چھوڑ چھوڑ کر نئی آبادیوں میں بھاگتے جاتے ہیں، مالگذاری کے وقت ہزاروں، لاکھوں کے زبیرات رہن ہو کر سیدو مہاجوں کے گھر پہنچ جاتے ہیں، بااٹنہ ہر تیسویں سال نیا بندوبست ہوتا ہے، اور زمیندار نئے بندوبست کے نام سے دہل جاتا ہے،

فرض کرو! اگر بنگال کی طرح ہمارے ملک میں بھی استمراری بندوبست ہو جائے، تو یہ ہندوستان کے حق میں رحمت ہوگا، یا یہ کہ چند مسلمانوں کو موجودہ تعداد سے زیادہ نوکریاں مل جائیں (۲) سب سے بڑی بات یہ ہے کہ تمام انتظامی کاموں میں یہ خواہش کی جائے کہ ہندوستانیوں کی شرکت ہو، گو کھلے نے یہ بل پیش کیا تھا کہ ہر ضلع میں ایک کونسل چھ آدمیوں کی قائم ہو، اور کلکٹر ضلع ان کے مشورہ سے انتظامی امور میں لائے، کون اس سے انکار کر سکتا ہے کہ اپنا حال ہم دوسروں سے زیادہ جان سکتے ہیں، کس کو اس سے انکار ہو سکتا ہے کہ اپنی تکلیف کا جس قدر احساس ہم کو ہو سکتا ہے، دوسرے کو نہیں ہو سکتا؟ اس لئے یہ سب سے عمدہ تدبیر تھی، جو ملک کی بہبودی کے لئے پیش کی جا سکتی تھی، لیکن یہ بل نامنظور کر دیا گیا،

مختصر یہ کہ بجز کسی خاص ریزولوشن کے باقی تمام ان تجاویز کو جو کانگریس میں پیش کی جاتی ہیں مسلم لیگ کو اپنے پروگرام میں داخل کرنا چاہئے، اور اسکی منظوری کے لئے اس طرح قانونی بندوبست کرنا چاہئے، جس طرح ہندوؤں کا ماڈرٹیٹ فرقہ کرتا ہے،

(۳) مولوی امیر علی صاحب نے حال میں جو صورت تجویز کی ہے، یعنی یہ کہ مشترکہ مسائل میں مسلمانوں اور ہندوؤں کا ایک مشترک سٹیج قائم ہو، اور جب حضور و ایسے لے کی خدمت میں ڈپوٹیشن جائے تو دونوں گروہ کے ممبر برابر کے شریک ہوں، یہ نہایت صحیح تجویز ہے، اور اسکو فوراً اختیار کرنا چاہئے،

۴) مسلم لیگ کی انتظامی کمیٹی بڑے بڑے زمینداروں اور علاقہ داروں سے بالکل

خالی کر لی جائے، صرف وہ لوگ شریک کئے جائیں، جو آزادی اور حق گوئی کے ساتھ اظہارِ رائے کر سکیں،

(۵) سب سے بڑی اور سب سے مقدم ضرورت یہ ہے کہ قوم میں پالیٹکس کا مذاق پیدا کیا جائے۔ پالیٹکس ایک وسیع علم ہے، اس کے مسائل اور معلومات کا ایک عظیم الشان ذخیرہ ہے، ان کو بقدر ضرورت اپنی زبان میں لایا جائے، نہایت مسائل پر سائل اور مفیٹ شائع کئے جائیں کچھ لوگ مقرر کئے جائیں جو ملک میں دورہ کریں، اور پولیٹیکل مسائل پر عالمانہ لکچر دیں، جو دلائل اور معلومات اعداد پر مبنی ہوں،

(۶) چند لوگ آئیری یا تنخواہدار مقرر کئے جائیں جو کسی کسی خاص مسئلہ کے متعلق معلومات بہم پہنچائیں، مثلاً کسی ایک ضلع کے صدر مقام میں قیام کر کے ان امور کی تحقیقات کریں کہ یہاں پمیلے ضلع کی کیا حالت تھی؟ کتنے بڑے بڑے زمیندار تھے؟ کن لوگوں کے پاس زمینداریاں تھیں؟ اب کیا حالت ہے؟ کتنی زمینداریاں نیلام ہو گئیں؟ کس قسم کے قرضوں میں نیلام ہوئیں؟ بندوبست کا کیا اثر پڑا؟ کانسٹریکٹروں کی کیا حالت ہے؟ کتنے آدمی دوسرے ملک میں چلے گئے، اس قسم کے اعداد اور واقعات سے پرنسٹانچ یا دانتیں تیار ہو سکیں گی اور گورنمنٹ ان سے فائدہ اٹھا سکے گی،

(۴)

ہندو مسلمانوں کا اتحاد | مسائل پالیٹکس کا یہ ایک اہم مسئلہ قرار دیدیا گیا ہے، یعنی چونکہ ان دونوں میں اتحاد ناممکن ہے، اس لئے پولیٹیکل معاملات میں ہمارا اور ہندوؤں کا کوئی ایجنج نہیں بن سکتا۔ اس دلیل کے اگرچہ دونوں ٹکڑے غلط ہیں لیکن اس فتنہ کو جس قدر کوئی بھرکانا چاہے بھرکا سکتا ہے، اولاً تو نظریات انسانی جس قدر اختلاف کے لئے موزوں ہو، اتفاق کے لئے نہیں ہوتے یہی وجہ ہے کہ اختلاف کی حالت میں جس طرح تمام جذبات مشتعل ہو جاتے ہیں، اتفاق کی حالت

میں نہیں ہو سکتے، دوسرے مسلمانوں کی آب و گل میں رزم جوئی ہو، یہ وصفت عیب ہو یا ہنس،
لیکن بہر حال یہ ہمارا اصلی جوہر ہے جو ہمیشہ مختلف صورتوں میں ظاہر ہوتا رہا ہے اور اب بھی ہوا ان
سب پرستزاد کی اخبار کے چلانے یا قوم کے لیڈر بننے کا یہ ایک آسان نسخہ ہے، کہ فریقانہ جذبات
کو برا نگینہ کر دیا جائے،

تاریخی ترتیب اور منطق کے استدلال تمثیل کے لحاظ سے ہم کو ہندوؤں کی پچھلی تاریخ پر نظر
ڈالنی چاہئے، یہ ظاہر ہے کہ ہندو کبھی ایران، عرب پر چڑھ کر نہیں گئے تھے، اس کے بجائے ان کے
ملک پر خود ہم نے حملہ کیا، ہم نے ان کا مشہور کعبہ سومنات "برباد کر دیا، ہم نے بنارس اول
متھرا کے شوالے ویران کر دیئے،

ہندوؤں کی خاندانی روایتیں ان زخموں کو ہمیشہ ہراکتی ہیں لیکن جب اکبر نے
ایک نئے نوعیت کی نگاہ اٹھا کر ان کی طرف دیکھ لیا، تو یہی زخم خوردہ دل محبت سے چورتھے، بہاد
راجپوتوں اور مہراجوں نے نہ صرف جان و مال، بلکہ اپنا ننگ ناموس تک حوالہ کر دیا، یعنی
بیٹیاں تک دیدیں،

یہ اکبر کا جبر اور راجپوتوں کا خوشامدانہ کام نہ تھا، جبر اور خوشامد دل کی رگوں میں گھر نہیں
کر سکتے، جہاں گیر کا بیٹا دھسرو، باغی ہوا تو اس کی ماں نے جو بے پور کی رانی تھی، خسرو کو بہت
سمجھایا، لیکن جب وہ ناخلف نہ مانا، تو یہ غیر متند راجپوتن یہ نہ دیکھ سکی، کہ اس کی کوکھ بغاوت سے
داعدار ہو، اس نے انیون کھالی اور مر گئی، جہاں گیر اس کی غیر تمندانہ شرافت کی داد ان الفاظ میں دیا
"مگر تجھ پر مقدمات نوشت، واور ادالت بہ اخصاص و محبت میں ہی کر دو، چوں دید کہ

یہ بیچ فائدہ نداد، و عاقبت نامعلوم است کہ کچا بنو خواہد شد، از غیرتے کہ لازمہ راجپوتانی

است، خاطر زنگ خود قرار داد"

جہاں گنہگاروں پر اس وفاداری کا جو اثر ہوا، خود اس کے الفاظ میں سننا چاہئے،
 ”از فوٹ او بنابر تعلقہ کہ دہم ایسے برمن گذشت کہ از حیات و زندگی خود هیچ گو
 لذتے نہ داشتیم، چار شبانہ روز کہ سی و دو پہر باشند از غایت کلفت و اندوہ چہرے از ناکول
 و مشروب وارد طبیعت نہ گشت“

یعنی اس کے مرنے سے بچھ پر ایسے دن گذرے کہ اپنی زندگی سے جھک کر کچھ حظ نہیں لیا تھا
 چار دن رات کہ تین پہر ہوتے ہیں، کھانے پینے کی کوئی چیز میں استعمال نہ کر سکا،
 یہ سچے جذبات، یہ حیرت انگیز محبت، یہ جگر گداز اثر، خوشامد سے نہیں پیدا ہوتے،
 اکبر کے دربار کے ستون عظیم مریم خاں، خان عظیم کوکلتاش، بہادر خاں صوبہ دار تھے، ان
 میں کس کا دامن بغاوت کے داغ سے پاک ہے؟ لیکن یہ بدنامی کسی ہندو راجہ نے نہیں
 اٹھائی، مان سنگھ کو اکبر نے راجپوتوں کے قبیلہ عظیم، یعنی ہمارا نہ اودے پور کے مقابلہ پر بھیجا،
 جس کی یہ عزت تھی کہ جب وہ اپنے پاؤں کے انگوٹھے سے راجاؤں کی پیشانی پر تنک لٹکا
 تھا، تب وہ راجہ ہو سکتے تھے، مان سنگھ بے عذر گیا، اور اودے پور سے معرکہ آرا ہو کر
 فتح حاصل کی،

اکبر سے لے کر عالمگیر تک کس درباری ہندو نے بغاوت کی؟ عالمگیر کے مقابلہ میں ہندو
 بے شبہ نہوارے کر بڑھے، لیکن کیوں؟ اس لئے نہیں کہ وہ مسلمان ہے، بلکہ اس لئے کہ وہ شاہجہاں
 کی مرضی کے خلاف داراشکوہ کا باغی ہے، اس وقت عالمگیر اور داراشکوہ، دو حریف مقابل
 تھے، ہندوؤں نے عالمگیر کے مقابلہ میں داراشکوہ کا ساتھ دیا، کیونکہ وہ شاہجہاں کا ولیعہد تھا،
 عین معرکہ کارزار میں جب راجہ روپ سنگھ دھارا نا اودی پور کا نواسا) فوجوں کو چیرتا ہوا
 عالمگیر کے قریب پہنچ گیا، تو لٹکار کر بولا، ارے تو دارا کا مقابلہ کرنے چلا ہے، اس فقرہ کا

لجہ بتاتا ہے کہ وہ ہندوین کے جوش سے نہیں، بلکہ دارا کی نجات سے نکلا ہے،
 شاہجہاں کے بعض اطراف میں ہندوؤں نے بغاوت کی، لیکن وہ ایک مذہبی غلط
 پر مبنی تھی، اور کوئی راجہ یا ہمارا جہ اس میں شریک نہ تھا، اور وہ بہت جلد فرو ہو گئی، عالمگیر
 دکن چلا گیا، اور پچیس برس تک دہلی کا پایہ تخت خالی رہا، اس سے بڑھ کر راجپوت اجاؤں
 کے لئے کیا عمدہ موقع تھا کہ دہلی پر حملہ آور ہوتے، یا کم از کم راجپوتانہ میں علم بغاوت بلند کرتے
 لیکن بے پورہ اور جو دھ پور میں، جو راجپوتی طاقت کا مرکز تھے، نکسیر تک نہ پھوٹی، شیواجی
 نے ابدتہ بغاوت کی، سکھ بھی باغی ہوئے، لیکن یہ نوزیم کی دعویٰ کرتے تھے، اس کو بغاوت سے
 تعلق نہ تھا، بلکہ خود سری اور نئی سلطنت کی ابھرنے والی قوت تھی، دنیا میں جن لوگوں نے
 اپنے دست بازو سے نئی نئی سلطنتیں قائم کیں، کون ان کو باغی کہہ سکتا ہے؟ ورنہ تیمور اور
 اسکندر سے بڑھ کر کون باغی ہو سکتا ہے،

یہ ایرانی داستان تھی، آج بھی دیہات اور قصبہات میں چلے جاؤ تو ہندو اور مسلمان بھائی
 بھائی کی طرح ملتے ہیں، وہ اسی طرح مسلمانوں کی تقریبات میں شریک ہوتے ہیں جس طرح
 خود ان کے عزیز اقارب شریک ہوتے ہیں،

ایک سال میں نے پٹیالہ میں عید کی نماز ادا کی، عید گاہ کی عمارت اچھی دیکھ کر میں نے
 سوال کیا تو معلوم ہوا کہ ہمارا جہ پٹیالہ نے اس کی تعمیر میں معقول امداد دی ہے، یہ بھی معلوم ہوا
 کہ راجہ کا عام حکم ہے کہ جب کوئی نئی مسجد تعمیر ہو تو کم از کم خزانہ ریاست سے چھ سو روپیے دیئے
 جائیں، حالانکہ ہمارا جہ کا خاندان سکھ ہے، جو مسلمانوں کا سب سے بڑا حریف فرقہ سمجھا جاتا ہے،
 کہا جاتا ہے کہ ہندو وہاری قومی زبان اُردو کو مٹا رہے ہیں، لیکن کیونکر؟ کیا اس طریقہ
 سے کہ اُردو زبان کے عمدہ سے عمدہ ترجمین اور رسالے (ادیب اور زمانہ) ہندو نکال رہے ہیں

اور اردو مصنفین کی متدرافرائی کر کے بہت سے نئے انشا پردازان اردو تیار کر رہے ہیں؟ کیا اس طریقہ سے کہ ممالک متحدہ کے قابل ہندو، اردو انشا پردازی میں مسلمان انشا پردازوں کے دوش بدوش چل رہے ہیں؟ زمانہ کے اوراق اُلٹتے ہوئے بارہا میں نے ہندو مضمون نگاروں کو ٹیکسنگنگاہ سے دیکھا ہے، کیا اس طریقہ سے کہ پولیٹیکل معلومات کے لحاظ سے اردو کا بہترین پڑھنے والی ہے؟ جس کو ایک ہندو اڈیٹ کرتا ہو،

اسی کے مقابلہ میں مسلمانوں نے اردو پرستی کا کیا ثبوت دیا ہے؟ ممالک متحدہ میں ان کا کونسا علمی پریچہ ہے؟ ان کی انجمن اردو کس مرض کی دوا ہے؟ اردو مصنفین کی کیا قدر افزائی کی جا رہی ہے؟ ہندوں کا سب سے بڑا جرم نیشنل کانگریس قائم کرنا تھا، جس نے اپد تک دونوں گروہوں میں حد فاصل قائم کر دی ہے، لیکن سوال یہ ہے کہ اگر مسلمان اپاہج بنے بیٹھے رہے، اور اگر وہ پالیٹیکس سے خوف کھاتے رہے، اگر ان کو وولیرے کی کونسل کے بیٹھنے کے بجائے لونڈوں کے ساتھ کتے میں بیٹھنا زیادہ پسند تھا، اگر ان میں کسی قسم کا عزم، حوصلہ، ہمت، اور حقوق طلبی نہ تھی، تو کیا ہندوں کا یہ فرض تھا، کہ وہ بھی اپاہج اور بے دست و پا بنجاتے،

ان تمام خیالات سے اگرچہ ہمارے فرضی رہبروں کا گروہ مخالفت ہے، لیکن مخالفت کا اتیس واپس ہے، قوم تیس برس تک اتحق بن چکی، اب اس کے حال پر رحم کھانا چاہئے، اور قوم کو سمجھنے دینا چاہئے کہ یہ پولیٹیکل سواناک حقیقت میں پالیٹیکس نہیں ہے۔

مسلم گزٹ لکھنؤ

۹ اکتوبر ۱۹۱۳ء

(۵)

پچھلے آرٹیکل میں ہم نے مسلم لیگ کی موجودہ حالت اور ہندو مسلمانوں کے اتحاد کے متعلق بحث کی تھی، حکومت ہند کے مضمون کے پہلے حصہ سے اکثر بزرگوں کو اتفاق ہے اور قوم کے بعض نہایت ممتاز لیڈروں نے حکومتین دلا یا ہے کہ اب کے سالانہ اجلاس میں لیگ کا نظام قریباً بدل دیا جائیگا، اور جو تجویزیں ہم نے لیگ کی اصلاح کی پیش کی ہیں، قریباً سب لیگ اسی قالب میں ڈھل جائیگی، اگر یہ صحیح ہے تو پھر حکومت لیگ کی مخالفت کی کوئی وجہ نہیں ہوگی اور ہم سب سے پہلے اس کے آگے گردن جھکا دیں گے،

لیکن آرٹیکل کے دوسرے حصہ نے ہمارے اکثر اعتراض اور اجاب بلکہ قریباً تمام قوم کو آزدہ کر دیا ہے، اور سچ یہ ہے کہ اون کی یہ آزدگی بجا بھی نہیں ہے، ہماری گوکچھ ہی ہو اور گو اس پر ایہ کے اختیار کرنے کی کوئی وجہ ہوئی ہو، لیکن یہ بالکل سچ ہے کہ اس مضمون نے بظاہر میزان عدل کا ایک پلہ بالکل جھکا دیا ہے، ہم نے ہندوؤں کی مفاداری اور نیک طبعی کی فستردانی کی، لیکن مضمون کے پڑھنے والے پر ساتھ ہی یہ اثر پڑتا ہے کہ مسلمان قابل الزام تھے، مسلمانوں کی بست کنی کا ہم نے ایسے لفظوں میں ذکر کیا جس سے ظاہر ہوتا ہے کہ ہم مسلمانوں کو مجرم سمجھے ہیں، مضمون سے مجموعی طور پر یہ اثر بھی پڑتا ہے کہ ہندوؤں نے مسلمانوں کے ساتھ جو وفاداری کی یہ ان کا احسان تھا، مسلمانوں کی فیاضی کی قیمت نہ تھی، لیکن واقعہ یہ ہے کہ یہ دونوں خیال غلط ہیں، اس غلطی کی اصلی وجہ ایک اور غلطی تھی، یعنی ہم نے یہ فرض کر لیا کہ مسلم گزٹ کے تمام ناظرین ہمارے ان مضامین کو پڑھ چکے ہیں، جو عالمگیر اور جہانگیر اور مسلمانوں کی بے قصبی کے متعلق شائع ہو چکے ہیں،

مسلمانوں نے جس قدر بت ٹھیکناں کیں، مذہبی تعصب نہ تھیں، بلکہ اس کی وجہ یہ تھی کہ اُس زمانہ میں مذہب اور پالٹیکس مخلوط تھے یعنی حریت کی ملکی طاقت کا ٹٹا نا بغیر اس کے نہیں ہو سکتا تھا کہ اس کی مذہبی طاقت کو بھی مغلوب کر دیا جائے، آج ایسے روشن زمانہ میں لارڈ کچیز کو جمدی سو دانی کی قبر اسی غرض سے اکھڑا کر برباد کر دینی پڑی، اور خود ہندوؤں نے اسی ضرورت سے اپنے زمانہ اقدار میں سینکڑوں مسجدیں برباد کر دیں اسی بنا پر مسلمانوں نے حملہ کے وقت تجا نے گرائے، لیکن امن و امان اور تسط کے بعد کبھی کوئی بت خانہ نہیں گرایا گیا، اور جو بت خانے گرائے گئے، ان کے خاص پولیٹکل اسباب تھے، یہ مضمون اس قدر وسیع ہے کہ اس آرٹیکل میں سما نہیں سکتا، اور اس لئے ہم یہ مجبوری اپنے ناظرین سے درخواست کرتے ہیں کہ وہ کم از کم مضامین مالیگر مطبوعہ کان پور کو ایک دفعہ ملاحظہ فرمائیں،

اس مضمون میں ہم اس پہلو کو کسی تفصیل کے ساتھ دکھانا چاہتے ہیں کہ ہندوؤں نے جو کچھ ہمارے ساتھ کیا وہ ان کا احسان نہ تھا، بلکہ ہمارے احسانات اور فیاضیوں کی قیمت تھی، اور یہ کہنا مشکل ہے کہ یہ قیمت اصل مال کے برابر بھی تھی یا نہیں، ہندوؤں کی وفاداری کا زمانہ اکبر سے شروع ہوتا ہے، اسے تفصیل سننا چاہئے کہ اس واقعہ کی ابتداء کیونکر ہوئی اور کس طرح اس نے وسعت حاصل کی،

ہمایوں کے زمانہ میں انبیر میں جو بے پور سے چند میل پر واقع ہے، ایک چھوٹی سی ریاست تھی، یہاں کاراجہ پرگھی راج کچھوا تھا، ہمایوں کے مرنے کے بعد جا بجا جو بغاوتیں برپا ہو گئیں، ان میں حاجی خاں نے جو شیر خاں کا غلام تھا، نارنوں کا محاصرہ کیا

اس محاصرہ میں پرتھی راج کا بیٹا راجہ بھارال بھی شریک تھا، نارنول پر مجنون خاں بعض تھا، جو بھائیونی امر میں تھا، راجہ بھارال نے مجنون خاں سے دوستانہ نامہ و پیغام کر کے نارنول کو لے لیا، اور مجنون خاں کو عزت و آبرو کے ساتھ رخصت کر دیا، جب اکبر نے کاروبار سنبھالا تو مجنون خاں نے راجہ بھارال کے اوصاف اکبر سے بیان کئے، اکبر قابلیت و بیاقت کا عام فتہ ردان تھا، فوراً طلبی کا فرمان گیا، اور تخت نشینی کے پہلے ہی سال راجہ مذکور نے ملازمت شاہی حاصل کی،

ایک موقع پر جب اکبر مست ہاتھی پر سوار ہو کر نکلا، تو ہاتھی جس طرف رخ کرتا تھا لوگ پھٹ جاتے تھے، اتفاق سے ہاتھی راجہ بھارال کی طرف جھکا، راجہ اپنے راجپوتوں کے اپنی جگہ پر بھاڑا، اکبر دلیرانہ اداؤں کا شہدا تھا، بے اختیار راجہ کی طرف دیکھ کر بول اٹھا کہ ”جھکو نہ مال کروں گا“

۶۔ جلوس میں چونکہ راجہ کے بھتیجے راجہ سو جانے سرکشی کی تھی، اس لئے اجیر کے صوبہ دار نے اسکو شکست دے کر چاہا کہ بنیر پقبندہ کرے، راجہ بھارال نے بہادر میں جا کر پناہ لی اسی سال اکبر اجیر کی زیارت کو گیا، اور جب اس کو یہ حال معلوم ہوا تو راجہ بھارال کو بلا بھیجا، راجہ نے ساٹھا گیر میں آکر اریابی حاصل کی، اور پہلے ہی دربار میں اکبر نے اسکو انعامات اور قدر دانیوں سے اس قدر زیر بار کر دیا کہ راجہ نے خود قرابت کی درخواست کی، اکبر نے منظور کیا، اسانجر میں شادی کی رسمیں ادا ہوئیں، اور راجہ کی لڑکی، حرم شاہی میں داخل ہوئی، راجپوتی اور تموری خون کی آمیزش کا یہ پہلا دن تھا،

راجہ کی وفات شاری کا جو صلہ اکبر نے دیا وہ یہ تھا کہ راجہ جو ابھی تک ایک معمولی راجہ تھا ”عرش آیشانی دیتی اکبر، پایہ قدر اور انجیح راجہ ہا وریان ہندوستان گذر ایندہ“

۵
پرتھی راج
تفصیل
راجہ بھارال
کا بیٹا
ہو گیا

فرزندان و بنا بر واقوام ادا بہ مرات بزرگ مناقب از جہذا بقبار خشیده سر آمد لیجان وارکان
ہندوستان ساخت (ماثر الامراء جلد ۲ ص ۱۱۱)

راجہ بھارل کے بعد راجہ بھگونت داس اسکا جانشین ہوا، اگر نے اسکی بیٹی سے شاہزاؤ
سلیم دہانگیر کا عقد کیا،

اگر نے دلہن کی جو عزت افزائی کی، دنیا کی تاریخ اس کی کوئی مثال پیش نہیں کر سکتی، ہم
اپنے ناظرین کو اجازت دیتے ہیں کہ وہ جس حد تک چاہیں قیاس کے جو لا نگاہ کو وسعت دیا
اور دیکھیں کہ کیا طائر وہم بھی اس حد تک پہنچ سکتا ہے؟ کیا دلہن پر زور جو اہنثار کے گئے؟ کیا
تمام راستہ میں نخل و کجواب کے پانداز ڈالے گئے؟ کیا دو کروڑ کا ہر بندھا؟ ہاں یہ سب ہوا
لیکن یہ کوئی چیز نہ تھی، اگر جو دنیا کا اس وقت سب سے بڑا شہنشاہ تھا، اور شاہزادہ سلیم جو آگے
چل کر جہانگیر ہوا، اور جو شاہزادگی میں بھی شاہنشاہوں کے برابر تھا، دلہن کے محافہ کو کہاں
اپنے گندھوں پر لائے، کیا ہندوؤں میں کسی راجہ ہمارا جہ نے اپنی بہو کو یہ عزت دی ہے، کیا تو
اگر نے شہزادیاں تیمور کے لئے یہ ننگ گوارا کیا؟

اگر وہ جہانگیر و شاہجہاں وغیرہ کے احسانات صرف سوشل احسانات تھے، پوسٹل احسانات
اس سے بھی زیادہ تھے، اور سچ یہ ہے کہ کسی قوم نے اپنی مفتوح قوم کو یہ عزت یا حقوق یہ دیکھے
نہیں دیا، آج کلکٹری اور کٹری کے عہدے ہندوستانیوں کے لئے تھامے خیال ہیں لیکن
تیموریوں نے وزارت عظم اور سپہ سالاری تک ہندوؤں کو عنایت کی،

(معارف نمبر اول جلد ۱)

۱۵۱۶
ماہ رمضان المبارک ۱۳۳۴ھ مطابق جولائی

لیڈرن کا قصوبہ

یا

لیڈرن بنانے والوں کا

ہیں یہ صاف نظر آ رہا ہے کہ ہندوستان کی اسلامی دنیا میں لیڈروں کی طرف سے ایک عام بغاوت کی ہوا چل گئی ہے، لیکن ہم کو نہایت غور اور احتیاط سے دیکھنا چاہئے، کہ جس طرح چالیس برس سے ہم اپنے لیڈروں کی گورنہ غیر معتدل غذائی کرتے رہے، اسی طرح اس بغاوت میں بھی ہم عسکرانہ کی حد سے متجاوز تو نہیں ہو گئے ہیں، اور یہ کہ آزادی تقریریں ہماری زبان پر کا نشانہ غلط تو نہیں قائم ہو گیا ہے،

اس میں کوئی شبہ نہیں کہ وہ لوگ جو بڑے بڑے بے خطاب رکھتے ہیں، جو بڑی بڑی جائیدادوں کے مالک ہیں، جن کو اپنے ذاتی معاملات کی وجہ سے ہر وقت حکام کی خوشنودی کی نبض دیکھتے رہنے کی ضرورت پڑتی ہے، وہ قوم کے لیڈر نہیں ہو سکتے، وہ کسی طرح آزادانہ رائے نہیں دے سکتے ان کی جو پوزیشن ہے وہ جس کو حاصل ہو جائیگی، اوس کو بھی وہی کرنا پڑے گا جو وہ کر رہے ہیں، بلکہ جھکوشہ ہے، کہ جو لوگ ان لیڈروں پر معترض ہیں، اگر وہ بھی ان ہی مجبوریوں میں گرفتار ہو جائیں، تو وہ ان موجودہ لیڈروں کے برابر بھی آزادی سے کام نہ لے سکیں گے۔

لیکن سوال یہ ہے کہ لیڈروں کا کیا تصور ہے، کیا انھوں نے خود لیڈر بننے کی خواہش کی؟ کیا انھوں نے اپنا نام پیش کیا؟ کیا وہ اس کے لئے کوئی کوشش کرتے ہیں؟ میں نے خود دیکھا کہ سر آغا خاں صاحب نے نہایت سچے اور بے ریادوں سے لیگ کی پریسیڈنٹی سے استعفا دیا اور اس پر سخت مہر ہوئے لیکن لوگوں نے نہ مانا اور ان کو اس قدر مجبور کیا کہ ایسی حالت میں انکار کرنا انسانیت کی حد سے گزر جاتا تھا، میں اس وقت موجود تھا جب نواب صاحب ڈھاکہ عام مجمع کے سامنے کہہ رہے تھے کہ لیگ کے جلسہ میں یہ میری اخیر شرکت ہے، اور نوٹوں کے فروغ سے سارا ہلال کو رخ تھا، اس سے انکار نہیں ہو سکتا، کہ ایسے بھی لیڈر ہیں جو لیڈری کے خواستگار ہیں، اور جو اس کے لئے کسی قسم کی کوشش سے دریغ نہیں کرتے، لیکن یہ انصاف کی بات نہیں، کہ ان کی وجہ سے ناکردہ گناہ بھی الزام میں شریک کر لئے جائیں، حقیقت یہ ہے کہ محسن اور لیڈر دو جدا گانہ منصب ہیں اور ان دونوں کی حیثیتیں صاف صاف الگ کر لینی چاہئیں، مثلاً سر آغا خاں نے یونیورسٹی کے معاملہ میں وہ کام کیا جو آج تک سات کروڑ مسلمانوں سے نہ ہو سکا، اور غالباً کبھی نہ ہو سکتا، انھوں نے قومی انسٹی ٹیوشن پر فیاضی کا مینہ برسایا، اسی بنا پر وہ ہمارے محسن ہیں اور ہر کوئی ان کا احسان ماننا چاہئے، قومی مجالس میں ان کی فیاضیوں اور کوششوں کا ترانا گانا چاہئے، قومی تاریخ میں ان کا نام سب سے اوپر لکھنا چاہئے لیکن وہ ہمارے پولیٹیکل لیڈر نہیں ہیں، ان کی عمر کا تمام حصہ پولیٹیکل زندگی سے الگ گذرا ہے، ان کو پولیٹیکل لیڈر کے دیکھنے کا بہت کم موقع ملا ہے، انھوں نے اس فن کا مطالعہ نہیں کیا ہے، اس کے ساتھ ان کے تعلقات اور معاملات آزادی کی اجازت نہیں دے سکتے اس لئے ہم کو ان کا وہ منصب قرار دینا چاہئے جو امریکہ میں راک فیلر اور کاریگی کا ہے کہ تمام امریکہ انکی قومی فیاضیوں کا غلام ہے، تاہم کوئی شخص ان کو لیڈر کے خطاب سے مخاطب نہیں کر سکتا، لیڈری کے لئے وہ شخص درکار ہے، جو سٹرگوں کھلنے کی طرح خطاب، جائداد، دولت اور

تمام تعلقات سے آزاد ہو، پر جوش اور دلیر ہو، اس کے ساتھ لینگیس کا ماہر ہو، اور پولیٹیکل ایگریکچر کا ماسٹر
 مطالعہ کر چکا ہو، اگر قوم میں ایسے شخص موجود نہیں ہیں، تو لیڈری کے تحت کو اور بھی چند روز خالی رکھنا
 اور واقعی تخت نشین کا انتظار کرنا چاہئے، سچ اور بالکل سچ یہ ہے کہ لیڈروں کا نہیں بلکہ لیڈر بنانے
 والوں کا قصور ہے، اس لئے کہ وہ پہلے ایک شاہنشاہی قائم کرتے ہیں تاکہ اس کے سایہ میں
 اور چھوٹی چھوٹی حکومتیں قائم ہو سکیں، جنہیں سے کوئی حکومت ان کے بھی زیر نگیں آجائے، اسلئے
 ہمکو لیڈروں سے نہیں بلکہ لیڈرگروں سے بننا چاہئے،

(۸) اپریل ۱۹۱۲ء - مسلم گزٹ - لکھنؤ

مسئلہ آرمینیا

آرمینیا کے متعلق اگرچہ معلومات کے ذریعے جو موجود ہیں وہی انگریزی اخبارات میں، جنہوں نے اور جن کی قوم نے ترکوں کے برباد کرنے کا گویا احرام باندھ لیا ہے، تاہم یہ عجیب بات ہی کہ ان جھوٹے ظلموں میں بھی پشیم کے آثار صاف صاف نظر آتے ہیں، ریویوٹر کے تاروں کے باہمی تناقض اور بے سرو پائی نے خود بتا دیا کہ ان میں جھوٹ کا کس قدر حصہ ہے؟ انگریزی اخبارات کی طرزِ تحریر سے خود ثابت ہو گیا، کہ ان کا اصلی مقصود کیا ہے؟۔

تاہم نہایت مفید ہو گا اگر ہم یہ پتہ لگائیں کہ آرمینیا کے مسئلہ کے متعلق دوسری قوموں کے کیا خیالات اور کیا معلومات ہیں؟ بیروت کے مشہور اخبارات الفتون نے اس پر ایک سببٹ آرٹیکل لکھا ہے اور دعویٰ کیا ہے کہ فرانس جرمنی وغیرہ کے تمام اخبارات اس مسئلہ میں انگریزوں کے برخلاف ہیں، وہ علانیہ لکھتے ہیں کہ ان تمام ہنگاموں میں آرمینیوں ہی کی شرارت ہے، اور انگریزوں نے جو اون کی حمایت کا بیڑا اٹھا دیا ہے، یہ فقط ایک خود غرضانہ حکمتِ عملی ہے، اخبار مذکور نے بہت سے اخباروں کو نام بنام گنا یا ہونٹا دیا، سیکل، کورسپونڈنس، دولت، اندینڈانس، یلمح، نایہ فریاد، پارٹیدنیاٹ، کالو، دیہ فرنچ وجرمن اخباریں لیکن تلفظ کے نہ معلوم ہونے سے نام کی صحت نہیں ہو سکتی تھی اخبار مذکور نے فرانس کے نہایت مشہور اخبار اپتی ژورنال کے ایک آرٹیکل کا ترجمہ چھاپا ہے

چنانچہ اس موقع پر ہم اوس کا خلاصہ تسل کرتے ہیں، وہ لکھتا ہے کہ
 ”ہم نے کچھ دن پہلے جو لکھا تھا، وہ سچ نکلا کہ دینا کا امن و امان ٹرکی حکومت کے قائم رہنے
 پر موقوف ہے، اور یہ کہ انگلستان ٹرکی کے انتظامات میں جس قسم کی مداخلت کر رہا ہے، وہ
 عام امن و امان کو ضرر پہنچانے والا ہے،

موجودہ واقعات نے ثابت کر دیا کہ آرمینیوں کے ہنگامے کی تحریک درحقیقت خود
 انگلستان نے کی، بلکہ ٹرکی میں جو خود سرجماعت پیدا ہو گئی، یہ وہ انگلستان ہی کے اخواکی
 وجہ سے ہوئی ہے، انگلستان چند روز تک اس معاملہ میں چپ رہا لیکن یہ سکت بھی دکھی کا ہوا
 تھا لیکن جب اس نے ہر سکت توڑی تو بجا لے اس کے کہ امن کی طرف اس کا میلان
 ہو اس نے اور زیادہ برہمی پیدا کی، چنانچہ فارن سکریٹری نے اپنی اسپچ میں کہا کہ بیرونی معاملہ
 پر خطر ہیں،

اس کے بعد لارڈ سالبری نے گلڈ ہال میں اسپچ دی، جہیں بہت کچھ مدعا نہ خیالات
 اور تناقص بیانات تھے، تاہم جو نکلا لارڈ موصوف کو یہ معلوم ہے کہ تمام اسلامی دنیا اور
 خود ہندوستان میں سلطان اعظم کو مسلمان کس نگاہ سے دیکھتے ہیں، اس لئے اول کی تقریر
 میں نرمی اور چالوسی کا پہلو بھی تھا،

اس معاملہ میں جو سلطنتیں انگلستان کے پیچھے پیچھے چلی رہی ہیں وہ اٹلی اور آسٹریا ہیں
 جن کو مودوم امیدوں نے ان کا رونا پریا مادہ کیا ہے، یہ ظاہر ہے کہ جرمنی جو جوہات مختلف
 اس جھگڑے سے بالکل الگ ہے، اور سلطنت روس و فرانس نے سچے دل سے سلطان کی
 دوستی کا اظہار کیا ہے، فرانس اس بات کو ہمیشہ نفرت کی نگاہ سے دیکھتا رہا ہے، کہ اصلاح
 اور فارم کے بہانے سے ٹرکی کے معاملات میں دست اندازی کی جائیگی“

اس موقع پر ہم مناسب سمجھتے ہیں کہ ٹرکس گورنمنٹ نے آرمینوں کے ساتھ جو رعایتیں ملحوظ رکھی ہیں ان کا مختصر سا تذکرہ کیا جائے، جس سے معلوم ہو گا کہ انگریزی اخبارات نے آرمینوں کی مظلومیت کی جو تصویر کھینچی ہے وہ کہاں تک صحیح ہے؟

مصر کے مشہور اخبار الموبد نے ایک بسیط آرٹیکل اس عنوان سے لکھا ہے: "دولت عالیہ کے احصائات آرمینیوں پر" چنانچہ اس کا خلاصہ ذیل میں درج ہے،

"خاص قسطنطنیہ میں آرمینیوں کے ۲۹ گروہے، ۱۵ ابتدائی مدرسے، ۵ اسکول، اور ایک صنعت کا مدرسہ ہے جس میں ۲۲۵ لڑکے تعلیم پاتے ہیں، لڑکیوں کی تعلیم کے جدا مدرسے ہیں جن میں تین ہزار لڑکیاں تعلیم پاتی ہیں،

اس کے سوا خاص سلطانی مدارس میں کثرت سے ارمینی داخل ہیں یہاں تک کہ بعض کالجوں میں زیادہ تعداد آرمینین طالب علموں کی ہے،

محلہ "یدی قوی" میں ان کا ایک خاص ہسپتال ہے، جس میں سلطان کی طرف سے روزانہ ڈھائی من روٹی اور ہ آثار گوشت مقرر ہے، اسی طرح ان کے یم خانہ کے لئے خاص سلطان کی طرف سے اسی قدر گوشت اور جنس روزانہ مقرر ہے، ان کی تعلیم کی ترقی کیلئے چار سوسائیاں قسطنطنیہ میں قائم ہیں، جن میں سے ایک جو سب سے بڑی ہے، سلطان کے انعامات سے ہمیشہ بہریاب رہی ہے، اس سوسائٹی کے ماتحت تمام ٹرکس حکومت میں ۳۵ عام اسکول اور دس نانا اسکول قائم ہیں جن میں ۵ ہزار لڑکے اور لڑکیاں تعلیم پاتی ہیں،

ان سب سے بڑھ کر یہ کہ سرشتہ تعلیم کی طرف سے ہمیشہ جو طالب علم یورپ کے مختلف شہروں میں تعلیم پانے کی غرض سے بھیجے جاتے ہیں، ان میں اکثر ارمین لڑکے ہیں جن کا خرچ سرشتہ تعلیم یا سلطان کی جیب خاص سے ملتا ہے،"

ترکی حکومت کے مختلف مقامات میں جو انجینئرز، کتب خانہ، علمی سوسائٹی قائم ہیں
عموماً سب کو سلطان کی طرف سے مدد ملتی ہے،

ترکی نے آرمینیوں کے فساد روکنے اور انجمنستان کے بیجا دباؤ کے مفادمت کے
لئے جو تیاریاں کیں اس کا مفصل حال اگرچہ اس وجہ سے نہیں معلوم ہو سکتا کہ ترکی اخبارات
پولیسکل معاملات کے متعلق کچھ لکھنے کے مجاز نہیں ہیں، تاہم چھوٹی چھوٹی لوکل خبروں سے
جس قدر مفہوم ہوتا ہے یہ ہے کہ ۵ لاکھ فوج ہر قسم کے سامان سے لیس ہو کر تیار ہو گئی
جنہیں سے ڈھائی لاکھ دارالسلطنت میں مقیم ہے، اور باقی مختلف مقامات میں روانہ
ہو چکی ہے اور جہاں جہاں قلعہ اور مددے تھے سب جگہ کثرت سے آلات جنگ
بھیج دیئے گئے ہیں،


آرمینیا کے اضلاع میں امن و امان قائم ہو جاتا ہے اور ارمنی اپنی حرکات سے ناام
ہو کر سرکاری حکام کے پاس حاضر ہوتے جاتے ہیں،

”چوں مرزن“ جہاں بہت بڑا فساد ہوا تھا وہاں کے تمام ارمنی مدعا تاریخ
ماہ تشریں کو جوق کے جوق جمع ہوئے اور فوجی افسروں کے پاس حاضر ہو کر باوازل بند
پکارے کہ ”بادشاہ ہم چوق ایشان یعنی ہمارا بادشاہ ہمیشہ زندہ رہے، چنانچہ
اسی وقت ترکی فوج جو موقع پر موجود تھی، فوجی قاعدہ سے صفت آرا ہوئی،
اور آرمینیوں نے اون کے سامنے حلقے باندھے، ثابت پاشا نے وسط میں کھڑے
ہو کر ایک پراثر تقریر کی، اوس وقت سب نے مل کر ”بادشاہ ہم چوق نیشا“
کا نعرہ بلند کیا، اس کے بعد مسلمان رعایا اور آرمینیوں نے اپنے اپنے غول
سے دوسر دار انتخاب کئے، دونوں سرداروں نے نہایت دوستانہ طریقہ پر

بڑھکر ایک دوسرے کا شانہ چوما اور صلح و محبت کا اعلان عام دیدیا گیا،
 اس طرح اور مقامات میں بھی امن و امان قائم ہوتا جاتا ہے، افسوس
 ہے کہ انگریزی اخبارات ان واقعات پر پردہ ڈالتے ہیں، اور سچ کو ظاہر ہونے
 نہیں دیتے،

آزاد لکھنؤ

۲۱ فروری ۱۸۹۶ء



(متفرق)

ضلع سیدی کا مختصر دور

مولوی غلام محمد صاحب شملوی وکیل ندوہ پشاور میں مقاصد ندوہ کی اشاعت کے لئے گئے تھے، وہاں کے لوگوں نے خواہش کی کہ خاکسار اور مولانا شاہ سلیمان صاحب کی زبان سے یہ مقاصد زیادہ دلنشین ہوں گے، اس تحریک پر ۲۲ مارچ ۱۹۰۹ء کو ہم لوگ لکھنؤ سے روانہ ہوئے اور ۲۲ کی صبح کو پشاور پہنچے، اگرچہ ٹرین وہاں کچھ رات رہے پہنچتی ہو، تاہم اکثر معززین اسٹیشن پر موجود تھے جن میں حاجی کریم بخش صاحب سیٹھی تاجر عظیم اور مسٹر عبدالعزیز ایم اے اسسٹنٹ ریونیو کمشنر وغیرہ حضرات بھی تھے،

حاجی کریم بخش صاحب بہت بڑے تاجر ہیں اور حیرت یہ ہے کہ دولت مند ہونے کے ساتھ عالم بھی ہیں، گویا مسلمانوں میں بھی علم اور دولت کا ساتھ ہو سکتا ہے، ہم لوگ ان ہی کے گمان ہوئے، اور انہوں نے جس محبت اور فیاضی سے میزبانی کی ان کے شایان شان تھا، نواب سر کرنل سلیم خاں صاحب کے سی، آئی، ای، اور صاحبزادہ عبدالقیوم صاحب سی، آئی، ای کے یہاں دعوتیں ہوئیں، محمد ن کلک کے ممبروں نے ڈنڈ دیا، ان سب صحبتوں میں ندوہ کے تذکرے رہے، خصوصاً ڈنڈ کے بعد جب نواب سلیم خاں صاحب نے میرے تشریح کی تحریک کی، تو میں نے جواب میں ندوہ کے متعلق مفصل تقریر کی، اس ڈنڈ میں سرحد کے بعض بہت بڑے بڑے سردار شریک تھے،

حسن اتفاق یہ کہ ان ہی دنوں میں وہاں کے چیف کمشنر نے جو یہاں کے لٹننٹ گورنر کے ہمبرتہ میں بڑا دربار کیا تھا جس میں سرحد کے تمام رؤسا اور خوانین شریک ہوئے تھے ان کے ساتھ گارڈن پارٹی بھی تھی جس میں ہم لوگ بھی مدعو کئے گئے تھے،

چیف کمشنر صاحب سے میں مکان پر بھی ملا، ان کی ملاقات کا ڈھنگ تمام ہندوستان کے حکام انگریزی سے الگ ہے، ملاقاتوں کے لئے ایک خاص کمرہ ہے جس میں پر تکلف کرسیاں، کوچیں، میز وغیرہ ہیں، جو شخص آتا ہے، پہلے وہاں بٹھایا جاتا ہے، اور اس کے سامنے چائے، حقہ، سگریٹ، سوڈا، لینڈ پیش کیا جاتا ہے، لوگ خوب حقے اڑتے ہیں چائے پیتے ہیں، اور باہم گھنچ کرتے ہیں، نماز کا وقت آجائے اور کوئی نماز پڑھنی چاہے تو وضو کے لئے پانی اور جانا ز بھی موجود رہتی ہے، چیف کمشنر صاحب نہایت خوش اخلاق ہیں، ملاقات کے وقت کھڑے ہو جاتے ہیں، چلتے ہوئے دروازہ تک پہنچاتے ہیں، رخصت ہونے کے وقت کہا کہ ”خدا آپ کو دیر تک زندہ اور سلامت رکھے“ اور غالباً یہ فقرہ سب کے لئے مبذول ہوا۔

محمد ن کلب ہال میں وعظ اور لکچروں کے متعدد جلسے ہوئے اور نہایت کثرت سے لوگوں کا مجمع ہوتا تھا، وداعی جلسہ میں، میں نے صرف ندوہ کے مقاصد پر تقریر کی، اور لوگوں پر خاص اثر ہوا، تقریر کے بعد لوگوں نے خواہش ظاہر کی، کہ یہاں بھی ہمیں الندوہ یعنی ندوہ کی نوید ایک انجمن قائم کی جائے، چنانچہ بزرگانِ ذیل نے خود اپنے نام پیش کئے،

جناب سردار میر عالم خان صاحب اکسٹرا سسٹنٹ پشاور	پریسڈنٹ
جناب میر جمیل احمد صاحب ناظر چیف کمشنر صاحب صوبہ سرحد	سکرٹری
جناب میاں عبدالعزیز صاحب اکسٹرا سسٹنٹ کمشنر پشاور	ممبر
جناب راجہ سراج الدین صاحب تحصیلدار	”

- جناب میاں عنوان الدین صاحب ٹی سپرنٹنڈنٹ پولیس پشاور، مہر
- جناب محمد عظیم خاں صاحب اسسٹنٹ سرجن پشاور،
- جناب قاضی محمد اکبر جان صاحب جاگیر دار پشاور،
- جناب محمد اکرم خاں صاحب بی اے، چارسدہ ضلع پشاور،
- جناب سلی خاں صاحب نائب تحصیلدار،
- جناب مولوی محمد سعید صاحب اسسٹنٹ انجینئر پشاور،
- جناب یزاعلام صدیقی صاحب سپرنٹنڈنٹ ہیونو کسٹرز صاحب بہادر صوبہ سرحدی،
- جناب محمد عظیم خاں صاحب تحصیلدار ایسٹ آباد، ضلع ہزارہ،
- جناب میاں محمد تقیم خاں صاحب ٹھیکہ دار پشاور،
- جناب میاں بدر الدین صاحب ہیڈ کلرک فزریونیو کسٹرز صاحب
- جناب میاں وسیع الدین صاحب ایجوکیشنل سٹریٹس اسسٹنٹ جناب سپرنٹنڈنٹ جیسا
- جناب مفتی محمد شریف صاحب سب ایگزیکٹو پولیس صدر تھانہ پشاور،
- جناب بابو نور محمد صاحب ٹرینری اسسٹنٹ چھاونی،
- جناب مفتی محمد حسین صاحب ناظر محکمہ جوڈیشل کسٹرز صاحب بہادر صوبہ سرحدی،

اگرچہ پشاور کے بزرگوں نے پہلے ہی مولوی غلام محمد صاحب شملوی کے جانے کے وقت

ندوہ کے لئے چندہ کی ایک رقم فراہم کر کے بھیجی تھی، تاہم منیر جمیل احمد صاحب نے چاہا کہ جیسا

کہ ندوہ کے سالانہ اجلاس میں قرار پایا ہے کہ دارالافتاء دہرادنگ، کا ایک ایک گھنٹہ ایک ایک

شہر مسلمانوں کی طرف سے بنوایا جائے، اور اس کمرہ کی پیشانی پر، اس شہر کا نام کندہ کیا جائے

اس تجویز کے موافق، پشاور کی طرف سے بھی ایک کمرہ بنوایا جائے، چنانچہ اسکی کارروائی

شروع ہوگی اور امید ہے کہ عنقریب ایک ہزار کی رقم ہمیا ہو جائے، اس رقم میں سے سو روپے ہمارے پاس چاک کے ذریعہ سے آ بھی گئے ہیں، جو میاں محمد قسیم صاحب نے عنایت فرمائے ہیں، پشاور میں جن بزرگوں نے ندوہ کیساتھ نہایت ہمدردی اور سرگرمی ظاہر کی، ان میں میر جمیل احمد صاحب، میاں عبدالعزیز صاحب، ڈاکٹر اعظم الدین صاحب، شیخ غلام محمد صاحب، سید محمد انیس پکٹر کا نام خصوصیت کے ساتھ لینے کے قابل ہے، ہمارے میزبان حاجی کریم بخش صاحب کو خدا نے اس قدر قدرت دی ہے کہ اگر وہ چاہیں تو اکیلے ندوہ کا دارالافتاء بنا سکتے ہیں، لیکن وہ اس لئے ندوہ سے کسی قدر کشیدہ ہیں کہ ندوہ میں انگریزی کیوں پڑھائی جاتی ہے، تاہم انہوں نے دس روپیہ ماہانہ ندوہ کے لئے مقرر کیا ہے، رخصت کے وقت مجھ کو سو روپے اور مولوی شہوی صاحب کو بیس روپے رخصتاً دیئے، ہم لوگوں نے بہت کہا کہ ہم لوگ رخصتاً اور نذرانہ نہیں لیتے، لیکن انہوں نے سخت اصرار کیا، بالآخر ہم نے وہ رقم لے کر ندوہ میں داخل کر دی، حسن اتفاق یہ کہ ہمارے عزیز دوست خواجہ سجاد حسین صاحب نے فرزند مولانا حالی (صوبہ سرحدی کے افسر تعلیمات میں) انہوں نے چھاس روپے میری دعوت خشک کی مد میں پیش کئے، میاں عبدالرشید صاحب نے بھی چھاس روپے دعوت کے دئے، یہ سب تمیں ندوہ میں بھیج دی گئیں،

پشاور، کابل کا گویا خاکہ ہے، اکثر لوگ بلند بالا، تنومند، سرخ و سفید، اور قوی الجھٹ ہوتے ہیں، لیکن افسوس یہ ہے کہ شہر میں مختلف پارٹیاں ہیں اور باہم اتحاد نہیں، ایک سلامی اسکول ہے، جس کے اسٹاف میں ایک بھی گریجویٹ نہیں، وہیں ہندوؤں کا اسکول ہے جو نہایت اعلیٰ درجہ کا اسکول ہے، اسلام آباد کے متعلق عمارت چین ہزار پڑیے پر گروہی، حالانکہ عمارت کئی لاکھ کی ہے، بہر حال اس تھمہ مرازست بہ پایاں کہ رساند پشاور سے شاہ سلیمان صاحب حیدر آباد چلے گئے اور میں راولپنڈی آیا، یہاں

بھی ایک اسلامیہ اسکول ہے اور نسبت پشاور کے اچھی حالت میں ہے اس کے ہال میں بسندہ ندوہ کے مقاصد پر کچھ دیا، خواص و عوام ہر قسم کے لوگ نہایت کثرت سے تھے جلسہ کا اہتمام قاضی سراج الدین صاحب بیرسٹر، سیٹھ آدم جی صاحب مشہور تاجر، شیخ فضل الہی صاحب اور عبد الجید خاں صاحب بیرسٹر کی طرف سے تھا، ندوہ سے لوگوں نے نہایت دلچسپی ظاہر کی یہاں سے بھی ایک کمرہ بننے کی تحریک کی تھی، اور لوگوں نے نہایت خوشی سے منظور کی، مہینہ اللذوہ بھی قائم ہوئی، لیکن ابھی تک ممبروں کے نام میرے پاس نہیں آئے،

میں راولپنڈی ہی میں تھا کہ مولوی محمد اشرف صاحب کیل کوہاٹ یہاں آئے اور کہا کہ مسلمانانِ کوہاٹ نے مجھ کو آپ کے بلانے کے لیے بھیجا ہے، میں مولوی غلام محمد صاحب شملوی کے ساتھ اپریل ۱۹۳۵ء کو صبح کے وقت کوہاٹ پہنچا، اسٹیشن پر تمام اکابر کوہاٹ تشریف لائے تھے، یہاں کے لوگ جس جوش اور محبت کے ساتھ ہم لوگوں سے ملتے تھے، میں اس کا اثر اب تک دل میں پاتا ہوں، یہ مشہور بات ہے کہ رع بودہم پیشہ باہم پیشہ دشمن، لیکن بھلا اور مقامات کے یہاں کے علماء اور قضاة، ہمارے ساتھ اس گرجوشی کے ساتھ پیش آئے کہ برادرانہ محبت کا لطف آتا تھا، اسلامی حکومت کے زمانے میں جو عہدے تھے ان میں بعض کے نام باقی رہ گئے ہیں، اور بعضوں کا تو نام بھی نہیں رہا مثلاً محتسب کا عہدہ جسکو ہندوستان میں عالمگیر نے زندہ کیا تھا، لیکن یہاں ایک خاندانی محتسب صاحب بھی ہیں، اور اسی نام سے پکارے جاتے ہیں، ان کو اس عہدے کے معاوضہ میں جو زمین ملی تھی، اب تک ان کے قبضہ میں ہے، حکام انگریزی نے بھی ان کا یہ لقب قائم رکھا، سوائے ان کے پاس چمڑے کا ایک درہ خاندانی میراث میں چلا آتا ہے، لیکن ان کو بلکہ خود ہم کو بھی اس بات کا افسوس ہے کہ غریب درہ کو اپنی خدمت کے انجام دینے کی اجازت

نہیں، کپڑے کا ایک غلاف ہے جس میں وہ اپنی افسردہ زندگی بسر کر رہا ہے، محتسب صبا کو اپنے عہدہ کے لحاظ سے جابر اور ندم مزاج ہونا چاہئے تھا، لیکن وہ اس قدر منکسر المزاج ہیں کہ اتنا انکسار تو میں بھی نہیں پسند کرتا،

اس شہر میں ایک اسلامی انجمن ہے جس کے سکریٹری خان بہادر سید سکندر شاہ صاحب ایک معزز خاندانی رئیس ہیں اسٹنٹ سکریٹری مولوی سید اشرف صاحب کیل ہیں، اور سچ یہ ہے کہ کوہاٹ میں جو کچھ قومی زندگی ہے ان ہی کے دم سے ہے،

سید سکندر شاہ صاحب کے اہتمام سے لکچر کا جلسہ منعقد ہوا، پہلے دن مولوی غلام صاحب شملوی نے تقریر کی، اور گویا کوہاٹ کو مسخر کر لیا، دوسرے دن زیادہ اہتمام ہوا اور کئی کئی میل سے لوگ آئے شاید کوہاٹ میں آج تک اس جمعیت اور اقتدار کا کوئی جلسہ نہ ہوا ہوگا، میں نے اسلام کی جامعیت اور ندوہ کے مقاصد پر تقریر کی، اکثر ہندو اور آریہ صاحب بھی تشریف لائے تھے، و داعی جلسہ انجمن کے ہال میں منعقد ہوا، جس میں میں نے معین الندوہ کے قائم کرنے کی تحریک کی، انجمن کے تمام ارکان نے جن کی تعداد اکاؤن تھی بھری قبیلوں کی، اسی وقت لوگوں نے ماہوار چنڈے بھی لکھوائے جسکی تعداد سینتالیس روپے ماہوار ہے (اس کی تفصیل آئندہ چھپے گی)، ماہواری چنڈے اگرچہ کم وصول ہوتے ہیں، لیکن بزرگان کوہاٹ کی نسبت اس قسم کی بدگمانی نہیں کی جاسکتی،

کوہاٹ کے لوگ نہایت سادہ، نیک دل، عقیدت کیش، اور فطرتاً سلام تھے، لیکن تعلیم نہیں ہے، نہ کوئی ایسا مقتدا ہے، جو ان کو ٹھیک راستہ پر چلائے چنڈے میں ان میں جاری ہیں جن کے مصارف ان کو پامال کئے ڈالتے ہیں، لیکن وہ

اس کے پنجہ سے چھوٹ نہیں سکتے،

رخصت کرنے کے وقت تمام بزرگانِ کوہاٹ اسٹیشن پر تشریف لائے، اور نہایت

جوش اور محبت کے ساتھ ہم کو رخصت کیا،

بزرگانِ کوہاٹ نے بھی ایک کمرہ کی تعمیر کا ذمہ لیا، اور اس کی پہلی قسط ایک سو سا

روپے نقد عنایت کی، اس میں ڈاکٹر عبدالقادر صاحب نے سو روپے دینا منظور کیا،

(الذودہ نمبر ۳ جلد ۶)

ربیع الاول ۱۳۲۶ھ مطابق اپریل ۱۹۰۹ء

ہندو نظام کی چالیسویں سالگرہ

اور

اراکینِ ذمہ داروں کا تہنیت نامہ

ریاست حیدرآباد دکن کو علی فیضی کے لحاظ سے ہندوستان کی تمام اسلامی ریاستوں میں جو خصوصیت حاصل ہے، وہ محتاجِ بیان نہیں، کون نہیں جانتا کہ آج ہندوستان کے علی گڑھ کا ماوا اوطحاً، سرپرست، قدردان دکن کا دہرا حکومت حیدرآباد ہے، ہندوستان کی تمام علی انجمنیں، قدیم و جدید علوم کے مدرسے اسی مبارک ریاست کی فیاضیوں کے ممنون ہیں، اس بنا پر یہ کہنا بیا لاف نہیں بلکہ واقعہ ہے کہ سلطنتِ آصفیہ خلد با اللہ تعالیٰ کی علم برداری سے ہندوستان کا علمی حصہ نشوونما پا رہا ہے،

وابستگانِ دولتِ آصفیہ کے لئے سال بھر میں وہ موقعِ سید مسرت کا باعث ہوتا ہے، جب حکمرانِ ریاست اپنی زندگی کا ایک سال پورا کرتا ہے، اور خیر و برکت کے ساتھ دوسرے سال میں قدم رکھتا ہے، اس موقع پر وہ اپنا فرض سمجھتے ہیں کہ اپنی دلی عقیدت مندری کو ظاہر کریں، اور ریاست کے احسانات کا شکریہ ادا کریں، چنانچہ سال وہ مسرتِ خیر موقع ماہِ شوال میں اتالیسویں مرتبہ جلوہ افروز ہوا، اور (۱۷) سے (۲۲) شوال تک جشنِ سالگرہ قرار پایا۔

مدوۃ العلماء اس موقع پر اظہارِ مسرت و عقیدت کے ثروت سے کیونکر محروم رہتا؟
 اس کا بڑا کارنامہ دارالعلوم ہے، جس نے ابھی ذہنی صورت بھی اختیار نہیں کی تھی، کہ اسی ریت
 کی علم پروری نے اپنی فیاضی کے سنگب و لین سے اس کی بنیاد رکھی اُس بنا پر اراکینِ مدوۃ العلماء نے
 اپنی دلی عقیدت مندی کو ایک تہنیت نامہ کی صورت میں پیش کرنا چاہا، یہ طے پا چکا تھا، کہ
 اراکین کا ایک منتخب وفد حیدرآباد میں حاضر ہو کے بالمشافہ حضور میں پیش کرے، اسی غرض سے
 خط و کتابت کی گئی لیکن پرائیویٹ سرکار عالی مدارالہمام کی مندرجہ ذیل چھٹی نے اس رے
 میں تبدیلی کر دی،

پولیٹیکل سکریٹری گورنمنٹ نظام.

۱۹۲۳

مراسلہ دفتر پرائیویٹ سکریٹری ہماراجہ بہادر پیشکار و مدارالہمام سرکار عالی واقعہ ۲۵ رگڑہ

۲۰ آذر ۱۳۱۵ھ

نشان

۵۳۲۳

حسب حکم عالی جناب سر ہماراجہ بہادر یمن السلطنت مدارالہمام سرکار عالی

پولیٹیکل سکریٹری گورنمنٹ نظام و

منجانب فریدونجی جمشید جی اسکورسی۔ آئی، ای، پرائیویٹ سکریٹری مدارالہمام سرکار عالی

مقدمہ ملفوقہ

بخدمت مہتمم صاحب دفتر مدوۃ العلماء بمقام لکھنؤ.

بجواب مراسلہ نشان مورخہ ۱۶ شعبان ۱۳۲۳ ہجری شمسی ہے کہ عالی جناب مدارالہمام

ارشاد فرماتے ہیں کہ مدوۃ العلماء کی جانب سے تقریبِ جشنِ چہل سالہ سالگرہ مبارک سعادت مستفیضہ

سے کوئی وفد بھیجے کی رحمت گوارا نہ فرمائی جائے، اگر مجلس موصوفہ سے صرف تہنیت نامہ
بھیجا جائے تو کافی ہوگا، جو خوشی تمام بارگاہِ خسروی میں گزران دیا جائیگا، فقط

محمد غوث

پرنسپل اسٹنٹ

اس بنا پر اراکین ندوۃ العلماء نے تعمیل ارشاد اپنا فرض سمجھ کر تہنیت نامہ مدارا المہام بہادر
کی خدمت میں روانہ کر دیا، تاکہ جشن چہل سالہ کے موقع پر حضور میں پیش کر دیا جائے،
تہنیت نامہ مجلیہ درج ذیل ہے،

بِسْمِ اللّٰهِ الرَّحْمٰنِ الرَّحِیْمِ ۝

بہ حضور لامع النور بندگانِ عالی متعالی رستم دوران، افلاطون زماں، فلک بارگاہ
منظر الممالک فتح جنگ ہنر نامش نواب میر محبوب علی خاں بہادر نظام الملک آصف جاہ
سلطانِ دکن خلد اللہ ملکہ

سپاس ایزداد گر کہ دیرینہ آرزو ہمارا روزگار مانی رسید، تمنا را ہنگامہ گرم شد عیش و خرمی
بر خود یا لید نشاط و طرب را روز بازار آمد، یعنی آوازہ جشن چہل سالہ بندگانِ عالی جہاں
و جہانیاں را سامعہ نواز، و مایہ صد گوہر بخت و اہتر از آمد،

و چون بنا شد، کہ عہد مودت ہمہ شہریاری نہ ہمیں ممالک محروسہ آصفیہ را بہ ترقی ہمارے دراز
و کامرانی ہمارے گوناگوں نواختہ است، بلکہ در وسعت آباد ہند، بیچ جائے و نا چھتے نیست کہ زبان آب نیا
فیض ایں دولت فروغانی نگشتہ باشد،

رہنمایانِ طریقت و پیشروانِ شرع و کلمتہ سبحانِ سخن و طاعت گزارانِ مساجد، ہمہ را فیض گشتہ
کرم تھنی بہ نوسے کامرولے مطالبہ مقاصد گراہندہ است کہ اگر ہر بنِ موسے ایشان در اولے سپاس

زیانے گرد و باز ہم ز عمدہ این کار بدرتوان آمد،

دیشہ، انجمن «ندوۃ العلماء»، را کہ برپا کردہ انفاسِ قدسیہ پیشروانِ طریقت و جاوہ
شناسانِ شریعت است از آغاز کار طوقِ منت دولت ہایوں در گردن است و زمزمہ پاسبانانِ
و منت طرازی غلغلہ نواز بزم و انجمن،

اکنون کہ تقریب جشن چہ سالہ پندگانِ شہر یاری عالم و عالمیاں را فرودہ نواز آمد
مارکان و اعضاے این جملہ انجمن بہ کمالِ اخلاص و نیاز و نہایت مسرت و ابہتاج، مراسم
تبریک و تہنیت را از تہ جان بجائے آریم، و بمقتضای من لم یشکر لئناس لم یشکر اللہ
ادائے این فریضہ را از جملہ واجباتِ دینی می انگاریم و از ہمیں قلب خواستگاریم کہ

تا جہاں باشد و این بگندگرددانِ شہ
دہر فرماں بہ محبوبِ علی خاں باشد

(الندوہ، نمبر ۱۱ جلد ۲)

ماہ ذیقعدہ ۱۳۲۳ھ مطابق ماہ جنوری ۱۹۰۴ء

مولانا حالی کی ذرہ نوائی

خاکسار کے پاؤں کے زخمی ہونے پر بعض بزرگوں اور دوستوں نے رباعیاں لکھ کر بھیجیں
سید سلیمان اسٹنٹ اڈیٹر الندوہ نے ان میں سے بعض پچھلے پرچے میں چھاپے دیں، انکو دیکھ کر ہمارے مخدوم
مولانا حالی نے نیز الندوہ کو ایک خط لکھا جو بعینہ درج ہے،

» رسالہ الندوہ میں مولانا شبلی کے اجاب کی رباعیات دیکھ کر مجھے یہ خیال ہوا کہ ان کے
زمرہ اجاب میں ہونے کا فخر حاصل کروں لہذا ذیل کے چار مصرعے موزوں کر کے آپ کی خدمت میں
بھیجتا ہوں، الندوہ کے کسی آئینہ نمبر میں ان کو بھی درج فرما دیجئے گا،

شہلی کہ گزند پاش پر دل شکن مست با خستگش خجنگی مقترن مست
چنڈاں کہ بجا ہند منزا نیدا نجا کار استن چمن ز پیر استن مست
خاکسار الطاف حسین حالی،

از پانی پت ۶ اراکتوبر ۱۹۰۷ء

مولانا کا میری نسبت ایسے خیالات ظاہر کرنا محض انکی ذرہ نوازی ہو وہ میرے اجاب میں شامل
ہونے کا تنگ گوارا فرماتے ہیں لیکن میری عزت یہ ہے کہ ٹھکرا پنے نیاز مندوں کے زمرہ میں شامل
ہونے کی اجازت دیں، اب چند ہی ایسی صورتیں باقی رہ گئی ہیں جن کو دیکھ کر قدما کی یاد تازہ
ہو جاتی ہے، خدان بزرگوں کا سایہ قائم رکھے، آمین،

(ندوہ جلد ۴ نمبر ۱۱) ذیقعدہ ۱۳۲۵ھ مطابق ماہ دسمبر ۱۹۰۷ء

ملے نواب محسن الملک حوم

آج ہماری قدیم تعلیم و تربیت کی ایک اور یادگار مٹ گئی، جدید تعلیم ایک مدت سے جاری ہے، اور آج سینکڑوں ہزاروں تعلیم یافتہ بڑے بڑے خدمات پر ممتاز ہیں، لیکن قومی علم ابھی تک ان ہی لوگوں کے ہاتھ میں ہے جنہوں نے کالجوں کے ایوانوں میں نہیں، بلکہ کتب کی چٹائیوں پر تعلیم پائی تھی، جدید تعلیم بھی ان ہی کی بدولت پھیلی اور آج خود جدید تعلیم یافتہ گروہ ان ہی کے اشاروں پر حرکت کر رہا ہے۔

لوگوں کو ڈرتھا کہ سرسید مرحوم کے بعد ان کے منصوبوں کو کون انجام دے گا؟ لیکن خدا ان ہی کے ہنشینوں میں سے ایک ایسا شخص نواب محسن الملک پیدا کر دیا، جو اور امور میں گو سرسید کا ہمسر نہ تھا لیکن کالج کی ترقی و وسعت اور مقبول عام بنانے میں سرسید سے کسی طرح کم تر نہ رہا تھا، اس نے تھوڑی مدت میں سات آٹھ لاکھ روپیہ جمع کر دیا، کالج کی ہر شاخ اس قدر ترقی کر گئی کہ اگر کوئی شخص جس نے سرسید مرحوم کی زندگی میں کالج کو دیکھا تھا آج جا کر دیکھے تو کالج کو پہچاننا مشکل ہوگا، کانفرنس جو روز بروز پزیرہ ہوتی جاتی تھی، نواب محسن الملک حوم نے اسکو دوبارہ زندہ کیا، اور لاہور سے ڈھاکہ تک اس کے ڈانڈے ملا دیے،

مرحوم ذاتی صفات کے لحاظ سے بھی نادر و روزگار تھے، اس درجہ اس عورت ایسا تھا پر ان کے اخلاق کا یہ حال تھا کہ ادنیٰ درجہ کے آدمیوں سے براہِ ادب و عزت ملتے تھے، ملاقات میں

ہمیشہ پیشقدمی کرتے تھے، سب سے جھک کر ملتے تھے اس سے ساتھ نہایت فراخ حوصلہ بنی
سخی اور جو ادتھے اور یہی اوصاف تھے جن کی وجہ سے انہوں نے عالم کو مسخر کر لیا تھا
تصنیف و تالیف کے میدان میں بھی وہ مشاہیر کے ہمسر تھے، ان کا ایک خاص لٹریچر تھا
جو ان ہی کے ساتھ مخصوص تھا، قوتِ تقریر میں بھی وہ نہایت ممتاز تھے،

ظاہری صورت و شان سے بھی خدانے انکو کافی حصہ دیا تھا، ان کے چہرے سے تپ
سکتی تھی، اور گو وہ سید تھے لیکن تا ماری استخوان کا دھوکا ہوتا تھا،

اخیر عمر میں ان کو کالج کے لڑکوں کی شورش کا بہت صدمہ ہوا، کہتے تھے کہ میں اس
رنج سے گھلا جاتا ہوں اور واقع میں میں نے ان کو جب شملہ جاتے ہوئے دیکھا تو ان کی
صورت دیکھ کر گھبرا گیا، کہ اب یہ آفتاب لبِ بام آپہنچا،

محسن الملک! جا، اور خوش خوش خدانے سایہ رحمت میں آرام کر، تو درد بھرا دل
رکھتا تھا، لوگ بھی تیرے لئے روئیں گے اور بہت روئیں گے،

در روزگار عشق تو، ماہم فلاں تدم
افسوس کہ قبیلہ رجبوں کسے نہا



(الذوہ نمبر ۹ جلد ۴)

(رمضان ۱۳۲۵ھ مطابق ۱۷ اکتوبر ۱۹۰۶ء)

سلسلہ مقالات شبلی

یعنی مولانا شبلی کے مقالات کے مجموعے جو مذہبی، ادبی، تعلیمی، تنقیدی، تاریخی، اور فلسفیانہ عنوانات کے

تحت شائع ہوئے ہیں،

<p>تحفہ التمدد ہندی صنائع و بدائع جگم ۱۰۴ صفحے، قیمت: - ۱۲</p>	<p>خلافت، حقوق الذمیین،</p>	<p>فہرست مضامین جداول (مذہبی)</p>
<p>فہرست مضامین جلد سوم (تعلیمی)</p>	<p>ایجزیہ،</p>	<p>تاریخ ترتیب قرآن،</p>
<p>مسلمانوں کی گذشتہ تعلیم، مدرسے اور دالعلوم،</p>	<p>اختلاف اور مساجت، جگم ۲۴۸ صفحے، قیمت: - ۸</p>	<p>علوم القرآن، انجاز قرآن،</p>
<p>قدیم تعلیم،</p>	<p>فہرست مضامین جلد دوم (ادبی)</p>	<p>قرآن مجید میں خدا نے تمہیں کیوں کہیں،</p>
<p>ملاقات الدین بانی درس نظامیہ، درس نظامیہ،</p>	<p>عربی زباں، فن بلاغت،</p>	<p>تفصا و قدر اور قرآن مجید، یورپ قرآن مجید کے عظیم لہجے ہو گئے</p>
<p>ندوہ اور نصاب تعلیم، فن نحو کی مروجہ کتابیں،</p>	<p>نظم القرآن و جہرۃ البلاغۃ، شہر العربیہ،</p>	<p>مسائل فقہیہ پر زمانہ کی ضرورتوں کا اثر، وقت اولاد،</p>
<p>تعلیم قدیم و جدید، مشرقی کا نفرش،</p>	<p>عربی اور فارسی شاعری کا موازنہ، سر سید مرحوم اور اردو لٹریچر،</p>	<p>پردہ اور اسلام، الاسلام،</p>
<p>ریاست حیدرآباد کی مشرقی یونیورسٹی، اجاء علوم اور ریڈیکل،</p>	<p>املا اور صحت الفاظ، اردو ہندی،</p>	<p>مسلمانوں کو غیر مذہب حکومت کا حکوم ہو کر کیونکر رہنا چاہئے،</p>
<p>جگم ۸۸، صفحے، قیمت: - ۸</p>	<p>بھاشا زبان اور مسلمان،</p>	<p>غیر قوموں کی مشابہت،</p>

ہندو ہمایون کی تاسپاسی،	حجم ۱۹۰ صفحے، قیمت: - ۲۰ روپے	فہرست مضامین جلد چہارم (تقدیری)	طبقات ابن سعد،
میکینکس اور مسلمان،	فہرست مضامین جلد پنجم (سوانح)		منہقب عمر بن عبدالعزیز،
حجم ۲۴۰ صفحے، قیمت: ۲۰ روپے	حضرت اسماعیلؑ،		بلاغات النصار،
فہرست مضامین جلد ششم (فلسفیانہ)	المعتزلہ والاعتزال،		عمر خیام کا جبر و مقابلہ،
فلسفہ یونان اور اسلام،	ابن رشد،		تجارب لائم ابن مسکویہ،
یونانی منطق کی غلطیاں،	علامہ ابن تیمیہ حراتیؒ،		نعت فرس،
یونانی منطق کی غلطیاں،	متنبی،		انفصل فی الملل والنحل ابن حزم،
ابراہیم نقلی،	موبدات بن جوس،		تفسیر کبیر امام رازی،
فلسفہ اسلام اور فلسفہ قدیم و جدید،	زیب لسنار،		کتب الکافی فی الکحل،
علوم جدیدہ،	مولوی غلام علی آزاد بلگرامی،		ہمایوں نامہ،
جدید یا کشتش،	فرید و جدی پک، حجم ۱۳۸ صفحے، قیمت ۲۰ روپے		ماثر رحیمی،
مسئلہ ارتقا اور ڈارون،	فہرست مضامین جلد ششم (تاریخی)		تزرک چھائیگری،
ڈاکٹر برٹن اور تاریخ فلسفہ اسلام	تراجم،		النظر فی السفر الی الموقر،
فلسفہ اور فارسی شاعری،	کتب خانہ اسکندریہ،		تلفیق الانجار،
حقائق ایشیا اور معشوق حقیقی،	اسلامی کتب خانے،		تمدن اسلام جرجی زیدان،
ندوۃ المسلمان کا اجلاس سالانہ	اسلامی حکومتیں اور شفا خانے،		مدرکۃ مذہب و سائنس،
اور علی نائیش گاہ،	ہندوستان میں اسلامی حکومت تمدن کا اثر،		ہومر کے ایڈ کا عربی ترجمہ،
حجم ۱۰۰ صفحے، قیمت ۱۲ روپے	مسلمانوں کی علمی بے تعلیمی اور بہار		

مینجورہ المصنفین عظیم گدھ

(طابع و ناشر محمد سعید اولیس ڈارنی)